

# حالاتِ زندگی

حکیم الامت

رحمۃ  
اللہ  
علیہ

مفتی احمد یار خان نعیمی بدایونی

پی ایچ ڈی مقالہ  
میسور یونیورسٹی ہندوستان

محقق شیخ بلال احمد صدیقی

محقق

نعیمی کتب خانہ مفتی احمد یار خان روڈ گجرات



# حالات زندگی

حکیم الامت

مفتی احمد یار خان نعیمی بدایونی رحمۃ اللہ علیہ

از

محقق شیخ بلال احمد صدیقی

پی ایچ ڈی مقالہ  
میسور یونیورسٹی ہندوستان

ناشر: نعیمی کتب خانہ مفتی احمد یار خان روڈ گجرات

marfat.com

Marfat.com

## تنبیہ جملہ حقوق بحق مفتی اقتدار احمد خان محفوظ ہیں

کتاب:	سوانح حیات حکیم الامت مفتی احمد یار خان نعیمی بدایونی
مصنفین:	(۱) مولانا مولوی نذیر احمد نعیمی قادری (۲) قاضی عبدالنبی کوکب - (۳) شیخ بلال احمد صدیقی
ناشر:	نعیمی کتب خانہ مفتی احمد یار خان روڈ، گجرات
کمپوزنگ:	دانیال کمپوزنگ سینٹر، گارڈن ٹاؤن، لاہور
تعداد:	گیارہ سو
سال اشاعت:	۲۰۰۴ء
ہدیہ:	

تقسیم کار:

ضیاء القرآن پبلی کیشنز  
داتا گنج بخش روڈ، لاہور

marfat.com

Marfat.com

## فہرست

- ۷ سوانح عمری  
از مولانا مولوی نذیر احمد نعیمی قادری
- ۵۵ حیات سالک  
از قاضی عبدالنبی کوکب
- ۱۶۳ حالات زندگی  
مقالہ پی ایچ ڈی  
میسور یونیورسٹی، ہندوستان  
از شیخ بلال احمد صدیقی

سوانح عمری حضرت حکیم الامت مفتی  
احمد یار خان نعیمی قادری بدایونی

مرتبہ

مولانا مولوی نذیر احمد نعیمی قادری

ملنے کا پتہ

نعیمی کتب خانہ گجرات پاکستان

marfat.com

Marfat.com

## ویباچہ

بِسْمِ اللّٰهِ الرَّحْمٰنِ الرَّحِیْمِ

نَحْمَدُهُ وَنُصَلِّيْ عَلٰی رَسُوْلِهِ الْكَرِیْمِ • اَمَّا بَعْدُ

حضرت حکیم رحمۃ اللہ تعالیٰ علیہ کی سوانح عمری اس سے پہلے حضرت علامہ مفکر اہل سنت قاضی عبدالتمبی کو کب رحمۃ اللہ تعالیٰ علیہ نے مرتب فرمائی۔ مگر اس میں چند کمیاں رہ گئی تھیں اس لئے میرا ارادہ اس وقت سے تھا کہ میں حضرت حکیم الامت بدایونی کی سوانح عمری مرتب کروں اور یہ سعادت حاصل کروں مگر اس میں دیر اس لئے ہوتی رہی کہ میں چاہتا تھا کہ اگرچہ یہ سوانح عمری مختصر ہو مگر ٹھوس حقائق پر مبنی ہو جس کے لیے مجھ کو حضرت صاحب زادہ والا شان مفتی و اسلام اقتدار احمد خان کی خدمات حاصل کرنی پڑیں اس کے علاوہ حضرت کے شاگردوں مریدوں اور ہم عصر علماء اور عقیدت مندوں سے تحریری رابطہ قائم کرنا پڑا اور جس نے جو کچھ مجھ کو لکھ کر بھیجا بعد میں نے اس میں شامل کیا۔ علامہ کو کب صاحب مرحوم کی تصنیف شدہ کتاب، ”حیات سالک“ میں مندرجہ ذیل کمیاں کمزوریاں ہیں۔ (۱) اس میں تاریخات اکثر غلط ہیں (۲) اس میں بلا ضرورت اختصار ہے (۳) اس میں زیادہ تر وہی واقعات ہیں جو کو کب صاحب سے متعلق ہیں یا جو حضرت قبلہ علیہ الرحمۃ کی زبان مبارک سے خود سنے بہر کیف ہم اہلسنت پر علامہ کو کب صاحب مرحوم کا بڑا احسان ہے کہ انہوں نے جلد از جلد چالیسویں سے پہلے ہی وہ کتاب چھاپ کر اہل سنت کے سامنے پیش کر دی، اتنی جلدی کتاب مرتب کر دینا یہ ان کا ہی کارنامہ اور حصہ ہے۔ اس زیر نظر مرتبہ کتاب کو بالکل صحیح تر بنانے کے لیے حضرت صاحب زادہ صاحب مفتی اقتدار احمد خان مدظلہ العالی کو ۱۹۷۷ء میں ہندوستان کا دورہ کرنا پڑا صاحب زادہ صاحب قبلہ نے اس سوانح

عمری میں تمام تاریخیں، حضرت حکیم الامت کی بڑی ہمشیرہ اپنی پھوپھی صاحبہ واحد نور بیگم اور حضرت علیہ الرحمۃ کے چھوٹے بہنوئی اپنے چھوٹے پھوپھا صاحب مولانا محمد حیات خان صاحب سے پوچھ کر لکھی ہیں اور پھر صاحبزادہ صاحب نے انہی دنوں مراد آباد شریف، پہلی بھیت، بریلی شریف میں متعدد بزرگوں سے مل کر حضرت حکیم الامت علیہ الرحمۃ کے متعلق تاریخوار معلومات فراہم کیں۔ میں نے اس کتاب میں وہی کچھ لکھا ہے جو ان بزرگوں کے تحریری فرمودات مجھ کو صاحبزادہ صاحب نے مہیا فرمائے اس کے علاوہ بھی میں نے کوئی بات اپنی طرف سے بلا تحقیق اور بلا تحریر شامل نہ کی اس کتاب کی تالیف میں میرے ساتھ چند دیگر بزرگوں نے بھی بہت تعاون فرمایا۔ گویا کہ اس اعتبار سے یہ کتاب چند مؤلفین کی محنت و ترتیب کا نتیجہ ہے اللہ تعالیٰ جل مجدہ ہماری اس محنت و محبت عقیدت کو قبول فرمائے کیونکہ اللہ تعالیٰ کے نیک بندوں کا تذکرہ اللہ تعالیٰ کی نعمت کا ایک شکر یہ ہے اور شکر ادا کرنا نعمت کا جزو ہے جس کا حکم قرآن مجید نے عطا فرمایا اور قرآن مجید کا ہر حکم عبادت الہی ہے۔

سُبْحَانَ اللَّهِ وَبِحَمْدِهِ سُبْحَانَ اللَّهِ الْعَظِيمِ وَبِحَمْدِهِ أَسْتَغْفِرُ اللَّهَ

مرتب و مولف

سکب باوقادربار حکیم الامت

بندۂ ناچیز مولوی نذیر احمد نعیمی

## اسلام کے مفکر اور مفکر اعظم حضرت حکیم الامت مفتی احمد یار خان

حضرت حکیم الامت مفتی احمد یار خان علیہ الرحمۃ ان شہسواران اسلام میں ہیں جن پر قوم مسلم کو ہمیشہ فخر رہا۔ آپ کی ذات والاصفات اپنے وقت کی ان مقتدر ہستیوں میں سے تھی جن کو قوم کی پیشوائی اور تباہی امت ہونے کا سہرا بجا ہے۔ آپ عقل عرفانی، علم ایمانی اور معرفت روحانی کے امام تھے آپ نے اپنی ساری زندگی دین اسلام کی اپنے قلم و زبان تفکر و تدبیر سے ایسی خدمت فرمائی کہ رہتی دنیا تک عوام و خواص اس سے فیض یاب ہوتے رہیں گے انشاء اللہ تعالیٰ آپ کو عمل و فکری زندگی آئندہ نسلوں کے لیے ایک نمونہ اسلامی رہے گی۔ حضرت حکیم الامت علیہ الرحمۃ اپنے خاندانی اعتبار سے والد کی طرف سے یوسف زئی پٹھان شجرۂ نسب حضرت بنیامین ابن یعقوب علیہ السلام تک پہنچتا ہے اور والدہ کی طرف سے قریشی خاندان سے تھے۔ آپ کا دھند یال اور تخیال دونوں طرف علمی گہرانے تھے۔ آپ کی پرورش انتہائی مہذب اور علمی ماحول میں ہوئی آپ کے پانچویں دادا حضرت امام علی خان علیہ الرحمۃ گردیزی افغانستان سے ہجرت کر کے یوپی (اتر پردیش) کے شہر ضلع بدایون کی ایک بستی اٹھمپانی میں مقیم ہوئے۔ آپ کے دادا محترم مولانا منور خان علیہ الرحمۃ اپنے علاقے کے معززین میں شمار ہوتے تھے فارسی اپنی وطنی مادری زبان ہونے کے علاوہ آپ فارسی کے زبردست عالم تھے حضرت حکیم الامت کے والد محترم مولانا محمد یار خان علیہ الرحمۃ اپنے وقت کے چند عالم دین عابد و زاہد شب زندہ دار بزرگوں میں شمار ہوتے تھے آپ نے اس دور میں اپنے اہتمام سے اپنے علاقہ میں ایک شاندار مسجد تعمیر فرمائی اور پھر تا عمر اس کی امامت خطابت فی سبیل اللہ بلا معاوضہ فرمائی۔ وہاں لوگوں کی



غربت کا یہ حال تھا کہ مسجد کے پانی کا انتظام بھی نہ کیا جاسکتا تھا۔ لوگ دور دور سے گھڑوں کے ذریعے مسجد کا پانی بھرتے جو کافی مشقت و مصیبت کا باعث تھا۔ آپ نے مسلمانوں کی اس تکلیف کو دیکھتے ہوئے اپنی زوجہ سے فرمایا کہ اب وقت ہے اگر کچھ آخرت کا سرمایہ جمع کرنا چاہتی ہو تو اپنا زیور بیچ کر مسجد میں کنواں بنوادو اس اللہ کی نیک بندی نے ایک منٹ کی دیر نہ لگائی اور اپنا سارا زیور اپنے معزز خاوند کو دیدیا اس زیور کی قیمت میں رب تعالیٰ نے اتنی برکت عطا کی کہ کنویں کے علاوہ پوری وضو گاہ بھی تعمیر ہوگئی آپ کو مسجد سے والہانہ عشق تھا۔

حضرت حکیم الامت مفتی احمد یار خان اپنے والدین کے پانچ بہنوں کے ساتھ اکلوتے بیٹے تھے۔ آپ کے والد محترم نے چوتھی بیٹی پیدا ہونے پر بارگاہ رب العزت میں دعائیں مانگتے ہوئے منت عرض کی کہ یا اللہ اگر مجھ کو بیٹا عطا ہو تو میں اس کو دین اسلام کی خدمت کے لیے وقف کر دوں گا۔ آپ کی یہ منت قبول ہوئی اور مولیٰ تعالیٰ نے یہ فرزند نرینہ عطا فرمایا۔ والد محترم نے اپنی منت کے مطابق کبھی بھی اپنے اس اکلوتے بیٹے سے دنیا کا کام نہ لیا بلکہ ہر طرح اسلام کی خدمت کے لیے تیار کیا۔ آپ کی ولادت اسلامی سال کے پانچویں مہینے جمادی الاول کی چار تاریخ بروز جمعرات سن ہجری ۱۳۱۲ھ اور اس سن عیسوی ۱۸۹۴ء ماہ مارچ کی پہلی تاریخ بوقت فجر ہوئی۔ آپ کی حیات طیبہ کا پورا تقبہ حسب ذیل ہے آپ نے اپنی تعلیم پانچ مدرسوں میں مکمل فرمائی (۱) گھر میں اپنے والد سے (۲) بدایوں شہر کے دارالعلوم سے (۳) ہندوستان کے ایک پرانے شہر مینڈھو پور سے (۴) مراد آباد شریف سے (۵) میرٹھ۔ آپ نے چالیس علوم حاصل کئے جن میں سے تیس درس نظامی کے علوم اساتذہ سے اور دس علوم خود کتب بینی سے حاصل ہوئے۔ شاعری میں آپ کا تخلص سالک بدایونی تھا۔ آپ کو مفتی کا لقب اساتذہ کی طرف سے ملا اور ۱۹۵۱ء میں حاشیہ قرآن مجید لکھنے پر ملک کے نامور علماء کرام اور تحریک پاکستان کے حامی جید علماء کی تنظیم نے حکیم الامت کا لقب عطا فرمایا جن کے اسماء گرامی یہ ہیں۔ پیر سید معصوم شاہ صاحب نوشاہی، سید ابوکمال

برق نوشاہی، شیخ القرآن ابوالحقائق علامہ پیر عبدالغفور ہزاوری، شیخ الحدیث حضرت قبلہ مولانا سردار احمد صاحب، حضرت قبلہ غزالی زماں مولانا سید احمد سعید کاظمی شاہ صاحب، حضرت قبلہ سید محمد حسین شاہ ابن سید پیر علی پوری، حضرت سید قبلہ سید بابو جی گولڑہ شریف، حضرت قبلہ قاری احمد حسین رحمتی خلیب اعظم عید گاہ گجرات رحمۃ اللہ علیہ نے پیر و مرشد اور استاذ گرامی صدرالاقاضل سید نعیم الدین مراد آبادی علیہ الرحمۃ نے آپ کے علم میراث کا ایک عظیم فتویٰ لکھنے پر آپ کو مفتی اسلام کالقب عطا فرمایا۔ آپ اپنی عمر کے تین سال گیارہ ماہ اور ایک دن کے تھے تو آپ کی بسم اللہ شریف ہوئی یعنی تعلیم شروع ہوئی۔ بدایون شریف کے ایک بڑے بزرگ عبدالقدیر میاں صاحب علیہ الرحمۃ نے آپ کی بسم اللہ شریف کی تعلیم مکمل فرمائی اس وقت موسم بہار کی پہلی بارش ہلکی ہلکی ہو رہی تھی۔ پیر کا دن بوقت نماز ظہر آپ نے قرآن مجید اور فارسی مکمل کورس اور عربی کی ابتدائی کتب کی تعلیم گھر پر ہی اپنے والد محترم سے حاصل کی آپ اپنی عمر کے ساتویں سال بدایون کے مدرسے میں داخل ہوئے۔ اس کے بعد یکے بعد دیگرے تین مدرسوں میں تعلیم مکمل فرمائی آپ نے پہلا فتویٰ ۱۹۱۲ء میں جامعہ نعیمیہ مراد آباد میں لکھا۔ اس وقت آپ کی عمر اٹھارہ سال تھی اور اس وقت آخری سال کے طالب علم تھے۔ یہ فتویٰ بارہ ربیع الاول کو اپنے استاد اور پیر مرشد حضرت صدرالاقاضل کی خدمت عالیہ میں پیش کیا جو بہت پسند فرمایا گیا اور اسی دن جامعہ کا مفتی دارالعلوم بنایا گیا۔

آپ کے معمولات | حضرت مفتی احمد یار خان رحمۃ اللہ علیہ قادری سلسلہ میں اپنے استاذ گرامی کے ہاتھ پر بیعت تھے اور سلسلہ بیعت کچھو چھو شریف انڈیا بھارت سے جا ملتا ہے۔ آپ وقت کے بہت پابند اور قدردان تھے ہر کام اس طرح وقت اور پابندی سے کرتے کہ لوگ آپ کے چلنے پھرنے سے گھڑیاں ملاتے۔ آپ کی روزمرہ زندگی تہجد کی نماز سے شروع ہوتی۔ بارہ رکعت نفل، وتر پھر دو نفل بیٹھ کر پڑھتے۔ باقی تمام نوافل کھڑے ہو کر

پڑھتے۔ ہمیشہ وضو کے تمام کام اپنے ہاتھ سے کرتے پانچ وقت مسجد میں نماز باجماعت ادا فرماتے۔ نماز باجماعت کے عاشق تھے۔ سفر حضر میں اپنے ساتھ تلاذہ میں سے کم از کم دو آدمی جماعت کے لیے ساتھ رکھتے۔ آپ نے سات مرتبہ حج بیت اللہ ادا فرمایا۔

**آپ کی مرغوبات (پسندیدہ چیزیں) تلاوت قرآن مجید، مطالعہ حدیث آپ**

فرمایا کرتے تھے کہ تلاوت سے روح کی قوت اور مطالعہ احادیث سے قوت کشف بڑھتی ہے۔ دیگر کتب میں کشف الحبوب اور ذکر خیر (تذکرہ توکل شاہ صاحب انبالوی) دلائل الخیرات شریف کا ورد۔ شخصیات میں، اعلیٰ حضرت امام بریلوی، غذاؤں میں، آم پلاؤ کباب، عطریات میں گلاب اور صندل، آپ دراز قد بھرا ہوا جسم، جسم پر بال نہ تھے۔ پانچ فٹ نو انچ قد تھا۔ سفیدی مائل سرخ رنگ، چہرہ وجیہ، گھنی داڑھی چار انگل مطابق شرع، مخصوص لباس شلوار قمیص کبھی کبھی اچکن شیروانی عمامہ اکثر کبھی ٹوپی بھی۔ آپ کی اولاد میں پانچ بیٹیاں دو بیٹے شامل ہیں۔ آپ کی تصنیفات تقریباً پانچ سو ہے۔ جس میں سے کچھ ہندوستان یا پاکستان تقسیم ملک کے وقت ہندوستان میں ضائع ہو گئیں کچھ ابھی غیر مطبوعہ ہیں۔ مطبوعات میں تفسیر نعیمی، مرآة شرح مشکوٰۃ شریف، جاء الحق، علم القرآن، شان حبیب الرحمن۔ مشہور زمانہ ہیں۔ آپ کی وفات تین رمضان المبارک بروز اتوار بعد نماز ظہر ۱۳۹۱ھ بمطابق ۱۹۷۱ء کو ہوئی۔ ہر سال آپ کا عرس مبارک چوبیس اکتوبر کو گجرات میں منایا جاتا ہے۔

عارف بدایونی حضرت حکیم الامت بدایونی مفتی احمد یار خان سالک کا سوانحی خاکہ

۱۔	ولادت اجمیانی، ضلع بدایون (یوپی) گیارہ شوال	۱۸۹۳ء	۱۳۱۳ھ	جمرات
۲۔	ختم قرآن مجید ناظرہ ہجر پانچ سال	۱۸۹۹ء	۱۳۱۹ھ	جمرات
۳۔	پہلا وعظ ہجرت سال	۱۹۰۳ء	۱۳۲۳ھ	جمرات

۳	پہلی تصنیف حاشیہ صدر (قلندہ سولہ سال)	۱۹۱۰ء	۱۳۳۰ھ	ختم بروز پیر
۵	دوسری تصنیف علم میراث ہر سترہ سال عمر	۱۹۱۱ء	۱۳۳۱ھ	آٹھ دن میں
۶	دستار فضیلت ہر انیس سال	۱۹۱۳ء	۱۳۳۳ھ	بروز بدھ
۷	مسجد دارالافتا کی ذمہ داری ہر انیس سال	۱۹۱۳ء	۱۳۳۳ھ	اتوار
۸	ازدواجی زندگی کا آغاز ہر بیس سال	۱۹۱۳ء	۱۳۳۳ھ	جمعہ
۹	پہلے صاحبزادے کی ولادت ہر بیس سال عمر	۱۹۳۳ء	۱۳۵۶ھ	ہفتہ
۱۰	شرف بیعت ہر بیس سال	۱۹۳۳ء	۱۳۵۶ھ	پیر
۱۱	پہلا حج ہر ترہائیس سال	۱۹۳۷ء	۱۳۵۷ھ	حج اکبر (جمعہ)
۱۲	مفتی عظیم کالقب اور عظمیٰ سالک	۱۹۳۳ء	۱۳۳۳ھ	جمعرات
۱۳	حکیم الامت کالقب ہر اٹھاون سال	۱۹۵۲ء	۱۳۷۲ھ	جمعرات
۱۴	دوسرے صاحبزادے کی ولادت ہر ۳۵ سال	۱۹۳۹ء	۱۳۵۹ھ	اتوار
۱۵	گجرات پنجاب میں آئے	۱۹۳۳ء	۱۳۵۳ھ	
۱۶	قائد عظمیٰ کی حمایت کیلئے مسلم لیگ میں شرکت	۱۹۳۵ء	۱۳۶۵ھ	
۱۷	تفسیر نعیمی کی ابتداء جاء الحق کی مکمل تصنیف	۱۹۵۳ء	۱۳۶۵ھ	
۱۸	مدرسہ غوثیہ نعیمیہ کی بنا گجرات پنجاب میں	۱۹۵۳ء	۱۳۷۳ھ	
۱۹	دوسرا حج ہندوستان سے بھیجا	۱۹۵۳ء	۱۳۷۳ھ	
۲۰	انشریح بخاری کی تصنیف ابتدا (عربی)	۱۹۵۹ء	۱۳۷۹ھ	
۲۱	قیام مدینہ منورہ (تقریباً دو سال)	۱۹۶۷ء	۱۳۸۷ھ	
۲۲	حاشیہ تفسیری نور العرفان کی ابتداء	۱۹۵۷ء	۱۳۷۶ھ	
۲۳	بئارس کانفرنس میں شرکت (مسلم لیگ کی حمایت)	۱۹۳۵ء	۱۳۶۵ھ	
۲۴	آپ کا ایک مناظرہ (مرزا غلام کے ایک خلیفہ سے) (پاکستان گجرات میں)	۱۹۳۸ء	۱۳۶۸ھ	
۲۵	وصال شریف	۱۹۷۱ء	۱۳۹۱ھ	۳ رمضان بروز اتوار
۲۶	آپ کا پہلا مناظرہ ہر سولہ سال، ایک مشہور آریہ پنڈت سے مناظرہ اور ایک گھنٹے میں پنڈت کی شکست قاش	۱۹۱۰ء	۱۳۹۱ھ	

## وہ علوم جو حضرت حکیم الامت نے

### اساتذہ سے حاصل کئے

۱. قرآن مجید با ترجمہ	۲. علم تجوید	۳. فارسی گرامر
۴. فارسی ادب و تاریخ	۵. عربی علم صرف	۶. عربی علم نحو
۷. عربی فقہ	۸. عربی اصول فقہ	۹. علم منطق
۱۰. علم فلسفہ	۱۱. علم میراث	۱۲. علم تفسیر
۱۳. علم اصول تفسیر	۱۴. علم حدیث مقدسہ	۱۵. علم اصول حدیث
۱۶. علم اسماء الرجال	۱۷. علم توقیت	۱۸. علم جفر
۱۹. علم رمل	۲۰. علم تعویذات عملیات	۲۱. علم مکاشفہ (روحانی تصوف)
۲۲. علم فتویٰ نویسی	۲۳. علم مناظرہ	۲۴. علم عقائد
۲۵. علم تصوف	۲۶. علم ادب عربی	۲۷. علم طب
۲۸. علم کلام	۲۹. علم بلاغت	۳۰. علم الاشعار

## وہ علم جو حضرت نے خود کتب بینی سے حاصل کئے

۳۱. انگریزی زبان	۳۲. سائنس اور تجربات	۳۳. علم الحروف
۳۴. علم جغرافیہ	۳۵. علم الوفق	۳۶. علم حدیث
۳۷. علم تفسیر	۳۸. علم سلوک	۳۹. علم نعت
۴۰. علم حساب، جنتری وغیرہ (علم الہندسہ)		



## حضرت حکیم الامت نے جن مظاہرین پر تصنیفات فرمائیں

۱.	علم تفسیر قرآن میں	تفسیر نعیمی و نور العرقان
۲.	علم شرح حدیث میں	مرآة شرح مشکوٰۃ و شرح بخاری
۳.	علم میراث میں	علم میراث
۴.	علم فقہ میں	فتاویٰ نعیمیہ
۵.	علم منطق میں	حاشیہ حمد اللہ
۶.	علم فلسفہ میں	حاشیہ صدرا
۷.	علم اسماء الرجال میں	ترجمہ اکمال
۸.	علم عملیات تعویذات میں	رسالہ تصوف
۹.	نظمیات میں	دیوان سالک
۱۰.	علم توقیت میں	نقشہ اوقات صوم صلوٰۃ

## حضرت حکیم الامت نے جن کے رد میں تصانیف فرمائیں

۱.	رد دیوبندیت (وہابیت)	جاہ الحق اول
۲.	رد غیر مقلدین (وہابیت)	جاہ الحق دوم
۳.	رد عیسائیت	یسوع کی پیشگوئیاں
۴.	رد آریہ	آریہ پر چار حرف (ل ع ن ت)
۵.	رد شیعیت	امیر معاویہ پر ایک نظر
۶.	رد مرزائیت	مرزائی سے نکاح حرام ہے (ایک فتویٰ)
۷.	رد سائنس	سکون زمین پر ایک وسیع فتویٰ

## حضرت حکیم الامت مفتی احمد یار خان علیہ الرحمۃ

کے چند مشہور زمانہ تلامذہ

- ۱۔ مولانا آل حسن صاحب سنبھل مراد آباد، ۲۔ الشاہ محمد عارف اللہ صاحب قادری میرٹھی،
- ۳۔ قاری احمد حسین صاحب زہنکی، ۴۔ جناب سید محمود شاہ صاحب گجرات، ۵۔ جناب سید
- حمید شاہ صاحب، ۶۔ خطیب اہل سنت سید حامد علی شاہ صاحب گجرات، ۷۔ جناب پیر
- طریقت حاجی احمد شاہ صاحب، ۸۔ قبلہ محترم مفتی وقار الدین صاحب چانگام مشرقی
- پاکستان، ۹۔ جناب سید عبدالغنی شاہ صاحب، ۱۰۔ حافظ سید علی صاحب، ۱۱۔ جناب
- صاحبزادہ سید مسعود الحسن صاحب چورہ شریف، ۱۲۔ حافظ سید غنی صاحب، ۱۳۔ جناب
- زادہ سید ایوب علی شاہ صاحب چورہ شریف، ۱۴۔ جناب سید حامد علی صاحب چورہ شریف،
- ۱۵۔ جناب سید ارشاد حسین صاحب چورہ شریف سیور، ۱۶۔ جناب منکر اہلسنت قاضی
- عبدالغنی کوکب صاحب لاہور، ۱۷۔ سید محمد شاہ صاحب کڑیا نوالہ ضلع گجرات، ۱۸۔ سید فضل
- شاہ صاحب گجرات، ۱۹۔ ماسٹر محمد عارف صاحب گجرات، ۲۰۔ شیخ الحدیث حضرت علامہ
- غلام علی اکاڑوی صاحب، ۲۱۔ چراغ اہل سنت حضرت قبلہ حافظ محمد بشیر صاحب حافظ آباد،
- ۲۲۔ حضرت شیخ القرآن حافظ الحدیث سید جلال الدین شاہ صاحب بھکی شریف،
- ۲۳۔ حضرت قبلہ مدرس اعظم مولانا محمد نواز صاحب بھکی شریف، ۲۴۔ پیر طریقت پیر محمد اسلم
- صاحب نعیمی قادری مراڑیاں شریف، ۲۵۔ مفتی اعظم پاکستان جناب قبلہ مفتی محمد حسین نعیمی
- صاحب جامعہ نعیمیہ لاہور، اس کے علاوہ تقریباً تین ہزار علماء اکرام آپ کے شاگرد ہیں جن
- میں سے اکثر دنیا کے مختلف ملکوں میں خدمات دین انجام دے رہے ہیں۔ حضرت حکیم
- الامت نے برصغیر کے مختلف شہروں میں تقریباً پانچ مدرسے بنائے اور گیارہ مدارس میں
- درس تدریس کا کام سرانجام دیا۔

## حضرت حکیم الامت اور تحریک پاکستان

حضرت قبلہ علیہ الرحمۃ کو قائد اعظم محمد علی جناح صاحب سے بہت محبت تھی آپ نے تحریک پاکستان میں بھرپور حصہ لیا۔ آپ مسلم لیگ کو پاکستان بلکہ پورے برصغیر کے مسلمانوں کی اساس اور بنیاد قرار دیتے تھے۔ جب آپ کے استاد اور پیر مرشد نے قائد اعظم کی حمایت میں بنارس کانفرنس منعقد فرمائی تو آپ اپنے استاد کے شانہ بشانہ رہے اور گجرات سے مختلف وفد بنارس بھیجتے رہے جن میں سے ایک وفد سید محمود شاہ صاحب کی سرکردگی میں اور آخری وفد خود لے کر گئے۔ پاکستان کی ووٹنگ کے دن آپ گجرات سے اپنے وطن صرف ایک اپنے ووٹ کے لیے تشریف لے گئے۔ جب آپ اپنے وطن اجمیانی پہنچے تو ووٹنگ بند ہونے میں صرف ایک منٹ باقی رہ گیا تھا آپ دوڑتے ہوئے قریبی پولنگ اسٹیشن پہنچے عملاً پولنگ اسٹیشن بند ہو چکا تھا مگر ایک منٹ کا وقت باقی تھا لہذا آپ کے ووٹ کے لیے عملے نے اپنا بستہ کھولا مہر نکال کر آپ کا ووٹ ڈلوایا اور پھر سب اٹھ کھڑے ہوئے اور گنتی کے لیے پولنگ اسٹیشن کے دروازے بند کر دیئے گئے اس طرح پورے ملک میں گویا آپ کا ووٹ آخری تھا۔ حسن اتفاق، اجمیانی شہر میں مسلم لیگ گیارہ ہزار گیارہ ووٹوں سے جیتی یعنی گیارہ سو ووٹ آپ کا تھا۔

## حضرت حکیم الامت کی کشمیر سے محبت

آپ کی قلبی اور دلی خواہش تھی کہ ہندوؤں کے قبضے سے وادی کشمیر مکمل طور پر آزاد ہو اس خواہش میں آپ خود بھی مجاہدین میں شامل ہونے کی تمنا کرتے تھے۔ جب پٹھانوں نے کشمیر پر حملہ کرنے کا ارادہ کیا تو آپ نے پٹھانوں کی مہمان نوازی کے علاوہ ایک بندوق

بھی ان سے خریدی غلام حسین پکانوالہ مرحوم نے آپ کے لیے ایک شاندار بندوق پسند فرمائی جس کی رقم آپ نے تقریباً تین سو روپیہ اپنی ذاتی تنخواہ سے ادا فرمائی حالانکہ اس طرح آپ کو گھریلو اخراجات میں کافی دشواری بھی پیش آئی مگر آپ نے پرواہ نہ کی اور آپ انتہائی شوق و ذوق سے مجاہدین کے ٹریننگ اور تربیتی اسکول میں داخل ہو گئے آپ کے ہر جلسے اور جلوس میں یہ نظم ضرور پڑھی جاتی تھی۔ اٹھ شیر مجاہد ہوش میں آتھمیر خلافت پیدا کر اس کا ایک شعر اس طرح تھا۔

کشمیر میں جنت بکتی ہے وہ جان کے بدلے سستی ہے

اس جان کا کیا ہے جانی ہے اس جان کی وقعت پیدا کر

یہ نظم مفتی مختار احمد نعیمی اپنی پیاری آواز میں پڑھتے سنا تے تھے۔

## حضرت حکیم الامت بدایونی علیہ الرحمۃ کے فرقِ باطلہ سے چند مناظرے

حضرت حکیم الامت علیہ الرحمۃ نے اپنی حیات طیبہ میں تقریباً سات مناظرے باطل فرقوں سے کئے اور باطل کو مکمل مدلل شکست عطا فرمائی اور شکست کی تحریر حاصل کی گئی۔

**پہلا مناظرہ:** آپ کا پہلا مناظرہ پہلی بھیت کے ایک آریہ پنڈت راؤ برہم چاری سے پہلی بھیت میں ہوا اس کا پس منظر کچھ یوں ہے کہ پہلی بھیت میں اس پنڈت نے مسلمانوں کو مناظرے کا چیلنج دیا جب کوئی مقابل نہ آیا تو پہلی بھیت کے مسلمان مراد آباد شریف حضرت سید صدر الافاضل نعیم الدین مراد آبادی کی خدمت میں حاضر ہوئے اور حالات کی نزاکت کا احساس دلایا۔ آپ نے مناظرے کیلئے حضرت مفتی احمد یار خان کا انتخاب فرمایا لوگوں نے عرض کیا حضرت معاملہ نازک ہے وہ پنڈت بوڑھا اور تجربہ کار مناظر ہے۔ آپ

اس چھوٹے طالب علم کو نہ بھیجیں بلکہ آپ خود چلیں، حضرت صدرالاقا فاضل خود بہت بڑے ہر میدان کے فاتح مناظر تھے مگر آپ نے فرمایا انشاء اللہ میرا منتخب آپ کو شرمندہ نہ کرے گا۔ خیر آپ مناظرہ گاہ میں جب پہنچے تو بوڑھے پنڈت نے مذاقا کہا اس بچے کو میرے مقابل ملا کر یہ ثابت کر دیا کہ تم میں نہ کوئی عالم ہے نہ ذی عقل اس چھوٹے سے طالب علم نے کیا کرنا ہے۔ بجز تم لوگوں کو رسوا کرنے کے آپ نے فرمایا کہ رب تعالیٰ ہمیشہ ابا بیل سے ٹیل مرواتا ہے پھر کچھ اور باتیں ہوئیں بہر کیف مناظرہ ہوا تو بچہ تعالیٰ ایک گھنٹے کے اندر اندر پنڈت مناظر شکست تسلیم کر گیا اور لا جواب ہو کر فرار ہونے لگا۔ مسلمانوں نے پکڑ لیا کہ حسب وعدہ شکست مانو اور تحریر دو۔ اس سے شکست کی تحریر لی گئی جو آج تک مراد آباد میں محفوظ ہے اس جیت سے تقریباً ۱۳ کافر مسلمان ہوئے اور مسلمانوں کو بہت خوشی ہوئی جلسے ہوئے مراد آباد تک جلوس نکالے گئے۔ رسالوں اخباروں میں خبریں چھپیں، یہاں تک کہ دیوبندی حضرات نے مشہور کرنا شروع کر دیا کہ یہ ہمارے مدرسے کا طالب علم ہے۔

**دوسرا مناظرہ:** امرت سر میں ایک غیر مقلد مولوی ثناء اللہ امرت سری سے ہوا۔ اس مناظرے کے صدر شیخ القرآن علامہ عبدالغفور ہزاروی تھے۔ اس میں مد مناظر غیر مقلد کو شکست فاش ہوئی، جس کی تحریر لے لی گئی۔

**تیسرا مناظرہ:** ایک مرزائی خادم چیمہ وکیل سے ہوا اس مناظرے کو دیکھ کر بہت سے مسلمان جوش عقیدت میں آ کر آپ سے بیعت ہو گئے، اس سے شکست کی تحریر لے لی گئی، جو غالباً لالہ فضل پکا نوالہ کے پاس تھی۔ اس مناظرے سے مسلمانوں کے سر بلند اور چہرے سرخ ہوئے۔ تاریخ ہجرات میں یہ مسلمانوں کی عظیم فتح تھی۔

**چوتھا مناظرہ:** صوفی عبدالرحمن صاحب دیوبندی مناظر سے ہوا ان کو بھی شکست ہوئی اور انہوں نے دیوبندیت سے توبہ کر کے تحریری طور پر سنی عقیدہ اختیار کر لیا اور تقریباً



تین سال تک اس پر قائم رہے پھر منحرف ہو گئے مگر شرمندگی سے ناکام سر نہ اٹھا سکے۔

**پانچواں مناظرہ:** ان ہی صوفی صاحب کے مشہور شاگرد عنایت اللہ شاہ بخاری دیوبندی خطیب کالری دروازہ گجرات سے لالہ فضل پکانوالہ کے مکان پر صبح سے شام تک ہوا۔ اس میں بھی دیوبندی مناظر عنایت اللہ صاحب کو زبردست شکست ہوئی اور انہوں نے تحریراً دیوبندی عقائد کو غلط اور اہل سنت بریلوی عقائد کو حق تسلیم کرتے ہوئے اپنے سنی ہونے دیوبندیت سے تائب ہونے کا اقرار کیا، سنیوں کی یہ فتح عظیم تھی۔ اس کی تحریر کا اشتہار بعنوان مناظرہ ”جھگڑے کا خاتمہ“ شائع کیا گیا اور شاہ صاحب کو ایک سنی عالم و خطیب کا لقب دیا گیا تقریباً پندرہ سال تک شاہ صاحب سنی بریلوی عقیدے پر قائم رہے پھر کسی کے ورغلانے سے منحرف ہو گئے اور کہتے پھرے کہ میں اس وقت کم علم تھا اس لیے شکست کھا گیا۔

**چھٹا مناظرہ:** دیوبندی عالم مولوی غلام خان صاحب سے ضلع چکوال کے کسی علاقہ میں ہوا۔ ساتواں مناظرہ ایک شیعہ مناظر سے سیالکوٹ میں ہوا بجزہ تعالیٰ تمام مناظروں میں اہل سنت کو فتح عظیم حاصل ہوئی آپ کے مناظروں کی خصوصی شان یہ رہی کہ مخالف مناظر شکست دے کر اس سے شکست کی تحریر لے لی گئی۔ اس زمانے میں شیپ ریکارڈ نہیں تھی ورنہ ریکارڈ کرنا تحریر لینے سے زیادہ آسان ہے اور یقینی مفید۔

**حضرت حکیم الامت مفتی احمد یار خان صاحب**

**رحمۃ اللہ تعالیٰ علیہ کی شاعری**

حضرت علیہ الرحمۃ شاعری میں بھی اپنے مرشد محترم سید صدر الافاضل نعیم الدین مراد آبادی رحمۃ اللہ تعالیٰ علیہ کے شاگرد تھے۔ آپ نے باوجود سند یافتہ ہونے کے بہت کم اس طرف

توجہ دی اور آپ کا مکمل مجموعہ کلام صرف دیوان سائیک کی شکل میں مطبوعہ ہے آپ کا ایک مجموعہ کلام ہندوستان میں ضائع ہو چکا ہے۔ آپ کے شعری اور نظمیں کلام کی یہ خصوصیت ہے کہ آپ نے مقصد کلام و نظمیات کو اصلاح المسلمین اور نصیحت اور دعوت عمل کا پہلو اختیار فرمایا مثلاً ایک شعر میں ارشاد فرماتے ہیں۔

ان کے جو ہم غلام تھے خلق کے پیشوا رہے ان سے پھرے جہاں پھرا آئی کمی وقار میں  
دوسری خصوصیت یہ ہے کہ اپنے مختصر کلام میں بڑے بڑے اختلافی مسئلے حل فرمادیئے مثلاً  
ایک نظم میں امام عالی مقام سید الشہد امام حسین کی شان اقدس بیان فرماتے ہیں۔

استقامت پہ فدا میں تیری اے دست حسین

نہ گیا ہاتھ میں بے دین کی بیعت کے لیے

کل گیا اس سے اگر حق پہ نہ ہوتے اصحاب

دست حسین نہ بڑھتا کبھی بیعت کے لیے

یعنی اگر صحابہ کرام معاذ اللہ بقول شیعہ کسی غلطی پر ہوتے تو وہ امام جو سر کتابیں یزید پلیدی کی بیعت نہ کریں۔ انہوں نے صحابہ کی بیعت کیوں کر لی اور ایک جگہ غیر مقلدین کو جواب دیتے ہوئے۔ امام اعظم کے قصیدے میں فرماتے ہیں۔

جو تیری تقلید شرک ہوتی محدثین ہوتے سارے مشرک

بخاری و مسلم ابن ماجہ، امام اعظم ابوحنیفہؒ

یعنی غیر مقلدین کہتے ہیں کہ تقلید کرنا کسی مجتہد اربعہ کی شرک ہے۔ آپ اس کا عقیم و مدلل جواب دیتے ہوئے فرماتے ہیں کہ اگر تقلید شرک ہوتی تو تمام محدثین مشرک ہوتے کیونکہ ہر محدث ائمہ اربعہ میں سے کسی نہ کسی مجتہد امام کا مقلد ہے اور مشرک سے روایت بھی غیر معتبر ہو جاتی ہیں حالانکہ تمام غیر مقلدین ان ہی محدثین کی کتابیں پڑھتے پڑھاتے ہیں ان پر ایمان لاتے ہیں لہذا ثابت ہوا کہ تقلید شرک نہیں۔ شرک کہنے والے نادان اور کم عقل ہیں۔ اس طرح اور بھی بہت سی مثالیں ہیں غرضیکہ آپ کے ہر شعر میں کوئی نہ کوئی علم و عمل نصیحت و تذکر کا پہلو لکھا ہے۔

## حضرت حکیم الامت علیہ الرحمۃ کے تصنیفی شاہکار

ویسے تو آپ کی تمام تصنیفات ہی نہایت مطبوط و مدلل ہے لیکن بعض تصنیفات نے سب سے علماء ہم زمانہ کو بھی حیرت بدندان کر دیا ہے جن میں پہلی تصنیف آپ کی تفسیر نعیمی ہے۔ اس میں ہر آیت کے تحت آپ نے حضور غوث پاک کی عقیدت میں گیارہ چیزیں درج کی ہیں۔

۱۔ عربی آیت پاک، ۲۔ لفظی اپنا ترجمہ، ۳۔ اعلیٰ حضرت مجدد بریلوی کا ترجمہ، ۴۔ تعلقات آیت، ۵۔ نزول و شان نزول، ۶۔ تفسیر نحوی، ۷۔ تفسیر عالمانہ، ۸۔ فوائد آیت، ۹۔ آیت سے فقہی مسائل، ۱۰۔ اعتراضات جوابات، ۱۱۔ تفسیر صوفیانہ۔ اس تفسیر کو یہ شرف بھی حاصل ہے کہ اس کے پارے کو آقا ؑ کائنات نے پسند فرمایا۔ دوسرا عظیم شرف یہ بھی حاصل ہے کہ اس میں بعض الفاظ مقدسات خود آقا ؑ نے ارشاد فرمائے کہ یہ لکھ دو۔ بعض دفعہ خواب میں بعض دفعہ مراقبے میں۔

آپ کی دوسری تصنیف جاء الحق ہے جس کو قبلہ پیر جماعت علی شاہ صاحب، محدث علی پوری رحمۃ اللہ تعالیٰ علیہ نے شرف اسم سے نوازا اور فرمایا کہ آپ کی یہ تصنیف تا قیامت باقی رہے گی۔ اس کا کوئی جواب نہ لکھ سکے گا اگر کوئی قلم اٹھائے گا تو باطل ہی ہوگا۔

آپ کی تیسری تصنیف علم القرآن ہے جس کے متعلق ابوالحق شیح القرآن علامہ عبدالغفور ہزاروی نے فرمایا کہ یہ حضرت کی تصنیف نہیں بلکہ آپ کی کرامت ہے۔

### حضرت حکیم الامت مفتی احمد یار خان قادری نعیمی بدایونی کا شجرہ نسب

حکیم الامت کے دو فرزند اور پانچ صاحبزادیاں ہوئیں۔ تیسری صاحبزادی بچپن میں ہی فوت ہو گئی اس لئے خاندان میں چار مشہور و صاحب اولاد ہوئیں۔ بڑے فرزند کی کوئی زینہ اولاد نہ ہوئی چھوٹے فرزند کے دو بیٹے ہوئے۔ ۱۔ محمد عبدالقادر، ۲۔ محمد عبدالرزاق، محمد

عبدالقادور کے دو بیٹے ہیں شہر یار خان مسعود الحسن خان اور محمد عبدالرزاق کے دو بیٹے حیدر علی خان، طیب علی خان سلسلہ نسب بڑے فرزند سے اس طرح ہے۔

محمد شہر یار خان ابن محمد عبدالقادور ابن اقدار احمد خان ابن حضرت حکیم الامت مفتی احمد یار خان رحمۃ اللہ تعالیٰ علیہ ابن مولانا محمد یار خان ابن مولانا منور خان ابن کالے خان عرف منظور علی ابن بشارت علی خان ابن نجابت علی خان ابن امام علی خان ابن احمد علی خان ابن محمود علی خان ابن قاسم علی خان ابن اشرف علی خان ابن عترت علی خان ابن عمدہ علی خان ابن باز خان ابن غیرت خان غزنی ابن مراد علی خان ابن موسیٰ خان ابن یوسف خان (یہ ہیں یوسف زئی پٹھان قبیلے کے جد اعلیٰ) ابن مندے خان ابن سچے ابن قدار ابن خرشبون یعنی خیر الدین ابن سراین ابن قیس عبدالرشید متوفی ۲۳۲ھ مطابق ۸۴۱ء ابن عبداللہ ابن عبدالعزیز ابن عبدالرحمن ابن عدین ابن خالد ابن قیس فطان ابن عیص ابن سلول ابن عقبہ ابن نعیم ابن مارع ابن ابو جندرا ابن سکندر ذوالقرنین ابن رجمان ابن ایمن ابن مالول ابن شلم ابن صلاح ابن قاروا ابن عظیم ابن فہلول ابن کرم ابن محال ابن حدیفہ ابن منھاس ابن عیص (قیس) ابن عظیم (عالم) ابن شموئیل ابن ہارون ابن قمرور ابن لامی ابن صلیب ابن طلال (طال) ابن لوئی ابن عامیل ابن تارج ابن ارژند ابن ابو مندول ابن سالم ابن افغانہ ابن جاہ ابن ارمیہ (یرمیہ) ابن ساول ابن قیس ابن مہائل ابن عالم (اغضوع) ابن سروغ ابن بینامین (میواہ) ابن یعقوب علیہ السلام ابن اسحاق علیہ السلام ابن ابراہیم خلیل اللہ علیہ السلام ابن تارخ ابن ناخور ابن سروغ ابن راعوا ابن فاح ابن غابرا ابن ہود علیہ السلام ابن عابرا ابن شاح ابن ابوازا ابن فحشادا ابن ابوسام ابن نوح علیہ السلام۔

یوسف زئی پٹھان قبیلے کا یہ نسب نامہ ہم نے چھ جگہ سے جمع کیا ہے۔ خود حضرت حکیم الامت مایہ النبتہ کا مرتبہ قلمی مکتوبہ بر حاشیہ مدارج النبوت جلد اول، ۲۔ تاریخ افغاناں، ۳۔ تاریخ

خورشید جہاں، ۴۔ جامع الخیر، ۵۔ قصص القرآن، ۶۔ تاریخ وادی چمچہ صفحہ ۱۰۵۔

## حضرت قبلہ کے معمولات

آپ کی ساری زندگی پابندی وقت اور مستقل حرا جی میں مشہور ہے۔ وقت کی قدر کا آپ سب کو حکم فرمایا کرتے تھے۔ آپ خود بھی جس کام کو شروع فرماتے تو وہ اگرچہ تھوڑا ہوتا مگر مسلسل اور وقت معینہ پر ہوتا اس کو لوگ آپ کی کرامت کہا کرتے تھے۔ آپ نماز باجماعت کے عاشق تھے چالیس پچاس سال تک مسلسل آپ کو دیکھنے والے کہتے ہیں کہ ہم نے کبھی آپ کی تکبیر اوٹلی بھی ترک ہوتے نہ دیکھی آپ نے امام صاحب کو حکم دے رکھا تھا کہ کسی کی وجہ سے بھی آدھے منٹ کی تاخیر بھی نہ کی جائے اگرچہ میں خود ہی کیوں نہ ہوں تا کہ مجھ کو نماز کی فکر رہے۔ آپ بعد نماز فجر قرآن مجید اور حدیث پاک کا درس فرمایا کرتے تھے آدھا گھنٹہ قرآن مجید کا اور پندرہ منٹ حدیث پاک کا۔ اس میں کبھی بھی زیادتی یا کمی نہ ہوتی درس قرآن و حدیث عجیب روح پرور محفل ہوتی تھی۔ دس دس میل بلکہ دور دور شہروں سے لوگ یہ درس سننے کیلئے آتے تھے۔ اس کی وسعت علمی کا یہ حال تھا کہ چالیس سال میں ایک قرآن مجید ختم ہوا۔ دوسری مرتبہ شروع ہوا تو گیارہویں پارے تک پہنچے تھے کہ آپ کا وصال ہو گیا۔ اس کے بعد اشراق کے چھ نفل پڑھتے پھر ناشتہ فرماتے پھر طلبا کو پڑھاتے پھر دو گھنٹہ تصنیف فرماتے پھر دوپہر کا کھانا تناول فرماتے پھر ایک گھنٹہ قیلولہ فرماتے پھر نماز ظہر پھر روزانہ ایک پارہ تلاوت فرماتے پھر تحریر و تصنیف و جواب فتاویٰ و خطوط احباب میں مشغول ہوتے پھر نماز عصر اور بعد نماز عصر تین میل سیر کی چہل قدمی فرماتے ایک بزرگ کے مزار تک جاتے ہوئے درود تاج شریف اور آتے ہوئے دلائل خیرات شریف پڑھتے ہوئے عین اذان مغرب کے وقت مسجد میں سیدھا قدم رکھتے۔ اس طرح آپ نے تمام عمر یہ ڈیوٹی ادا فرمائی۔ بعد نماز مغرب کھانا تناول فرماتے۔ کتب طلبا مطالعہ فرماتے پھر نماز عشاء مسجد میں اور بعد کے سنت و نوافل گھر میں ادا فرماتے پھر طلبا سے فقہی مسائل پر گیارہ منٹ گفتگو فرماتے پھر آرام فرماتے پھر رات کو دو بجے تہجد پھر اس وقت نوافل کے بعد وتر ادا فرماتے پھر کچھ وظائف پھر ایک گھنٹہ آرام فرماتے پھر نماز فجر کی سنتیں گھر پر ادا فرماتے اور



کچھ دکانف، پھر مسجد جا کر فجر باجماعت اپنے دونوں بیٹوں کو ہر نماز باجماعت کے لیے مسجد میں ساتھ لے کر جاتے۔ آپ فرمایا کرتے تھے کہ ہر مسلمان کو چاہئے کہ ہر نماز کے وقت مسلمانوں کے گھروں میں عید کی طرح چہل پہل رونق روشنی اور تیاری نماز تلاوت کی آوازیں ہر کمرے سے نکلی چاہئے۔ جس گھر میں یہ رونق نہ ہو تو وہ گھر مسل قبرستان ہے۔ شادی بیاہ اور عید اور میلہ تماشہ، تیوہار کی رونقیں تو کفار بھی کر لیتے ہیں مومن کا تو سب عید میلہ، رونق خوشیاں نماز ہی ہے۔ یہ فرق ہے مومن اور کافر کی رونق میں۔ آپ عشا اور فجر میں چاہتے تھے کہ ہر گھر میں ہر کمرے میں روشنی اور وضو کی تیاری وغیرہ کی چہل پہل ہو۔ اذان سننے کا بہت اہتمام فرماتے جس وقت اذان ہوتی تو سب گھر میں سناٹا چھا جاتا۔

خدا رحمت کندا میں عاشقانِ پاک سیرت را۔

اب کہاں وہ رونقیں وہ باتیں      ترستی ہیں نگاہیں ایسی ہستی کے نظارے کو  
کتھے چھپ گیا علم دا اد خزانہ      محدث مفسر فقیہ زمانہ  
نبی پاک دا خاص عاشق دیوانہ      فخر اہل سنت دا عالم یگانہ  
(امیر علی اصغر، فیصل آباد)

اے کمالِ عظمتِ اہلِ نظر کی یادگار  
تیرے غم میں دامنِ موجِ صبا ہے تار تار  
ہر ادا تھی عزتِ اسلاف کی آئینہ دار  
تیرے خال و خد سے تھی شانِ کرامت آشکار  
تھی حدیثِ پاک کی رمز آشنا تیری زبان  
سینہِ اطہر نیرا گنجینہٴ اسرار  
گلِ بداماں پھر رہے ہیں عالمِ ارشاد میں  
نورِ چشمِ حضرت کے مختار و جنابِ اقتدار

(از مولانا مرتضیٰ صاحب نوشاہی)

## حضرت حکیم الامت رحمۃ اللہ تعالیٰ علیہ کی چند کرامات

۱۔ حافظ فضل حسین صاحب استاد ٹیچر، اوٹی، مقام منڈی بھٹیاں تحصیل کھاریاں ضلع گجرات کا بیان ہے کہ قیام پاکستان سے بہت پہلے متحدہ ہندوستان یعنی ۱۹۴۳ء کا زمانہ تھا جب بندہ قرآن مجید حفظ کر چکا تھا تو گجرات شہر میں ایک عالم دین کا علمی شہرہ سنا تو میرے دل میں زیارت و تلمذ کی کشش پیدا ہوئی اور ارادہ کیا کہ اس عاشق رسول مفسر قرآن فقیر عالم حق سے مستفید ہوں اور دریا علم سے مستفیض ہو جاؤں اور دینی علم حاصل کیا جائے۔ جس مدرسے میں آپ کا قیام اور سلسلہ تدریس جاری تھا اس کا نام مدرسہ شاہ ولایت تھا۔ ایک انجمن کے تحت تھا اس کی نسبت سے اس کا نام انجمن خدام الصوفیہ اور مسجد حاجی پیر بخش تھا۔ جب میں گجرات پہنچا تو حضرت قبلہ مدظلہ العالی کی زیارت کا شرف حاصل ہوا۔ مجھ کو آپ کی تین خصائل حمیدہ نے سخت حیران اور متاثر کیا۔ پہلی آپ کی انتہائی سادگی خیال تھا کہ شاید آپ بہت ٹھاٹھ باٹھ جبہ و دستار میں زرق برق ہوں گے اور عام خطبا کی طرح شان و شوکت دبدبے والے نزاکت پسند ہوں گے مگر دیکھا اس کے برخلاف ایک معمولی چٹائی پر بیٹھے ہوئے جب کہ مدارس میں معمولی اساتذہ بھی سجادوں قالین پر بیٹھے ہوتے ہیں۔ دوئم آپ کا تقویٰ طہارت پابندی وقت نمازوں کی پابندی جماعت کا عشق سوم آپ کی معاملہ فہمی دیانت داری اور معاملات ولین دین کا کھرا ہونا۔ فی زمانہ یہ بھی کرامات میں شمار ہیں، میری تعلیمی ابتدا تین کتب سے شروع ہوئی ۱۔ آمدن نامہ، ۲۔ فارسی کی پہلی کتاب، ۳۔ حکایات لطیف کہ یہی درس نظامی کا ابتدائی کورس (نصاب) ہے اس وقت بڑے طلبا میں ایک حافظ سید علی صاحب قبلہ تھے جو ہم چند چھوٹے ابتدائی طلبا کو پڑھاتے۔ اس طریقے سے حضرت دوران تلمیذ ہی تلامذہ کو مدرس بھی بناتے جاتے۔ ہر جمعرات کو ہفتہ وار امتحان حضرت علیہ

الرحمۃ خود لیا کرتے تھے۔ امتحان سخت ہوا کرتا تھا۔ طلباء سے سخت محنت کرائی جاتی تھی۔ بلا امتیاز سب طلباء پر تعلیمی پابندی اور سختی جاری ہوتی تھی۔ غلطی سستی کی سزا میں بھی کسی شاگرد سے کوئی رعایت نہ برتی جاتی۔ اس وقت کے طلباء میں، چورے شریف کے چار صاحبزادگان اور خطیب جامعہ حاجی پیر بخش سید ولایت شاہ صاحب علیہ الرحمۃ کے صاحبزادے سید محمود علی شاہ، حمید علی شاہ، حامد علی شاہ، احمد علی شاہ صاحبان، عبدالغنی شاہ حافظ سید علی، اس وقت کی بڑی کلاس میں جو حضرات زیر تعلیم تھے ان میں چند طلباء بہترین اور علماء ربانیین شمار ہوئے وہ یہ تھے۔ ۱۔ حضرت مولانا حافظ سید علی مدرس، ۲۔ حاجی احمد شاہ مدرس، ۳۔ صاحب زادہ مسعود الحسن مدرس و مناظر، ۴۔ قاضی عبدالنبی کوکب مصنف، ۵۔ پیر محمد اسلم آف مراڑیاں۔ و اعظم اسلام، ۶۔ مولانا نذیر حسین صاحب نور پور گجرات، ۷۔ سید محمود شاہ صاحب خطیب پاکستان، ۸۔ سید حامد علی شاہ صاحب خطیب اہل سنت۔ ان سب میں کم عمر طالب علم قاضی عبدالنبی کوکب تھے۔ ان کے والد محترم قاضی عبدالحکیم صاحب خود ہر روز اپنے بیٹے عبدالنبی صاحب کو مدرس سے پہنچاتے اور لینے آتے کبھی طلباء کے ساتھ بیٹھ کر تمام وقت اسباق کی سماعت بھی فرماتے کبھی واپس چلے جاتے البتہ صوفی محمد اسلم صاحب کے والد محترم حضرت مولانا نیک عالم صاحب علیہ الرحمۃ اپنے صاحبزادے محمد اسلم صاحب کو ساتھ لے کر آتے اور ساتھ بیٹھ کر ہر روز سماعت فرماتے اور اپنے صاحبزادہ کو ساتھ لے جاتے۔ حضرت قبلہ نہایت سفید شفاف لباس اور عمامہ سفید یا عنابی رنگ کا پہنا کرتے با وضو اور خوشبو لگا کر پڑھایا کرتے۔ مسواک کی بہت پابندی فرماتے۔ ہر وضو کے ساتھ ایک منٹ مسواک فرماتے ہمیشہ مدینہ منورہ کی مسواک استعمال فرماتے جو ایک بالشت لمبی اور انگوٹھے برابر موٹی ہوتی۔ آپ کے دانتوں کی چمک سے سامنے کی اشیاء کا عکس سا نظر آتا تھا۔ دیگر اوقات میں آپ کپڑے کی ٹوپی پہنا کرتے۔ اوقات مدرسے کے ابتدائی وقت میں پیر سید

ولایت شاہ صاحب علیہ الرحمۃ خود مشکوٰۃ شریف کا سبق پڑھا کرتے غالباً جلالین شریف بھی ہوتی تھی۔ حضرت حکیم الامت اوقات مدرسہ کی پابندی اور اسباق کا بہت خیال فرماتے۔ نہ خود تعطیل کرتے نہ کرنے دیتے بجز قانونی چھٹیوں کے بہت ہی کم نانہ فرماتے۔ تقسیم تعلیم تین وقتوں میں منقسم تھی۔ ۱۔ بعد نماز اشراق ایک بجے تک نئے اسباق پچھلاسن کر، ۲۔ بعد نماز ظہر تا اذان عصر تکرار اسباق تمام طلباء کی حاضری ضروری اور آپ خود وظائف و تلاوت میں مصروف رہتے، ۳۔ بعد نماز مغرب تا اذان عشاء پھر بعد عشاء ایک گھنٹہ مطالعہ و کتب اسباق کے وقت تمام طلباء کے پاس تشریف فرما رہتے و در خود بھی سرسری مطالعہ فرماتے اگرچہ چھوٹی کتب ہوتیں آپ فرمایا کرتے کہ اساتذہ پر مطالعہ لازم ہے اگرچہ کتاب پڑھا پڑھا کر حفظ ہو چکی ہو کہ اس میں خیر و برکت اور شرح قلبی ہے۔ باجماعت نماز کی حاضری ہر طالب علم پر لازمی تھی ترک جماعت پر سزا دی جاتی، تیس تیس سال کے ساتھی کہتے تھے کہ ہم نے حضرت قبلہ کی کبھی تکبیر اولیٰ (تحریمہ) باجماعت کا ترک بھی نہ دیکھا۔ آپ معاملات کے بڑے کھرے تھے تا عمر کسی سے ادھار یا قرض نہ لیا۔ اگر کبھی کسی طالب علم سے سودا منگواتے اور وہ کچھ زیادہ پیسے خرچ کر آتا تو فوراً اپنے بڑے سے نکال کر اس کو پیسے ادا کر دیتے اگرچہ وہ طالب علم لینے سے انکار کرتا، مدرسے کے چندے کو کبھی ہاتھ نہ لگاتے نہ وصول کرتے اگر کوئی دینے والا آتا تو کمیٹی والوں کے پاس بھیج دیتے۔ آپ کے اوصاف حمیدہ بے شمار ہیں۔ جس میں سادگی کرامت کا نمونہ تھا نمود و نمائش تکبر و غرور کا نام نشان نہ تھا۔ کبھی کسی کی غیبت آپ کے منہ سے نہ سنی گئی۔ آپ میں صبر و تحمل اور خودداری بے مثل تھی۔ آپ اگرچہ اپنے اوقات کار کی تنخواہ لیا کرتے تھے مگر کبھی کسی انجمن نے آپ کو ملازم نہیں سمجھا بلکہ احسان مند رہتے تھے اور اس عقیدت سے آپ کا تقرر ہوتا تھا کہ گویا آپ کا احسان ہے جو آپ نے ہمارے مدرسے اور خطابت کو منظور فرمایا۔ آپ جتنا عرصہ مدرسہ حاجی پیر بخش سے منسلک

رہے صدر مدرس کی حیثیت سے رہے اس کے علاوہ شیخ الفخیر کا شعبہ آپ کے پاس ہی رہتا تھا۔ آپ ہمیشہ دو شعبے اپنی مرضی اور بلا تنخواہ خود انجام دیتے ایک دارالافتا اور دوسرا روزانہ درس القرآن و حدیث بعد نماز فجر آپ تقریباً بیس سال مدرسہ پرنسپل میں رہے۔ آپ گھر میں بیٹھ کر تصنیفات فرماتے تھے تاکہ مدرسے کے اوقات میں خلل اندازی نہ ہو یہ بھی آپ کی امانت اور دیانت کا ایک حصہ ہے اس کے باوجود جب انجمن کے چند مشر پسندوں نے حقوق تصنیف کا مطالبہ کیا تو آپ نے بیک دم انجمن سے علیحدگی اختیار فرمائی اور اپنے گھر میں تدریس کا کام شروع فرمادیا پھر ایک علیحدہ اہالیان شہر کے تعاون سے انجمن خدام الرسول کے نام سے ایک کمیٹی تشکیل دی جس کا انچارج جنرل سیکریٹری آپ کے ایک مرید حکیم صاحب کو بنایا گیا۔ آپ نے اس وقت واضح فرمایا کہ صرف خطبہ جمعہ میں آپ کی تنخواہ پر دیا کروں باقی تمام کام یعنی روزانہ صبح کا درس قرآن حکیم اور تصنیفات وغیرہ میرے اپنے منشا اور اختیار اور مرضی کے ہوں گے ان کا انجمن سے کوئی تعلق نہ ہوگا۔ معلوم سیکریٹری انجمن کو کیا سمائی کہ ایک مرتبہ آپ ملتان علامہ کاظمی صاحب کے جلسے میں تشریف لے گئے اور آپ نے حسب معمول اعلان فرمادیا کہ دو روز درس بند رہے گا۔ جب آپ واپس تشریف لائے تو سیکریٹری حکیم صاحب نے ایک نیار جسٹریار کر کے کہا کہ آپ اس پر حاضری لگا دیں اور آئندہ رخصت لے کر آپ کہیں جایا کریں۔ یہ گستاخانہ طرز حضرت کی خودداری پر ضرب اور چیلنج تھا۔ معاہدہ شکنی بھی۔ آپ نے فرمایا کہ اچھا تم دنیا دار لوگ اب ہم کو اپنا ملازم سمجھنے لگے ہو۔ ارے ہم تو اپنے آقا حضور رحمۃ للعالمین کے غلام اور سرکار بغداد شہنشاہ تمام ولایت غوث پاک کے ملازم ہیں تم دنیا داروں کو ہم کیا سمجھتے ہیں یہ کہ کر جسٹریار پر کراس لگا دیا یا پھاڑ دیا اور فرمایا تم اپنا کوئی اور انتظام کر لو اور فرمایا کیا تم کو یاد نہیں کہ میں نے ابتدا میں ہی تم کو آگاہ کر دیا تھا کہ یہ درس میری اپنی طرف سے ہے اس کا ڈیوٹی سے کوئی تعلق نہیں۔ اس پر

حکیم صاحب نے معافی مانگی لیکن حضرت علیہ الرحمۃ کا دل ان لوگوں سے اچاٹ ہو گیا اور علیحدگی اختیار کر لی پھر آپ نے درس اپنی بیٹھک میں شروع کر دیا اور تا وصال وہیں درس دیا جہاں آج آپ کا مزار ہے۔ آپ کی سادگی منکسر المزاجی اس حد تک تھی کہ آپ ساری عمر اپنے تصنیفی کاغذات قلم دان وغیرہ بھی ایک معمولی تنکوں کی چھوٹی ٹوکری میں رکھتے تھے۔ معمولی چٹائی پر بیٹھے رہے۔ تو بہت بعد آخری آیام میں مفتی مختار احمد نعیمی آپ کے صاحبزادہ صاحب مرحوم نے آپ کے لیے کرسی گدی والی اور ایک سامنے رکھنے والی میز بنوا دی تھی وہ بھی جبراً تب آپ نے اس کو قبول فرمایا تھا ورنہ آپ فرمایا کرتے تھے فقیر کو ان تکلفات کی ضرورت کیا ہے یہ بھی آپ کی ظاہری کرامت۔

۲۔ آپ کے ایک دیرینہ دوست حکیم سردار علی صاحب کا بیان ہے کہ ایک مرتبہ میرے ایک شرارتی پڑوسی نے میری جھوٹی شکایت پولیس تھانے میں کر دی تھانے دار نے مجھے طلب کیا میں بہت ڈرا اور فوراً حضرت قبلہ علیہ الرحمۃ کی خدمت میں آ کر عرض کیا کہ مجھے پولیس نے بلایا ہے پتہ نہیں وہ مجھ سے کیا سلوک کرے آپ دعا فرمائیں۔ یہ بعد نماز ظہر کا وقت تھا موسم نیم سردیوں کا تھا دھوپ نکلی ہوئی تھی آپ تلاوت فرما رہے تھے تلاوت بند کر کے مجھ سے مسکرا کر فرمایا حکیم صاحب میری یہ چھتری ہمراہ لے جاؤ اور جاؤ حاضری دے آؤ۔ میں نے عرض کیا سرکار نہ تو گرم دھوپ ہے نہ بارش ہے تو پھر چھتری کیوں لے جاؤں! فرمایا لے جاؤ۔ میں حسب الحکم ایسے ہی بند چھتری لے گیا۔ جب میں تھانے دار صاحب کے پاس حاضر ہوا تو تھانیدار مجھ کو اٹھ کر ملا اور کرسی پیش کر دی پھر پوچھا کہ باباجی کیوں آئے ہو۔ میں نے کہا میرا نام حکیم سردار علی ہے وہ کہنے لگا کہ میں نے تم کو نہیں بلایا میں نے کہا میرا نام حکیم سردار علی ہے۔ وہ کہنے لگا اچھا ہاں آپ کے پڑوسی فلاں نے آپ کی شکایت کہ ہے مگر اب ہم آپ سے کچھ پوچھ سگم نہ کریں گے آپ جاؤ میں نے خدا تعالیٰ کا

شکر کیا اور واپس چل پڑا تو پھر مجھ کو بلایا اور کہا کہ بیٹھو ہم تم کو چائے پلاتے ہیں اور فوراً سپاہی کو پیسے دے کر چائے لانے بھیج دیا میں نے بہت منع کیا مگر وہ نہ مانا اور چائے پلائی بسکٹ کھلائے پھر اٹھ کر وداع کیا میں بہت حیران ہوا کہ پولیس کا تھانیدار نہ جان پہچان نہ واقفیت مگر اس طرح احترام سے ملنا عجیب بات ہے جب کہ میں بحیثیت شکایت کے بلایا گیا ہوں، خیر میں واپس سیدھا حضرت قبلہ کہ خدمت میں حاضر ہوا چھتری واپس کی سب واقعہ سنایا تو آپ نے مسکرا کر فرمایا کہ چھتری کا بوجھ تو نہ لگاتے میں اصل راز سمجھا کہ یہ سب میری عزت افزائی حضرت کی چھتری کی کرامت تھی آپ نے فرمایا دو نفل شکرانے کے پڑھو رب تعالیٰ نے لاج اور عزت رکھ لی اور بڑی مصیبت ٹل گئی۔

۳۔ ان ہی حکیم سردار علی صاحب کا بیان ہے کہ حضرت کئی دفعہ مجھ سے فرمایا کرتے کہ آؤ چلو سیر کرنے چلیں دربار شریف پر حاضری بھی ہوگی فاتحہ بھی یعنی سچی سرکار سائیں کرم الہی سرکار کے مزار پر۔ مگر میں کہہ دیا کرتا کہ زردہ کھلاؤ تب جاؤں گا۔ آپ خاموش ہو کر خود اکیلے ہی چلے جاتے یہ آپ کا معمول تھا کہ آپ روز نہ بعد نماز عصر سیر کے لیے وہاں دربار شریف تک جاتے ایک دن پھر فرمایا تو میں چل دیا مگر راستہ پھر میں پہلی رٹ لگائے رہا کہ آج میں نے آپ سے وہاں زردہ کھانا ہے میری اس طفلانہ بات پر آپ مسکراتے رہے اور حسب عادت اپنا کوئی وظیفہ بھی پڑھتے رہے۔ جب وہاں پہنچے تو فاتحہ خوانی کی اور مطابق دستور واپسی ہوئی لیکن واپسی پر ذرا آہستہ چلتے رہے (حالانکہ آپ اکثر اتنا تیز چلتے تھے کہ جوان آدمی بھی دوڑ کر اُٹ کے ساتھ ملتا تھا)۔ جب ہم دونوں کچھ دور نکل آئے تو پیچھے سے ایک شخص نے آواز لگائی حضرت صاحب، حضرت صاحب ہم ٹھہر گئے حضرت نے اس وقت بھی مجھ کو مسکرا کر دیکھا مگر میں کچھ نہ سمجھا۔ وہ شخص پاس آیا اور عرض کی کیا حضرت آپ کو دیر تو رہی ہے مگر تھوڑا وقت دیں واپس میرے گھر تشریف لائیں میں نے فاتحہ ایصال ثواب



دلوانی ہے۔ ہم واپس ہوئے تو بہترین زردہ اور پلاؤ رکھا تھا جس پر اس نے فاتحہ دلوانی حضرت قبلہ نے فاتحہ دی اور فرمایا کہ لو حکیم صاحب تم نے صرف زردہ مانگا تھا ہماری سچی سرکار نے تم کو پلاؤ بھی دے دیا صاحب خانہ کہنے لگا کہ حضور یہ سب پلاؤ زردہ آپ ساتھ لے جائیں مع برتنوں کے حضرت نے مجھ سے فرمایا حکیم صاحب تم لے جاؤ میں نے دونوں پلیٹیں خوشی خوشی اٹھالیں۔

۴۔ سید نظام علی شاہ صاحب جو آپ کے معزز شاگردوں میں ہیں فرماتے ہیں کہ ایک دفعہ میں حضرت قبلہ کے ساتھ سچی سرکار کے مزار پر سیر کرتے ہوئے جا رہا تھا راستے میں ایک شیعہ رافضی کا مکان تھا وہ درپردہ حضرت کا سخت دشمن تھا اس کو حضرت قبلہ کا روز گزرتا ناگوار لگتا ہوگا۔ اس نے چند خونخوار کتے پالے ہوئے تھے ایک دن اسے کیا سوچھی کہ اس نے دو سخت خونخوار کتے کھلے چھوڑے جب ہم اس کی پگڈنڈی پر چلے تو اس نے اشارہ کیا کہ خود دونوں کتے تیزی سے بھاگتے ہوئے ہماری طرف دوڑے اور وہ اپنے گیٹ میں کھڑا ہو ادیکھ رہا ہے اس نے کتوں کو آواز نہ دی میں اپنے لیے بھی اور قبلہ صاحب کے لیے سخت گھبرایا اور عرض کی یا حضرت اب کیا بنے گا آپ نے فرمایا خاموشی سے بڑھتے رہو۔ جب کتے تقریباً پانچ گز کے فاصلے پر رہ گئے تو اچانک کر بناک آواز سے چیختے ہوئے ایک دائیں طرف دوڑ گیا اور ایک بائیں طرف جیسے کہ کسی نے سخت ترین اذیت ناک ضرب لگائی ہو دوسرے دن سنا کہ وہ دونوں کتے اسی تکلیف سے مر گئے تھے۔ میں نے حضرت قبلہ سے عرض کیا کہ حضرت یہ کیا بات تھی آپ نے فرمایا کہ ہمارے بچانے والے بھی ہمارے ساتھ ہر وقت رہتے ہیں۔

۵۔ آپ کے ایک مرید خاص ڈاکٹر انصاری صاحب آج کل کراچی میں مقیم ہیں جب پہلی دفعہ ڈھا کہ سے گجرات پاکستان زیارت کے لیے حضرت مرشد کے پاس حاضر ہوئے تو

حضرت علیہ الرحمۃ اپنی درس گاہ میں معروف تصنیف تھے اور بربل سڑک دروازہ کھلا تھا ڈاکٹر صاحب نہایت حیرانی کے ساتھ کافی دیر دروازے پر ہی کھڑے رہے آپ کا سامان بھی آپ کے ساتھ ہی تھا۔ حضرت قبلہ علیہ الرحمۃ اپنے لکھنے میں اتنے مشغول تھے کہ ادھر توجہ نہ فرمائی ہم ڈاکٹر صاحب کو پہنچانے نہ تھے لیکن سامان سزا اندازہ لگایا کہ کوئی دور کا مسافر ہے۔ پھر تھوڑی دیر بعد ہم میں سے ایک صاحب نے اٹھ کر پوچھا کہ آپ کہاں سے تشریف لائے ہیں اور کس سے ملنا ہے ڈاکٹر صاحب نے فرمایا حضرت قبلہ پیر مرشد حکیم الامت سے ملنا ہے حضرت اس وقت کہاں ہیں ہم نے کہا کہ حضرت تو وہ سامنے تشریف فرما ہیں کیا آپ حضرت کو پہنچانے نہیں ہماری اس گفتگو سے حضرت نے لہنا سراٹھایا اور ڈاکٹر صاحب کو آپ نے اور ڈاکٹر صاحب نے آپ کو پہچان لیا حضرت قبلہ اٹھ کر دروازے تک تشریف لائے اور ڈاکٹر صاحب کو ہمراہ اندر لے گئے۔ ہم نے ڈاکٹر صاحب سے پوچھا کہ آپ نے حضرت کو پہچانا کیوں نہیں۔ جب کہ بقول آپ کے آپ نے مشرقی پاکستان میں کئی دفعہ زیارت کی بلکہ ایک دن آپ کے گھر بھی حضرت علیہ الرحمۃ مقیم بھی رہے اور آپ وہیں پر حضرت سے بیعت بھی ہوئے۔ ڈاکٹر صاحب کا بیان ہے کہ جب میں دروازے پر پہنچا میں نے حضرت کو وہاں موجود نہ پایا جہاں آپ بیٹھے تھے بلکہ اس جگہ میں نے تیز ہرے رنگ کی روشنی دیکھی۔ جس سے میں حیران رہ گیا کہ بوقت سہ پہر دن یہ صرف اس جگہ روشنی کیوں اور کیسے ہے اس روشنی نے حضرت کو چھپایا ہوا تھا۔ جب آپ خود میری طرف متوجہ ہوئے تو وہ روشنی غائب ہو گئی اور آپ مجھ کو نظر آ گئے ڈاکٹر صاحب نے یہ بات حضرت صاحب سے بیان کی اور پوچھا کہ یا حضرت یہ کیا بات تھی۔ حضرت قبلہ نے مسکرا کر فرمایا کہ مجھ کو کیا معلوم یہ تو آپ نے دیکھا تھا نہ کہ میں نے ”وَاللّٰهُ وَرَسُوْلُهُ اَعْلَمُ بِالصُّوَابِ“

۶۔ حضرت محترم شفیع حلوانی اور محمد شریف ٹوپی والی سرکار کا بیان ہے کہ جن دنوں آپ قبلہ

علیہ الرحمۃ مسجد حجاماں میں صبح کا درس دیا کرتے تھے تو ایک دن موسم سرما میں اندر ہال میں درس ہو رہا تھا دروازے سے سب کھلے تھے اشراق کی دھوپ نکلی ہوئی تھی ہم میں سے بہت سے حضرات نے محسوس کیا اور بظہر خود دیکھا کہ باہر آنگن صحن مسجد میں بارش ہو رہی ہے اور چند ایک نے آہستہ سرگوشی کی بھی کہ دیکھو دھوپ بھی نکلی ہے اور ہلکی بارش بھی ہو رہی ہے ادھر تقریر درس کی لذت بیانی کا یہ عالم تھا کہ ایک ایک لفظ پر لوگ جھوم رہے تھے سبحان اللہ سبحان اللہ کے نعرے بلند ہو رہے تھے لیکن جب درس ختم ہوا لوگ باہر نکلے تو آنگن خشک اور آسمان پر بادل کا نام و نشان نہیں ہم بہت سے لوگ پھر حضرت قبلہ کی خدمت میں واپس آئے اور جب حضرت اشراق کے نوافل سے فارغ ہوئے تو ہم نے یہ سب ماجرا عرض کیا حضرت نے فرمایا کہ ہاں ہم نے بھی وہ نور کی بارش دیکھی تھی کیونکہ ہماری نگاہیں اور چہرہ ہی اس طرف تھا۔ ہم نے اسی وقت اندازہ لگالیا تھا کہ آج آقاہ کائنات مدینے والی سرکار ﷺ کی توجہ پاک ہمارے درس کی طرف ہے آج کی تقریر کی لذت اسی وجہ سے تھی۔

۷۔ حضرت محترم حافظ سید علی صاحب کا بیان ہے کہ میں نے ایک دفعہ حضرت قبلہ استاد محترم کی خدمت اقدس میں عرض کیا حضرت آپ روزانہ سائیں کانواں والی سرکار کے مزار پر کیوں حاضری دیتے ہیں گجرات کے وہابی اعتراض کرتے ہیں کہ اتنے بڑے باشرع عالم دین ہو کر ایک بے شرع بے نمازی مجنون و پاگل کی قبر پر روزانہ فاتحہ خوانی کرنے جاتے ہیں جس سے عوام میں اس کے احترام کی گمراہی پھیل رہی ہے حضرت صاحب کے روزانہ وہاں جانے سے لوگ اس کو ولی اللہ سمجھنے لگے ہیں۔ آپ نے فرمایا کہ وہابیوں کے اعتراض کا کیا ہے یہ بد نصیب تو مدینہ منورہ کی حاضری سے بھی روکتے ہیں بلکہ خود بھی حج کر کے مکہ مکرمہ سے ہی واپس آجاتے ہیں لیکن اگر آپ نے اس اعتراض کا جواب لیتا ہے تو ایک دن میرے ساتھ تم بھی مزار پر حاضری دو۔ حافظ صاحب فرماتے ہیں میں اسی دن تیار ہو گیا۔

دوران رات قبلہ طیبہ الرحمۃ نے فرمایا کہ جب فاتحہ خوانی کے بعد واپس ہوں گے تو آپ نے نہ کوئی بات کرنی ہے نہ پیچھے مڑ کر دیکھنا ہے بس خاموشی سے دو رو تاج شریف پڑھتے ہوئے چلے آنا ہے میرے ساتھ ساتھ جب تک میں کوئی بات نہ کروں تم نے نہیں بولنا ہماری اس سیرگاہ کا راستہ کچھ اس طرح ہے کہ حضرت کی مسجد سے لے کر حزار تک تقریباً دو میل کا فاصلہ بنتا ہے بالکل درمیان راہ جلا پور روڈ ہے جب ہم واپس آرہے تھے تو مجھے محسوس ہوا کہ کوئی شخص ہمارے پیچھے پیچھا آرہا ہے چونکہ مجھے خاموشی کے ساتھ ساتھ مڑ کر نہ دیکھنے کا بھی حکم تھا اس لیے میں سینہ جان سکا کہ کون پیچھا آرہا ہے جس وقت واپسی پر ہم نے سڑک پر قدم رکھا تو وہ آواز آئی بند ہو گئی۔ سڑک عبور کر کے حضرت علیہ الرحمۃ ٹھہر گئے اور مجھ سے پوچھنے لگے کہ کیا محسوس کیا میں نے عرض کیا کہ یہاں لگتا تھا جیسے ہمارے پیچھے پیچھے کوئی چلتا آرہا ہے۔ فرمایا یہ سچی سرکار سائیں کا ہوں والے تھے دو زانہ مجھ کو یہاں تک چھوڑنے آتے ہیں اگر کسی دن میں حزار شریف پہنچ جاؤں تو میرا انتظار کرتے رہتے ہیں۔

۸۔ انہی حافظ سید علی صاحب کا بیان ہے کہ پھر میں نے بھی سائیں کرم الہی یعنی کانواں والی سرکار کے حزار پر اکثر جانا شروع کر دیا۔ ایک دفعہ اسی طرح دوران سیاحت حضرت علیہ الرحمۃ فرمانے لگے حافظ صاحب تم کو ایک بات بتاؤں کسی سے کہنا نہیں۔ میں نے عرض کیا حضور ارشاد فرمائیں۔ فرمانے لگے کہ میری تقدیری عمر کل گذشتہ ختم ہو چکی ہے۔ آج سے دس دن پہلے میں نے اپنے آقا ﷺ سے عرض کیا یا رسول اللہ مجھے اتنی مہلت اور عطا فرمائیے کہ **اَلَا اِنَّ اَوْلِيَاءَ اللّٰهِ لَا خَوْفٌ عَلَيْهِمْ** والی آیت کی تفسیر لکھ لوں۔ میری یہ التجا منظور ہو گئی اور تین ماہ کی حریذ زندگی سرور کائنات نے رب تعالیٰ سے دلوادی ہماری اب یہ زندگی علیہ سرکار ہے ﷺ یہ دونوں باتیں حافظ صاحب قبلہ نے ہمیں حضرت کی وفات کے بعد قائمیں۔

## حضرت حکیم الامت بدایونی اور آپ کی شاعری

آپ کا تخلص: سالک بدایوانی

دنیا میں ہر زبان کے ہر شاعر کی شاعری کا کچھ مقصد ہوتا ہے کسی نے غزلیات کو اپنایا کسی نے نظمیات کو کسی نے قصائد کو کسی نے مرثیت کو کسی نے نعت کو کسی نے فکریات کو۔ جب اس اعتبار سے حضرت حکیم الامت مفتی احمد یار خان علیہ الرحمۃ کی شاعری کو دیکھا جائے تو آپ کی شاعری نعت اور قصائد کے غلاف میں فطری عقل نقلی طریقے پر بہت مختلف فیہ مسائل کا حل کرتی چلی جاتی ہے چنانچہ حمد یہ نظم میں ایک جگہ فرماتے ہیں:

۱۔ تیرے عشق میں روئے مرغ سحر تیرا نام ہے مرہم زخم جگر

تیرا ورد کرے ہر شجر و حجر سبحان اللہ سبحان اللہ

اس شعر میں آپ نے منطق کا یہ قاعدہ بدلائل قرآنی غلط ثابت کیا کہ ناطق صرف انسان ہے بلکہ مولا و رومی کا قول ہی درست ہے کہ

نطق آپ نطق خاک و نطق گل

ہست محسوس از حواس مل دل

یعنی ہر چیز چہ ند پرند شجر حجر گفتگو کرتی ہے اس کی دلیل وہ درج ذیل آیت ہے۔

وَإِنْ مِنْ شَيْءٍ إِلَّا يُسَبِّحُ بِحَمْدِهِ وَلَكِنْ لَّا تُفْقَهُونَ تَسْبِيحَهُمْ

(سورۃ اسرئیل آیت نمبر ۲۲)

۲۔ زمانے نے زمانے میں سخی ایسا نہیں دیکھا

لبوں پر جس کے سائل نے نہیں آتے نہیں دیکھا

اس نعت کے اس شعر میں آپ نے یہ مسئلہ ثابت فرمایا کہ نبی کریم سے دنیا یا آخرت کی کوئی چیز مانگنا شرک نہیں صحابہ کرام مانگا کرتے تھے اور پایا کرتے تھے کسی نے نبی کریم سے

دنیا مانگی اور پائی کسی نے جنت مانگی اور پائی۔ نبی کی سخاوت یا انکار کا سائلوں سے پتہ لگتا ہے صحابہ سائل نبی ﷺ دانتے صحابہ ہی کہتے ہیں کہ نبی کریم ﷺ کی زبان اقدس پر کبھی نہیں ہے نہیں آیا جب بھی کسی نے مانگا آپ نے دیا۔

۳۔ اسی نعت میں آگے ایک شعر میں تاحیات سلاطین اور اگر حکام اسلام کو اسوۂ حسنہ اور سیرت الہی سے کامیاب حکمرانی کا طریقہ سکھایا چنانچہ فرماتے ہیں۔

وہ آقا جو کہ خود کھائے کھجوریں اور غلاموں کو

کھلائے نعتیں دنیا کی کب ایسا کہیں دیکھا

آج اس اخلاق حسنہ اور درس اسلامی کو بھلا دیا گیا کہ امراء عیاشی و تن سازی میں اور غربا بھوکے ننگے۔

۴۔ ایک نعت میں فرماتے ہیں۔

مرقد کی پہلی شب ہے دولہا کے دید کی شب

اس شب پہ عید قرباں اس کا جواب کیا

اس شعر میں قبر مومن کی کیفیت و حالت کے نقشے کے ساتھ ساتھ مسلمانوں کو اپنی قبروں کو سنوارنے کی دعوت عمل و فکر دی جا رہی ہے۔

۵۔ ایک اور نعت میں فرماتے ہیں:

بارہا جس نے کہا تھا اَنَا بَشَرٌ اس نے

مَنْ رَانِي بھی کہا تھا مجھے معلوم نہ تھا

یعنی ایمان یہ نہیں کہ نبی کریم کو فقط ظاہر مانا جائے بلکہ باطنی قوت و اختیار و حقیقت کو بھی تسلیم کرنا ایمان ہے یعنی شریعت کے ساتھ طریقت کو بھی مانا جائے تب معرفت ایمانی حاصل کر سکتے ہو۔

۶۔ ایک نعت میں فرماتے ہیں۔

جبریل کی آنکھوں سے پوچھو اے چشم حقیقت میں کہہ تو

انہیں فرش پہ تو نے کیا دیکھا سدرہ سے بڑھے تو کیا پایا

اس شعر میں وہابیوں کے بہت بڑے باطل عقیدے کا رد ہے۔ وہابی اپنی جہالت سے کہتے ہیں کہ معراج میں نبی کریم ﷺ نے جبریل کو دیکھا اور اس جہالت کو بجائے کے لئے سورۃ نجم میں ترجمہ کرتے ہوئے ایسی جاہلانہ توڑ موڑ کرتے ہیں کہ ابلیس ان سے خوش ہو جاتا ہے مگر بات پھر بھی نہیں بنتی اس کو خود بھی محسوس کرتے ہیں، مگر حسد کے جلاپے سے باز نہیں آتے۔ اس شعر میں بتایا جا رہا ہے کہ نبی ﷺ کو جبریل علیہ السلام کی زیارت نہ کرائی بلکہ جبریل کو نبی ﷺ کی ایسی جلوہ گری کرائی گئی جو اس سے پہلے نہ کی تھی اور جبریل علیہ السلام اس جلوہ گری کی تاب نہ لاسکے اور پیچھے رہ گئے۔

۷۔ اس نعت میں آگے ایک شعر کے اندر اس وہابیانہ عقیدہ باطلہ کی وجہ بیان ہو رہی ہے کہ نہیں جلوے میں ان کے ٹکرائی کوئی آقا کہے کوئی بھائی

مومن سمجھا بندہ پرور اندھوں نے محض بندہ پایا

۸۔ ایک نعت میں فرماتے ہیں:

جو ہو مریض لا دوا یا کسی غم میں جلا

صبح و شام پڑھے سداصلیٰ علیٰ محمد

اس شعر میں جسمانی، روحانی اور نفسیاتی مریض کا بہترین مجرب علاج بتایا گیا ہے اور فضائل درود شریف، کثرت ورد اور اوقات کا بیان ہے کہ صبح و شام کثرت سے درود شریف پڑھے تو ہر تکالیف ختم انشاء اللہ تعالیٰ۔

۹۔ ترانہ ولادت کا ایک شعر

پیر کا دن تاریخ ہے بارہ فرش پہ چکا عرش تارہ

اس شعر میں عید میلاد کی تاریخ اور دن بتایا گیا۔ اس میں بھی وہابی عقیدے کی تردید ہے وہابی لوگ محض جشن میلاد کو روکنے کے لیے کذب بیانی کرتے ہوئے بارہ ربیع الاول کی



ولادت کا انکار کر کے نور ربیع الاول کا احوال مذکور کرتے ہیں۔

۱۰۔ حضرت نے جو سلام لکھا اس میں بھی تین نقشے کھینچے گئے۔ پہلے اشعار میں غائب کے صیغے قبل ولادت کا مگر حاضر جسمانی کے صیغے بعد ولادت کا۔ پھر حضور قلبی و روحانی کے صیغے مومن کے دل میں، یعنی ۱: وہ: ۲: تم: ۳: آپ۔

۱۱۔ کلمہ شریف دہائی نظم میں ولادت پاک کا مقصد یعنی دعاء خلیل و بشارت مسیح علیہما السلام کا ذکر، ایمان والدین پاک کا تذکرہ اور قبر مومن کا نقشہ کھینچا گیا ہے۔  
قصیدہ ولادت میں مطلق حدیث متحویٰ حسن میلاد منانے کا ابدی فائدہ بیان فرمایا گیا ہے۔  
اس قصیدے کا ایک شعر تو مشہور ہے چکا ہے۔

نار تری چل چل پر ہزار عیدیں سبب الاول

سوا چالیس کے جہاں میں سبھی تو خوشیاں منا رہے ہیں

۱۲۔ بہت سے وہ لوگ جو عید الفطر و اشقیٰ تو خوشی سے مناتے ہیں مگر عید میلاد کے منکر و گستاخ ہیں وہ یہ نہیں سمجھتے کہ عید میلاد پر تو ہزاروں عیدیں قربان ہو سکتی ہیں کیونکہ اگر عید میلاد نہ ہوتی تو عالم میں کوئی عید نہ ہوتی۔ عید میلاد کو پوری مخلوق مانتی ہے، ہاں البتہ ابلیس اس کا منکر ہے۔

۱۳۔ قصیدے کا ایک شعر ہے

تبارک الله حکومت ان کی زمیں تو کیاشی ہے آسماں پر

کیا ارشاد سے چاند ٹکڑے چھپا ہوا خود بلا رہے ہیں

اس شعر میں زمین و آسماں پر سلطنت مصطفیٰ کا ذکر ہے دلیل یہ کہ آسماں کا چاند سورج بھی آپ کے قبضے میں ہے اگر حکومت و سلطنت نہیں تو یہ تصرف کیسے ہوا۔

۱۴۔ ایک نعت میں فرماتے ہیں:

انہیں ڈھونڈے کیوں کوئی در بدر وہ ہیں جان سے بھی قریب تر

وہی جب بھی تھے وہی اب بھی ہیں وہ چھپے ہیں پھر بھی چھپے نہیں

تیری ذات میں جو فنا ہوا وہ فنا سے نو کا عدد بنا

جو اسے مٹائے وہ خود مٹے وہ ہے باقی اس کو فنا نہیں

ان اشعار میں علم ۱: تصوف، ۲: علم فلسفہ، ۳: علم حساب کا بہت بڑا قاعدہ کلیہ حل فرما دیا۔ اس کی وضاحت اصل کتاب دیوان سالک میں دیکھئے۔

۱۵۔ ایک نعت میں فرماتے ہیں:

ان کے جو ہم غلام تھے خلق کے پیشوا رہے

ان سے پھر سے جہاں پھرا آئی کمی وقار میں

اس شعر میں امت کی زبوں حالی قوم مسلم کی پریشانی، مسلمان حکومتوں کی بدنامی کی وجہ اور اس کا علاج بتایا جا رہا ہے اور سابقہ دور صحابہ و سلاطین صالحین کی حیات طیبہ کا نقشہ کھینچا جا رہا ہے۔ آج دنیا میں مسلمانوں کی حکومتیں بہت ہیں مگر اسلامی حکومت ایک بھی نہیں۔ اسلامی حکومت کا تقاضا و نشان یہ ہے کہ صداقت، حکومت، تجارت، عبادت، عادت سب پر غلامی مصطفیٰ کا نقشہ و لباس ہو۔

۱۶۔ ایک نعت میں فرماتے ہیں:

اس پہ گواہ هُوَ السَّيِّ شَيْشَه حَقِّ نَمَانِي

دیکھ لو جلوہ نبی شیشہ و چار یار میں

اس شعر میں، سنی و ہابی اور شیعہ سنی میں ایک اختلافی مسئلے کا شاندار حل پیش کیا گیا ہے یعنی آیت قرآنی سے ثابت ہو رہا ہے کہ نبی کی ذات مظہر صفات کبریا ہے اور صدیق و فاروق عثمان و علی کی ذات مظہر صفات مصطفیٰ ہے۔ ذات نبی سے دور رہ کر شان رسول اللہ کے

گستاخ بن کر توحید الہی کو کوئی نہیں جان سکتا۔ نہ مان سکتا ہے اور چار یار کا منکر نبی کریم ﷺ کو نہیں مان سکتا۔

۱۷۔ ایک نعت میں فرماتے ہیں

باغ رسالت کی ہیں جڑ اور ہیں بہار آخری  
مہدا جو گلشن کے بنے وہ مخلصی یہی تو ہیں  
یعنی نبی کریم ﷺ، نبی اول بھی ہیں، نبی آخری بھی، کُنْتُ نَبِيًّا وَآدَمُ بَيْنَ  
الرُّوحِ وَالْجَسَدِ بھی نبی کریم ہیں اور خاتم النبیین لَا نَبِيَّ بَعْدَهُ بھی نبی کریم ہی ہیں  
ﷺ

۱۸۔ ایک نعت میں ارشاد ہے۔

آقاؤں کے آقا سے بندوں کو ہو کیا نسبت  
اجتہاد ہے جو کہتا ہے آقا کو بڑا بھائی  
اس میں وہابیت کے ایک بڑے چہانہ عقیدے کا رو ہے یعنی عقل و فطرت کے خلاف ہے  
نبی کریم ﷺ کو اپنا بھائی کہا جائے۔

۱۹۔ ایک جگہ ارشاد ہے۔

اللہ کی مرضی سب چاہیں اللہ رضا ان کی چاہے  
ہے جنبش لب قانون خدا قرآن و خبر کی گواہی ہے  
یہ شعر سورۃ واقعی کی ایک آیت اور حدیث حج کی مختصر تفسیر اور جامع مانع شرح ہے۔  
۲۰۔ ایک نعت میں فرماتے ہیں۔

وہی موت ہے وہی زندگی جو خدا نصیب کرے مجھے  
کہ مرے تو ان ہی کے نام پر جو جے تو ان پہ شمار ہے

اس شعر میں ہر مسلمان کی زندگی کا نقشہ اور مقصد بتایا گیا ہے۔

۲۱۔ حضرت نے ایک نعت ہندی زبان میں لکھی جس کا ایک شعر اس طرح ہے۔

سیس پہ گٹھڑی ڈگر کٹیلی گھائل مورے پاؤں

پیارے تم ہی سنبھالیو جب ڈمگ میں ہو جاؤں

اس میں میدان محشر کا ہولناک منظر اور سرکارِ دو جہاں کی شفاعت کا حال پیش کیا گیا ہے۔

۲۲۔ قصیدہ صدیقیہ میں ایک جگہ فرماتے ہیں۔

علنی اشین ہیں بو بکر خدا میرا گواہ

حق مقدم کرے پھر کیوں ہوں مؤخر صدیق

آپ نے اپنے اس شعر کا اشارہ النص بنا کر قرآن مجید کی ایک آیت سے استدلال فرماتے

ہوئے شیعہ عقیدے کا زبردست عقلاً نقلاً رد فرمادیا اور مسلک اہلسنت کی تائید کی۔

۲۳۔ قصیدہ فاروقی میں ایک شعر اس طرح ہے۔

عمر کافی نبی کو حَسْبُكَ اللهُ سے ہے یہ ثابت ہے

ہے شاہد جس پہ قرآن حضرت فاروق اعظم ہیں

اس شعر میں فاروق اعظم کی شان آیت قرآن سے ثابت کی گئی ہے۔

۲۴۔ قصیدہ حیدری میں ایک جگہ فرماتے ہیں۔

ولادت اس لئے اللہ کے گھر سے ہوئی ظاہر

کہ وہ اسلام کا قبلہ ہے یہ عرفان کا قبلہ

اس شعر میں شیعوں سنیوں کو ایک بہت بڑے مغالطے سے نکال کر ولادتِ مولیٰ علیٰ کو صحیح اور

سچے انداز میں احادیث و تواریخِ روشنی میں بیان فرمادیا کہ کہنے کے اندر ولادت نہیں ہوئی

بلکہ حالاتِ ولادت اور کیفیاتِ آپ کی والدہ محترمہ کے طواف کرتے ہوئے نمودار ہوئے

اس طرح ظہورِ ملائکہ کو کہنے سے نسبت ہوگئی مگر بلا وقت مگر جا کر باقی ہوئی۔ جب دروازہ شروع ہوا تو ملائکہ نے کہا کہ یہاں اور گھر ملی آئیں جو قریب ہی کو حنفا کے پاس تھا یعنی بیتِ ایطالاب۔

۲۵۔ قصیدہ ہام ہلو منحن میں شانِ مصیبت ایک شعر میں اس طرح بیان فرمائی۔

دی گواہی تیری پاک عفت کی سورہ نور نے

دعہ کرتا ہے تیری عصمت کی قرآن مجید

۲۶۔ ایک قصیدے میں حضرت آحد رضی اللہ تعالیٰ عنہ کی شانِ باہلی حدیث مقدس کے گلِ استخصال سے بیان فرماتے ہیں۔

جس حکم میں مصیبت نہیں جاگزیں

عزِ اعظم سے ہے ذیشان آمد

۲۷۔ ایک قصیدے میں شانِ طاہرہ ہر رضی اللہ تعالیٰ عنہا اس طرح بیان فرمائی۔

وہ چادر جس کا آنجل چاند سورج نے نہیں دیکھا

بنے گی حشر میں پردہ گناہگارین امت کا

یہاں خاتونِ جنت کی پردہ نشینی کا ذکر فرما کر قومِ مسلم کی بہو بیٹیوں کو درسِ نصیحت دیا جا رہا ہے۔

۲۸۔ قصیدہ کربلا میں فرماتے ہیں۔

استقامت پہ فدا میں تیری اے دستِ حسین

نہ گیا ہاتھ میں بیدین کے بیعت کے لیے

اس دو گانے پہ فدا ساری نمازیں جس میں

دھارِ حلقوم پہ سر خم ہو عبادت کے لیے

کھل گیا اس سے اگر حق پہ نہ ہوتے اصحاب

دستِ حسین نہ بڑھتا کبھی بیعت کے لیے

یعنی میدان کربلا کی شہادتِ عظمیٰ اور قربانیِ عظیم نے جہاں یہ ثابت کیا کہ یزید پلید فاسق و فاجر اور غلط کار تھا۔ وہاں یہ بھی ثابت کر دیا کہ صدیق و فاروق اور عثمان غنی حق پر تھے اور یہ بھی ثابت کر دیا کہ تقیہ حرام ہے۔ اگر تقیہ کرنا جائز ہوتا تو کربلا میں امام عالی مقام تقیہ کر کے جان بچا لیتے اور جھوٹی بیعت یزید کر لیتے غرضیکہ ان اشعار میں ایک بہت بڑے شیعہ سنی اختلافی مسئلے اور عقیدے کو عقلی فکری طریقے پر حل فرما دیا شیعوں کے پاس اس کا کوئی جواب نہیں ہے جبکہ شیعہ لوگ حسن و حسین کو معصوم مانتے ہیں اور معصوم شخص غلطی کر سکتا ہی نہیں۔ امام حسن و حسین نے امیر معاویہ کی بھی بیعت کر لی تھی مگر یزید کی نہ کی۔ غیر مقلد وہابیوں اور مقلدین اہلسنت کے درمیان ایک بہت بڑا اختلافی عقیدہ ہے وہ یہ کہ اہلسنت مقلدین کہتے ہیں کہ تقلید ائمہ کرنا جائز بلکہ ضروری اور لازم ہے بغیر تقلید گمراہی میں جاسکتا ہے لیکن غیر مقلدین وہابی جو اپنے آپ کو اہل حدیث کہتے ہیں۔ ان کا عقیدہ ہے کہ گناہ بلکہ شرک ہے حضرت سالک بدیوانی نے اپنے قصیدہ امام اعظم میں ایسا منہ توڑ جواب دیا ہے کہ آج تک کوئی وہابی اس کی تردید نہیں کر سکا۔

۲۹۔ چنانچہ فرماتے ہیں۔

جو تیری تقلید شرک ہوتی محدثین ہوتے سارے مشرک

بخاری و مسلم ابن ماجہ امام اعظم ابو حنیفہ

یعنی اگر تقلید ائمہ مجتہدین شرک ہوتی تو تمام محدثین مشرک ہوتے کیونکہ ہر محدث کسی نہ کسی امام مجتہد کا مقلد ہے کوئی محدث امام مالک کا، کوئی امام شافعی کا، کوئی امام احمد بن حنبل کا، کوئی امام اعظم کا، اگر معاذ اللہ تقلید کرنا شرک ہو تو مقلد مشرک ہو اور مشرک سے حدیث لینا گناہ تو سب غیر مقلد بھی غلط ہو گئے کیونکہ وہ ان ہی محدثین کی کتابیں پڑھ کر اہل حدیث بنے پھرتے ہیں۔ خود آپ اپنے جال میں میا دا گیا۔

۳۰۔ ایک شعر میں آپ غوث پاک کا حسنی اور ولی اللہ ہونا اس طرح ثابت کرتے ہیں۔  
 فرماتے ہیں۔

علی کے لاڈلے نور نثار حضرت زہرہ

رسول اللہ کے جانی محی الدین جیلانی

یعنی حضور غوث پاک عبدالقادر جیلانی بغدادی، مولیٰ علی شیر خدا کے لاڈلے اور خاتون جنت  
 فاطمہ زہرہ کے نور نظر ہیں اور آقا و کائنات حضور اقدس علیہ السلام کے محبوب ہیں۔

روایتوں میں آتا ہے کہ حضرت حسن سے مولیٰ علی کو زیادہ پیار تھا اور خاتون جنت حضرت حسین  
 کو زیادہ پیار کرتی تھیں۔ اس شعر میں اس بنا پر اشارہ یہ ہے کہ غوث پاک حسنی سید بھی ہیں  
 اور حسنی سید بھی اور نبی کریم ﷺ کے محبوب بھی یعنی ولی اللہ بلکہ ولیوں کے سردار۔

۳۱۔ حضرت حکیم الامت ایک قصیدہ نعیمیہ میں اپنے استاد محترم اور پیر و مرشد صدر الافاضل  
 سید نعیم الدین مراد آبادی کی اس طرح شان بیان فرماتے ہیں۔

کیوں نہ ہوں تم پر تصدق اہل دل اہل نظر

جانشین مرتضیٰ ہو نور چشم مصطفیٰ

یعنی حضرت مرشد مراد آبادی علیہ الرحمۃ عالم دین بھی ہیں اسی لئے مولیٰ علی کے جانشین  
 ہوئے اور سید بھی ہیں اس لیے نبی کریم ﷺ کے نور چشم فرزند ہوئے۔

۳۳۔ ایک نظمیہ دعا میں اس طرح ایک شعر ہے۔

خزانے سے رب کے جو چاہو سولو

نبی کی غلامی مگر چاہئے

اس شعر میں آپ نے ویسے کا ذکر فرمایا اور وَاَبْتَغُوا إِلَيْهِ الْوَسِيلَةَ مختصر تفسیر فرمائی۔

ایک رباعی میں اہلسنت عوام اور مشائخ پیروں کی دین علوم سے غفلت پر اظہار افسوس کرتے ہیں۔



اہل سنت بھر قوالی و عرس

دیوبندی بھر تصنیفات و درس

خرچ سنی بر قبور و خانقاہ

خرچ نجدی بر علوم و درسگاہ

یعنی اے سنی مسلمانو غیر ضروری اور غیر اہم چیزوں میں اپنا سارا وقت اور ساری دولت ختم نہ کرو خدمت اسلام کی بنیادی اور انتہائی اہم ضروری و لازم واجب چیزوں میں بھی اپنا قیمتی وقت اور سرمایہ خرچ کرو کیونکہ یہی علوم دینیہ کی درسگاہیں اور قرآن و حدیث کی شرحیں، تفسیریں اور تصنیفات ایمانیہ ہی سچی تبلیغ اسلام، سنت نبوی اور سرمایہ آخرت ہے اسی میں موجودہ و آئندہ قوم مسلم کی نسلوں کی فلاح دارین ہے باطل قوموں کا مقابلہ اور مخالفین کے اعتراضات کے جوابات علمی تصنیفات اور اعلیٰ سرمایہ سے دیکر ہی عوام مسلمانوں کا دین بچایا جاسکتا ہے باطل قومیں ان اپنی درسگاہوں، تصنیفوں میں ہی اپنا سارا وقت اور سرمایہ خرچ کر کے باطل نظریات و بد عقیدگی پھیلا رہے ہیں جیسے دیوبندی، وہابی اور دیگر فرق باطلہ ایمان کا قاتل زہر ان تصنیفات و درسگاہوں کے ذریعے ہی پھیلا یا جا رہا ہے۔

# بَابُ النُّظْمِيَّاتِ

شعراءِ اہلسنت کے

قصائد اور منقبت

درشانِ حکیم الامت بدایونی

## اسماء گرامی شعراء کرام

- ۱۔ عالی جناب مداح اہلسنت اصغر علی اصغر صاحب فیصل آبادی
- ۲۔ عالی جناب شاعر اہلسنت علامہ شیخ بلال احمد صدیقی میسور ہندوستان
- ۳۔ عالی جناب فاضل جلیل حافظ محمد بشیر ساگری ضلع جہلم
- ۴۔ عالی جناب شاعر اہلسنت ماسٹر عبدالجید صاحب دینہ
- ۵۔ عالی جناب قبلہ ماسٹر محمد عارف صاحب عارف گجراتی
- ۶۔ عالی جناب فاضل جلیل حافظ محمد بشیر۔ بشیر ساگری جہلم
- ۷۔ عالی جناب قبلہ ثاقب امروہوی بھارت
- ۸۔ عالی جناب قبلہ ثاقب مراد آبادی بھارت

جناب اصغر علی اصغر فیصل آبادی صد ظلہ منقبت + در شاہ حضرت حکیم الامت رحمۃ اللہ تعالیٰ  
رحمۃ بر موقعہ عرس ۱۹۷۳ء بزبان پنجابی۔

محدث مفسر فقہ زمانہ	کتھے چھپ گیا علم دا او خزانہ
فخر اہلسنت دا عالم یگانہ	نبی پاک دا خاص عاشق دیوانہ

او رومی او جامی شیرازی وقت دا	غزالی وقت دا او رازی وقت دا
جدے سرتے سی غوث اعظم دا سایہ	جنے اپنا ہونا ہمیشہ چھپایا

کوئی غیر مد مقابل نہ آیا	جنے علم اپنے دا لوہا منایا
جنے سینہ ہر سنی دا ٹھاریا سی	جنے دین باطل نوں للکاریا سی

نبی پاک سن دے سی تقریر جس دی	زمانے تے مشہور تحریر جس دی
در پاک دی خاک اکسیر جس دی	زمانے توں وکھری سی تاثیر جس دی

بدل دتی کنیاں دی تقدیر جس نے	ہے لکھی اے قرآن دی تفسیر جس نے
------------------------------	--------------------------------

جدا جسم اتھے تے روح اے دینے	جنے کیچے کنیاں دے روشن نے سینے
جنے نور عرفان دے لٹے خزینے	جنوں دید بخشی اے پیارے نبی نے

لکھی شرح مشکوٰۃ و شرح بخاری	کرم جس تے کنیاں اے محبوب باری
تعارف شاہ احمد رضا دا کرایا	مراد آبادی پیر توں فیض پایا

جنے اپنا سینہ مدینہ بنایا	جنے کوراں نوں پھڑکے بیٹا بنایا
---------------------------	--------------------------------

نبی پاک ول جس دی ہے سن نگاہواں	اے اصغر میں اہدے قسیدے نہ گاداں
--------------------------------	---------------------------------

منقبت قصیدہ در شان حکیم الامت بدایونی عنایت شیخ بلال احمد صدیقی بلال اڑیسوی مقیم میسور  
 صدا یہ آتی اکثر مزار انور سے  
 عیاں ہے آج بھی شان مقدسِ حضرت  
 دو حکیم الامت کا ہے عجب عالم  
 میرے حکیم الامت کو جاننے والو  
 حکیم امت احمد کو دیکھنے والو  
 ابھی کچھ اور اس عاشق کا تذکرہ کیجئے  
 یقین جانئے اللہ اس سے راضی ہے  
 صدا یہ گونج اٹھی چار سو بدایوں میں  
 بلال بھی در اقدس پہ سر جھکاتا ہے

خطیب الاسلام شاعر اہلسنت خطیب جامعہ مسجد  
 مکان نمبر ۱۱۹۳ جامعہ منور کے پیچھے ارون روڈ  
 میسور عریا بھارت ہندوستان

شیخ بلال احمد بلال صدیقی جیبی

از قلم عالی جناب فاضل جلیل حافظ محمد بشیر صاحب آف ساگری ضلع جہلم

دین کے تفصیم کی پہچان احمد یار خان  
 قلعہ اور فقہ میں جس کا نہیں کوئی جواب  
 فکر آثار صحابہ کی رح سے آشکار  
 جس نے بحر علم سے موتی بکھیرے چار سو  
 بوضیفہ کے تقفہ کی عیاں جس میں جھلک  
 امتیاز حق و باطل پر رہی جس کی نظر  
 مسلک احمد رضا کا چمکتا روشن چراغ  
 حضرت صدرالاقاضی کی مساعی کا ثمر  
 جانب منزل تسلسل سے بڑھتے جسکے قدم  
 کوئی مانے یا نہ مانے کیا غرض ان سے بشیر  
 سلطنت علم کا سلطان احمد یار خان  
 علم تفسیر و شرح کی جان احمد یار خان  
 عقل و فہم اثر کی تھی شان احمد یار خان  
 منبر و تدریس کی تھی آن احمد یار خان  
 ان ادب کے موتیوں کی کان احمد یار خان  
 اہل حق کے فکر کی پہچان احمد یار خان  
 راہ نور و شوق کا سامان احمد یار خان  
 ان کی شفقت کا ہے نغمہ خوان احمد یار خان  
 قافلہ سالار ذی عرفان احمد یار خان  
 نظم و ضبط و فکر کا ایوان احمد یار خان

از رشخاف قلم عالی جناب اہلسنت قبلہ ماسٹر عبدالحمید صاحب دینہ جہلم

شیخ قرآن مفتی احمد یار خان  
از بدایوں آمدہ گجرات شہر  
از قدمِ میمنت اندر پنجاب  
با یزید وقت کال پیشوا  
شبلی دوران محدث نامدار  
فرد در حجت مناظر بے ریا  
ایں سعادت بہر ایشان کم نماند  
آں عقیدۂ اعلیٰ حضرت زندہ کرد  
رہنمائِ سہروردی قادری  
جامی و رازی و رومی و رضا  
خدا چہ ورثہ است اندر جہاں  
چوں کسے در مسئلے عاجز شود  
حق عطا کرد اعلیٰ بالا دو پسر  
اولین مختار احمد خوش بیاں  
اقدار احمد خاں عالم با مراد  
فیض بخشند مسند عالی مقام  
ماسٹر عبدالحمید جہلمی

آن حکیم الامت و تفسیر داں  
کرد در منطق معانی لہر بحر  
ارضِ پاکستان ہمہ شد فیضیاب  
جانشین سجادۂ غوث الورا  
بد غزالی دہر عالی ذی وقار  
پاسبان مسلک احمد رضا  
علم از حضرت نعیم الدین خواند  
سنت صدر الافاضل تازہ کرو  
نقشبندی و نظامی صابری  
فکر شاں از مفتی صاحب بر ملا  
کتب و تفسیر و فتاویٰ بے گماں  
از کتاب مفتی صاحب حل کند  
یک فقیہ دیگر خطیب پُر اثر  
بر زبانش لحن داودی رواں  
مسند اجدادرا توقیر داد  
قبلہ پنجاب مرجع خاص و عام  
کرد املا این نظم از خرمی

شیخ بدخاموش شد۔ اے وائے احمد یار خان، از قلم عالی جناب ماسٹر محمد عارف صاحب،  
عارف کجرات۔

آن محبت سید ابرار ما  
واصف و مداح احمد یار ما  
مدح خوان احمد مختار ما  
مولوی و مفتی احمد یار ما  
قول حق قول نبی سردار ما  
مصلح اعمال ما کردار ما  
خادم دین سید ابرار ما  
بر ملا می گفت احمد یار ما  
حای خلیق شہ ابرار ما  
بیگماں شد جب احمد یار ما  
رفت سوئے دلبر خود یار ما  
شد بہ جنت قافلہ سالار ما  
آہ صدیہ بزم پر انوار ما  
صد ہزاراں رحم بر سرکار ما  
رحم کن یارب بحال زار ما  
آن محبت آقائے مختار ما

یار احمد بود احمد یار ما  
عاشق زار نبی مختار ما  
شیخ قرآن بود و ہم شیخ الحدیث  
نکتہ سخن قول حق قول رسول  
جملہ قرآن ہست در نعت رسول  
در حقیقت ہست قرآن و حدیث  
روز و شب در ذکر حق مشغول بود  
حب احمد جان ایمان جان جان  
حامد محبوب خالق لم یزل  
علم بے عشق محمد صحت نیست  
بود چون مشتاق دید مصطفی  
روز یکشنبہ سوئم رمضان بود  
رفت از دنیا جہاں تاریک شد  
بادل نہ درد ہر کس گفت آہ  
آہ در دنیا شود قحط الرجال  
رفت از دنیا و عارف گفت آہ



از نتیجہ فکر جلیل حافظ نبیل، حافظ محمد بشیر حافظ مقام سکری، ضلع جہلم۔

علم قرآن کے علم بردار احمد یار تھے ترجمان جدۃ افکار احمد یار تھے  
ملت بیضا کی رفعت جس کے تھی پیش نظر ان کی فکر و نظر کے معمار احمد یار تھے  
دین فطرت کے تقاضوں سے جو برگشتہ ہوئے ان فرعونوں کے لیے تلوار احمد یار تھے  
جس نے شاہ احمد رضا کی فکر کو روشن کیا کاروان علم کے سالار احمد یار تھے  
حفظ ناموس رسالت کے درخشاں باب میں اہل حق کی ہمت و لکار احمد یار تھے  
حکمت دینی پہ بھی جس کی رہی کامل گرفت وہ خطیب پر اثر گفتار احمد یار تھے  
جن جواہر میں نعیم الدین کے پرتو کی جھلک ان چمکتے موتیوں کا ہار احمد یار تھے  
اپنے تو اپنے ہیں غیروں نے کیا یہ اعتراف نقش علم و عمل کے فنکار احمد یار تھے  
قوت باطل ہوئی نکر کے جس سے پاش پاش دین حق کی آہنی دیوار احمد یار تھے  
سنت ختم الرسل کی روشنی کا روز و شب اک چمکتا دمکتا کردار احمد یار تھے  
حافظ اپنی محفلوں میں کہتے ہیں اہل نظر علم اور انوار کے مینار احمد یار تھے

نتیجہ فکر عالی جناب ثاقب امر وہی کے چند مختلف اشعار

آفریں اے شیر پاکستان مفتی احمد یار جامہ و قلمت کو تو نے کر دیا ہے تار تار  
مفتی و اسلام احمد یار دانائے رموز جن کے دل میں موجزن دینی تڑپ ملی پیار  
تو نے کر دی تھی چراغ علم کی شمع فروز تیرے آگے سو جھتی باطل کو تھی راہ فرار  
از قلم عالی جناب ثاقب مراد آبادی مرحوم

وہ تفسیر نعیمی کی اجاگر روشنی والا وہ جاء الحق والا مصطفیٰ کی سلطنت والا  
لکھی جس نے شرح مشکوٰۃ کی اور پھر بخاری کی وسیلہ اولیا والا خدا کی رحمتوں والا  
دریچہ کھول دی جس نے قرآنی علم پاروں کی وہی درس قرآن والا وہ اسرار حکم والا  
لکھی شان حبیب اور نعت کی کلیاں کھلا ڈالیں اسلامی زندگی والا ایمانی بندگی والا

# حیات سماک

مولف

قاضی عبدالنبی کوکب

marfat.com

Marfat.com

بِسْمِ اللّٰهِ الرَّحْمٰنِ الرَّحِیْمِ

حیاتِ سالک۔ مؤلف حضرت علامہ قاضی عبدالنبی کوکب

نَحْمَدُهُ تَعَالَى وَنُصَلِّي وَنُسَلِّمُ عَلٰی رَسُوْلِهِ الْكَرِیْمِ

وَعَلَىٰ اٰلِهِ وَصَحْبِهِ اَجْمَعِيْنَ

دیباچہ..... عرض اول

اس کتاب کی تالیف، کتابت اور طباعت کے مراحل انتہائی عجلت میں طے کئے گئے ہیں۔ ۱۳۲ اکتوبر کو مفتی صاحب قدس سرہ کے عرس سوم کی مجلس میں سوانح حیات دینے کی تجویز پیش ہوئی اور آج ۲۶، ۲۷ نومبر کو درمیانی شب کو بیٹھا ہوا اس کتاب کے آخری اوراق مرتب کر رہا ہوں۔ خواہش اور مطالبہ یہ ہے کہ کتاب کسی نہ کسی شکل میں چہلم (۳ دسمبر ۱۹۷۱ء) تک شائع ہو چکی ہو اس عجلت میں راحت کا پہلو یہ ہے کہ یہ نقش مجمل جیسا کچھ بھی تیار نہ ہو سکا انشاء اللہ العزیز چہلم کے موقع پر طبع ہو کر احباب کے ہاتھوں میں پہنچ جائے گا۔ مگر افسوس کا پہلو یہ ہے کہ اس کتاب کی ساری فصلیں اپنی اپنی جگہ پر تشنہ رہ گئی ہیں۔ موضوع کے ہر گوشے کو چھیڑا گیا ہے مگر دو چار قدم ہی چل کر اسے چھوڑ بھی دیا گیا ہے۔ قارئین سے التماس کرتا ہوں کہ وہ کتاب کی اس مضموم بیت ترکیبی کو پہلے ہی ذہن میں رکھ لیں اور مطالعے کے بعد یہ تجویز فرمائیں کہ آئندہ اس کتاب میں کہاں کہاں کیا کیا تفصیلات مندرج ہونی چاہئیں۔ حکیم الامت مفتی صاحب قدس سرہ کے ملامتہ اور وابستگی عقیدت سے میری خصوصی درخواست ہے کہ وہ حکیم الامت مفتی صاحب کے احوال و آثار کے بارے میں وہ تمام تفصیلات مجھ تک پہنچانے کی کوشش فرمائیں جو ان کی ذاتی معلومات سے تعلق رکھتی ہوں۔ حقیقت یہ کہ قبلہ صاحب قدس سرہ کے اثرات و برکات پورے برصغیر

پاک و ہند میں پھیل چکے ہیں اور اس ملک کے ہر حصے میں ان کے عقیدت مند احباب موجود ہیں۔ یہ ساری جماعت تعاون کرے تو مفتی صاحب کی عظیم المرتبت شخصیت پر ان کے شایان شان ایک عظیم کتاب کا معرض تحریر میں آنا کچھ مشکل نہیں رہے گا۔ بہر حال میں نے اللہ کا نام لے کر اس کام کا آغاز کر دیا ہے۔ یہ آغاز اسی موقع پر جلد کر دینا ایک اعتبار سے ضروری بھی تھا۔ ایک بنیاد رکھ دی جائے تو آئندہ عمارت کی تعمیر کا سلسلہ بتدریج جاری رہ سکتا ہے۔ اگر آغاز کرنے میں تاخیر کر دی جاتی تو بہت ممکن تھا کہ یہ عزم و ولولہ بھی ہماری روایتی سستی اور بے حسی کے سرد خانوں میں ٹھنڈ کر رہ جاتا۔ بس اسی بات نے میرے لئے اس عاجلانہ نقشِ مجمل کے پیش کرنے کا جواز مہیا کیا ہے۔

ایک عاجلانہ اور انتہائی مختصر تالیف ہونے کے باوجود یہ کتاب اپنی اصل مقصد کے حصول میں انشاء اللہ ناکام نہیں رہے گی۔ اس کتاب کا مولف یہ توجہ دلانا چاہتا ہے کہ علومِ دینیہ کی صحیح تعلیم اور دین کے ساتھ مخلصانہ تعلق رکھنے والے لوگوں کے حلقہٴ تربیت میں انسانی کردار کو اعلیٰ ترین عظمتیں عطا کرنے والا کیسا زور دار جوہر پایا جاتا ہے۔ اسی جوہر نے غلامی اور زمانے کے تاریک ادوار میں ہماری تہذیب کی شمعیں روشن رکھی ہیں۔ اگر دین کا قائم کردہ یہ تعلیمی و تدریسی ماحول ہمارے ہاں موجود نہ ہوتا تو گذشتہ تین چار صدیوں میں ہماری تہذیب و دیانت کے جملہ آثار کلیتہً محو ہو چکے ہوتے۔ یہ اہل دین کا درسی و تبلیغی نظام تھا جو ایک طرف کروڑوں عامۃ المسلمین میں دینی و ملی حمیت و شعور کے سرمائے کی حفاظت کرتا رہا اور دوسری طرف صد ہا گنام اور دنیوی اعتبار سے بے سروسامان خاندانوں کے افراد کو تربیت دینی سے علم و فضل اور سیرت و کردار کے آفتاب و ماہتاب بناتا رہا۔

مذکورہ بالا تاریخی حقیقت کی ایک بہترین مثال اس کتاب کی موضوع شخصیت شیخ التفسیر مفتی احمد یار خان نعیمی بدایونی کی زندگی میں جگمگا رہی ہے۔ حضرت صاحب جس دور میں پیدا ہوئے ہیں اس وقت ان کا خاندان ایک قصبے میں دنیا کے ہر معیار کی رو سے بے سامانی اور

پہنچانی و گمنامی کی محدود زندگی بسر کر رہا تھا۔ ایسے میں اس خاندان سے گیارہ برس کا ایک بچہ وقت کی دینی درسگاہوں میں جا کر شوق و محنت سے علوم دین کی تحصیل میں مصروف ہو جاتا ہے اور چند ہی برس کے بعد وہ فضل و کمال کا قمر درخشاں بن کر اپنے خاندان بلکہ پوری ملت کیلئے فخر کا موقع بہم پہنچاتا ہے۔

کردار سازی کا یہ نظام و ماحول اب ایک عرصے سے بالخصوص آزادی کے بعد سے بڑی تیزی کے ساتھ رو بہ زوال ہے۔ ہماری تہذیبی تاریخ میں یہ ایک لمحہ فکریہ ہے کیا اس کی طرف توجہ کرنے کا وقت ابھی نہیں آیا؟

دوسری اہم چیز میں نے اس تالیف میں یہ مد نظر رکھی ہے کہ مبالغہ آرائی اور اور القاب پرستی کے راستے سے بچ کر چلنے کی کوشش کی ہے۔ حضرت صاحب قدس سرہ میرے استاد، محسن اور مربی سب کچھ تھے اور میں نے ان کی عظمتوں کو بہت قریب سے دیکھا بھی اور شدید متاثر بھی تھا۔ اس لئے قبلہ صاحب کی زندگی تحریر کرتے ہوئے میں روایتی اعتقادی کی انتہاؤں کو چھو سکتا تھا مگر میں نے اپنے کو ایک امتحان میں مبتلا پایا اور اس میں کامیابی و سرخروئی کا راستہ میں نے نہیں محسوس کیا کی اس کتاب کو ایک ذمہ دار مورخ اور تذکرہ نگار کے احساس کے ساتھ لکھا اور نباہا جائے میری درخواست مذہبی شخصیات پر قلم اٹھانے والوں سے یہ ہوگی کہ وہ اس سلسلے میں میری مثال سے فائدہ اٹھائیں۔

اس کتاب کی تالیف کے سلسلے میں قبلہ صاحب قدس سرہ کے صاحبزادگان اور اہل خانہ نے میرے ساتھ پورا تعاون کیا ہے بعض دیگر احباب نے بھی معاونت فرمائی ہے۔ میں ان سب کا شکر گزار ہوں۔

قاضی عبدالغنی کوکب

۸ شوال المکرم ۱۳۹۱ھ

شعبہ مخطوطات پنجاب یونیورسٹی لاہور

۲۷ نومبر ۱۹۷۱ء

## شیخ التفسیر قدس سرہ

(ابتدائی تعارفی مضمون)

یہ مضمون مفتی صاحب قدس سرہ کے وصال سے چند روز بعد روزنامہ مشرق ۱۲۹ اکتوبر ۱۹۷۱ء ”جاوداں“ ۱۳۱ اکتوبر اور نوائے وقت میں شائع ہوا تھا۔ جسے اکثر احباب نے پسند فرمایا تھا۔ اختصار اور جامعیت کے پیش نظر اس مضمون کو کتاب میں شامل کیا جا رہا ہے۔

شیخ التفسیر مفتی احمد یار خان نعیمی، علمائے دین کے اس قافلے کے آخری افراد میں تھے۔ جنہوں نے موجودہ صدی کے نصف اول بلکہ ربع اول کی اکثر عظیم المرتبت دینی و ملی شخصیات کو دیکھا۔ قریب ہو کر ان سے فیض یاب ہوئے اور آگے اپنی پوری زندگی اس مشن کی خدمت میں سرگرم رکھی، جو عظیم اسلاف سے ان کی طرف منتقل ہوا تھا۔ مفتی صاحب مرحوم کے وصال سے ہماری ملی تاریخ کا ایک خاص دور سمٹتا ہوا محسوس ہو رہا ہے۔ جس دور کی خصوصیت یہ تھی کہ ابھی کچھ لوگ منصب و جاہ کے خیال سے بہت دور، پورے اخلاص اور لگن کے ساتھ کتاب و سنت کی خدمت میں مشغول تھے اور سلف صالحین کی وراثت کی حفاظت انہی کے طریق کار کے مطابق کئے جا رہے تھے۔

حضرت قبلہ صاحب علیہ الرحمۃ نے اپنے بچپن میں فاضل بریلوی مولانا شاہ احمد رضا خان مجذوب کی زیارت کی تھی اور بعد میں ان کے تلامذہ و خلفاء کی درس گاہوں میں انتہائی شوق و محنت سے علم دین کی تحصیل کی۔ حضرت صاحب کی ابتدائی تعلیم اپنے وطن اوجھانی (ضلع بدایون) میں اپنے والد مولانا محمد یار خان بدایونی کے پاس ہوئی جو فارسی نصاب اور ابتدائی

وجہات کی تعلیم و تربیت کے نہایت ماہر تعلیم تھے۔ انہوں نے مسلسل پینتالیس سال تک اپنی ہستی کی جامع سجد میں خطابت و امامت اور تبلیغ و تدریس کی خدمات انجام دی تھیں اور گھر پر نصابی تعلیم کے لئے ایک کتب قائم کر رکھا تھا۔ جس میں مسلمانوں کے علاوہ ہندوؤں کے بچے بھی تعلیم پاتے تھے۔ حضرت صاحب ابتدائی تعلیم سے فارغ ہو کر نہایت چھوٹی عمر میں، تحصیل علوم کے لئے وطن سے نکل کھڑے ہوئے اور سالہا سال تک بدایوں اور مینڈھو میں درس نظامی کے اسباق پڑھتے رہے۔ مینڈھو کی درس گاہ میں دیوبندی کتب فکر کے چند مدرسین پڑھاتے تھے۔ اسی دور میں اپنے کسی عزیز کی ہمراہی میں حضرت صاحب کی مراد آباد والی عظیم درس گاہ جامعہ نعیمیہ (مراد آباد) کے بانی، صدر الافاضل مولانا سید نعیم الدین مراد آبادی سے ملاقات ہوئی۔ صدر الافاضل علیہ الرحمۃ بڑے جوہر شناس انسان تھے۔ انہوں نے ہونہار طالب علم کی اعلیٰ تعلیم کیلئے تمام سہولتیں مہیا فرمادیں اور حضرت صاحب کو مراد آباد سے واپس نہ جانے دیا۔ اس وقت کانپور کے علامہ مشتاق احمد مرحوم معقولات و ریاضیات کی تدریس میں یکنائے روزگار شمار ہوتے تھے مولانا مراد آبادی نے دقیق مشاہرے پر، موصوف کو مراد آباد جامعہ نعیمیہ میں بلا لیا اور مفتی صاحب کی اعلیٰ تعلیم کا سلسلہ شروع ہوا۔ کچھ عرصے کے بعد علامہ مشتاق احمد میرٹھ تشریف لے گئے تو قبلہ صاحب بھی ان کے شاگرد خاص کی حیثیت سے ان کے ساتھ ہی منتقل ہو گئے۔

یہاں یہ بات خاص طور پر قابل ذکر معلوم ہوئی ہے کہ تحریک آزادی کے ایک نامور سپاہی، شیخ القرآن علامہ عبدالغفور ہزاروی مرحوم بھی کانپور، مراد آباد اور میرٹھ میں، علامہ مشتاق احمد سے پڑھتے رہے تھے اس طرح علامہ ہزاروی، شیخ التفسیر مفتی احمد یار خان مرحوم و مغفور کے استاد بھائی تھے۔ مفتی صاحب مغفور خود فرمایا کرتے تھے، مراد آباد کا قیام میری زندگی کا ایک اہم موڑ تھا۔ صدر الافاضل مراد آبادی کی شفقت، توجہ خصوصی اور حکیمانہ تربیت نے حضرت

صاحب کی شخصیت پر گہرے اثرات چھوڑے تھے، حصولِ علم سے فارغ ہو کر حضرت صاحب نے تدریس اور تالیف کے کام سے علمی زندگی آغاز کیا۔ ان کی پہلی تالیف قانونِ وراثت پر ”علم المیراث“ کے نام سے منظر عام پر آئی۔ تدریس کے فرائض دھوراجی (کاشیاواڑ) اور اس کے بعد کچھوچھو شریف کی خانقاہ عالیہ میں انجام دیتے رہے۔ ۱۹۳۹ء کے لگ بھگ حضرت صاحب مرحوم علیہ الرحمۃ گجرات (پنجاب) میں منتقل ہو گئے۔ جہاں پیر صاحب جماعت علی شاہ کی تبلیغی انجمن خدام الصوفیہ کی گجرات شاخ کے دارالعلوم میں تدریس، تبلیغ اور تصنیف کا کام حضرت حکیم الامت نے شروع فرمایا۔ امیر ملت علی پوری، حضرت صاحب کے علم و فضل اور شوقِ دینی کی بنا پر ان کے بڑے قدردان تھے۔ جب حضرت صاحب مرحوم نے اپنی معرکہ آرا کتاب ”جاء الحق“ تالیف کی تو پیر صاحب علی پوری کو از حد خوشی ہوئی انہوں نے پوری کتاب اول تا آخر سنی اور انعام و تمکک خاص سے حضرت صاحب کی حوصلہ افزائی فرمائی۔

حضرت کے دور میں گجرات علم و فن کے ایک خاص معیار کا حامل تھا۔ پیر ولایت شاہ، قاضی عبدالحکیم (راقم سطور کے والد) مولانا نیک عالم قادری مرحوم اور مولانا عمر بخش گجراتی مرحوم جیسے فقیر مناش اور بے لوث اکابر دین و صوفیاء کا بابرکت گروہ موجود تھا۔ حضرت قبلہ نے خود اس عظیم دور میں خوب شوق و محنت سے تعلیم دین کی اعلیٰ مثالیں قائم کیں۔ ایک طرف دارالعلوم میں قابل طلباء کی ایک جماعت تیار ہونے لگی اور دوسری طرف قبلہ صاحب نے خطابت جمعہ اور روزانہ درس قرآن کا سلسلہ شروع کیا اور تیسری طرف تصنیف و تالیف کے عظیم کام کا آغاز کر دیا۔ دارالافتاء کی خدمات اس پر مستزاد تھیں۔ اسی دور میں قبلہ صاحب نے اپنی مشہور و معروف ”تفسیر نعیمی“ کی تالیف شروع کی۔ جس کی تقریباً آٹھ ضخیم مجلدات طبع ہو چکی ہیں (وفات سے کچھ روز پہلے) گیارہویں پارے کی آیت ”أَلَا إِنَّ أَوْلِيَاءَ



ہے لَا تُخَافُوا عَلَيْهِمْ وَلَا تُمْسِكُوا بِعِصَمِ الْكُرُوفِ“ کی تفسیر لکھ کر اٹھے اور لا اور علاج کیلئے تشریف لائے اس کے بعد اس عظیم مفسر کا قلم ہمیشہ کیلئے رک گیا۔ آپ کی خواہش تھی کہ ان کے بعد ان کے علاوہ اس تفسیر کو کھل کریں لیکن کوئی بھی اس عظیم تصنیف کی جرأت نہ کر سکا اللہ تعالیٰ نے چھوٹے فرزند مفتی اقتدار احمد خان کو ہمت و توفیق بخشی اور وہ آمادہ ہوئے ہیں آئندہ دیکھنے کیا ہوتا ہے۔

”تفسیر نعیمی“ ”جاہ الحق“ اور علم المیراث“ کے علاوہ حضرت صاحب نے متعدد دیگر کتب تالیف فرمائیں۔ جن میں ”مواعظ نعیمیہ“، ”شان حبیب الرحمن“، ”اسرار الاحکام“، ”سلطنت مصطفیٰ“ اور ”اسلامی زندگی“ کے نام بہت نمایاں ہیں۔ مؤخر الذکر کتاب ”اسلامی زندگی“ میں بڑے اختصار اور جامعیت کے ساتھ اسلام کی معاشرتی اور تہذیبی ہدایات جمع کر دیں گئی ہیں سرقانہ رسوم اور جاہلانہ اطوار کی مذمت کی ہے اور اس کے مقابلے پر بتایا ہے کہ انسان زندگی کے مختلف مراحل میں پیش آنے والے معاملات و تقریبات کے لئے اسلامی تعلیمات کیا ہیں؟

شیخ التفسیر مفتی احمد یار خان صاحب مرحوم و مغفور تقریباً پچاس برس سے تبلیغی خدمات میں سرگرم کار تھے اور ان کی تقاریر اور تصانیف میں ایک خاص بات یہ تھی کہ ان میں کسی بھی بکتب خیال کیلئے دل آزاری کی کوئی بات نہ ہوتی تھی۔ وہ عقیدت آسانی تھے مگر ان کا طریق کار مثبت، علمی اور حکیمانہ تھا۔ سرکار رحمۃ للعالمین علیہ السلام کے ساتھ انہیں والہانہ محبت تھی۔ حضور کا ذکر مبارک آتا، تو ان کی آنکھیں بے اختیار پر نم ہو جاتیں اور آواز بھر جاتی تھی۔ ان کے سامعین اور صحبت میں بیٹھنے والے ہزار ہا افراد، ان کے سوز و گداز کی خصوصی کیفیت کو محسوس کرتے۔ رسول مقبول کے ساتھ عشق بے تاب نے ان کی تقریر و تحریر کا ایک مرکز و محور مقرر کر دیا تھا اور وہ یہ تھا۔

بمصطفیٰ برسان خویش را کہ دین ہمہ اوست

اگر باؤ نہ رسیدی، تمام بولہبی است

طبیعت فقیرانہ تھی۔ وضع اور لباس میں انتہائی سادہ اور بے تکلف رہتے تھے۔ تقویٰ اور ورع میں سلف کا نمونہ تھے۔ دل کینہ و آرزو سے پاک رکھتے۔ تدریس اور تالیف کے علاوہ اپنے وقت کا اکثر حصہ درود پاک پڑھنے میں گزارتے۔ حضور نبی کریم ﷺ کا ذکر مبارک گویا ان کی غذا تھی۔ انہوں نے اپنی پچاس سالہ تبلیغی زندگی میں شریعت مصطفویٰ کی تعلیمات کو عام کیا اور اتباع و محبت رسول کی موثر تبلیغ و تلقین فرمائی۔

شیخ الثغیر، شوال ۱۳۱۴ھ کو اٹھیا نی بدایون میں پیدا ہوئے تھے اور ۳ رمضان المبارک ۱۳۹۱ھ (۱۲۴ اکتوبر ۱۹۷۱ء) کو گجرات میں فوت اور وہیں مدفون ہوئے ان کی قبر ان کے ذاتی مکان کے اس کمرے میں بنائی گئی ہے جہاں وہ پچھلے کئی برس درس قرآن دیتے تھے۔ اگرچہ حضرت صاحب مرحوم بنیادی طور پر خالص دینی اور تبلیغی میدان کے آدمی تھے۔ تاہم مختلف مواقع پر ملی و سیاسی تحریکات میں خدمات انجام دینے رہے۔ تحریک پاکستان کے سلسلے میں انہوں نے اپنے استاد اور مربی صدر الافاضل مراد آبادی کے مساعی تائید، قرارداد پاکستان میں شمولیت کی ۱۹۴۶ء میں جب پاکستان کی تائید کے لئے بنارس میں آل انڈیا سنی کانفرنس منعقد ہوئی تو مفتی صاحب مرحوم، پنجاب کے علماء اور مشائخ کے عظیم وفد میں قائد تھے۔ خضر کے خلاف ایچی ٹیشن کے دور میں حضرت صاحب مرحوم کے تلامذہ اور رفقاء نے بڑا کام کیا تھا۔

## خاندانی بس منظر

حضرت صاحب قدس سرہ کے آہاؤ اہماد اور خاندانی حالات کے بارے میں زیادہ مفصل معلومات جمع نہیں ہو سکیں۔ ان کا خاندان یوسف زکی پٹھان قبیلے سے تعلق رکھتا ہے۔ جس کے کچھ افراد غالباً مغل دور میں افغانستان سے آگئے تھے۔ مفتی صاحب کے والد اور دادا سے اوپر، خاندان کے دوسرے بزرگوں کے حالات مجھے معلوم نہیں ہوئے۔ دادا مرحوم منور خان کے بارے میں اتنا معلوم ہے کہ وہ اوجھٹپانی (بدایونی) کے معزز لوگوں میں شمار ہوتے تھے اور وہ اپنے یہاں کی میڈیکل کیمٹی کے ممبر بھی تھے۔ اہل علاقہ اپنے تنازعات کی چالشی کیلئے ان کی طرف رجوع کرتے۔

مفتی صاحب کے والد ماجد وینداری اور عبادت گزاری کی زندگی کی طرف خصوصی میلان رکھتے تھے۔ ان کا نام محمد یار خان۔ بستی کے لوگ انہیں عالم طور پر ملاجی کہتے تھے۔ انہوں نے اپنے گھر پر فارسی کی ابتدائی نصابی تعلیم کا کتب قائم کر رکھا تھا، جس میں مسلمانوں کے

۱۔ حضرت صاحب اپنے ذاتی حالات بتانے میں دلچسپی نہیں رکھتے تھے۔ جب کبھی ان سے اس بارے میں کچھ تفصیلات معلوم کرنے کی کوشش کی جاتی تو بس وہ کوئی ایک آدھ بات بتا کر رہ جاتے۔ یہ مختصر احوال جو یہاں درج کئے جا رہے ہیں۔ مجھ تک تین ذرائع سے پہنچے ہیں۔ ان میں ایک بڑا حصہ ان معلومات کا ہے جو میں حضرت صاحب سے ان کے ہسپتال کے ایام میں (آخری آپریشن کے موقع پر) براہ راست حاصل کرتا رہا۔ اس کے بعد ان احوال میں دوسرا بڑا حصہ حضرت صاحب کے بڑے صاحبزادے مفتی مختار احمد صاحب کی وساطت سے معلوم ہوا۔ اسی طرح اس سلسلے کی بہت سے باتیں مفتی صاحب کی بڑی ہمشیرہ محترمہ مدظلہا سے بھی منقول ہیں۔

۲۔ اوجھٹپانی ضلع بدایوں (یوپی) کی ایک بستی کا نام ہے۔ مفتی صاحب بتاتے تھے لاجپانی بدایوں شہر سے تقریباً ساڑھے سات میل کی مسافت یہ تھا۔ سہوان کیلئے بھی اوجھٹپانی کے ریلوے اسٹیشن پر اترا پڑتا تھا۔

علاوہ ہندو خاندانوں کے بچے بھی پڑھنے کے لئے آتے تھے۔ اس طرح بستی کی ہندو آبادی کی اکثریت ان کی شاگرد بن چکی تھی اور سب لوگ ان کا احترام کرتے تھے۔ بستی کا ایک رئیس لالہ رائے بخت بہادر ان کا شاگرد رہ چکا تھا اور اس کے بارے میں سمجھا جاتا تھا کہ اس نے دلی طور پر اسلام قبول کر لیا ہوا تھا اور یہ کہ وہ چھپ چھپا کر نماز بھی پڑھا کرتا تھا۔

کتب میں تعلیم پانے والے بچوں کے سرپرستوں کی طرف سے استاذ مکرّم کی کچھ خدمت کر دی جاتی تھی۔ اس پر ان کا اور ان کے خاندان کا گزارہ چلتا تھا۔ کتب کی مصروفیت کے بعد استاذ مکرّم کی دوسری بڑی مصروفیت مسجد کی خدمت تھی۔ انہوں نے اوجھیا پنی کی جامع مسجد کی امامت، خطابت اور انتظامی امور، سب کچھ اپنے ذمے لے رکھے تھے اور یہ خدمات انہوں نے مسلسل پینتالیس برس تک انجام دیں۔ مسجد کی کسی خدمت کا کوئی معاوضہ نہیں لیتے تھے۔ حتیٰ کہ مختلف مواقع پر بحیثیت امام مسجد انہیں جو کھانے یا کپڑے بھیجے جاتے تھے وہ انہیں قبول ہی نہ کرتے تھے اور ہدایت کر دیتے کہ یہ چیزیں، بستی کے مستحقین تک پہنچا دی جائیں۔ بازار جاتے تو محلے کی خواتین خاص کر بیوگان سے دریافت کر کے انہیں بھی سودا سلف لادیتے۔ اہل محلہ کے بچوں کے اخلاقی ماحول کی نگرانی بھی کرتے رہتے۔ ضرورت پڑتی تو حکیمانہ انداز میں اصلاح کی تدبیر نکالتے۔ عید کی دن وہ بہت سی ریزگاری لے کر بچوں میں بانٹنے کیلئے بیٹھ جاتے۔ مگر بڑی عمر کے آدمی بھی استاذ مکرّم کا تبرک حاصل کرنے کے لئے یہ کہتے ہوئے آجاتے کہ ”چلئے آج تو استاذ مکرّم پیسے بانٹ رہے ہیں۔“

مسجد کے ساتھ انہیں ایسا تعلق پیدا ہو گیا تھا کہ آخری ایام میں کسی عارضے کے باعث انکی کیفیت یہ تھی کہ دن میں کئی دفعہ ان کا جسم اچانک سن ہو جاتا اور اگر چلتے ہوتے تو لڑکھڑا کر گر پڑتے۔ مگر اس ضعف و عارضہ کے باوجود وہ مسجد میں مسلسل حاضر ہوتے جس کے نتیجے میں بار بار مسجد کی میٹھیوں سے گر پڑتے چنانچہ وفات کے بعد جب انہیں غسل دیا جا رہا تھا

تو دیکھا گیا کہ سارا جسم زخموں سے اور چوٹ کے نشانات سے بھرا ہوا تھا۔ جنازہ اٹھا تو بستی کی تمام آبادی ساتھ چل رہی تھی اور ہندوؤں کا اصرار یہ تھا کہ انہیں بھی کندھا دینے کا موقع دیا جائے۔ مسلمانوں کی خواہش تھی کہ انہیں مسجد کے ساتھ ملحقہ شاطلات میں دفن کیا جائے مگر بعض اہل قرابت نے اس بات کو پسند نہ کیا اور معاندانہ مخالفت کی اس لئے انہیں بستی کے قبرستان میں دفن کر دیا گیا۔

زندگی کا جو نقشہ حضرت صاحب کے والد مرحوم کے حالات میں ابھر کر سامنے آتا ہے۔ حسرت اور تنگدستی کا رنگ، بالعموم اس نقشے کی زینت ہوتا ہے۔ اس گھر کے حالات اس قاعدے سے مستثنیٰ نہ تھے۔ اس کے باوجود ان کی طبیعت درویشانہ تھی اور استغنا کا پہلو مزاج پر غالب تھا۔ آگے چل کر حضرت صاحب کی دھور اتنی (کاٹھیاواڑ میں) تدریس کے ایام پر ہم مفصل لکھیں گے دھور اتنی سے حضرت صاحب ہر مہینے کچھ نہ کچھ رقم گھر بھیجتے رہتے تھے چند سالوں کے بعد جب وطن واپس آئے تو جاننا چاہا کہ ان رقوم کے سلسلے میں آمد و خرچ کا کیا حساب رہا۔ اس پر والدہ صاحبہ نے فرمایا ”حساب کیا بتایا جائے۔ تم اپنے والد کی طبیعت سے آگاہ ہو۔ بس یہ جان لو کہ گھر میں پڑا ہوا کچھ نہیں آیا خرچ و خیرات کر دیا گیا“ اور اس کے بعد والدہ نے یہ فرما کر مفتی صاحب کو مطمئن کر دیا۔ ”تم ان کا حساب نہ لو قیامت کے روز انشاء اللہ تمہارا حساب نہ ہوگا۔“

حضرت صاحب کی والدہ ماجدہ نے اپنے خادم دین شوہر کے کام میں ہاتھ بٹانے کا طریقہ یوں نکال لیا تھا کہ وہ اپنے گھر کے کام کاج سے فرصت نکال کر محلے اور بستی کی عورتوں اور بچیوں کو قرآن پاک ناظرہ پڑھاتی تھیں۔ گھر کی مصروفیات اور ذوق و شوق عبادت کے بعد، ان کی زندگی کی واحد آرزو یہ تھی کہ سفر حج پہ جائیں اور اپنی آنکھیں مدینہ منورہ اور روضہ رسول کی زیارت سے شغولی کریں۔ چنانچہ جب ان کے اکلوتے بیٹے (حضرت صاحب)

نے انہیں سفرِ حرمین پر ساتھ لے جا کر ان کی پوتھاپوری کروبی تو وہ اپنے فرزند سے بے حد راضی ہوئیں اور انہوں نے روضہ اطہر کی چالیوں کے سامنے بیٹھ کر رسول اللہ ﷺ سے درخواست کی کہ ان کے بیٹے کو خصوصی طور پر الطافِ خسر و اند سے نوازا جائے۔ ان کے اپنے الفاظ اس کتاب کے کسی آئندہ باب (ہسپتال کی ڈائری) میں نقل کئے جائیں گے۔ ان کے الفاظ اور ان کے اندازِ مخاطب سے اندازہ ہوتا ہے کہ انہیں حضور کی ذاتِ کریم سے کس قدر والہانہ وابستگی تھی۔

یہ تھے حضرت صاحبِ مرحوم کے والدین، ان کے ہاں یکے بعد دیگرے پانچ لڑکیاں پیدا ہوئی تھیں۔ پانچویں بچی کے بعد والد نے اللہ تعالیٰ کے حضور میں اولادِ زینہ کے لئے خاص دعا مانگی اور ساتھ یہ نذرمانی اگر لڑکا پیدا ہوا تو اسے اللہ اور اس کے رسول کے راستے میں بسلسلہٴ خدمتِ دین وقف کر دوں گا۔ یہ دعا قبول ہو گئی اور ان کے گھر میں یہ ہونہار بچہ ہوا جس کا نام احمد یار خان رکھا گیا۔ والد نے اپنی نذر کے مطابق اس بچے سے علمِ دین کے حصول کے علاوہ اور کوئی کام نہ لیا اور اس بچے نے بھی آگے چل کر اپنی عملی زندگی سے یہ ثابت کر دیا کہ واقعی وہ احمد یار خان تھا اور واقعی وہ اس قابل تھا کہ اسے اللہ اور اس کے رسول کے راستے میں وقف کیا جاتا۔

## طالب علمی

حضرت صاحب گیارہ برس کی عمر میں تحصیل علم کے لئے وطن سے باہر نکلے اور انیس برس کی عمر میں فارغ التحصیل ہو گئے۔ ادھر ابتدائی دور میں تقریباً چار پانچ برس تک اپنے والد ماجد کے پاس بھی پڑھتے رہے۔ اس طرح ان کی طالب علمی کا کل زمانہ کوئی تیرہ چودہ سال کی مدت پر مشتمل معلوم ہوتا ہے جس میں اٹھمائی، بدایوں شہر، مینڈھو، مراد آباد اور میرٹھ ان پانچ مقامات پر آپ کا دور طالب علمی تقسیم کیا جاسکتا ہے۔

وطن اٹھمائی میں آپ نے اپنے والد ماجد سے قرآن مجید پڑھا اور اس کے بعد فارسی کی نصابی تعلیم نیز و حیات اور درس نظامی کے آغاز کی کتب کی تعلیم بھی انہی سے پائی۔ یہ قبلہ صاحب کی طالب علمی کا پہلا دور ہے جس کا سلسلہ غالباً چھ سات برس کی عمر سے شروع ہوا ہوگا البتہ یہ بات بالیقین معلوم ہے کہ گیارہ برس کی عمر میں اس دور کا اختتام ہو گیا تھا۔

حضرت صاحب کی طالب علمی کا دوسرا دور بدایوں شہر میں گزارا جہاں آپ گیارہ برس کی عمر

۱۔ گیارہ برس کی عمر کا یقین منشی عزیز احمد صاحب بدایونی کے بیان پہنچا ہے۔ علاوہ ازین "طالب علمی کے زیر عنوان درج ہونے والی اکثر معلومات مجھ تک حضرت صاحب موصوف دامت برکاتہ کی طرف سے پہنچی ہیں۔

۲۔ یہ بات حضرت صاحب مرحوم نے مجھے خود بتائی تھی کہ فارغ التحصیل ہونے کے وقت ان کی عمر انیس سال کی تھی جب آپ کی دستار بندی کی تقریب منعقد ہو رہی تھی۔ اس موقع پر حضرت صاحب کے چچا زاد بھائی جناب عزیز خان مرحوم نے فارسی زبان میں یہ قطعہ تاریخ تحریر فرمایا تھا۔

چو احمد کہ بایار و خان است منعم      شدہ فارغ از علم دیں شکر حق  
بہ نوک زباں گوہر سال منعم      بکنتم لفلان نوز انوز عظیم

آخری مصرعے میں آیت کریمہ سے حیرہ سوچو تیس کے عدد پر آمد ہوتے ہیں اور یہی آپ کے فارغ التحصیل ہونے کا سال ہے۔

میں (یعنی تقریباً ۱۳۲۵ھ/۱۹۰۵ء میں) آکر شمس العلوم میں داخل ہوئے۔ اس مدرسے میں آپ تین سال تک (یعنی ۱۳۲۵ھ تا ۱۳۲۸ھ = مطابق ۱۹۰۵ء تا ۱۹۰۸ء) پڑھتے رہے۔ یہ وہ زمانہ تھا جب شمس العلوم بدایون میں علامہ قدیر بخش بدایونی مدرس تھے۔ حضرت صاحب ان کے حلقہٴ طائفہ میں داخل ہوئے۔ انہی دنوں مفتی عزیز احمد صاحب بدایونی اسی دارالعلوم میں درس نظامی کے آخری اسباق پڑھ رہے تھے اور جیسا کہ بالعموم مدارس عربیہ میں متبدي طلباء کے بعض اسباق ختمی طلباء کے سپرد کئے جانے کی روایت رہی ہے اسی کے مطابق حضرت صاحب مرحوم نے یہاں صرف ونحو کے کچھ ابتدائی سبق مفتی عبدالعزیز صاحب سے بھی برائے مطالعہ کتب استفادہ کیا۔ جو بعد میں استاد علامہ قدیر بخش کو سنائے جاتے۔

مدرسہ شمس العلوم کے جس کمرے میں مفتی صاحب کو جگہ ملی تھی اس میں دوسرے بہت سے

۳۔ مدرسہ ”شمس العلوم“ بدایون کے معروف مدارس میں شمار ہوتا ہے۔ تقسیم ہند کے بعد مارچ ۱۹۴۸ء میں اس مدرسے میں ہندو بلوائیوں نے خشت باری کی ۱۹۶۳ء میں اس مدرسے کے شیخ الحدیث مفتی محمد ابراہیم تھے۔ دیکھئے ”بدایون ۱۹۴۷ء میں مولفہ محمد سلیمان بدایونی۔ مدرسہ شمس العلوم کی بنیاد۔“ مولانا عبدالماجد بدایونی نے لکھی تھی۔

۴۔ مفتی عزیز احمد صاحب مدظلہ اس وقت ہمارے علماء میں ایک محترم اور بزرگ شخصیت کی حیثیت رکھتے ہیں۔ وہ ۱۹۰۱ء میں آنولہ (بریلی) میں پیدا ہوئے۔ ابتدائی تعلیم مدرسہ محمدیہ بدایونی میں پائی۔ پھر شمس العلوم میں مولانا احمد الدین سواتی (جیری ریاست سوات) مولانا شاہ محمد ابراہیم بدایونی اور مولانا داؤد حسین بدایونی (قلمبند علامہ برکات ٹوکی) سے اعلیٰ تعلیم حاصل کی۔ فراغت پر مدرسہ قادریہ بدایون میں مدرس مقرر ہوئے۔ گونا گواں چھاؤنی (ریاست گوانیار) اور جمیر (پونا) میں بھی مدرس رہے جب مفتی صاحب ریاست گوانیار میں تھے تو شہمی کی تحریک زوروں پر تھی۔ انہوں نے اس موقع پر اپنے علاقے میں تبلیغی جلسوں کا سلسلہ جاری رکھا۔ مفتی صاحب ۱۹۳۳ء میں لاہور آگئے تھے اور جب سے گڑھی شاہو میں مقیم ہیں۔ وہاں مسجد، عید گاہ (اور اب جامعہ نعیمیہ) میں جماعت، بنگلہ آپ ہی کرتے ہیں استاد گرامی مفتی احمد یار خان قدس سرہ، مفتی صاحب کو اپنے واجب الاحرام بزرگوں میں شمار کرتے تھے۔ جب میں گجرات سے لاہور منتقل ہونے لگا تو مجھے فرمایا: ”لاہور میں تین شخصیتوں کی خدمت میں حاضر ہوتے رہنا۔ سید معصوم شاہ صاحب (رحمۃ اللہ علیہ) مفتی عزیز احمد صاحب اور سید ابوالبرکات صاحب۔“



ظہاء بھی رہائش پذیر تھے اور اکثر شور و شغب کا ماحول بنا رہتا جس سے مفتی صاحب کو پریشانی ہوتی۔ اس سلسلے میں ایک دفعہ ایک ایسا واقعہ رونما ہوا کہ اس دور کا یادگار واقعہ بن گیا۔ ایک رات طلب علموں نے اس قدر فل غمازہ مچایا اور اتنی دیر تک ہنگامہ آرائی جاری رہی کہ حضرت صاحب اپنے اسباق کا مطالعہ بالکل نہ کر سکے۔ صبح علامہ قدیر بخش (رحمۃ اللہ علیہ) کی کلاس میں نحو میر کا سبق پڑھنے بیٹھے تو انہجائی توجہ اور یکسوئی کی کوشش کے باوجود سبق کی قطعاً سمجھ نہ آئی۔ علامہ استاد سبق کی تقریر کرتے ہوئے آگے بڑھ رہے تھے اور حضرت صاحب شروع کے حصے کی سمجھ نہ پڑنے پر بیچ و تاب کھا رہے تھے۔ بالآخر مفتی صاحب بے اختیار رو پڑے۔ استاد محترم نے یہ منظر دیکھا تو فرمانے لگے۔

”احمد یار کیا ماجرا ہے۔ آخر خود کردہ راعلاج نیست مطالعہ بھی نہیں کیا

اور سبق سمجھنے کی کوشش بھی کرتے ہو۔“

اس کے ساتھ ہی حضرت علامہ نے اسباق میں با وضو بیٹھنے کی رغبت دلائی۔ علامہ استاذ کی یہ نگاہ کشف و بصیرت دیکھ کر مفتی صاحب تصویر حیرت بن کر رہ گئے۔ دل میں طے کیا کہ آئندہ کلاس میں با وضو آنے کی کوشش کی جائے گی اور اس کے بعد رات کا وہ سارا ماجرا استاد محترم کو سنا دیا جو مطالعہ نہ کر سکتے کا باعث بنا تھا۔ حضرت علامہ قدیر بخش نے اسی وقت ہدایات جاری کر دیں کہ احمد یار خان کے لئے فوری طور الگ کمرے میں رہائش کا انتظام کیا جائے اور اس کمرے میں دوسرا طالب علم عزیز احمد بدایونی احمد یار کے ساتھ رہے اس نئے انتظام سے مفتی صاحب کی تمام پریشانیاں دور ہو گئیں، شور و غل سے نجات ہوئی اور مزید لطف یہ کہ مفتی عزیز احمد صاحب جیسے محنتی اور سمجھدار طالب علم کی رفاقت بھی مہیا ہو گئی۔ اس دور میں مفتی صاحب نے خوب دل لگا کر مسلسل محنت اور شوق سے علم حاصل کیا۔

مفتی عزیز احمد صاحب بدایونی کے بیان کے مطابق مفتی صاحب مرحوم اپنے عہد طالب علمی

میں اسباق کے مطالعہ اور تکرار کے از حد پابند تھے۔ وہ ہمیشہ کافی رات گئے تک آسمند صبح کے اسباق کا مطالعہ دیکھتے اور استاذ کی کلاس سے فارغ ہونے کے بعد اپنے رفقاء کے ساتھ سبق کے اعادہ تکرار کے لئے بیٹھ جاتے۔ جس میں وہ استاذ کی تقریر سبق کو مکمل دہرا دیتے۔ اس کے بعد وہ سوالات و جوابات بھی پوری تفصیل کے ساتھ سناٹے۔ اس پر مزید یہ کہ اکثر اوقات نئے اعتراضات اور ان کے جوابات اپنی طرف سے بھی ساتھی طالب علموں کے سامنے پیش کرتے اور کوئی بات الجھن پیدا کر دیتی تو استاذ کی خدمت میں حاضر ہو کر اسے رفع کرا لیتے۔ احر مفتی صاحب کی اپنی پیش کردہ کوئی بات استاذ کی محترم کے ہاں غلط قرار دی جاتی تو مفتی صاحب اپنے ساتھیوں میں آ کر اس بات کی نشان دہی بھی کرتے اور اپنی غلطی کا اعتراف کرتے۔ مفتی صاحب اس سلسلے میں کہا کرتے:

میں جب تک اپنی غلطی کا اعتراف نہیں کر لیتا اس وقت تک میرے دل و دماغ میں ایک ہیجانی کیفیت برپا رہتی ہے۔

مفتی عزیز احمد صاحب کی رفاقت حضرت صاحب مرحوم کیلئے بڑی عزیز اور ناگزیر بن گئی تھی ان کے سوا ہم سبق طلباء میں ایسا کوئی نہ تھا جسے اسباق کے مطالعے اور تکرار و اعادہ کا ایسا بے پناہ شوق ہوتا جیسا کہ ان میں تھا مگر مفتی عزیز احمد صاحب کے اوقات ایک دوسری مصروفیت میں صرف ہونے لگے۔ وہ یہ کہ انہیں مولانا شاہ عبدالقدیر کے صاحبزادے عبدالهادی (عرف محمد میاں) کی تعلیم کا کام سونپ دیا گیا اور اس سلسلے میں مفتی عزیز احمد صاحب کو اکثر و

۱۔ مولانا شاہ عبدالقدیر بدایونی رحمۃ اللہ تعالیٰ علیہ حضرت تاج الفحول محبت رسول مولانا شاہ عبدالقادر بدایونی قدس سرہ العزیز کے صاحبزادے تھے۔ نواب حبیب الرحمن خان شیروانی صدر الصدور کے بعد انہیں ریاست حید آباد کا مفتی مقرر کیا گیا۔ مفتی عزیز احمد بدایونی مولانا عبدالقدیر کے بڑے بھائی۔ مولانا عبدالقادر بدایونی قدس سرہ کے ہاتھ پر بیعت ہوئے۔ اس لئے اس خاندان کے ساتھ وہ علاقہ ارادت رکھتے ہیں۔

۲۔ مولانا عبدالهادی، محمد میاں نے بعد میں اعلیٰ تعلیم الہ آباد یونیورسٹی میں پائی۔ وہ آج کل جامعہ عثمانیہ حیدر آباد میں غالباً پروفیسر ہیں۔

پندرہ ستر پر بھی جانا پڑا۔ مفتی مرحوم کیلئے یہ صورت حال کافی حد تک باعث حرج بن گئی اور بالآخر حضرت صاحب مدرسہ بدایون کو چھوڑنے پر مجبور ہو گئے۔ مفتی عزیز احمد صاحب کے بیان کے مطابق مفتی صاحب قدس سرہ بدایون کے مدرسہ شمس العلوم میں تین برس تک پڑھتے رہے اور ان کے اسباق نور الانوار تک پہنچ گئے تھے۔

بدایون کی طالب علمی کے دوران میں ہی حضرت صاحب اعلیٰ حضرت بریلوی قدس سرہ اعزیز کی خدمت میں حاضری کیلئے بریلی تشریف لے گئے۔ خود حضرت صاحب مرحوم نے مجھے بتایا تھا کہ میں ایک دفعہ اعلیٰ حضرت کو دیکھنے کیلئے بریلی تشریف حاضر ہوا تھا۔ میرے سوال پر آپ نے فرمایا۔ میری عمر اس وقت کوئی دس بارہ برس کے لگ بھگ ہوگی اور بدایون سے گیا تھا۔ اس کے بعد مزید ارشاد فرمایا ان دنوں ۷۲ رجب قریب تھی اور اعلیٰ حضرت کے ہاں تقریب معراج کی تیاریاں زوروں پہ تھیں آپ اس تقریب کیلئے بڑا اہتمام فرماتے۔ مہمانوں کی کثیر آمد ہوتی اور ان کے کھانے اور قیام کے انتظامات کی خود نگرانی کرتے۔ اس مصروفیت کے باعث ہمیں صرف ایک مجلس میں حاضری نصیب ہو سکی جس میں اعلیٰ حضرت کی زیارت کا شرف حاصل ہوا۔ اب مفتی عزیز احمد صاحب سے بھی اس بات کی تصدیق ہو گئی ہے کہ بدایون کے دور میں ہی حضرت صاحب بریلی گئے تھے اور اعلیٰ حضرت کی خدمت میں حاضر ہوئے تھے۔

بدایون کے بعد مفتی صاحب قدس سرہ کی طالب علمی کا تیسرا دور ریاست مینڈھو میں گذرا۔ یہاں والیان ریاست کے اہتمام سے ایک دارالعلوم قائم تھا۔ جس کے نظم و نسق اور تعلیمی ماحول کے بارے میں آس پاس کے علاقوں میں عام رائے پائی جاتی تھی۔ ایسا معلوم ہوتا ہے کہ ریاست کے اس مدرسے میں ملک کے دیوبندی اساتذہ کو تدریس کیلئے بلایا جاتا تھا چنانچہ جیسا کہ آگے چل کر ہم اس کتاب میں حضرت علامہ قاضی عبدالسبحان قدس سرہ کے

ضمنی تذکرے میں بیان کریں گے۔ غورِ غمشتی کیمبل پور کے مشہور زمانہ عالم استاذ العلماء حضرت علامہ قطب الدین غورِ غمشتوی کو بھی کچھ عرصے کیلئے ریاست مینڈھو میں بسلسلہ تدریس بلا یا گیا تھا جس دور میں حضرت صاحب مرحوم مینڈھو کے مدرسے میں پڑھتے رہے ہیں۔ اس دور کے اساتذہ مدرسین کے بارے میں تفصیلات معلوم نہیں ہو سکیں۔ مفتی عزیز احمد صاحب کے بیان کے مطابق یہ مدرسہ اس وقت دیوبندی مسلک کا حامل تھا اور حضرت صاحب مرحوم پر اس مدرسے کی طالب علمی کے اثرات پڑے تھے۔ خود حضرت صاحب مرحوم فرمایا کرتے تھے۔ دیوبندی اساتذہ کے پاس ایک عرصہ تک پڑھنے سے میں یہ سمجھنے لگ گیا تھا کہ علمی تحقیق کا کمال تو بس اسی گروہ میں پایا جاتا ہے لیکن جب صدر الافاضل قدس سرہ سے ملاقات ہوئی اور انہوں نے مجھے اعلیٰ حضرت کا ایک رسالہ: ”عطا یا القدرینی احکام التصویر“ مطالعے کیلئے دیا تو میری حیرت کی انتہا نہ رہی۔ مذکورہ بالا تاثر کا تعلق مینڈھو کے دور طالب علمی ہی سے ہے۔ مینڈھو میں قیام کا زمانہ دور غالباً تین چار برس پر مشتمل ہوگا اور یہ زمانہ ۱۳۳۸ھ تا ۱۳۴۱ھ (۱۹۱۹ء تا ۱۹۲۲ء) کے لگ بھگ ہونا چاہئے۔

حضرت صاحب کے والد مسلک اور عقیدے کے اعتبار سے کڑی حنفی تھے۔ انہیں حضرت صاحب مینڈھو کے مذکورہ مدرسے میں پڑھنا پسندیدہ محسوس ہونے لگا تھا چنانچہ ایک بار جب سالانہ تعطیلات کے موقع پر حضرت صاحب گھر آئے ہوئے تھے تو گھر والوں کے احساس کا اندازہ ہوا۔ مفتی عزیز احمد صاحب کا بیان ہے کہ اسی دور میں ان کی بھی ایک ملاقات حضرت صاحب مرحوم سے ہو گئی۔ جس میں بعض مسائل اختلافیہ پر بھی گفتگو چھری اور انہوں نے حنفی بریلوی مشرب کے خلاف مفصل دلائل بیان کئے اس وقت انہی دنوں ایک اتفاق یہ پیش آیا کہ مفتی صاحب مرحوم کے ایک چچا زاد بھائی جن کی مراد آباد میں ملازمت تھی۔ وہ بھی گھر آئے ہوئے تھے اور اب مراد آباد واپس جا رہے تھے۔ انہوں نے

حضرت صاحب پر زور ڈالا کہ آپ میرے ساتھ مراد آباد چلیں اور وہاں مولانا نعیم الدین مراد آبادی سے ملاقات کریں چنانچہ حضرت صاحب مراد آباد پہنچے۔

مراد آباد جامعہ نعیمیہ میں مفتی صاحب کی ملاقات حضرت صدرالافاضل مولانا سید نعیم الدین مراد آبادی سے ہوئی تو حضرت صدرالافاضل نے دریافت فرمایا:

”مولانا: کون سے اسباق پڑھتے ہیں آپ“

مفتی صاحب نے اپنے مہربان بتائے تو صدرالافاضل فرمانے لگے:

”کیا آپ ان اسباق کا امتحان دے سکتے ہیں۔“

مفتی صاحب امتحان کیلئے تیار تھے چنانچہ حضرت صدرالافاضل سوالات کرتے گئے اور مفتی صاحب جوابات دیتے گئے آخر میں بعض سوالات مفتی صاحب نے بھی حضرت صدرالافاضل پر کئے اور ان کی شافی جوابات حاصل کئے۔ مفتی صاحب نے اپنے سامنے علم و حکمت کا دریا موجزن پایا تو ادھر سید صدرالافاضل قدس سرہ نے بھی اس نو عمر مگر فاضل طالب علم میں جو ہر قابل تاڑ لیا۔ علم و فلسفہ کی طویل اور دقیق گفتگو کے بعد صدرالافاضل نے فرمایا:

”بھئی مولانا! علم کے ساتھ طلاوت علم بھی ہو تو استقامت عطا ہوتی ہے اور انشراح صدر کی دولت ملتی ہے۔“

مفتی صاحب نے دریافت کیا: ”طلاوت علم سے مراد“

حضرت نے جواب میں فرمایا:

”طلاوت علم تو حضور علیہ السلام کی ذات سے نسبت قائم رکھنے سے ہی حاصل ہو سکتی ہے لفظوں میں بیان نہیں کی جاسکتی۔“

یہ باتیں حضرت صاحب کو اپنے دل و دماغ کی گہرائیوں میں اترتی ہوئی محسوس ہو رہی تھیں۔

حضرت صدرالافاضل قدس سرہ العزیز کے ساتھ یہ ملاقات حضرت صاحب کی زندگی میں ایک اہم موڑ کی حیثیت رکھتی ہے۔ اس کے بعد حضرت صاحب مراد آباد جامعہ نعیمیہ میں داخل ہو گئے اور حضرت صدرالافاضل نے حضرت صاحب کو ان کے مطلوبہ معقولات کے اعلیٰ اسباق شروع کرادیئے اسباق شروع تو کرادیئے مگر حضرت کی گونا گوں مصروفیات، ان کے پاس، فراغت اور سکون کے لمحات کم ہی چھوڑتی تھیں نتیجہ اسباق میں تاخیر ہونے لگے۔ تنگ آ کر حضرت صاحب ایک بار مراد آباد سے نکل کھڑے ہوئے۔ صدرالافاضل کو علم ہوا تو انہوں نے آدمی بھجوا کر حضرت صاحب کو واپس بلوایا اور طے کیا کہ آئندہ حضرت صاحب کی تعلیم کا حرج نہیں ہونے دیا جائے گا۔ اس کا طریقہ اس کے سوا دوسرا کوئی نہ تھا کہ چوٹی کا کوئی مدرس مستقل طور پر دارالعلوم میں موجود ہو چنانچہ حضرت صدرالافاضل نے حضرت علامہ مشتاق احمد کانپوری سے رابطہ قائم کیا جو اپنے وقت میں معقولات کے امام اور نہایت اونچے پائے کے استاذ شمار ہوتے تھے۔ انہوں نے یہ شرط پیش کی کہ میرے ساتھ میرے ان تمام طلباء کے قیام و طعام کا انتظام بھی آپ کے ذمے ہوگا جو اس وقت میرے پاس اسباق پڑھ رہے ہیں۔ حضرت صدرالافاضل نے یہ شرط منظور فرمائی اور حضرت علامہ کانپوری کو جامعہ نعیمیہ مراد آباد میں بلا لیا گیا۔ حضرت صاحب قدس سرہ فرمایا کرتے تھے۔ اس زمانے میں حضرت علامہ کا مشاہرہ اسی روپیہ مقرر ہوا تھا۔ علامہ کانپوری کی آمد سے حضرت صاحب کی طالب علمی کا ایک نرا لا دور شروع ہوا۔ استاذ اپنے زمانے کا مانا ہوا معلم و امام اور شاگرد اپنے وقت کا ذہین ترین اور شوقین ترین طالب علم۔ اس کے ساتھ مزید یہ کہ شاگرد کو ہر گھڑی یہ احساس کہ یہ علامہ زمان استاذ محض میری تعلیم کی خاطر یہاں بلائے گئے ہیں اور بہر نوع استاذ گرامی کو بھی یہ بات ملحوظ خاطر لازماً رہتی ہوگی کہ یہ وہ لڑکا ہے جس کیلئے ہمیں کانپور سے کھینچ لایا گیا ہے۔

حضرت علامہ مشاق احمد کانپوری وقت مراد آباد لکھنؤ پہنچے۔ ان کے بڑے بھائی مولانا نثار احمد کانپوری اردو زبان کے بلند پایہ خطیب شمار ہوتے تھے اور انہیں بلبل ہند کہہ کر پکارا جاتا تھا۔ افسوس کہ زحمت الخواطر جیسی کتب تذکرہ میں ان لوگوں کے احوال درج نہیں کیے گئے۔

۲۔ حضرت علامہ ہزاروی دینیات کی اعلیٰ تعلیم کے لئے بریلی میں بھی پہنچے تھے۔ اس وقت اعلیٰ حضرت فاضل بریلی کے بڑے صاحبزادے مولانا شاہ جادو رضا خان قدس سرہ کا دور تھا۔ ہزاروی صاحب نے ان کے آگے ڈالنے لگے کیا انہوں نے اپنے اس قابل تلمذ کو "ابوالحق" کا لقب عطا فرمایا اور ان کی فراغت کے بعد انہیں جامعہ رضویہ بریلی میں صدر مدرس مقرر کیا۔ علامہ ہزاروی کی اپنے وطن میں دوبارہ دستار بندی استاذ العلماء حضرت علامہ قطب الدین غور غنوی کے دست مبارک پر بھی ہوئی۔ علامہ ہزاروی مرحوم پر ایک نوٹ آئندہ لوباق میں بھی آرہا ہے، مفصل نوٹ اس کتاب کے آئندہ ایڈیشن میں انشاء اللہ درج کیا جائے گا۔

۱۔ علامہ مشاق احمد کانپوری کا خاندان علم و فضیلت میں ممتاز تھا۔ ان کے بڑے بھائی مولانا نثار احمد کانپوری اردو زبان کے بلند پایہ خطیب شمار ہوتے تھے اور انہیں بلبل ہند کہہ کر پکارا جاتا تھا۔ افسوس کہ زحمت الخواطر جیسی کتب تذکرہ میں ان لوگوں کے احوال درج نہیں کیے گئے۔

۲۔ حضرت علامہ ہزاروی دینیات کی اعلیٰ تعلیم کے لئے بریلی میں بھی پہنچے تھے۔ اس وقت اعلیٰ حضرت فاضل بریلی کے بڑے صاحبزادے مولانا شاہ جادو رضا خان قدس سرہ کا دور تھا۔ ہزاروی صاحب نے ان کے آگے ڈالنے لگے کیا انہوں نے اپنے اس قابل تلمذ کو "ابوالحق" کا لقب عطا فرمایا اور ان کی فراغت کے بعد انہیں جامعہ رضویہ بریلی میں صدر مدرس مقرر کیا۔ علامہ ہزاروی کی اپنے وطن میں دوبارہ دستار بندی استاذ العلماء حضرت علامہ قطب الدین غور غنوی کے دست مبارک پر بھی ہوئی۔ علامہ ہزاروی مرحوم پر ایک نوٹ آئندہ لوباق میں بھی آرہا ہے، مفصل نوٹ اس کتاب کے آئندہ ایڈیشن میں انشاء اللہ درج کیا جائے گا۔

میں اپنی عملی زندگی کے آخری دور میں پنجاب میں اکٹھے ہو گئے مگر ایک عرصہ تک انہیں اپنے استاذ بھائی ہونے کے حوالے سے تعارف نہ ہو سکا یہ ایک سفر کا واقعہ ہے کہ ٹرین میں بیٹھے ہوئے دونوں بزرگوں کی اپنے دور طالب علمی پر کچھ بات چیت ہوئی تو دونوں نے اس زمانے کی یادوں اور نشانیوں سے ایک دوسرے کو پہچان لیا اور اٹھ کر بغلگیر ہو گئے۔ اس واقعے کی تفصیل اس کتاب کے آئندہ مضامین (ہسپتال کی ڈائری) میں آرہی ہے۔ مراد آباد اور میرٹھ میں حضرت صاحب کا یہ عرصہ طالب علمی جو ان کی طالب علمی کا آخری دور تھا مجموعی طور پر دو اڑھائی برس یا زیادہ سے زیادہ تین برس پر مشتمل ہوگا۔ بہر نوع انہیں برس کی عمر میں حضرت صاحب قدس سرہ تعلیم سے فارغ ہو گئے۔ اس موقع پر ایک عزیز نے قطعہ تاریخ تحریر کیا جس میں مفتی صاحب کا سال فراغت (۱۳۳۳ھ بمطابق ۱۹۱۴ء ۱۹۱۵ء) کا زمانہ لَقَدْ فَوْزٌ عَظِيمٌ سے نکالا گیا تھا۔

طالب علمی کا یہ آخری زمانہ حضرت صاحب کی آئندہ زندگی پر گہرے اثرات چھوڑ گیا۔ معقولات میں مہارت و تحمیر بے کاسرما یہ انہیں علامہ مشتاق احمد کانپوری سے ملا اور علوم دین کے ساتھ خادمانہ وابستگی نیز مرکز دین حضور رحمۃ اللعالمین کے ساتھ والہانہ وابستگی کی دولت دارین، حضرت صاحب نے حضرت سید صدرالافاضل کے ضیاع حکمت و محبت سے پائی۔ مجھے خوب یاد ہے جن دنوں ہم لوگ حضرت صاحب سے صدر اور حمد اللہ کے اسباق پڑھتے تھے، ان دنوں میں وہ حضرت علامہ کانپوری کی یادوں کو بار بار دہرایا کرتے تھے۔ غالباً یہ اسباق حضرت صاحب نے علامہ مرحوم سے پڑھے تھے اور محسوس ہوتا تھا کہ میں پینتیس برس پہلے کے گذرے ہوئے ایام کا مکمل نقشہ ان کی آنکھوں کے سامنے آجاتا تھا اس دور کی اپنے

۱۔ دیکھیے صفحہ ۱۰۵ پر

۲۔ تفصیل کیلئے دیکھیے پیچھے صفحہ ۶۰ (حاشیہ میں)



اساتذہ کی فرمائی ہوئی مختلف اسباق سے متعلقہ تقریریں انہیں اکثر و بیشتر اب تک محفوظ تھیں۔ فرماتے تھے۔ ”ہمارے استاذ مولانا مشتاق احمد کانپوری علم و فضل میں صاحب مقام ہونے کے ساتھ بڑے صاحب وجد بہ بھی تھے۔ طلباء کو خوب محنت کے ساتھ پڑھاتے اور سزا بھی خوب دیتے تھے۔ کبھی کبھی سزا کا اپنا ایک خاص طریقہ استعمال کرتے۔ وہ یہ کہ شہادت کی انگلی اور انگوٹھے میں چمچنے لے کر طالب علم کے کان میں رکھتے اور چنگلی بھر لیتے۔ کبھی کبھار زیادہ غصے کی حالت میں کتاب یا تہ پائی جو چیز سامنے ہوتی اٹھا کر دے مارتے۔ مگر بعد میں باعزاز شفقت فرمایا کرتے: ”بیٹا میری یہ مارتہاری زندگی سنوار دے گی۔“ میں سمجھتا ہوں کہ اپنے استاد کا یہ رنگ طبیعت حضرت صاحب پر بھی اثر انداز ہوا تھا۔ حضرت صاحب بھی پڑھانے کے وقت سخت غصہ کرنے والے اور فوراً سزا دینے والے استاذ تھے۔ میرا شمار اچھے طالب علموں میں ہوتا تھا۔ مگر میں نے ”حمد اللہ“ اور ”خیالی“ جیسے اونچے اسباق میں بھی ایک دو بار ان سے مار کھائی اور میں تو پھر ابھی ایک بچہ تھا نہ داڑھی نہ مونچھ۔ مفتی صاحب مرحوم تو بارش دراز شیوخ طلباء کا بھی سزا کے معاملے میں لحاظ نہیں کرتے تھے مگر بعد میں جب غصہ فرو ہو جاتا تو بڑی شفقت اور دل جوئی بھی فرماتے، بعض اوقات صاف پتہ چلتا تھا کہ انہیں احساس ہو جاتا کہ آج میں نے زیادہ سخت سزا دی ہے۔ ایسی صورت میں اس طالب علم سے بعد میں دیر تک شفقت آمیز باتیں کرتے رہتے اور فرماتے: ”میری مارتہارے کام آئے گی اور کبھی اس دور کو یاد کیا کرو گے۔“ واقعی اب ہم اس دور کو یاد کرتے ہیں اور سوچتے ہیں کہ یہ عظیم لوگ ہم سے کس قدر جلد رخصت ہو گئے۔

حیف در چشم زدن محبت یار آخر شد      روئے گل سیرندیدم کو بہار آخر شد

حضرت صدرالافاضل قدس سرہ نے رسی اسباق کی شکل میں حضرت صاحب کو بہت کم پڑھایا مگر ان کی حکیمانہ نگاہ اور مومنانہ بصیرت نے حضرت صاحب کے لئے تربیت کے ایسے موثر

سانچے جو یز کئے کہ ان کے دل و ذماغ اور طبع و مزاج ساری شخصیت کا رنگ ہی تبدیل ہو کر رہ گیا۔ حضرت صاحب خود فرمایا کرتے تھے۔ ”میرے پاس جو کچھ ہے سب حضرت صدرالافاضل کا عطا کردہ ہے۔“

حضرت صاحب کو امام اہل سنت اعلیٰ حضرت فاضل بریلوی کے ساتھ تعلق خاطر بھی صدرالافاضل ہی کی وساطت سے حاصل ہوا۔ صدرالافاضل نے سب سے پہلے انہیں اعلیٰ حضرت کا رسالہ ”عطا یا القدر فی احکام التصویر“ مطالعے کیلئے مرحمت فرمایا۔ اس رسالے میں حضرت صاحب کو فاضل بریلوی کی عظمت علمی کا پہلی بار احساس ہوا اور پھر ان کے ساتھ علاقہ عقیدت زندگی کا سرمایہ بنا گیا۔

حضرت صاحب نے روایت حدیث کی اجازت اور سند حضرت صدرالافاضل مولانا نعیم الدین مراد آبادی قدس سرہ سے ہی پائی تھی اور آگے اپنے تلامذہ کو یہی عطا فرماتے تھے چنانچہ رقم الحروف کی سند درج ذیل سلسلہ اساتذہ پر مشتمل ہے جو حضرت صاحب نے دورۂ حدیث سے فراغت پر ہمیں عطا کی:

- ۱۔ السید أحمد طخطاوی محشی در مختار
- ۲۔ السید محمد بن حسین الکتبی الخطیب و مفتی الحنفی بالبلدہ الحرام
- ۳۔ السید محمد الکتبی الخطیب والامام بالبلدہ الحرام
- ۴۔ السید محمد مکی خلوتی الخطیب و المدرس بالمسجد الحرام
- ۵۔ مولانا محمد گل

- ۱۔ اس واقعے کے لئے اس کتاب کا صفحہ ۸۷ بھی دیکھئے
- ۲۔ میرے ساتھ میرے محترم رفقاء مولانا حافظ سید علی بن محمد علی سکنہ کلدہ (کھاریاں، گجرات) اور سیرزادہ محمد مسعود الحسن (بن عمر سعید قدس سرہ) چورہ شریف بھی سند دورۂ حدیث حاصل کی اول الذکر حافظ صاحب جامع عید گاہ گجرات اور مسجد میاں جلال محلہ خوجکان میں اپنے قائم کردہ دینی مدرسہ کے مہتمم ہیں پور موخر الذکر صاحبزادہ مسعود صاحب کھوڑہائی سکول (کیمیل پور) میں ادبی و دینیات کے استاذ ہیں۔

۶۔ مولانا نعیم الدین سید

۷۔ المفتی احمد یار خان حکیم الامت

۸۔ عبدالنسی قاضی کوکب

اس ترتیب میں سلسلہ شیوخ اوپر کی طرف گیا ہے یعنی اوپر کا شخص نیچے درج ہونے والے کا شیخ و استاذ ہے۔

## عملی زندگی

### مختلف ادوار کا تعارف

حضرت صاحب قدس سرہ کی سیرت میں عملی سے مراد، تدریس، فتویٰ، خطبہ و موعظت اور تصنیف و تالیف و پابندی عبادت کی زندگی ہے انہوں نے طالب علمی کا دور بھی محنت اور جانفشانی سے گزارا تھا اور علمی زندگی میں بھی وہ مسلسل جدوجہد اور ذوق عمل کی تصویر بنے رہے۔ غالباً جب وہ ریاست مینڈھو میں پڑھتے تھے تو کھانا تقسیم ہونے کے موقع پر وہ طلباء کی قطار میں سب سے پیچھے رہ جاتے تھے۔ جس کا نتیجہ یہ ہوتا کہ ہمیشہ عمدہ کھانا اور سالن ان سے پہلے ہی ختم ہو جاتا اور اکثر اوقات انہیں روکی روٹی حصے میں آتی۔ یہ منظر دیکھ کر معمر باورچی کہا کرتا: ”احمد یار کھانے پر جھپٹنے والے اکثر یوں ہی رہ جائیں گے علم کے آفتاب تم ہی بن کر چمکو گے۔“ کسی دوسرے مدرسے یا اسی مدرسے کی بات ہے کہ رات مطالعے کے لئے جو تیل ملتا تھا وہ تقریباً نصف شب تک چلتا تھا مگر مفتی صاحب کا کاروان شوق ہمیشہ نصف شب سے آگے بڑھ جایا کرتا تھا اس لئے مدرسے کا چراغ گل ہونے کے بعد وہ مدرسے سے باہر نکل آتے اور گلی کی بتی میں بیٹھ کر مطالعہ کرنے لگ جاتے۔ ایسا ہی ذوق محنت اور جذبہ عمل تدریس اور تصنیف کی زندگی میں بھی ان کے ساتھ ہم رکاب رہا۔ انہوں نے آرام اور راحت کے زمانے میں بھی طلباء کی تدریس کا کام محنت اور فکر مندی کے ساتھ کیا اور ان کا قلم ضعف اور بیماری کے ایام میں بھی عرصہ تصنیف میں مسلسل گرم رفتار رہا۔

پہلے بیان ہو چکا ہے حضرت صاحب ۱۳۳۴ھ (مطابق ۱۹۱۳ء/ ۱۹۱۵ء) میں فارغ التحصیل ہو گئے تھے۔ اس کے بعد وہ آخری ایام حیات تک مختلف مقامات پر دینی خدمات انجام دیتے رہے۔ ان کا وصال ۱۳۹۱ھ (۱۹۷۱ء) میں ہوا ہے۔ اس طرح پچاس سال

اپنی تقریباً نصف صدی تک خدمت دین و تہذیب کا یہ چراغ اپنے خون جگر سے روشن رہا۔ اس زندگی کا آغاز تھمپانی بدایون بلوچ مراد آباد جامعہ نعیمیہ سے ہوا تھا اور اس کی انتہا گجرات مدرسہ غوثیہ نعیمیہ میں ہوئی۔ درمیان میں پوریا دھوراجی (کالھیا والا) کچھوچھو شریف اور مٹکھنسی میں بھی بچھا رہا۔

دھوراجی نے اپنے بچپن کے ساتھ ہی حضرت صدرالافاضل نے حضرت صاحب کو جامعہ نعیمیہ مراد آباد میں تدریس کے فرائض سونپ دیئے تھے۔ مفتی صاحب نے جلد ہی اپنے کو ایک کامیاب مدرس ثابت کر دیا۔ اس کے ساتھ ہی جامعہ نعیمیہ میں فتویٰ نویسی و فتویٰ تدریسی کی خدمات بھی حضرت صاحب کے سپرد کر دی گئیں بعض احباب کے خیال کے مطابق تصنیف و تالیف کے کام کی داغ بیل بھی اسی زمانے میں ڈالی گئی۔ چنانچہ ”علم المیراث“ کا ابتدائی خاکہ ان احباب کے نزدیک حضرت صاحب نے اس زمانے میں مراد آباد میں مرتب کر لیا تھا اور حضرت استاد سے اس سلسلے میں مشورہ اور رہنمائی بھی حاصل کی تھی۔ جہاں تک حضرت استاد سے رہنمائی حاصل کرنے کا تعلق ہے وہ تو حضرت صاحب اپنے ہر کام میں حاصل کرتے رہے اور حضرت استاد ہی کے بتائے ہوئے راستوں پر چلتے رہے یقیناً ”علم المیراث“ جو قلم صاحب کی پہلی تالیف تھی کے سلسلے میں حضرت صدرالافاضل سے مشورہ کر لیا ہوگا مگر اس کے پیش نظر میں یہ تشریح خود مفتی صاحب نے فرمائی ہے کہ پورسالہ ۱۳۵۲ھ میں جبکہ وہ مدرسہ مسکینہ دھوراجی میں مدرس تھے تحریر کیا گیا۔

حکیم الامت مفتی صاحب مراد آباد میں تدریس و فتویٰ کے خدمت انجام دے رہے تھے دھوراجی کالھیا والا کے مدرسہ مسکینہ کے تنظیمین کی طرف سے حضرت صدرالافاضل کی خدمت میں درخواست کی گئی کہ دھوراجی میں ایک ایسا جامع الصفات عالم دین روانہ کیا جائے جو تدریس فتویٰ اور خطابت تمام خدمات دینی کو بطریق احسن انجام دے سکتا ہو۔ اس

درخواست کے جواب میں صدرالافاضل قدس سرہ نے مفتی صاحب کو دھوراجی جانے کی ہدایت فرمائی۔ مفتی صاحب اس وقت عمر اور شکل و صورت سے نوخیز دکھائی دیتے تھے۔ جب وہ دھوراجی ریلوے سٹیشن پر پہنچے تو استقبال کرنے والوں کو حیرت ہوئی کہ صدرالافاضل نے یہ طالب علم سا آدمی ہمارے دارالعلوم کے لئے بھیجا ہے۔ خیر وہ لوگ چپکے ہو رہے۔ دوسرے روز مفتی صاحب مدرسہ مسکیدیہ کی مسند تدریس پر بیٹھے اور حدیث کا کوئی سبق شروع کرایا۔ جس کے آغاز پر انہوں نے اصول حدیث کے بعض بنیادی مباحث پر فاضلانہ تقریر کی۔ اس مجلس میں مدرسہ کے منتظم اعلیٰ حاجی سیٹھ ولی محمد صاحب اور دیگر اراکین بھی موجود تھے۔ حضرت مفتی صاحب کی عمر اور چہرہ دیکھ کر جس قدر یہ لوگ مایوس ہوئے تھے مسند درس پر حضرت مفتی صاحب کے دریائے علم کی روانی اور گہرائی کا حال معلوم ہونے پر اسی قدر وہ لوگ سرور بھی ہوئے چنانچہ مجوزہ مشاہرے میں پہلے دن کی مذکورہ بالا کیفیت دیکھ کر ہی اضافہ کر دیا گیا اور اب وہ لوگ کہہ رہے تھے کہ صدرالافاضل نے ہمارے پاس ”بحر العلوم“ بھیج دیا ہے۔ مفتی صاحب دھوراجی میں مدرسہ مسکیدیہ کے صدر مدرس کی حیثیت سے تقریباً 9 برس تک کام کرتے رہے۔ اس دوران میں متعدد بار حدیث شریف کا دورہ ختم کیا گیا اور بیسیوں طلباء فارغ التحصیل ہو کر مدرسہ سے نکلے۔ اس مدرسہ میں بنگال کے طالب علموں کی اکثریت ہوتی تھی چنانچہ آج بھی بنگال میں بعض مقامات پر اسی دور کے حضرت قبلہ صاحب کے شاگرد علمائے دین موجود ہیں دھوراجی کے زمانے میں تقریباً دوسرے تیسرے سال میں حضرت صاحب شادی ہوئی جس کیلئے وہ وطن اٹھیا جئے۔ خطبہ نکاح صدرالافاضل قدس سرہ نے پڑھا۔ اسی دور میں مفتی صاحب نے اپنی پہلی تالیف علم المیراث مرتب کی کو ۱۳۵۲ھ میں پہلے گجراتی زبان میں شائع کیا گیا اور بعد میں اس کا اردو ایڈیشن چھاپا گیا۔ دھوراجی کے زمانے کے علاوہ میں حضرت صاحب

کے ایک نامور شاگرد جناب مولانا آل حسن سنبلی اشرفی ہیں۔ انہوں نے علم المیراث کے آغاز پر ایک مختصر پیش لفظ دیا چہ تحریر کیا تھا۔ ان کے چھوٹے بھائی مولانا ریاض الحسن سنبلی گجرات (پاکستان) کے دور میں حضرت صاحب سے پڑھتے رہے ہیں۔

کچھ عرصہ کے بعد مدرسہ مسکیدیہ (دھوراجی) گردش لیل و نہار میں آکر مالی مشکلات کا شکار ہو گیا اور کچھ دیگر پریشانیاں بھی حضرت صاحب کے لئے نمودار ہونے لگی تھیں۔ بالآخر وہ اپنے وطن اوجھیاٹی واپس چلے گئے اور مراد آباد صدر الافاضل قدس سرہ کی خدمت میں اپنے حالات کے بارے میں خط لکھ دیا چنانچہ جلد ہی صدر الافاضل نے انہیں مراد آباد بلا لیا اور جامعہ نعیمیہ میں تدریس وغیرہ کی خدمات دوبارہ ان کے سپرد ہوئیں۔ علامہ مفتی محمد حسین صاحب نعیمی (مہتمم جامعہ نعیمیہ لاہور) اسی زمانے میں تمام اسباق حضرت صاحب قدس سرہ سے پڑھتے رہے اور مرحوم حکیم مولانا غلام الدین نعیمی بھی اس زمانے کے تلامذہ میں شامل تھے یہ دور دھوراجی کے آخری ایام سے مفتی صاحب کیلئے عسرت اور مالی تنگی کا زمانہ تھا ان ایام میں حضرت صاحب کے اہل خانہ اپنی تھوڑی سی آبائی جائیداد کے کرائے پر گذر اوقات کرتے رہے جو نو روپیہ ماہوار کے لگ بھگ ہوتا تھا۔ بہر نوع ان کا قافلہ حیات صبر و شکر کے ساتھ منزل کی طرف رواں دواں رہا۔

اندازہ کیا جاتا ہے کہ اس دفعہ حضرت صاحب قدس سرہ، مراد آباد میں تقریباً ایک سال رہے۔ انہی ایام میں حضرت اشرفی میاں (المعروف، میاں صاحب) سجادہ نشین کچھوچھو شریف نے صدر الافاضل سے کوئی قابل مدرس اپنے دارالعلوم کیلئے طلب کیا چنانچہ حضرت صاحب کو کچھوچھو شریف روانہ کر دیا گیا غالباً حضرت صاحب کچھوچھو شریف میں تین برس کے لگ بھگ تدریس اور افتاء کی خدمات ادا کرتے رہے۔ حضرت میاں صاحب ان پر بہت شفیق تھے۔ مفتی صاحب نے اولاد زینہ کیلئے دعا کی درخواست کی تو میاں صاحب نے

دعا فرمائی اور ساتھ ہی بشارت بھی دی کہ انشاء اللہ لڑکا پیدا ہوگا اور اس کا نام ”ذوالفقار“ رکھنا بعد میں یہ نام ”محمد مختار“ میں تبدیل فرما دیا۔ اتفاق دیکھئے کہ مفتی صاحب کے گھر میں یہ صاحبزادہ (مفتی مختار صاحب) حضرت میاں صاحب کی وفات کے بعد پیدا ہوا۔ جس کا تاریخی نام ”ابو جواد محمد مختار“ تھا۔ (یہ بات غلط ہے نجانے کو کب صاحب نے ایسا کیوں لکھا جبکہ صحیح واقعہ اکثر اصحاب کو پتہ تھا اور کو کب صاحب کو بتایا بھی گیا تھا۔ صحیح یہ ہے حضرت صاحب اپنے چھوٹے بہنوئی محمد حیات خان مرحوم کیساتھ بدایون سے چل کر کچھوچھو شریف دعا کے لئے ہی گئے۔ قبلہ میں میاں صاحب نے فرمایا میری پیشہ سے اپنی پیشہ جوڑ کو بیٹھو اور جب تک میں نہ اٹھوں تم بھی نہ اٹھنا۔ تقریباً دو گھنٹے بیٹھنے کے بعد میاں صاحب نے اٹھتے ہوئے فرمایا ہم نے اپنے دو بیٹے اللہ جلن کریم سے تمہیں دلوا دیئے۔ دونوں کا نام ہمارے دونوں موجودہ بیٹوں کے نام پر رکھنا۔ ایک مختار دوسرے کا مصطفیٰ۔ اسی بشارت سے حضرت کے دو بیٹے پیدا ہوئے۔ دوسرے فرزند مصطفیٰ میاں اب موجودہ اقتدار احمد خان بالکل حضرت صاحب کی ہم شکل ہیں) اس سے ۱۳۵۷ھ کا سال برآمد ہوتا ہے۔ اس تاریخ سے کچھوچھو شریف میں مفتی صاحب کے قیام کے تعیین زمانی کا اندازہ ہو جاتا ہے۔ اس دور میں درگاہ شریف کے بزرگوں کے کئی صاحبزادگان حضرت صاحب سے پڑھتے رہے۔ جن میں صاحبزادہ مختار اثرنی صاحب (ولد حضرت اثرنی میاں قدس سرہ) بھی شامل تھے۔ بعض وجہ رافضیانہ کی بنا پر حضرت صاحب قدس سرہ اور بزرگان خانقاہ کے مابین کچھ اختلافی باتیں پیدا ہونے لگیں یا پیدا کی جانے لگیں تو آپ قبل اس کے کہ کوئی شیعہ، سنی ناپسندیدہ صورت حال رونما ہو اجمہیانی واپس تشریف لے آئے اور حسب دستور حضرت صدرالافاضل کی خدمت میں اطلاع بجاوادی۔

صاحبزادہ مختار اثرنی صاحب موصوف کئی بار کجرات میں حضرت صاحب سے ملنے کیلئے حاضر ہوتے رہے ہیں۔

marfat.com

Marfat.com



حضرت صدرالاقاضی قدس سرہ نے لاہور میں علامہ سید ابوالبرکات (دامت برکاتہ) سے رابطہ قائم کر کے انہیں مطلع کر دیا ہوا تھا کہ مفتی احمد یار خان صاحب ان دنوں فارغ ہیں پنجاب میں تو علمائے دین کی اکثر و بیشتر ضرورت رہتی تھی سید صاحب نے حضرت سید صدرالاقاضی کی خدمت میں درخواست کی کہ مفتی صاحب کو لاہور روانہ فرما دیا جائے۔ لاہور سے حضرت صاحب کو حکمی ضلع گجرات میں مولانا سید جلال الدین شاہ صاحب کے دارالعلوم میں بھجوا دیا گیا۔ مگر مفتی صاحب کو یہاں کوئی دلچسپی پیدا نہ ہو سکی۔ دل برداشتہ ہو کر لاہور پہنچے اور ارادہ کر رہے تھے کہ وطن واپس چلے جائیں۔ یہ وہ زمانہ تھا جب کہ صاحبزادہ سید محمود شاہ صاحب (ابن سید صاحب شاہ عبدالغنی صاحب) صاحب الاحناف لاہور میں زیر تعلیم تھے انہیں علم تھا کہ گجرات انجمن خدام الصوفیہ کے دارالعلوم کیلئے کسی جید عالم دین کی ضرورت ہے چنانچہ صاحبزادہ صاحب موصوف نے سید صاحب کی وساطت سے حضرت صاحب کی خدمت میں درخواست کی کہ آپ وطن واپس نہ جائیں اور میرے ساتھ گجرات تشریف لے جائیں۔ اہل گجرات کی خوش بختی کہ حضرت صاحب کچھ انکار کے بعد پھر محمود شاہ کے بار بار عرض کرنے پر رضامند ہوئے۔ حضرت صاحب گجرات تشریف لائے اور پھر وہ گجرات کے اور گجرات ان کا ہو کر رہ گیا۔

گجرات میں حضرت صاحب قدس سرہ کو کی بارہ تیرہ برس کے قریب دارالعلوم خدام الصوفیہ میں صاحب اختیار صدر مدرس رہے اور اس کے بعد انجمن خدام الرسول کے ساتھ متعلق ہو گئے۔ یہ دور تقریباً دس برس کا تھا۔ اس کے بعد گذشتہ چھ برس سے اپنے مکان پر دارالعلوم اور دارالافتاء کی خدمات ادا کر رہے تھے۔ حضرت صاحب کی تمام تالیفات (ماسوائے علم الحیرات کے) گجرات ہی کے زمانہ میں معرض وجود میں آئیں اور یہی حضرت صاحب قدس سرہ کی زندگی کا اہم ترین زمانہ تصور ہوتا ہے۔ اس زمانہ کے احوال و آثار کیلئے مفصل بحث اور طویل صفحات کی ضرورت ہے۔ اسلئے ہم اس زمانے پر تفصیلی گفتگو انشاء اللہ آئندہ ایڈیشن میں کریں گے۔

## گھر کی زندگی

اندرونِ خانہ کی زندگی میں بھی، حضرت صاحب کے ہاں بڑی باقاعدگی اور امن و سکون کا راحت بخش ماحول پایا جاتا تھا ان کی ازواج و اولاد کو بھی ایسا علمی و دینی مزاج بخشا گیا کہ حضرت صاحب کی ازواجی زندگی ان کے لئے رَبَّنَا هَبْ لَنَا مِنْ أَزْوَاجِنَا وَ ذُرِّيَّتِنَا قُرَّةَ أَعْيُنٍ (القرآن مجید: ۴۷) پروردگار! ہمیں ایسے بیوی بچے عطا کرنا جو ہمارے لئے آنکھوں کی ٹھنڈک ہوں، کی عمدہ تفسیر ثابت ہوئی۔

حضرت صاحب کا پہلا نکاح، شیخوپور ضلع بدایون کے ایک معزز افغان خاندان میں عبداللطیف خان کی صاحبزادی سے ہوا۔ ان دنوں حضرت صاحب دھوراجی (کاشیاواڑ) میں مدرس تھے۔ نکاح کی تقریب، اوجھیانی میں منعقد ہوئی۔ جس میں حضرت صدرالافاضل قدس سرہ بھی شریک ہوئے اور آپ ہی نے خطبہ نکاح پڑھا۔ حضرت صاحب کی یہ اہلیہ گجرات (پاکستان) کے دور تک زندہ رہیں۔ حضرت صاحب کی ساری اولاد ان ہی کے وطن سے ہے۔ ۲۳ مئی ۱۹۳۹ء کو ان کا انتقال ہوا اور گجرات میں مدفون ہوئیں۔

راقم السطور نے مرحومہ سے قرآن پاک پڑھا، پانچ چھ برس کی عمر میں، میرے والد مرحوم نے مجھے حضرت صاحب کے سپرد کر دیا تھا اور میری تعلیم کا آغاز، حضرت صاحب کے گھر میں ہوا، جہاں میری معلمہ، مفتی صاحب کی اہلیہ مرحومہ ہی تھیں۔ مرحومہ نہایت اعلیٰ اوصاف

۱۔ اسی تاریخ پر گجرات کے مسلم بازار چوک غلہ منڈی کے حصے میں آتشزدگی کا حادثہ پیش آیا، جس میں میں سے کچھ زائد دکانیں، چند لمحوں میں جل کر راکھ ہو گئیں۔ ان میں سے اکثر دکانیں آتشبازی کے سامان سے بھرپور تھیں۔ میرے بڑے بھائی قاضی عبدالقیوم مرحوم و مغفور، جو محافل میلاد میں نعت خوانی کیا کرتے تھے، کی جنرل مرچنٹس کی دوکان بھی اسی بازار میں جل گئی اور بھائی جان بھی اس سانحے میں فوت ہو گئے ادھر ہم امی جان مرحومہ (حضرت صاحب کی اہلیہ) کی تجویز و تکفین سے بمشکل فارغ ہوئے ہوں گے، کہ آتشزدگی کے اس سانحے اور اس میں بھائی کی موت کی خبر آ پہنچی اور جب ہم گھر پہنچے تو ان کی لاش محن میں پڑی تھی رحمۃ اللہ تعالیٰ علیہ

کی حامل، بڑی نیک دل اور پارسانا خاتون تھیں۔ وہ اپنے زیرِ تعلیم شاگرد بچوں اور بچیوں کو بھی اپنے پیٹ کی اولاد کی طرح عزیز رکھتی تھیں اور ہم لوگ انہیں امی جان کہہ کر ہی پکارا کرتے تھے۔ میرے بچپن کا اکثر حصہ، ان کے سایہ عاطفت میں گزرا اور میں یہ سمجھتا ہوں کہ تعلیم کے علاوہ، میری تربیت میں بھی ان کی توجہات کا بڑا دخل ہے، ان کی شفقتوں اور مہربانیوں کو فراموش نہیں کیا جاسکتا۔ وہ بہترین قاریہ و معلمہ و مربیہ تھیں۔

مرحومہ ایک کھاتے پیتے گھرانے سے آئی تھیں اور حضرت صاحب کے ساتھ انہوں نے وطن سے ہزاروں میل دور، ایک لمبی رفاقت کے جملہ نشیب و فراز، کمال استقامت کے ساتھ گزارے تھے۔ جس میں فراخی کے دن بھی دیکھے۔ مگر عسرت اور شدت کے دنوں میں بھی انہوں نے صبر و شکر کی خاموش اور باوقار زندگی گزاری۔ مشکلات و شداید یا گردش ایام کا کبھی کوئی شکوہ، ان کی زبان سے کسی نے نہ سنا۔ انہیں اپنے شوہر کے منصب دینی اور اس کے تقاضوں کا کامل احساس تھا، اس لئے امور خانہ داری سے لے کر بچوں کی تربیت تک اپنے تمام فرائض وہ اسی احساس ذمہ داری کے ساتھ ادا کرتی تھیں اور مصروفیات کے بارِ عظیم کے باوجود، وہ گھر کے ماحول کو ایسا باسلیقہ رکھتی تھیں کہ حضرت صاحب کیلئے گھر کا مسئلہ، باعثِ ناخوشگوار نہ بنے دیتیں۔ ناگواری یا رنج کی کوئی لہر ابھرتی بھی، تو وہ اس عظیم خاتون کے تحمل اور بردباری میں جذب ہو کر رہ جاتی۔ آخری ایام میں ان کی صحت نہایت کمزور رہنے لگی تھی، اس کے باوجود گھر کے فرائض، نماز، روزہ اور بچوں کی تعلیم، کسی کام میں فرق نہ پڑنے دیا اور مجھے تو حیرت ہی رہی کہ وہ گھر کی انتہائی بھرپور مصروف زندگی میں سے عبادت کیلئے اور بچوں کو پڑھانے کیلئے کس طرح وقت نکال لیتی تھیں۔ صرف گجرات کے زمانے میں، سینکڑوں خواتین، بچوں اور بچیوں نے ان سے پورا قرآن با تجوید پاک پڑھا تھا۔ حضرت صاحب کو مرحومہ کے انتقال پر گہرا صدمہ ہوا کہ یہ ایک ایسے ساتھی کا فراق تھا،

جس نے دنیا کے امور کے بعد دینی فرائض کی ادائیگی میں بھی ان کے دوش بدوش محنت اور جانفشانی سے کام کیا تھا۔

ایک عرصہ گزر جانے کے بعد، احباب کے مشورے اور اصرار پر حضرت صاحب نے دوسرا نکاح کرنا منظور فرمایا۔ یہ نکاح گجرات میں ہوا۔ اس نیک خاتون نے بھی حضرت صاحب کی خدمت اور فرائض خانہ کی ادائیگی عمدہ طریق سے انجام دی۔ ان کے بطن سے کوئی اولاد نہیں ہوئی مگر انہوں نے حضرت صاحب کی پہلی اولاد ہی کو اپنے پیٹ کی اولاد تصور کیا اور اولاد نے بھی ان کو ماں کا درجہ دیا۔

حضرت صاحب قدس سرہ کے ہاں دو صاحبزادے اور پانچ صاحبزادیاں پیدا ہوئیں جن میں ایک منجھلی صاحبزادی بچپن میں فوت ہو گئیں تھیں۔ صاحبزادگان کی تمام تربیت و تعلیم، اپنے والد ماجد کے پاس ہی ہوئی۔ ماسوائے مختار صاحب کے بعض اسباق کے، کہ وہ انہوں نے میرے بزرگ ہم سبق حافظ سید علی صاحب سے پڑھے، وقتاً فوقتاً جزوی طور پر راقم الحروف سے بھی پڑھا اور یہ اس لئے ہوا کہ حضرت صاحب، بعض چھوٹے اسباق ہمارے سپرد کر کے ہمیں تدریس کا تجربہ کراتے تھے۔ ہر دو صاحبزادگان نے دورۂ حدیث حضرت صاحب قدس سرہ کے پاس ختم لیا اور سید فراغت حاصل کی۔

بڑے صاحبزادے مولانا مفتی حکیم احمد خان نے بعد میں ”فاضل قاری“ و ”فاضل عربی“ کے امتحانات بھی کئے۔ فراغت علمی کے بعد انہوں نے تبلیغ و خطابت اور تدریس کے فرائض انجام دینے شروع کئے۔ گجرات کی مختلف جامع مساجد میں ان کی خطابت کا زمانہ تقریباً چار سال پر مشتمل ہے۔ کمپنی باغ سرگودھا اور حافظ آباد میں بھی انہوں نے تھوڑے عرصے کیلئے خطابت کی۔ اب پچھلے مارہ برس سے، دو سیالکوٹ جامع چوک اقبال میں خطبہ جمعہ دے رہے ہیں۔ سیالکوٹ میں جمعہ کا مرکزی اجتماع، اسی مسجد میں ہوتا ہے اور مفتی مختار صاحب

ہانگول کے ہول ڈین صاحب ہار لڑتے ہیں۔ خطابت کے ساتھ انہوں نے پھنسال تک تدریس کی خود مدنی انجم دیں اور کالی عرضہ تک، ظہیر نعیمی اور عراکے شرح مشکوٰۃ کی اولاد بھی، مدنی صاحب قوں سرور کے پاس کرتے رہے حضرت بولتے جاتے وہ لکھتے جاتے۔ ان کی بڑی خوش قسمتی یہ ہے کہ ان کے عظیم والد ان سے خوش اور راضی تھے۔ اس نعمت میں ان کے چھوٹے بھائی مدنی اقدار احمد خان بھی شریک ہیں۔ اللہ کا شکر ہے کہ حضرت صاحب کے بعد ہردو صاحبزادگان، ان کے غسل قدم پر چٹائی ملاحظہ رکھتے ہیں اور انہیں اس مشن کی شہادت دیا جیتے گا انہیں ہے جو حضرت صاحب نے اپنی زندگی میں جاری کر رکھا تھا۔

خلیفہ احمد مدنی، اقدار احمد خان نے تعلیم سے فراغت پر تدریس اور خطابت و فتاویٰ کی خدمات سنبھال لیں۔ وہ پچھلے سات برس سے، جامع مسجد گڑا مدینہ میں، خطبہ جمعہ دے رہے ہیں اور تقریباً سترے عرصے سے تدریس و فتاویٰ کا کام بھی کر رہے ہیں۔ وہ حضرت صاحب قدس سرہ کی تالیفات کی کتابت و طباعت کے کام کی نگرانی بھی کرتے رہے ہیں، کتب خانے کے شعبے کا تمام کام انہی کے سپرد ہوتا تھا۔ والد ماجد کے پاس رہنے کے باعث انہیں بھی خدمت کرنے کے خوب مواقع میسر آتے رہتے ہیں اور اس سے بڑی نعمت و دولت ان کیلئے اور کیا ہو سکتی تھی۔ ہماری دعا ہے کہ ہردو صاحبزادگان کو، اس امانت عظیمہ کی ذمہ داریوں سے عہدہ برآمد ہونے کی توفیق ارزائی ہو، جو ان کے عظیم والد، ان کے سپرد کر گئے ہیں۔

حضرت صاحب مرحوم و مغفور میں، ایک بڑی خوبی یہ تھی کہ انہوں نے اپنی اولاد کی تعلیم و تربیت کے فریضے کی طرف سے کبھی غفلت نہ برتی، جبکہ علماء اور پیران کرام کے ہاں، بالعموم ان فرائض کی طرف کم ہی توجہ کی جاتی ہے۔ حضرت صاحب اپنی بچیوں کی تعلیم کا اہتمام بھی

فرماتے تھے۔ سب سے بڑی صاحبزادی (جنہیں ہم لوگ آپا جان کہا کرتے) کو قرآن پاک، اردو اور فارسی کی ابتدائی تعلیم، امی جان نے دی اور نوشت و خواندگی کی تعلیم سب بچیوں کو دی گئیں۔ ایک دو بچیوں کو کچھ عرصے کیلئے سکول میں بھی داخل کرایا گیا تھا۔ زندگی کے آخری سالوں میں حضرت صاحب کو یہ احساس زیادہ ستانے لگا تھا کہ خواتین میں علم و دین کا بہت فقدان ہوتا جا رہا ہے چنانچہ انہوں نے خواتین کو دینی تعلیم دینے والی ایک ٹیم خود اپنے گھر میں پیدا کر دی۔ انہوں نے اپنی بڑی بہو اور چھوٹی صاحبزادی کو مشکوٰۃ و بخاری کا ترجمہ چار سال میں پڑھایا۔ صرف و نحو کے ضروری قواعد اور عربی بول چال کی کچھ مشق بھی کراتے رہے نیز ان بیٹیوں کو وعظ کہنے کا طریقہ بھی سکھایا۔ یہ طریقہ اس قدر فیض رساں ثابت ہوا، کہ اب تک تقریباً چار سو بچیاں اور خواتین، حضرت صاحب کے گھر سے دینیات کی اس کلاس میں پڑھ کر فارغ ہو چکی ہیں۔

## تفسیری کام پر ایک نظر تفسیر نعیمی

تفسیر نعیمی کی سات جلدیں (پہلے سات پاروں پر مشتمل) طبع ہو چکی ہیں۔ آٹھویں پر ایس میں ہے۔ نویں اور دسویں کا مسودہ مکمل ہو چکا ہے اور گیارھویں کی تالیف جاری تھی اس میں آیت: **إِن أَوْلِيَاءَ اللَّهِ لَا خَوْفٌ عَلَيْهِمْ وَلَا هُمْ يَحْزَنُونَ** (یونس: ۶۲) کی تفسیر مکمل لکھ چکے تھے، کہ حضرت مولف کا انتقال ہو گیا۔

اس تفسیر کی تالیف کا آغاز ۸ ربیع الآخر ۱۳۶۳ھ دو شنبہ کے دن سے کیا گیا۔ دیباچے میں مولف نے شکایت کی ہے کہ بر عظیم پاک و ہند میں اکثر و بیشتر اردو تفسیریں، عقائد باطلہ رکھنے والے فرقوں کی طرف سے لکھی گئی ہیں اور ان تفسیروں سے معتقداتِ قاسدہ کی اشاعت اور صحیح اسلامی افکار سے بُعد پیدا کرنے کا کام لیا گیا ہے بنا بریں، مولف ایک عرصے سے تمنا رکھتا تھا کہ اردو زبان میں ایسی تفسیر تالیف کی جائے جو مذکورہ اعتراضی عقیدوں اور گمراہ کن نظریوں سے عامۃ الناس کو محفوظ کر دے مگر یہ ارادہ پورا نہ ہوتا تھا تا آنکہ حضرت مولف گجرات میں تشریف لے آئے اور اس دیرینہ تمنا کے بر آنے کی صورت پیدا ہوئی۔ مولف علام کے اپنے الفاظ یہ ہیں:

۱۔ اس دور میں، استاذ گرامی، انجمن خدام الصوفیہ کے مدرسے میں مدرس تھے۔ جب تفسیر نعیمی کے کچھ اجزاء مکمل ہوئے تو پنجاب میں کاغذ دستیاب نہ تھا چنانچہ انجمن مذکور کے ارکان، حیدرآباد کن سے ایک پورا پارہ چھپوا کر لائے۔ ظاہر ہے جلد اول کا دیباچہ اور مقدمہ وغیرہ اسی دور میں لکھے گئے اور ان کے آخر میں تاریخیں بھی اسی دور کی ہیں۔ یعنی ۱۳۶۳ھ مگر تازہ اینڈیشن میں ناشرین نے ایک بات کا خیال نہیں رکھا کہ مقدمے کے آخر میں اور جلد اول کے خاتمے پر اسی پرانی تاریخ کے ساتھ مولف کے نام کے ساتھ، ”مہتمم مدرسہ خوشیہ نعیمیہ گجرات“ کے الفاظ لکھے ہیں جن سے یہ غلط فہمی پیدا ہو سکتی ہے کہ مفتی صاحب، ۱۳۶۳ھ ہی میں مدرسہ خدام الصوفیہ کے بجائے، ”مدرسہ خوشیہ نعیمیہ“ میں منتقل ہو چکے تھے حالانکہ واقعہ یہ ہے کہ یہ سال مدرسہ خدام الصوفیہ کے دور کے ابتدائی سالوں میں تھا۔

”عوام چاہتے ہیں کہ قرآن مجید کے مضمین ہمارے زبان میں ہم تک پہنچیں اس لئے کئی زبانوں میں اس کی بے شمار تفسیریں لکھی گئیں۔ زبان اردو بھی کسی سے پیچھے نہیں مگر اہل ہند نے مسلمانوں کے اس جذبے سے غلط فائدہ اٹھایا کہ اپنے خیالات کا سہارا تفسیری رنگ میں ظاہر کیا۔ مرزائی، نبوت مرزا کا مقصد لے کر منسر بنے۔ چکڑالوی منکرین حدیث اپنے مذہب کا مہذب کی اشاعت، تفسیر کی آڑ میں کرنے لگے۔ بعض نے ولایتی ٹھیک سے قرآن پاک کو دیکھا۔ بعض لوگوں نے شیطانی دل و دماغ سے اسے سمجھا کہ وہ قرآن کریم سے صاحب قرآن ﷺ کی توہین ٹکانے لگے۔ شیطانی توحید کو ایمانی توحید بنا کر خلق کے سامنے دکھانے لگے۔ آج کل ہر مذہب نے ترجمہ قرآن کو اپنے لئے آڑ بنا لیا ہے۔ جگہ جگہ مسجدوں میں قرآنی ترجمے کر کے درس کے یہاں مسلمانوں کو بھٹکا جا رہا ہے ہر نا اہل اردو خوان..... منسرتا ہوا ہے اس لئے عرصہ سے میرا ارادہ تھا کہ کوئی ایسی تفسیر لکھوں، جو کہ عربی معتد تفسیر کا خلاصہ ہو اور جس میں موجودہ فرقوں کے نئے نئے اعتراضات کے جوابات دیئے جائیں، کیونکہ اردو تفسیر عام طور سے ہندوؤں کی ہیں۔ خوشی ہے رب تعالیٰ نے مجھے شہر گجرات علاقہ پنجاب میں بھیجا۔ یہاں، مجھے روزانہ تفسیر قرآن سنانے کی خدمت میری ہوئی۔ اس وقت یہ خیال بھی نہ تھا کہ یہ تفسیر کبھی کتابی شکل میں چھپے گی۔ ہوا ہے کہ بعض احباب نے روزانہ تقریریں لکھنا شروع کر دیں۔

۱۔ یہ عبارت نقل تفسیر لکھی تھی۔ مراد بڑے عظیم پاک دہ ہے۔

marfat.com



جب چھ پارے ختم ہوئے تو عام مسلمانوں کا خیال ہوا کہ اس کو چھپوا دیا جائے۔ یہ تو ممکن نہ تھا کہ وہی تفسیر بہت خوب چھپائی جائیں بلکہ ان پر نظر ثانی کر کے انہیں زوائد و کمالات سے خالی کرنا، نئے فوائد بدعا ضروری تھے۔ کیونکہ تحریر و تقریر میں فرق ہوتا ہے.....  
 حق تعالیٰ کے بھروسے پر یہ کام شروع کر دیا۔ رب تعالیٰ میری زبان و قلم و کلام کو غلطی سے بچائے، حق باتیں ظاہر فرمائے اور کھل بخیر و خوبی اس کام کو انجام پر پہنچائے اور اسے قبول فرمائے اور مجھ فقیر بے نوا کے لئے صدقہ جاریہ اور توشیحہ آخرت بنائے.....“

گجرات میں، حضرت مولف کا شہرہ آفاق درس، مسجد میاں جلال محلہ خواجگان میں سالہا سال تک جاری رہا۔ انہیں برس گذرے تو درس قرآن کا سلسلہ ایک بار تکمیل پذیر ہو گیا اور پھر دوبارہ پہلے پارے سے شروع کر دیا گیا دوبارہ درس کے سلسلے میں جو مزید مضامین اور فوائد بیان ہوئے، تفسیر نعیمی کے تازہ ایڈیشنوں میں ان کا اضافہ کر دیا گیا، مولف علام نے اس سلسلے میں حسب ذیل مختصر نیا پیش لفظ تحریر فرمایا:

”اللہ تعالیٰ کے فضل و کرم سے انیس سال میں پہلی بار درس قرآن ختم ہوا اور پھر دوبارہ شروع کیا گیا۔ دورانِ درس میں بہت تفسیری نکات، فوائد، نئے اعتراضات و جوابات وغیرہ بیان ہوئے، وہ تمام اس میں زیادہ کر دیئے گئے۔ اب بفضلہ تعالیٰ یہ تفسیر کچھ اور ہی چیز ہو گئی۔  
 والحمد لله علیٰ ذلک۔“

احمد یار خان.....

۲۵۔ شوال الکریم ۱۳۷۵ھ یومِ دو شنبہ

۱۔ تفسیر نعیمی دیباچہ جلد اول صفحہ ۶۰۵

۲۔ تفسیر نعیمی دیباچہ جلد اول صفحہ ۶

تفسیر نعیمی کی بنیاد زیادہ تر عربی تفاسیر پر قائم ہے اور خود مولف کے الفاظ میں ”یہ تفسیر عربی معتمد تفاسیر کا خلاصہ ہے“ صوفیانہ مطالب کے لئے تفسیر روح البیان اور معنوی مباحث کیلئے تفسیر کبیر رازی سے زیادہ استفادہ کیا گیا ہے۔ فارسی تفاسیر میں تفسیر عزیزی اور اردو تفاسیر میں تفسیر خزائن العرفان کو مد نظر رکھا گیا ہے موخر الذکر اردو تفسیر کے بارے میں مولف لکھتے ہیں:

اردو تفاسیر میں سب سے بہتر تفسیر خزائن العرفان مصنفہ حضرت  
مرشدی، استاذی صدرالاقاضل مولانا الحاج سید محمد نعیم الدین مراد  
آبادی دام ظلہم ہے۔ اس کو مشعل راہ بنایا گیا، گویا یہ تفسیر اس کی  
تفصیل ہے۔

”تفسیر نعیمی“ کی چند خصوصیات ایسی ہیں جو اسے دیگر اردو تفاسیر میں بلکہ بعض پہلوؤں سے  
تمام تفاسیر لٹریچر میں ممتاز کر دیتی ہے۔ مثلاً ہر آیت کی علمی تفسیر و تشریح کے بعد آخر میں  
ایک عنوان ”صوفیانہ تفسیر“ کا ملتا ہے۔ صوفیانہ نکات کیلئے اگرچہ ”روح البیان“ کو مرجع و  
ماخذ بنایا گیا ہے۔ مگر انصاف یہ ہے کہ فاضل مولف کے منفرد وضع اور سادہ و آسان انداز  
تعبیر نے ان گہرے اسرار کو یوں پیش کیا ہے کہ اب یہ چیزیں ان کی اپنی روحانی کیفیت  
معلوم ہوتی ہیں اور یہ کیسا کمال ہے کہ تصوف کے عمیق نکات کو نہایت آسانی کے ساتھ عوام  
کے ذہنوں کے قریب پہنچایا گیا۔ سورہ بقرہ کی آیت:

ثُمَّ قَسَتْ قُلُوبُكُمْ مِنْ مِّنْ بَعْدِ ذَلِكَ فَهِيَ كَالْحِجَارَةِ  
أَوْ أَشَدَّ قَسْوَةً وَإِنَّ مِنَ الْحِجَارَةِ لَمَا يَتَفَجَّرُ مِنْهُ الْأَنْهَارُ

ترجمہ: پھر اس کے بعد تمہارے دل سخت ہو گئے، تو وہ پتھروں کی مثل ہیں بلکہ  
ان سے بھی زیادہ کڑے اور پتھروں میں تو کچھ وہ ہیں جن سے ندیاں بہ نکلتی ہیں

۱۔ تفسیر نعیمی دیباچہ جلد اول صفحہ ۱۶ ۲۔ البقرہ ۷۳

تفسیر صوفیانہ میں لکھتے ہیں:

”تفسیر صوفیانہ: ہر دل میں فطری طور سے خوفِ الہی اور شفقتِ مطلق کے پانی موجود ہیں، گناہ اور بے دینیوں کی صحبت اس کو خشک کرنے والی دھوپ ہے۔ جب انسان گناہ میں مبتلا ہو جاتا ہے تو رفتہ رفتہ یہ دونوں پانی خشک ہو جاتے ہیں۔ جس سے کہ اس کا دل خشک کنگریا پتھر کی طرح سخت ہو جاتا ہے۔ سختی قلب کی تین علامتیں ہیں۔ آنکھ کا خشک ہونا یعنی آنسو نہ ٹپکنا؛ دینیوی امیدوں کی زیادتی اور حرص۔ زیادہ بولنا اور زیادہ ہنسنا قلب کو سخت کر دیتا ہے خوفِ الہی میں آنسو اور زیادہ ذکر اللہ، دل کو نرم کرنے والی چیزیں ہیں۔ صوفیائے کرام فرماتے ہیں کہ اگر رحمتِ الہی امداد نہ کرے تو آیتیں اور نشانیاں، دل کی سختی بڑھاتی ہیں۔ جیسے کہ ان یہود نے انبیاء کے معجزے دیکھے، مگر ان میں اور بھی زیادہ سختی پیدا ہوئی۔ ہدایت، فعلی رحمان سے ملتی ہے نہ کہ دلائل و برہان سے۔“

اسی طرح ایک بڑا امتیاز اس تفسیر کا یہ ہے کہ اس میں بیک وقت متعدد فرق باطلہ کے خیالات و نظریات پر تنقید کی گئی ہے اور قرآن پاک کے مختلف مقامات پر ان کے اعتراضات کے جوابات دیئے گئے ہیں خود فاضل مولف دیاچے میں ارشاد فرماتے ہیں:

”تقریباً ہر آیت کے تحت آریہ عیسائی ..... نیچری، چکڑالوی وغیرہم کے اعتراضات معہ جوابات بیان کئے گئے۔ ستیا رتھ پرکاش کے چودھویں باب کے جوابات دیئے گئے لیکن یہ کتاب مجھے بعد

میں ملی اس لئے اس کی باقاعدہ تردید کچھ دور جا کر ہوئی۔

اس کی مثال کے لئے "مَالِكِ يَوْمِ الدِّينِ" کی تفسیر نعیمی کا ایک مقام یہاں درج کیا جاتا ہے جس میں آریوں کی اس عقیدے کی تردید کی گئی ہے کہ آخرت کے بجائے اس دنیا ہی میں مختلف جنوں کی تبدیلی سے ہی اعمال کی جزا سزا ہوتی رہتی ہے۔

**اعتراض:** "آریوں کے عقیدے میں یہ دنیا ہی عمل اور جزا کی جگہ ہے وہ کہتے ہیں کہ جو انسان برے کام کرتا ہے وہ مرنے کے بعد بری جون میں آتا ہے اور اچھے کام کرنے والا اچھی جون میں۔ جس قدر جانور وغیرہ ہیں یہ پہلے انسان ہی تھے لیکن یہ اپنی بد عملی کی وجہ سے ان جنوں میں آئے۔ تو ان کے نزدیک دنیا عمل و جزا دونوں کی جگہ ہے۔"

**جواب:** لیکن مسلمانوں کا عقیدہ یہ ہے کہ دنیا فقط عمل کی جگہ ہے یہاں جزا نہیں ..... آریوں کا یہ عقیدہ بالکل خلاف عمل ہے اولاً تو اس لئے کہ جب دوسری جون میں پہنچ کر پہلی جون کا آرام یا تکلیف یاد ہی نہ رہا تو اس کو اپنے گذشتہ اعمال کا احساس ہی کیا ہوگا اور تکلیف اور غم محسوس ہی کیا ہوگا مثلاً ایک شخص آج فقیر بے نوا ہے۔ ان کے قاعدے سے، پہلے کسی اچھے حال میں زندگی گزار گیا تھا لیکن اپنی بد عملی کے باعث اب فقیر بنا کے بھیجا گیا جب اسے یاد ہی نہ رہا کہ پہلے میں کیا تھا اور اس وقت میں نے کیا کیا تھا۔ کس عیش میں تھا یہ کس عمل کی سزا ہے تو اب اس کو اس فقیری میں تکلیف ہی یا ہوگی وہ تو

اپنی فقیری میں ہی خوش اور مست ہے۔

ہدایت اور گمراہی کے مضامین قرآن پاک میں بار بار دہرائے گئے ہیں اور مخالفین کی طرف سے یہاں اکثر یہ اعتراض کیا جاتا ہے کہ اللہ تعالیٰ نے انسان کو گمراہ ہونے کا اختیار اور موقع ہی کیوں دیا۔ گمراہی کا اختیار اور موقع دے کر گویا انسان کو فساد اور شر کی طرف دھکیل دیا گیا ہے اس اعتراض اور اس کے جواب کو تفسیر نعیمی کے محسوس انداز میں ملاحظہ کیا جائے۔

**اعتراض:** اللہ تعالیٰ نے انسان کو گمراہ ہونے کا اختیار بھی کیوں دیا گمراہی کا اختیار دینا بھی برا ہے۔

**جواب:** بندے میں اختیار پیدا کرنا برا نہیں بلکہ اس کا غلط استعمال کرنا برا ہے سپاہی کو حکومت ہتھیار دیتی ہے دشمن کا مارنے کے لئے۔

جو سپاہی اپنے ہی آدمی کو اس ہتھیار سے مارے سپاہی مجرم ہے نہ کہ حکومت۔ رب نے ہم کو تمام قوتیں، اختیارات، نیکیاں کرنے کیلئے دیئے، فرمایا: **وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونَهُ** ہم

اگر ان قوتوں کو حرام میں خرچ کریں تو ہم مجرم ہیں۔

اس تفسیر کی سب سے بڑی خصوصیت یہ ہے کہ اس نے پہلی بار عربی مفسرین کرام کے بیان کردہ مطالب و مقاصد کو کھلے انداز اور آسان زبان میں پیش کیا ہے، جس سے علمتہ المسلمین کے کم پڑھے لکھے طبقوں کیلئے بھی قرآن فہمی کے دروازے کھل گئے ہیں۔ خود مولف علامہ دیباچے میں رقم طراز ہیں۔

بہت کوشش کی گئی ہے کہ زبان آسان ہو اور مشکل مسائل بھی آسانی سے سمجھا دیئے جائیں۔

۱۔ تفسیر نعیمی جلد اول صفحہ ۶۳؛ ۲۔ الذاریات ۵۶: "میں نے جن والوں کو پیدا کیا کہ وہ میری عبادت کریں۔"

۳۔ تفسیر نعیمی جلد اول صفحہ ۲۲۷؛ ۴۔ دیباچہ تفسیر نعیمی پارہ اول

علاوہ ازیں آیات کا باہمی ربط و تعلق اور اسی طرح آیات کی شان نزول کے مباحث کو ایسی تفصیل اور وضاحت سے بیان کیا گیا ہے کہ دوسری کوئی اردو تفسیر اس کی مثال پیش نہیں کر سکتی۔

مولف نے عربی فارسی تفسیر میں درج ہونے والا ایسا بہت سا مواد اس اردو تفسیر میں نقل کر دیا ہے جو عامۃ الناس کی دلچسپی کا موجب بنتا ہے۔ ایسا کرنے میں اگرچہ اصل مقصود یہ ہوتا ہے کہ عام قاری کی دلچسپی برقرار رہے اور وہ دلچسپی کے رابطے کے ساتھ اصل مطلوبہ چیزیں بھی ذہن نشین کرتا چلا جائے مگر اس عمل کے ساتھ ہماری تفاسیر میں ایک کمزوری یہ درآئی ہے کہ بعض بے تحقیق روایات بھی ان میں نقل ہو گئی ہیں۔ جیسا کہ تفسیری لٹریچر میں اسرائیلی روایات کا پایا جانا یا ایسی باتوں کا تفسیری لٹریچر میں شامل ہو جانا، جن کا سمجھنا عام اہل عقل کے لئے بالعموم اور آج کل کے جدید اذہان کیلئے بالخصوص سخت مشکل ہو جاتا ہے۔ تفسیر نعیمی میں بعض مقامات پر مذکورہ نوعیت کا مواد، کتب تفسیر سے نقل کر دیا گیا ہے۔ لیکن ساتھ ہی غلط و صحیح کی نشان دہی بھی کر دی گئی ہے۔ یہ بھی ایک خصوصی خوبی ہے۔

## تصنیفات

- تفسیر نعیمی "اشرف التفسیر" تاریخی نام ہے جس سے ۱۳۶۳ھ کا سال برآمد ہوتا ہے۔ حضرت صاحب اس تفسیر کو گیارہویں پارے کے آخری ربیع تک مکمل کر چکے تھے۔
- علم المرآت "قانون، وراثت پر عمدہ نصابی کتاب پہلے گجراتی کاٹھیا واڑی زبان میں اور بعد میں اردو میں شائع ہوئی۔
- جامع الحق و زحق الباطل مسائل اختلافیہ کے بارے میں مدلل کتاب اس کا دوسرا نام "فیصلہ مسائل" بھی ہے، یہ کتاب ایک لاکھ سے زائد چھپ چکی ہے۔ امیر ملت پیر صاحب علی پوری نے اس کتاب کو بہت پسند فرمایا "جامع الحق" انہوں نے ہی نام رکھا۔
- شان حبیب الرحمن وہ آیات قرآنی جمع کر دی گئی ہیں جن میں بالصراحت حضورِ نور کی نعت کا مضمون پایا جاتا ہے۔ ہر آیت پر ایک جامع تقریر کر دی گئی ہے۔
- اسلامی زندگی اس میں غیر اسلامی رسوم سے بچنے کی تلقین اور تقریبات پر اسلامی آداب اختیار کرنے کی ہدایت کی گئی ہے۔
- سلطنت مصطفیٰ نبی اکرم ﷺ کے کمالات اختیارات خصوصیات کی تشریح و توصیف کی گئی ہے
- دیوان سالک حضرت صاحب قدس سرہ کی نعتیہ کلام
- علم القرآن قرآن حکیم کی بنیادی اصلاحات کی شرح اور زمانہ حال کے بعض جاہل ترجمہ نگاروں پر تنقید اور غلام خان کی کتاب جوہر القرآن کا تردیدی جواب

امر اللاحکام شریعت کے احکام و مسائل کی عقلی حکمتیں

رسالہ نور نور مصطفوی علیہ السلام کے بیان میں

رحمتِ خدا بوسیلہٴ اولیاء مسئلہ استمداد و توسل پر مدلل رسالہ

جاء الحق حصہ دوم مکرین تقلید ائمہ اور مخالفین احناف کے جواب میں عمدہ کتاب

مرآت اردو شرح مشکوٰۃ آٹھ یا نو جلدوں میں مکمل... ۶ جلدیں شائع ہو چکی ہیں بقیہ

زیر طبع ہیں۔

نعم الباری فی الشرح البخاری بخاری شریف پر عربی حاشیہ، یہ ابھی طبع نہیں ہوا

نور العرفان فی حاشیہ قرآن حکیم پر مختصر اور جامع تفسیری حواشی مکمل نسخہ قرآن اعلیٰ

القرآن مع فہرس القرآن حضرت کے ترجمہ کے ساتھ چھپ چکا ہے۔

مواعظ نعیمیہ حضرت صاحب کے مواعظ اور تقاریر کو کتابی شکل میں جمع کیا

گیا ہے یہ کتاب تین حصوں میں مکمل ہے

نئی تقریریں اوپر والے مجموعے کے بعد تازہ تقاریر کا مجموعہ

سفر نامہ ایران، عراق جب خشکی کے راستے پر حج کے لئے تشریف لے گئے، اس

حجاز و شام وغیرہ موقع پر لکھا گیا۔

سفر نامہ حجاز سفر حجاز کی علیحدہ یادداشت

سفر نامہ حجاز (۲) یہ ابھی زیر طبع ہے آخری حج کی ڈائری ہے

حضرت امیر معاویہ پر ایک نظر

الکلام المقبول فی طہارۃ نسب الرسول

فتاویٰ نعیمیہ

اکتہ نصابی کتب پر حضرت صاحب کے حواشی غیر مطبوعہ پڑے ہیں۔



انقلاب کی بنیاد رکھی جائے چنانچہ اعلیٰ حضرت کی ہر چھوٹی بڑی تالیف میں یہی اونچا تعلیمی معیار قائم نظر آئے گا۔ علماء اور اہل فکر و دانش طبقے کی بیداری کیلئے ضروری اور بنیادی دینی لٹریچر اعلیٰ حضرت کے قلم سے نکل چکا تھا اس کے بعد لٹریچر کے سلسلے میں علمۃ الناس کو براہ راست مخاطب بنانے والی اور متاثر کرنے والی کتابوں کی ضرورت شدید طور پر محسوس ہوتی تھی، اس شعبے میں حضرت صاحب مرحوم و مغفور کے عظیم قلم نے نمایاں خدمات انجام دیں، ایسا محسوس ہوتا ہے کہ ان کا ذہن خاص طور پر اسی ضرورت کی طرف زیادہ متوجہ تھا کہ علمۃ الناس کے حلقوں کے لئے اور کم پڑھے لکھے لوگوں کیلئے آسان اور مفید لٹریچر پیدا کرنا وقت کا اہم ترین تقاضا ہے چنانچہ وہ خود فرمایا کرتے تھے۔

”میں جب لکھنے کیلئے بیٹھتا ہوں تو یہ بات مد نظر رکھتا ہوں، کہ میں

بچوں، عورتوں اور دیہات کے کم پڑھے لوگوں سے مخاطب ہوں۔“

تفسیر لکھنے کا آغاز کیا تو اس میں بھی ان کا بنیادی احساس یہی تھا کہ ایسی سادہ اور آسان زبان میں قرآن حکیم کی تفسیر لکھی جائے۔ جس سے قرآن حکیم کے مشکل مسائل بھی آسانی سے سمجھ میں آسکیں تفسیر نعیمی کے دیباچے میں لکھتے ہیں:

”بہت کوشش کی گئی ہے کہ زبان آسان ہو اور مشکل مسائل بھی آسانی

سے سمجھادیئے جائیں۔“

اور حضرت صاحب کی تصانیف میں آسانی اور سہولت فہم کا یہ جوہر ان کی تفسیر نعیمی کے ساتھ خاص نہیں بلکہ ان کی تمام تالیفات کا یہی انداز ہے کہ وہ مشکل سے مشکل مضامین و مطالب کو نہایت واضح اور عام فہم بنا دیتے ہیں، وہ اپنی تحریر اور تقریر دونوں کو علمۃ الناس کے انتہائی قریب لے آئے تھے وہ علمی معیار اور فاضلانہ و محققانہ سطح برقرار رکھنے کی پروا نہ

۱۔ تفسیر نعیمی جلد اول دیباچہ صفحہ ۷

بالآخر حضرت صاحب کو ”تفسیر نعیمی“ کے عظیم کام پر لگا دیا، گو یہ کام ان کے ہاتھوں بھی پایہ تکمیل تک نہ پہنچا۔ تاہم وہ پہلے گیارہ پاروں پر اردو زبان میں دس ضخیم مجلدات تحریر فرمائے ہیں۔ جن میں سے سات شائع ہو چکی ہیں اور آٹھویں پریس میں ہے اور ان کی یہ تفسیر نعیمی، اس قدر مقبول متداول ہوئی ہے کہ اس نے کروڑوں کم فہم لوگوں کے لئے فہم قرآنی کے دروازے آسان اور کشادہ کر دیئے ہیں یوں حضرت صاحب مرحوم نے عوام اہلسنت کا ایک پرانا قرض چکانے کی کامیاب کوشش کی ہے۔

تفسیر کے ساتھ حضرت صاحب نے اصول تفسیر اور اصول ترجمہ قرآن کی طرف بھی توجہ فرمائی تھی۔ تفسیر نعیمی کے دیباچے اور مقدمے میں، انہوں نے اصول تفسیر کے علمی مباحث کو اپنے خاص انداز میں نہایت سہل اور واضح کر کے پیش کیا ہے۔ بالخصوص، تفسیر تاویل اور تحریف کی جامع تعریفیں اور ان کا باہمی فرق نہایت عمدگی سے بیان ہوا ہے۔ اسی طرح انہوں نے تفسیر کی شرطیں اور تقاضے بڑی وضاحت اور جامعیت کے ساتھ تحریر کئے ہیں۔ اس سلسلے میں اپنی تفسیر کے مقدمے میں وہ نو شرائط کا ذکر کرتے ہیں جن کو ملحوظ رکھنا کسی مفسر کے لئے ناگزیر ہوگا اصول ترجمہ کیلئے اور بعض اعتزالی طریق کار کے حامل ترجمہ نگاروں کی اغلاط کی نشاندہی کے لئے انہوں نے ایک مستقل کتاب ”علم القرآن“ تالیف فرمائی۔ اس کے دیباچے میں ترجمہ قرآن کے سلسلے میں حدیثین علماء کی احتیاط اور محنت پر اس طرح اظہار خیال کیا ہے:

”علمائے کرام اور فضلاء عظام، ان کا طریقہ یہ تھا کہ قرآن کریم کے ترجمے کیلئے تقریباً اکیس علوم میں محنت کرتے تھے مثلاً صرف، نحو، معانی، بیان، بدیع، ادب، نعت، منطق، فلسفہ، حساب، جیومیٹری، فقہ، تفسیر، حدیث، کلام، جغرافیہ، تواریخ اور تصوف و اصول فقہ، علم

”موجودہ زمانے میں مسلمانوں کو قرآن و حدیث کے تراجم کا بہت شوق ہے ہر شخص چاہتا ہے کہ اپنے رب تعالیٰ اور اپنے آقا نبی کریم کے کلام کو سمجھوں یہ جذبہ نہایت قابل قدر ہے مگر بعض پڑھے لکھوں نے اس سے غلط فائدے کے قرآن و حدیث کے ترجموں کے بہانوں سے برے و باطل اور غلط خیالات پھیلا دیئے۔ آج مسلمانوں کے بیسیوں فرقے اور ان کا آپس میں دھول جوتا، انہی ترجموں کا نتیجہ ہیں۔“

اس کے بعد منکرین حدیث کے فتنے کی نشاندہی کرتے ہوئے ان کے تمام شبہات و اعتراضات کو نہایت مختصر اور فیصلہ کن بحث میں سمیٹ لیا ہے ہم یہاں اس مفید بحث کا اقتباس مختصراً اور اختصار کے ساتھ پیش کرتے ہیں۔

”پھر شامت اعمال سے اب وہ بھی پیدا ہو گئے جو سرے سے حدیث کا انکار ہی کرنے لگے ان کا فتنہ بہت پھیل رہا ہے انکار حدیث پر بے شمار دلائل قائم کئے جانے لگے مگر سب کی بنیاد چار شبہوں پر ہے اگر یہ زائل ہو جائیں تو تمام اعتراضوں کی عمارت خود بخود ہی گر جاتی ہے۔

**شبہ نمبر ۱:** قرآن مکمل کتاب ہے اور اس میں ہر چیز کا بیان ہے ہر حدیث کی کیا ضرورت.....

**شبہ کا ازالہ:** جبکہ قرآن مکمل کتاب ہے مگر اس مکمل کتاب سے فیض لینے اور دینے والی کوئی ہستی چاہئے اور وہ نبی کریم ﷺ ہیں۔ سند سے مونی ہر شخص نہیں نکال سکتا شاور کی ضرورت ہے.....

**شبہ نمبر ۲:** رسول رب کے قاصد ہیں جن کا کام ڈاکے کی طرح رب

۱۔ مرآۃ شرح مشکوٰۃ (مطبوعہ نئی کتب خانہ نگر، لاہور) ص ۲

سے تو قرآن کی آیتیں بھی آپس میں مخالف معلوم ہوتی ہیں کیا ان کا بھی انکار کرو گے؟.....

**آخری گذارش :** منکرین حدیث سے ایک گذارش ہے کہ ہم لمبی بحث میں نہیں پڑتے صرف دو مسئلے قرآن کے ذریعے آپ سے حل کراتے ہیں۔

**نمبر ۱:** اسلام کا سب سے عام حکم ہے: **وَأَقِمُوا الصَّلَاةَ وَآتُوا الزُّكُوتَ**۔ نماز قائم کرو اور زکوٰۃ دو۔ براہ مہربانی قرآنی نماز، قرآنی زکوٰۃ ادا کر کے دکھا دیجئے جس میں حدیث سے امداد نہ لی گئی ہو۔ نماز کل کتنے وقت کی ہے اور کتنی رکعتیں ہیں۔ زکوٰۃ کتنے مال پر کتنی ہے۔  
**نمبر ۲:** قرآن نے صرف سور کا گوشت حرام کیا ہے کتے، بٹے اور گدھے..... کی حرمت قرآن سے دکھا دیجئے غرضیکہ چکڑا لویت (انکار حدیث) صرف قولی مذہب ہے جس پر عمل ناممکن ہے۔

اس کے بعد حضرت صاحب نے تصریح کی ہے کہ انہوں نے تصنیف و تالیف بالخصوص قرآن و حدیث پر تشریحی لٹریچر کا یہ سلسلہ تحفظ دین و مسلک کے جذبے کے تحت شروع کیا دیکھا کہ فتنہ سراٹھائے ہوئے ہے مگر ہمارا محاذ خاموش ہے تو اس کے سوا چارہ نہ پایا کہ اللہ کا نام لے کر انفرادی کوشش ہی سے اس بارگراں کو سنبھالنے کی ہمت کی جائے تاکہ وقت کے چیلنج کا کچھ تو مقابلہ ہو سکے اس عظیم مصنف کے درج ذیل الفاظ دیکھئے اور ان میں کارفرما دردمندانہ جذبات کا اندازہ کیجئے۔

ان حالات کے ماتحت فقیر نے اپنے رب کے کرم اور اس کے محبوب ﷺ کی مہربانی سے قرآن شریف کے تین اگلے پاروں کی اردو زبان میں ایک مفصل تفسیر مسمی اشرف التفاسیر (تفسیر نعیمی) لکھی اور تیسوں پاروں کی ایک مختصر اور جامع تفسیر مسمی نور العرفان تصنیف کی

## تلاذہ

یہاں حضرت صاحبِ قدس سرہ کے تلاذہ کی وہ فہرست درج کی جاتی ہے جن کے اسماء گرامی چند احباب سے دریافت کرنے پر معلوم ہو سکے۔ فی الواقع فہرست اس سے بہت طویل ہے۔ اگر احبابِ راقم السطور سے رابطہ قائم کر کے حضرت صاحب کے تلاذہ کے مزید اسماء اور معلومات مہیا فرمائیں تو آئندہ ایڈیشن پر یہ فہرست مکمل ہو سکتی ہے۔

- |   |  |
|---|--|
| ☆ مولانا عبدالکریم صاحب مدرس            | ☆ الحاج سیٹھ ولی محمد صاحب مہتمم مدرسہ |
| مدرسہ عزیز یہ، ملفت منج، مشرقی پاکستان  | مسکیدیہ دھوراجی (کاشیاواڑ)             |
| ☆ محمد ادریس صاحب مارشس افریقہ          | ☆ مولانا نور الدین صاحب دھوراجی        |
| ☆ مولانا عبدالقدیر صاحب چٹاگانگ         | ☆ مولانا سید جلال الدین شاہ صاحب       |
| ☆ مولانا لیاقت حسین صاحب مشرقی          | ☆ محکمگی گجرات                         |
| پاکستان                                 | ☆ علامہ مفتی محمد حسین صاحب نعیمی سنجل |
| ☆ حضرت پیر سید ولایت شاہ صاحب           | (لاہور) جامیہ نعیمیہ لاہور             |
| قدس سرہ                                 | ☆ مولانا آل حسن صاحب اشرفی نعیمی       |
| ☆ مولانا مفتی امین الدین رحمۃ اللہ علیہ | سنجل (بھارت)                           |
| ☆ مولانا قاری احمد حسین رحمۃ اللہ علیہ  | ☆ مولانا ریاض الحسن سنجل (بھارت)       |
| (مؤخر الذکر تینوں بزرگوں نے گجرات       | ☆ مولانا نذر محمد صاحب خطیب سلاوالہ    |
| کے دور میں حدیث، فلسفہ اور منطق         | ☆ مولانا غلام علی صاحب اکاڑوی          |
| حضرت صاحب سے چند سال پڑھا)              | ☆ مولانا سید غنی شاہ صاحب گجرات        |
| ☆ صاحبزادہ محمد مسعود الحسن صاحب چورہ   |  |
| شریف                                    |  |

☆ سید محمد قاسم خطیب بری امام راو پینڈی ☆ مولانا سید محمد شاہ صاحب کڑیا نوالہ

☆ صاحبزادہ سید نظام علی شاہ (حسرو) ☆ صاحبزادہ مفتی مختار احمد خان نعیمی

☆ صاحبزادہ مفتی افتخار احمد خان نعیمی ☆ خطیب چک لالہ

☆ مولانا محمد بشیر صاحب ضلعی خطیب ☆ قاضی عبدالغنی کوکب شیخ الحدیث مولانا

وقاف وقار الدین چانگام

☆ مولانا سید محمد شاہ صاحب اپرٹوپہ مری ☆ سید صفدر حسین شاہ صاحب نوشاہی سوق

☆ مولانا زاہد صدیقی لاہور

کلاں

☆ حافظ الہی بخش صاحب گجرات ☆ مولانا حافظ غلام محی الدین صاحب

قاروقی گجر منگلہ ڈیم

☆ سید اختر حسین شاہ صاحب کراچی

☆ مولانا مفتی محمد حبیب اللہ نعیمی سنبھل مراد آباد ☆ سید صابر حسین شاہ صاحب حال افریقہ

(شاہد رضا نعیمی آف لندن کے والد صاحب) ☆ حافظ محمد نذیر احمد صاحب سرگودھا

مغرب پڑھتے اور پھر گھر تشریف لا کر کھانا کھا کر صفا کی نماز کے بعد جلد بستر میں چلے جاتے۔

یہ ایک سیدھا سادھا آسان پروگرام دکھائی دیتا ہے اور حضرت صاحب مرحوم کی زندگی ایسی ہی سیدھی سادھی اور آسان تھی۔ مگر کمال یہ تھا کہ مذکورہ معمولات میں سے ہر معمول، ہمیشہ کا معمول تھا اور وہ ہمیشہ اسی وقت پر ادا کیا جاتا تھا جو ایک دفعہ اس کے لئے مقرر کر دیا گیا تھا۔ حتیٰ کہ تقریباً ہر کام کے آغاز کا وقت معین تھا، تو اس کے انجام کے وقت بھی مقرر تھا۔ صبر کی سیر کیلئے آخری چند برس سے حافظ سید علی صاحب ساتھ جاتے تھے۔ ان کا بیان ہے کہ ہر روز مقرر وقت پر سائیں کانواں والے (مرحوم و منثور) کے حرار پر پہنچتے اور واپس پر اپنی مسجد میں اکثر اس وقت تشریف لاتے کہ ادھر آپ دروازے میں داخل ہوئے اور ادھر موذن نے مغرب کی اذان شروع کی۔ مجھے آپ نے خود یہ دلچسپ بات سنائی کہ ایک روز سیر سے واپس آتے ہوئے میں نے ایک کاشت کار کو سنا کہ وہ اپنے لڑکے سے کہہ رہا تھا:

”اوہ منڈیا کٹا تھڈ اوئے، مفتی صاحب واپس لنگ گئے نہیں۔“

یعنی کاشت کار حضرت صاحب کی واپسی کے وقت کو غروب آفتاب کی علامت قرار دے کر لڑکے سے کہہ رہا تھا کہ جلدی کرو بھینس کے لئے چھڑا کھول دو، دو دو ہونے کا وقت ہو چکا ہے۔

ایک دلچسپ بات یہ بھی ہے کہ حضرت صاحب ایک سے زائد گھڑیاں اپنے ساتھ رکھتے۔ ایک گھڑی کلائی پر دوسری جیب میں۔ جیب کی گھڑیاں بعض اوقات دو ہوتیں۔ وفات کے وقت ان کے پاس تین گھڑیوں پائی گئیں۔ ان گھڑیاں کا وقت درست رکھنے کا اہتمام

۱۔ بالعموم اس وقت ریلوے سے خبریں سن لیا کرتے تھے ۱۹۶۵ء میں آپ نے علی بار ریلوے خرید لیا

۲۔ اس طرح ان کے کمرے میں چار پائی کے قریب الارم ہوا لے دو نام ہیں رکھے ہوتے تھے، ایک تھیر کے وقت کیلئے اور دوسرے پر فجر کے وقت کیلئے الارم لگا رہتا۔

سے ایسے ہی مواقع کیلئے رعایت رکھی گئی ہے۔ یہ بات سن کر خاموش تو ہو جاتے مگر ان کی دلی بے قراری چھپائے نہ چھپتی تھی۔ جیسے ہی بیٹھنے کی ہمت آئی، اشاروں سے نماز پڑھنی شروع کر دی اور جب آخری بار (اکتوبر ۱۹۷۱ء میں) آپریشن ہوا تو آپریشن کے بعد پہلی رات ہی مجھے فرمانے لگے۔ دیکھو آج میری تین نمازیں چھوٹ گئی ہیں عصر، مغرب، عشاء اب بتاؤ اگر میں اسی حالت میں مرجاؤں تو ان نمازوں کا کیا بنے گا؟ میں تصویر حیرت منان کا سوال سنتا رہا۔ مگر جواب کچھ نہ دے سکا۔

دیگر نوافل بھی التزام ہی سے پڑھتے۔ مگر تہجد کی رغبت کا یہ عالم تھا کہ سفر میں ہوں یا حضر میں، پچھلی رات کو اپنے وقت پر اٹھ کھڑے ہوتے۔ یہی آپریشن کی آخری بار کیلئے جب لاہور تشریف لائے تو ۱۳ اکتوبر کی شام کو ہمارے مکان پر قیام فرمایا۔ عشاء کے بعد سونے سے پہلے فرمایا: میری چار پائی کے پاس لوٹا اور مصلیٰ رکھ دیا جائے میں انشاء اللہ رات کو دو بجے کے قریب اٹھوں گا چنانچہ وہ ٹھیک دو بجے اٹھے اور جب میں بھی اٹھ بیٹھا تو مجھے جلد ہی سونے کے لئے کہا۔

قرآن حکیم کی تلاوت وغیرہ سے گہرا تعلق خاطر پیدا ہو گیا تھا۔ طالب علمی کے دور کے بعد انہوں نے عمر بھر ہر روز قرآن حکیم کا درس دیا۔ جس میں مانعہ بہت کم ہونے دیتے تھے علاوہ ازیں پچھلے بیس پچیس برس سے تفسیر نعیمی کی تصنیف کے سلسلے میں بھی قرآن مجید اور اس کی تفاسیر سے رابطہ رہتا تھا۔ مگر ان سب چیزوں کے باوجود، حضرت صاحب، قرآن پاک کی روزانہ تلاوت بھی فرماتے اور ایسی پابندی سے فرماتے، جیسی پابندی فرائض کی کی جاتی ہے، ہسپتال داخل ہونے سے پہلے، جو رات ہمارے مکان پر گزاری، اس کی صبح کو بھی انہوں نے قرآن حکیم مانگا اور جب میں نے اعلیٰ حضرت فاضل بریلوی کے ترجمے والا نسخہ لا کر رکھا، تو بہت خوش ہوئے اور اپنا مقررہ وظیفہ تلاوت پورا فرمایا۔ ہسپتال میں پہنچے تو سوچتے ہی



الرسول کی حاضری کا ذوق و شوق کار فرما تھا۔ حضرت صاحب کو سات بار حج کرنے کی سعادت نصیب ہوئی تھی۔ پہلی دو بار ان ایام میں گئے جبکہ وہ دھوراجی (کالمیاداز) میں مدرس ہوتے تھے اور اس کے بعد پانچ مرتبہ گجرات سے تشریف لے گئے۔ انہوں نے ایک حج اپنے والد کی طرح سے ایک حضور اقدس ﷺ کی طرف سے اور ایک حضور اقدس کی والدہ ماجدہ کی طرف سے ادا کرنے کی نیت کی تھی۔ یہ حج نبی کی دلچسپی تھی کہ حضرت صاحب حسب استطاعت رقم جمع کرتے رہتے تھے اور جو کچھ جمع فرماتے تھے گھر پر ضروریات کے بعد اس کا سب سے بڑا مصرف یہی سفرِ حرمین ہوتا تھا۔

نماز اور اذکار و عبادات کی پابندی کے باوجود طبیعت میں زاہدانہ خشکی اور تنگی نے راہ نہیں پائی تھی احباب، رفقاء اور تلامذہ میں کھل مل کر بیٹھتے ملتے تو مسکراتے ہوئے چہرے سے ملتے۔ البتہ مسکراہٹ بالعموم زیر لبی ہوتی۔ کھل کر ہنسنے تو بھی قہقہے کی حدود کو بمشکل ہی چھوتے۔ بچوں سے ایک خاص انداز کی شفقت کی باتیں کرتے۔ گھر کے چھوٹے بچے ان سے بہت انس اور دوستی رکھتے تھے۔ نوجوانوں کو محبت اور حکمت کے احتیاج سے خطاب کرتے۔ بڑوں کا احترام کرنے میں اور چھوٹوں پر دستِ شفقت رکھنے میں ان کا قدم تیزی سے آگے بڑھتا۔ جس روز اپریشن ہوا تو کمرے سے باہر حضرت صاحب مرحوم کی بڑی ہمشیرہ بھی تشریف فرما تھیں۔ اپریشن کے بعد جب انہیں چار پائی پر باہر لایا گیا تو ہمشیرہ نے پوچھا: احمد یار کیسے ہو؟ حضرت صاحب نے لب کی جنبش اور ہاتھ کے اشارے سے جواب دیا: الحمد للہ بالکل ٹھیک ہوں۔ بعد میں ہسپتال ہی میں ایک موقع پر مجھے فرمایا: انسان کی یہ بھی کیسی عجیب خواہش ہوتی ہے کہ اس کے سر پر کوئی بڑا موجود ہو جو شفقت اور پیار سے اسے پکارے۔ تمہیں نام لے کر پکارنے والا میرے سوا اور تمہاری والدہ کے سوا اور کوئی نہ ہوگا اور مجھے میری بڑی ہمشیرہ کے سوا نام سے پکارنے والا اب اور کوئی نہیں۔ اپریشن کے

مفادات کے حصول کیلئے، انتخابی معرکوں میں کود پڑے تھے، حضرت صاحب اس سارے ہنگامے میں کمال خاموشی کے ساتھ اپنے گوشہ تصنیف میں حسب دستور مصروف کار رہے۔ فرمایا کرتے تھے۔ میں تو دیہات کی پرسکون زندگی پسند کرتا ہوں اور اس سے کسی طرح کی جمود پرستی اور عزالت پذیری کی حوصلہ افزائی مراد نہ تھی۔ بلکہ شر اور فتنے سے بچنا مقصود تھا۔ اپنی تبلیغی زندگی کے آغاز میں انہوں نے بحث و مناظرہ کے کئی معرکے سر کئے تھے۔ فنی اصول اور معجز علمی کی رو سے، حضرت صاحب میں ایک کامیاب مناظر کی صلاحیتیں موجود تھیں مگر جیسے جیسے کاروان عمر آگے بڑھتا گیا طبیعت کا درویشانہ رجحان، بحث و مناظرہ کے میدانوں سے انہیں دور ہی دور لیتا گیا بلکہ ہوتے ہوتے عام جلسوں اور تقریروں سے بھی کنارہ کش رہنے لگے تھے اور آخری سالوں میں یہ کیفیت تھی کہ سال بھر میں بمشکل دو تین دفعہ باہر کے جلسوں میں شرکت کے لئے نکلتے اور وہ بھی تقلص ترین احباب کے ہاں۔ نماز کے لئے ہمیشہ مسجد میں تشریف لے جاتے اور جماعت کے ساتھ نماز ادا فرماتے۔ مگر خود جماعت کی امامت کبھی نہ کراتے۔ شاذ و نادر ہی ایسا کوئی موقع آتا کہ کبھی سفر وغیرہ میں میزبانوں کے اصرار پر جماعت کرانا قبول فرماتے اور یا کسی ایسی مجبوری کی حالت میں کہ امامت کیلئے دوسرا متشرع آدمی ہی موجود نہ ہوتا۔

لباس اور وضع میں کسی نوع کا تکلف نہ برتتے، نہ متمولانہ، نہ زاہدانہ و عالمانہ متمولانہ تکلف سے میری مراد یہ ہے کہ بگڑے ہوئے نوابوں کی طرح انتہائی بیش قیمت کپڑے پہنے جائیں اور زاہدانہ و عالمانہ تکلف سے مراد یہ ہے کہ جبہ و دستار کا خاص التزام اور لباس کی ایک خاص طرح کی ساخت اور پھر اس پر جج دمج کا خاص اہتمام لازم سمجھا اور رکھا جائے۔ مرحوم ایسی باتوں سے کوسوں دور تھے۔ مالیت کے اعتبار سے ان کا لباس معمولی اور درمیانہ ہوتا جس میں ساخت یا قرینہ داری کو بھی کوئی خاص اہمیت نہ دی جاتی۔ بے کار کی قمیض، کرتہ، شلوار،

ہمارے جو دوست گجرات سے حضرت صاحب کے ہمراہ آئے انہوں نے بتایا کہ حضرت صاحب نے جن کپڑوں میں صبح کی نماز پڑھی اور قرآن حکیم کا درس دیا انہی کپڑوں میں اٹھ کر وہ لاہور تشریف لے آئے تھے۔

حضرت صاحب کی عادات کے بعض گوشے دیکھ کر حیرت ہوتی ہے کہ جس ماحول میں وہ زندگی گزار رہے تھے۔ کس طرح اس ماحول کے بنائے ہوئے عام سانچوں سے ان کے اطوار مختلف تھے۔ علماء اور مشائخ کے لئے استقبال اور مشایعت کی رسمیں عام ہیں معتقدین کی طرف سے دعوتوں اور کھانوں کا سلسلہ بھی رواج کا ایک حصہ ہے لیکن اس رواج اور اس ماحول میں حضرت صاحب کی حساس طبیعت اور بیدار ضمیر انہیں اس بات کی اجازت نہیں دیتے تھے کہ ان کے لئے کوئی دوسرا شخص زحمت میں پڑ جائے، یومِ رضا سے فارغ ہو کر گجرات واپس تشریف لے گئے تو اقبال صاحب ان کے ہمراہ گئے بس سے اترے تو فرمایا کہ پیدل ہی گھر جائیں اور اکیلا چلا جاؤں گا۔ اقبال صاحب نے انتہائی خواہش ظاہر کی وہ آپ کو گھر چھوڑ کر واپس آجائیں گے اور بات بھی معمولی تھی لیکن حضرت صاحب نے انہیں ایسا کرنے کی اجازت نہ دی اور اپنا بیگ خود اٹھائے ہوئے کھلے بازار سے گزرے ہوئے گھر تشریف لے گئے۔

آپریشن کے لئے آخری بار لاہور آئے تو رات میرے مکان پر ٹھہرے۔ سحری کو تہجد کے لئے اٹھے تو میری بھی آنکھ کھل گئی۔ لوٹا لے کر وضو کرانا چاہا مگر آپ نے مجھے اصرار سے کہا کہ تم سو جاؤ تم نے صبح کام پہ جانا ہوگا۔ ہسپتال میں داخل ہوئے تو مناسب یہ سمجھا گیا کہ پکا ہوا کھانا ہسپتال میں پہنچایا جائے۔ دوپہر کا کھانا علامہ احمد حسن نوری صاحب کے گھر سے شام کا کھانا میرے ہاں سے آنا طے پایا۔ اول تو حضرت صاحب گھر کے کھانے کی تجویز کو مانتے ہی نہ تھے۔ فرماتے ہسپتال کا کھانا مجھے پسند ہے تو پھر آپ لوگ کیوں تکلیف میں پڑتے ہیں۔

## من کی دنیا

(حافظ سید علی صاحب تاثرات کے آئینے میں)

حضرت صاحبِ قدس سرہ نے عالمِ رنگ و بو سے بہت دور من کی جو دنیا بار بار کی تھی اس کا علم بہت کم لوگوں کو تھا۔ وہ دعوے اور اظہار کا حراج نہیں رکھتے تھے اور واقعہ بھی یہی ہے کہ صاحبِ دل لوگ اپنے کو اشتہار بنانا کبھی پسند نہیں کرتے۔

آزرا کہ خبر شد خبرش باز نیاد

حضرت صاحب کے ہاں من کی دنیا کی ساری رونق سرور کو نین حضورِ رحمة اللعالمین کے تعلق اور دستگی سے قائم تھی۔ انہیں اپنے آقا و مولا کے ساتھ جو بے پناہ عقیدت و محبت تھی۔ اس کے فیض سے بالآخر انہیں قرب و تعلق کی خاص کیفیات عطا ہونے لگی تھیں جس کا اظہار ان حسین و جمیل خوابوں سے ہوتا ہے جن سے حضرت صاحبِ قدس سرہ اپنی زندگی کے آخری سالوں میں بکثرت مشرف ہونے لگے تھے۔ ان خوابوں میں حضور پر نور اور آپ کے خاصانِ بارگاہ کی زیارات نصیب ہوتیں حضرت صاحبِ قدس سرہ اپنی ان کیفیات کا تذکرہ کبھی کبھی چند خاص احباب سے فرماتے رہے۔ جو گجرات میں ان سے بہت قریب تھے۔ میرے محترم اور بزرگ ساتھی، استاد بھائی مولانا حافظ سید علی صاحب بھی ان خوش نصیب لوگوں میں سے ہیں۔ جن کے ساتھ حضرت صاحب ان کیفیاتِ خصوصی کا کچھ تذکرہ فرماتے رہے۔

میں حضرت صاحبِ قدس سرہ کے مقاماتِ قرب کے بارے میں کچھ کہنے سے بہت ڈرتا ہوں مبادا کہ یہ اظہار و دعویٰ کی وہی بات بن کر رہ جائے جسے حضرت صاحب سخت ناپسند فرماتے تھے۔ اس لئے صرف حافظ صاحب کے ذریعے سے چند خواب نقل کرنے پر اکتفا

## ضمیمہ

حضرت حکیم الامت بدایونی رحمۃ اللہ تعالیٰ علیہ بارہ روز میوہ ہسپتال لاہور میں رہے

## ہسپتال کی ڈائری

سوموار ۱۴ اکتوبر ۱۹۷۱ء

آج حضرت صاحب قبلہ۔ میوہ ہسپتال میں داخل کر لئے گئے۔ آڈٹ ڈور سر جیکل وارڈ میں بیٹھے ہوئے حسب ذیل باتیں ہوتی رہیں۔

میں نے عرض کیا: اپنے والد ماجد مرحوم کے بارے میں کچھ بتائیے۔

ارشاد فرمایا:

”میرے والد کا نام محمد یار خان تھا۔ انہوں نے بچوں کی تعلیم و تربیت کے لئے ایک مدرسہ قائم کر رکھا تھا۔ اس سلسلے میں کچھ خدمت ہو جاتی، اسی پر قناعت کے ساتھ گزارہ کرتے اپنے وطن اٹھنیانی (بدایوں) کی جامع مسجد میں امامت، خطابت اور مسجد کی نگرانی و انتظام کی خدمت بلا معاوضہ انجام دیتے تھے جس کا سلسلہ پینتالیس سال تک جاری رہا، اپنے ذاتی مدرسہ میں فارسی پڑھاتے تھے، بہت سے ہندو بھی ان کے شاگرد تھے۔

میرے والد کے ہاں پانچ لڑکیاں پیدا ہوئی تھیں، لڑکا کوئی نہ تھا۔ انہوں نے منت مانی اگر میرے گھر لڑکا پیدا ہوا تو اسے خدمت دین کے لئے وقف کر دوں گا چنانچہ میں پیدا ہوا اور

۱۔ محمد یار خان رحمۃ اللہ کے قدرے مفصل حالات، کتاب کے آغاز پر ”خاندانی پس منظر“ کے زیر عنوان درج کئے گئے ہیں۔

آپ نے ہمارے گھر پر قرآن پاک ناظرہ پڑھا جب قرآن پاک ختم کر لیا تو قاضی صاحب مرحوم نے اپنے مکان پر ہم سب اہل خانہ کی ایک پر تکلف دعوت کی اور آمین کی محفل (مجلس قرآن) بھی منعقد کی۔ اس موقعہ پر قاضی صاحب نے ایک مفصل تقریر کی، جس میں انہوں نے ہمارا شکریہ ادا کیا اور اپنے ان جذبات کا اظہار کیا کہ حضرت صاحب نے جس طرح بچے کی قرآن خوانی خاص توجہ سے پایہ تکمیل تک پہنچائی ہے۔ اسی طرح آئندہ علوم دینیہ کی تعلیم کے دوران بھی ان کی خصوصی عنایت و شفقت شامل حال رہے گی۔ انشاء اللہ تعالیٰ

آج ہی فرمایا:

اس زمانے میں، میں کہا کرتا تھا گجرات میں اہل سنت کے ستون تین شخص ہیں یعنی جن کے عقیدہ و مسلک پر کامل اعتماد کیا جاسکتا ہے، پیر سید ولایت شاہ صاحب قاضی عبدالکیم صاحب اور تیسرے صاحب کا نام اب میرے ذہن میں نہیں آ رہا۔ (دوسرے روز میں نے دوبارہ استفسار کیا اور کچھ نام یاد کرائے اور جب میں مولانا محمد عارف صاحب مدرس پبلک

۱۔ قدوة السالکین حضرت پیر سید ولایت شاہ قدس سرہ رانحوال (گجرات) کے ترمذی سادات سے تھے وہ اپنی جوانی کی عمر میں گجرات شہر منتقل ہو گئے تھے، جہاں انہوں نے مسجد حاجی پیر بخش لاہوری مرحوم کی مسجد میں قرآن حکیم کا مدرسہ قائم کیا جہاں ضلع بھر کے صد ہا افراد قرآن حفظ کر کے نکلے۔ اس دور میں امیر ملت حضرت پیر جماعت علی شاہ پوری کے روحانی کمالات کا شہرہ عام تھا۔ سید ولایت شاہ صاحب، امیر ملت کے فائزانہ عقیدت مند بن چکے تھے بالآخر ایک بار جب حضرت امیر ملت، گجرات میں منشی عبدالکریم مرحوم و صوفی عبدالرحمن مرحوم (مؤخر الذکر راقم السطور کے نانا تھے) کے مکان پر قیام فرمائے، تو سید ولایت شاہ صاحب ان کی خدمت میں حاضر ہو کر سلسلہ بیعت میں شامل ہو گئے اور جلد ہی ان کا شمار امیر ملت کے اکابر خلفاء میں ہونے لگا۔ پیر سید ولایت شاہ کا وصال ۲۶ جمادی الاولیٰ ۱۳۹۰ھ (۳۱ جولائی ۱۹۷۰ء) کو ہوا۔ انہیں گجرات کے محلہ علی پورہ میں دفن کیا گیا۔

۲۔ مولانا محمد عارف صاحب، عرصہ دراز سے پبلک ہائی سکول گجرات میں ایک مدرس کی خاموش زندگی بسر کر رہے ہیں۔ مگر ان کی زندگی نہایت تعمیری ہے، انہوں نے صد ہا بچوں کی سیرت و کردار پر اپنی نیک دلی اور پارسائی کے اثرات ڈالے ہیں۔ اس کے علاوہ، انہوں نے حضرت صاحب مرحوم کے درس اور تقاریر قلم بند کرنے کا کام سالہا سال تک ادا کیا۔ "مواعظ نصیب" تو کھل ان کے جمع کردہ مواظظ پر مشتمل ہے۔ اس کے آغاز میں ان کا تحریر کردہ پیش لفظ بھی موجود ہے۔

یہاں ”کَمَا رَأَيْتُمُونِي أُصَلِّي“ فرمایا ہے یعنی تمہاری نگاہیں میری نماز کو جیسا دیکھتی ہیں اسی کی نقل تم اپنی نماز میں کر لیا کرو۔ ”کَمَا أُصَلِّي“ نہیں فرمایا۔ اگر یوں فرما دیا جاتا تو اس کا مطلب یہ نکلتا کہ جیسی نماز میری ہوتی ہے ویسی ہی نماز تم بھی پڑھو اور ظاہر ہے کہ حضور ﷺ کی نماز کی حقیقت اور اس کے مقام کو کون پاسکتا ہے اور ویسی نماز کون پڑھ سکتا ہے اس لئے ”کَمَا رَأَيْتُمُونِي“ فرما کر قابل عمل صورت پیدا کر دی یعنی تمہاری ظاہری نظر نگاہ میری نماز کی جس شکل و صورت کو دیکھتی ہے اسی شکل و صورت کی پیروی تم بھی کر لیا کرو۔ سبحان اللہ کیا پیاری شرح ہے۔

عرض کیا گیا: انتخابی مہم کے موقع پر بعض مذہبی رہنماؤں نے اپنی مذہبی روحانی قوت جتاتے ہوئے بڑے بڑے انتخابی دعوے کئے تھے بعض حضرات عالم رویا کی بشارتیں جلسوں میں سناتے رہے اس کے جواب میں ارشاد فرمایا:

یہ سب کچھ نامناسب ہے۔ اہل دین کو دعوے اور پیش گوئی سے احتراز ہی کرنا بہتر ہوتا ہے۔ ہمارے دور کے ایک بڑے معروف بزرگ نے اپنے ایک عقیدت مند کے بارے میں فرمایا تھا کہ ”اگر یہ جہنم میں ڈال دیا گیا تو بھی میں اسے وہاں سے نکال کر اپنے ساتھ لے کر جنت میں جاؤں گا۔ اب وہ بزرگ انتقال کر چکے ہیں اور ان کے وہ عقیدت مند صاحب عجیب و غریب باتیں کرتے رہتے ہیں۔ میں تو کہتا ہوں مسلمان کو کبھی اس قسم کا کوئی دعویٰ نہیں کرنا چاہئے صرف انبیاء کرام علیہم السلام کی یہ شان ہے کہ ان کا دعویٰ ہر وعدہ اور ہر دعا مقبول ہوتی ہے کوئی دعا رد نہیں ہوتی کیونکہ انبیاء کی ہر دعا درست ہوتی ہے۔ یہ بات سورۃ مریم کی ابتدائی آیت سے ثابت

استاذ مرحوم ”غفور“ کہہ کر ہی بلایا کرتے (حضرت صاحب نے فرمایا کہ جب میں مولانا ہزاروی مرحوم سے یہ گفتگو کر رہا تھا اس وقت مجھے یہ قطعاً گمان نہ تھا کہ وہ طالب علم آج مولانا عبدالغفور ہزاروی بن کر میرے سامنے بیٹھا ہے کیونکہ اس دور میں ان کی شکل و صورت بھی کچھ اور ہی طرح کی لگتی تھی)۔ یہ سن کر ہزاروی صاحب فرمانے لگے، ”مفتی صاحب وہ ”غفور“ میں ہوں۔“ اس کے بعد ہزاروی صاحب نے اٹھ کر مجھے گلے لگایا اور فرمایا کہ ”آپ میرے استاد بھائی ہیں۔“

مذکورہ گفتگو کے پس منظر کے طور پر ارشاد فرمایا: جس دور میں میں مراد آباد پہنچا اس وقت میرے اسباق صدرا، شمس بازغہ، خیالی اور شرح چھمنی وغیرہ تھے۔ حضرت صدرالاقاضی قدس سرہ نے محض میرے ان اسباق کے لئے کانپور سے مولانا مشتاق احمد مرحوم کو بلوایا۔ اس دور میں ان کا مشاہرہ ۸۰ روپے مقرر ہوا اور ان کے ساتھ آنے والے چند طلباء کے جملہ اخراجات بھی حضرت نے برداشت کئے۔ انہی طلباء میں مولانا عبدالغفور ہزاروی بھی شامل تھے۔ اس کے علاوہ عبدالحق بہاری اور مولانا عتیق الرحمن بستی (یوپی) کے نام بھی یاد آتے ہیں۔ چند ماہ کے بعد استاذ گرامی مولانا مشتاق احمد میرٹھ چلے گئے اور مجھے بھی ساتھ روانہ کر دیا گیا میرٹھ میں بھی مولانا عبدالغفور ہمارے ساتھ پڑھتے رہے۔ استاذ گرامی مولانا مشتاق احمد کانپوری مرحوم و مغفور فنون اور معقولات (منطق، فلسفہ، ریاضیات) کے اپنے وقت کے بہت بڑے ماہر مدرس تھے۔ ان کے بڑے بھائی مولانا نثار احمد کانپوری کا شمار ملک کے نامور خطیبوں میں ہوتا تھا اور انہیں جلیل ہند کہہ کر بھی پکارا جاتا: مولانا مشتاق احمد کچھ عرصے کیلئے تجاز مقدس میں بھی تدریس کی خدمت انجام دیتے رہے چنانچہ جب میں پہلے حج کیلئے



جوارح میں سے ہو تو وہ فاتحہ کیلئے نہیں ہوگی بلکہ اس کے مابعد کا حکم ماقبل میں داخل ہوگا لہذا روایت کا مفہوم یہ ہوا کہ جب تم میت پر نماز جنازہ پڑھ رہے ہو تو نماز کی حالت میں اس کے لئے مخلصانہ دعا کرو۔ میں نے اس پر کہا یہ قاعدہ مجھے تو منظور ہے مگر قرآن حکیم اس قاعدے کو تسلیم نہیں کرتا۔ قرآن میں ہے۔

فَاِذَا طَعِمْتُمْ فَانْتَشِرُوا۟ ۝۵۳ پس جب کھانا کھا لو تو رخصت ہو جاؤ

دیکھئے یہاں فاکما قبل افعال جوارح میں سے ہے۔ اب اگر آپ کا قاعدہ درست ہو تو آیت کا معنی یہ ہوگا کہ جب تم کھانا کھا رہے ہو ایک ہاتھ میں لقمہ ہو اور دوسرے ہاتھ میں شوربے کا پیالہ تو بس اسی حالت میں اٹھ کر بھاگ نکلو۔ اس پر مولوی صاحب کو خاموشی کے سوا چارہ نظر نہ آیا اور مناظرہ ختم ہو گیا اور مولوی غلام خان صاحب شکست کھا کر چلے گئے۔

مؤخر الذکر واقعہ سے متعلق یہ بھی ارشاد فرمایا کہ جب میں پنڈی گھپ جانے کے لئے گجرات ریلوے اسٹیشن پر پہنچا تو حافظ محمد یوسف صاحب نے مجھے ایک نوٹ بک دی اور کہا کہ شاید یہ آپ کو کچھ مدد دے چنانچہ میں اسے سفر میں دیکھتا رہا۔ اس نوٹ بک میں متعدد مسائل اختلافیہ کے عنوانات کے ماتحت، دلائل اور حوالہ جات کی نشان دہی کی گئی تھی۔ اس سے میرے اس موضوع پر کام کرنے کے دیرینہ ارادے کے لئے تازہ امید پیدا ہوئی اور میں نے اس سفر سے واپس آ کر مذکورہ موضوع پر کام شروع کر دیا۔ مستند حوالہ جات کی تلاش اور مفصل دلائل جمع کر کے، تمام مباحث تحریر کئے۔ یہی محنت ”جاہ الحق“ کی شکل میں منظر عام پر آئی۔ الحمد للہ! یہ کتاب بہت مقبول ہوئی ہے تقریباً ایک لاکھ سے زائد چھپ چکی ہے۔

۱۔ اور اب ۲۰۰۴ء تک پچیس لاکھ تقریباً چھپ کر دنیا میں پہنچی۔ سعودی حکومت نے سعودیہ میں اس پر پابندی لگادی ہے۔

براہِ راست بھی تحقیق کر لیا کریں۔ (اس مسئلے کی مفصل بحث اعلیٰ حضرت کے رسالے الطیب الوجیز فی امتعة الوردی والاہریز میں موجود ہے اور حریدہ تفصیل کے لئے العطاء والاحمد یہ فی فتاویٰ نعیمیہ جلد دوم مطالعہ فرماؤ۔)

عرض کیا گیا البانی نے مشکوٰۃ المصابیح کا ایک نسخہ ترتیب دیا ہے جو حال ہی میں دمشق سے شائع ہوا ہے۔ اس میں تخریج احادیث، صحت یا عدم صحت، نیز حوالہ جات کی تصدیق و صحیح پر بڑی محنت سے، تحقیقی کام کیا گیا ہے۔ اس کام کی بہت تحسین و تعریف فرماتے رہے۔ تھوڑی دیر کے بعد ارشاد فرمایا:

”امام اعظم سے متاخر محدثین، جن احادیث کو ضعیف کہتے ہیں وہ دراصل ضعیف نہیں ہوتیں۔ محدثین صرف سند کے ضعف سے بحث کرتے ہیں اور یہ ضعف سند کے نچلے حصے (سافل) میں واقع ہوتا ہے، نہ کہ اس اوپر والے (عالی) حصے میں، جس کا تعلق امام اعظم ابو حنیفہ رحمۃ اللہ سے ہے۔“

آج کے فرمودات میں یہ بات، بہت زور دے کر ارشاد فرمائی:

”نہایت افسوس ہے، آج کل زمین کے اوپر قبریں بنانے کا رواج چل نکلا ہے چنانچہ ماضی قریب میں ہمارے ہاں، چند بزرگانِ دین کے حشراتِ اسی طرح بنائے گئے ہیں کہ تھوڑی سی زمین کھود کر صندوق اس میں ٹھہرایا اور چاروں طرف سے دیوار کھڑی کر دی گئی۔ زمین کی گہرائی میں پوری قبریں نہیں کھودی گئیں۔ یہ سارا عمل خلاف عمل سنت ہے۔ اسی طرح صندوق میں میت کو بند کرنا بھی، مسلمانوں کے معروف طریقے کے خلاف ہے۔ میں نے پچھلے دنوں ایک جگہ تقریر کرتے ہوئے کہا تھا:

۱۔ الشیخ محمد ناصر الدین البانی کی تحقیقی و تنقیح کے ساتھ، مشکوٰۃ المصابیح کو، المکتب الاسلامی دمشق نے تین جلدات میں شائع کیا ہے۔ پہلا ایڈیشن ۱۳۸۱ھ (۱۹۶۱ء) میں طبع ہوا۔

قلاں مقرر صاحب ایک تقریر میں کہہ گئے: ”یا اللہ میں تیرا شریک ہوں، تو بھی کملی والے کو چاہنے والا اور میں بھی اسے چاہنے والا“ اور معراج کی تقریر میں ”قابِ قوسین“ کا مضمون یوں بیان فرمایا ”رب کہتا تھا“ اوپر میرے پاس آ جاؤ۔“ کملی والا کہتا تھا ”تھوڑا سا تو نیچے اتر آ۔“ آخر رب کو ہی ماننا پڑا (الحیاذ باللہ!)

فرمایا یہ سب کفر ہے۔ جنہوں نے یہ سن کر نعرے لگائے، انہوں نے بھی ارتکاب کفر کیا کیونکہ وہ کفر پر راضی ہوئے۔

آج ہی کی گفتگو میں، میں نے ایک بزرگ رسول شاہ صاحب کا تذکرہ کیا کہ وہ کئی برسوں سے حضرت داتا گنج بخش قدس سرہ کے مزار اور مسجد میں رہتے ہیں۔ شب و روز وہیں گزارتے ہیں، قضائے حاجت کے علاوہ باہر کبھی نہیں جاتے۔ ایک دو بار سخت بخار کی حالت میں، انہیں ساتھ والے کسی مکان میں منتقل کر دیا گیا مگر جب ہوش آیا تو دوبارہ واپس لے جانے پر اصرار کیا۔ میں نے مزید عرض کیا کہ یہ شاہ صاحب، حضرت سائیں گوہر دین جنید ہڑ والوں کے بہت قریب رہے ہیں۔

میری یہ گفتگو توجہ اور انہماک سے سنتے رہے بعد میں فرمایا:

”میں ان شاہ صاحب سے ملاقات کرنا چاہتا ہوں، مگر اب یہ کام

آپ کے ذمے ہے۔ میں ہسپتال سے فارغ ہو جاؤں، تو آپ اس

کا بندوبست کریں گے۔“

عرض کیا گیا: ”انشاء اللہ العزیز!“ (مگر افسوس کہ اس ملاقات کا موقع نہ بن سکا)

بدھ وار ۱۶ اکتوبر ۱۹۷۱ء

آج دوپہر سے پہلے ہسپتال میں حاضر ہوا تو حسب ذیل باتیں ارشاد

صاحب مرحوم و مغفور فرماتے رہے، واپسی پر تانگے میں سوار ہونے لگا، میرے پاؤں میں کچھ تکلیف تھی، اس لئے ذرا رکاوٹ پیدا ہوئی تو مرحوم لپک کر آگے بڑھے اور اپنے ہاتھوں سے میرے پاؤں کو تھام لیا۔ میری حیرت کی انتہا نہ رہی۔ میں نے کہا: ”حضرت یہ آپ مجھے شرمندہ کر رہے ہیں، یہاں بیسیوں طالب علم آپ کے خدام کھڑے ہیں۔ مجھے وہ سہارا دے سکتے ہیں۔“

فرمایا: ”مہمان آپ میرے ہیں، اس لئے آپ کی ہر خدمت مجھی پر لازم ہے۔“

اس کے ساتھ ہی قاضی صاحب مرحوم کے بڑے صاحبزادے مولانا قاضی غلام محمود صاحب کا تذکرہ بھی تعریف کے ساتھ کیا۔ فرمایا:

”میرے ساتھ حج کے موقع پر جمع ہو گئے تھے۔ میں نے انہیں مسجد نبویؐ میں اکثر رقت کی حالت میں دیکھا۔“  
آج کی گفتگو میں بتایا:

گو جبرانوالہ کے کسی اہل حدیث صاحب نے پچھلے دنوں میرے ساتھ رکعات تراویح کے مسئلہ پر خط و کتابت کی ہے۔ انہوں نے وہی احادیث نقل کر کے بھیجیں، جن میں آٹھ رکعت رات کی نماز کا ذکر آیا ہے۔ میں نے اس کے جواب میں انہیں ایک اصولی بات لکھی کہ جو احادیث آپ پیش کرتے ہیں، ان سب میں ”قیام اللیل“ (رات کی نماز) کا ذکر ہے اور اس سے تہجد کی نماز مراد ہے نہ کہ تراویح اور اس کی تائید اس حدیث سے ہوتی ہے، جس میں یہ آیا ہے کہ رمضان یا غیر رمضان میں آپ نے رات کی نماز تیرہ رکعت سے زائد نہیں پڑھی۔ ظاہر ہے کہ اس سے وہ نماز مراد ہے جو رمضان اور غیر رمضان دونوں میں پڑھی جاتی

صاحب نے روک لیا اور استفسار کیا ”کیا کوکب صاحب آپ ہیں۔“

میں نے جواب دیا: ”ہاں۔“ تو وہ صاحب کہنے لگے کئی بار آپ سے ملنے کے لئے گیا مگر آپ نہ ملے جی چاہتا ہے اس ہاتھ کو چوما جائے جس سے تحقیق قربانی لکھی گئی ہے۔ مفتی صاحب قبلہ یہ بات سن کر متعجب اور بہت سرور ہوئے۔ فرمانے لگے:

”کہ میں اب کتاب کو بالاستیعاب پڑھنا چاہتا ہوں پہلے میں نے

جتہ جتہ نظر ڈالی تھی“

عرض کیا:

”انشاء اللہ کتاب کا نسخہ جلد پیش خدمت کیا جائے گا۔“

آج ہی کی نشست میں فرمایا:

میں اعلیٰ حضرت کے ایک رسالے ”عطا یا القدر فی احکام التصویر“ سے بہت متاثر اور مستفید ہوا۔ یہ رسالہ مجھے صدر الافاضل علیہ الرحمۃ نے عطا کیا چونکہ میری فہم طالب علمی دیوبندی کتب فکر کے اساتذہ سے متاثر تھی اس لئے میرے ذہن میں یہی بات بیٹھی ہوئی تھی کہ علمی تحقیق صرف علمائے دیوبند کی تالیفات میں ہی ملتی ہے۔ جب میں نے مذکورہ رسالے کا مطالعہ کیا تو میں اس کے لکھنے والے کے حیر علمی اور وقت نظر کے کمال کا گردیدہ ہو گیا۔ سچ یہ ہے کہ اس ایک رسالے نے میری ذہنی اور اعتقادی دنیا میں انقلاب برپا کر دیا۔“

بعد دوپہر کی ملاقات میں ”شاہ جیلاں“ اور مقالات یوم رضا حصہ اول کے نسخے پیش کئے۔ ”شاہ جیلاں“ میں درج میری لکھی ہوئی منقبت ملاحظہ فرمائی اور حوصلہ افزائی کے لئے ارشاد ہوا۔ ”بھائی! خوب لکھتے ہو، واہ واہ، ماشاء اللہ اور آپ کی کتابوں کی کتابت اور طباعت بھی بہت عمدہ ہے۔“ اس کے بعد فرمایا: ”اپنی کتابوں میں زبان آسان اور عام فہم لکھا کرو۔ تمہاری کتابیں مشکل ہوتی ہیں، جن سے عام آدمی استفادہ نہیں کر سکتا۔“ اس کے

نے یہ فتویٰ لکھا ہے۔ یہ بات سن کر اعلیٰ حضرت نے الحمد للہ پڑھی اور پھر اس فتوے کی تردید کیلئے قلم اٹھایا۔

حضرت صاحب فرمانے لگے اس واقعے کے سنانے سے میرا مقصود یہ توجہ دلانا تھا کہ جن اکابر کے ہم نام لیوا ہیں، ملاحظہ کیا جائے کہ وہ اپنے احباب اور رفقا کی تردید کے سلسلے میں کس قدر توقف اور احتیاط سے کام لیتے تھے۔

اسی نشست میں میرے سوال کے جواب میں ارشاد فرمایا: ”جب میں علوم دینیہ کی تحصیل سے فارغ ہوا اس وقت میری عمر انیس برس کی تھی۔ اس موقعہ پر ہمارے ایک عزیز نے ایک قطعہ تاریخ بھی لکھا تھا جس سے ۱۳۳۴ ہجری کا سال نکلا ہے۔ میں اسی سال میں فارغ ہوا تھا نیز بتایا کہ والد ماجد کی تاریخ وفات یاد نہیں، اتنا یاد ہے کہ جن دنوں میں، میں کچھ پھر شریف میں مدرس تھا، اسی دور میں ان کا انتقال ہوا تھا اور ہمارے محمد میاں بھی اسی دور میں پیدا ہوئے تھے۔“

۷ اکتوبر ۱۹۷۱ء (پونے دس بجے صبح)

آج صبح حاضر ہوا تو میں نے دیکھا کہ چار پائی پر لیٹے ہوئے میری تالیف ”شاہ جیلاں“ پڑھ رہے تھے مجھے دیکھ کر فرمایا آئیے آپ سے ہی ملاقات کر رہے ہیں، دیکھ لیجئے (اور شاہ جیلاں کی طرف اشارہ کر دیا) اور میں نے کتاب خدا کی تقدیم ساری پڑھ لی ہے وہ مقام بھی پڑھ لیا ہے جہاں مخالفین اہلسنت کو اعتراض ہوگا۔ آخر میں ہے نا؟ عرض کیا ہاں، اس کے بعد فرمایا اچھا آج ”تحقیق قربانی“ شروع کرتے ہیں۔ شروع کا کچھ حصہ پڑھ کر سنائیے۔ میں نے کتاب کا ابتدائیہ (صفحہ ۹ تا ۱۳) پڑھ کر سنایا۔ بہت محفوظ ہوئے بار بار واہ

۱۔ یہ حضرت صاحب قدس سرہ کے برادر چچا زاد، جناب عزیز خان مرحوم و منظور تھے۔ ان کا کہا ہوا قطعہ تاریخ پیچھے ”طالب علمی“ کے زیر عنوان (صفحہ ۵۲ پر) گذر چکا ہے۔

۲۔ یعنی حضرت صاحب قدس سرہ کے بڑے عمامہ زادے، مولانا مفتی غلام صاحب ذہب تھے۔

انہوں نے میرے سامنے وہی پارہ قلم (۵۱) رکھ دیا۔ مجھے یقین ہو گیا کہ میری آرزو پوری کی گئی ہے اور میرا مطلوبہ عطیہ مجھے مل گیا ہے کیا عرض کیا جائے ان کی کیسی کیسی کرم فرمائیاں ہیں مجھ پر (اور آبدیدہ ہو گئے) اس کے بعد فرمایا مذکورہ قلم کو میں نے صرف تفسیر لکھنے کے لئے خاص کر لیا ہے اس سے نہ فتویٰ لکھتا ہوں نہ تعویذ نہ کوئی اور چیز اور تفسیر والی نوٹ بک (مسودے کی فائل) کے شروع میں میں نے یہ شعر لکھ دیا ہے:

ہونٹ میرے ہیں مگر ان پہ کرم ہے تیرا انگلیاں میری ہیں پر ان میں قلم ہے تیرا  
 ”جب یہ قلم لے کر لکھنے بیٹھتا ہوں تو ایسے ایسے مظاہن ذہن میں آتے ہیں کہ میں خود حیران رہ جاتا ہوں۔ قاضی صاحب یہاں آپ سے انشاء اللہ خوب ملاقاتیں ہوتی رہیں گی آپ کے کچھ بتاؤں گا کہ مجھ پر حضور کے کیسے کیسے کرم ہوئے۔“

عرض کیا گیا: جب دنیا پرستوں کی طرف دستِ احتیاج دراز نہ کیا جائے اور ان کی مدح سرائیوں سے اپنی زبان کو محفوظ رکھا جائے تو پھر ادھر سے خاص کرم فرمائیاں ہونے لگی ہیں۔ اہل دنیا کی مدح سرائیوں سے محفوظ رہنے کے مضمون پر حضرت عطار کا یہ شعر میں نے پڑھ کر سنایا:

بہ عمر خویش مدح کس نہ گفتم درے از بہر دنیا من نہ سفتم

فرمایا: یہ شعر مجھے لکھ دو اور وہی لغافہ نکال کر میرے آگے رکھا جس کے ایک کونے پر ۴۔ اکتوبر کو اقبال مرحوم کا ایک فارسی شعر مجھ سے لکھوایا تھا۔ عرض کیا گیا، اقبال کا شعر تو پانی سے دھل گیا فرمایا: اب تو میرے سینے میں آچکا ہے (بعد میں آپ اقبال کے بعض نظریات و اقوال سے متاثر ہو گئے تھے کیونکہ اقبال ایک ہندو نواز شخص تھا۔ اس کی تفصیل دیکھئے کتاب تنقیدات میں۔)

۱۔ ۴۔ اکتوبر کو ہسپتال میں داخلے کی غرض سے آئے تھے اور آؤٹ ڈور سرجیکل وارڈ میں بیٹھے ہوئے۔  
 میں نے اقبال کا یہ شعر سنایا تھا۔

تو ندانی عشق و مستی از کجاست این شعاع از آفتابِ مصطفیٰ است

رسائل حضرت صاحب کی خدمت میں پیش کئے۔ آپ ان رسائل کو دلچسپی سے دیکھتے رہے اور ان کی تحسین فرمائی۔

آج شام کو دوبارہ حاضر خدمت ہوا تو فرمانے لگے کہ مولانا عبدالکیم ماشاء اللہ قاضی آج معلوم ہوتے ہیں۔ رسائل خوب لکھے ہیں۔ میں نے ایک نظر ان پر ڈالی ہے عرض کیا گیا کہ مولانا عبدالکیم حضرت مولانا علامہ عطاء محمد بندیا لوی صاحب کے ملامتہ میں ہیں۔ فرمایا اچھا یہی باعث ہے، میں نے ان کے اکثر شاگرد قائل ہی دیکھے ہیں۔ اس کے بعد دیر تک حضرت علامہ بندیا لوی کا تذکرہ فرماتے رہے۔ ان کے کمال علمی کے علاوہ ان کی خوش خلقی اور حسن تواضع کی بھی تعریف فرمائی۔ اس سلسلے میں وہاں پھر ان کے ایک جلسے کا حال فرمایا:

اس جلسے میں تقریر کے لئے میں بھی مدعو تھا۔ سٹیج پر عظیم اور جید علماء موجود تھے اور علامہ بندیا لوی بھی تشریف فرماتے۔ جب یہ بات شروع ہوئی کہ جلسے کی صدارت کون کرے گا علامہ بندیا لوی بولے، حضرت مفتی صاحب کے ہوتے ہوئے اور کون صدر ہو سکتا ہے۔ ”بہر حال مجھے تقریر کے لئے بہ اصرار کرسی پر بٹھایا اور خود دیگر علماء سمیت کرسیاں چھوڑ کر نیچے بیٹھ گئے مجھے اس صورت حال کو قبول کرنے پر ایسا مجبور کر دیا گیا کہ میں دل ہی دل میں اس متواضعانہ اخلاق پر متعجب اور اپنے پہ نام ہوتا رہا۔ اس کے بعد حضرت صاحب نے زور دے کر ارشاد فرمایا: ”دیکھو بھائی! میری ایک بات لکھ لو جہاں کمال ہوگا وہاں تواضع ہوگی اور جہاں کمال نہیں ہوگا وہاں تکبر ہوگا۔“

آج شام کی اسی نشست میں مجھے بتایا کہ آج میری بیمار پرسی کے لئے علامہ سید ابوالبرکات صاحب اور ان کے صاحبزادے مولانا محمود رضوی تشریف لائے تھے۔ مولانا اکرام حسین صاحب بھی ان کے ہمراہ تھے۔ حضرت صاحب نے خاص طور پر فرمایا، سید صاحب بڑی محبت سے ملے ہیں۔



انداز بیان کی بالعموم تحسین فرمائی۔ ایک پر لطف بات یہ ہے کہ یاد شہید کا امتساب میں نے حضرت صاحب ہی کے نام کیا ہے۔ جب کتاب کے آغاز سے یہ امتساب پڑھ کر سنایا تو خاص انداز میں فرمانے لگے یہی تو باعث ہے لوگوں کی مخالفت کا، پھر کہتے کیوں ہو تمہارے مخالف ہو گئے ہیں پھر بہت سی نصیحتیں اور تصنیفی اصلاحات فرماتے رہے۔

۱۳۔ اکتوبر ۱۹۷۱ء

آج صبح کے وقت حاضر ہوا تو یاد شہید کے تیسرے باب ”سوالات و جوابات“ کے بارے میں ارشاد فرمایا:

”یہ مباحث بڑے اہم اور ضروری ہیں۔ مگر انہیں آسان واضح اور سلجھے ہوئے انداز میں تحریر کرنا چاہئے۔ آپ نے سوالات بڑے اہم اٹھائے ہیں۔ مگر انہیں کئی کئی ٹکڑوں میں تقسیم کرنے اور اسی طرح ان کے جوابات کو بھی شق در شق بانٹنے سے بات طویل ہو جاتی ہے اور کسی حد تک الجھ کر رہ جاتی ہے جس سے اصل بحث کا بھنا دشوار ہو جاتا ہے۔ میری رائے یہ ہے کہ اس حصہ کو کتاب کی طبع دوم کے موقع پر دوبارہ لکھا جائے اور ان مباحث کو مزید بہتر طریقے سے پیش کیا جائے۔“

عرض کیا گیا: ”انشاء اللہ العزیز ایسا ہی کیا جائے گا۔“

مغرب کے بعد دوبارہ حاضر ہوا۔

اس وقت کی حاضری ایک خاص رنگ اختیار کر گئی۔ ہسپتال میں داخل ہونے کے بعد حضرت صاحب کا اصرار یہ تھا کہ ہسپتال ہی کا کھانا کھایا جائے۔ دراصل انہیں اس بات کا شدید احساس تھا کہ میرے متعلقین میری وجہ سے زحمت اٹھا رہے ہیں۔ مگر خیر ہم نے بار بار زور

اطمینان اور دوسری طرف یہ شدید احساس کہ یہ لوگ میری وجہ سے زحمت میں پڑے ہوئے ہیں۔

کھانا کھاتے ہوئے خاندانِ قادر یہ فاضلیہ (بنالہ والوں) کے مورث اعلیٰ کا واقعہ سنایا کہ وہ گیارہ سال تک متواتر اپنے پیر و مرشد کا کھانا لے کر جاتے رہے۔ آخر ایک رات شدید آندھی اور بارش میں اسی وقت آگئی جس وقت وہ گھر سے نکلا کرتے تھے موسم کی خرابی پر تردد ہونے لگا تو والدہ نے کہا: بیٹا آج ناغہ نہ کرنا آج جاؤ گے تو گیارہ سال کی محنت کا پھل مل جائے گا۔“ اس روز گھر گجریلا پکا تھا۔ والدہ نے ٹوکے میں گجریلے کی ہانڈی رکھ دی اور دوسرا ٹوکرا اوپر لٹا دے دیا اور سر پر رکھوا دیا۔ بارش میں اسی کیفیت کے ساتھ چلے رہے۔ پانی کے قطروں سے پتیلے کے نچلے حصے کی سیاہی دھل کر سر اور چہرے پر پڑتی رہی۔ بہر حال اسی ہیئت کذائی کے ساتھ مرشد کے دروازے پر جا پہنچے۔ انہوں نے دیکھا کہ اس موسم میں بھی آگیا ہے فرمایا اچھا دیکھو تو تمہارے لئے طلبے میں ایک چیز رکھی ہے اٹھالاد دیکھا تو گنا تھا فرمایا ”اسے کھا لو جتنی گرہیں گنے کی ہیں اتنی پشت تک تمہاری اولاد میں اولیاءِ کاملین ہوں گے۔“

واقعہ سنانے کے بعد حضرت صاحب فرمانے لگے: ”بھئی میں کیا دے سکتا ہوں۔ اللہ تعالیٰ تمہارے علم میں، ایمان میں، عمل میں اور عمر میں برکت ڈالے صحت و سندرستی دے۔ اچھی، بیوی عطا کرے۔“ اور ایسے ہی الفاظ میں دیر تک دعائیں دیتے رہے۔ مجھے سارے الفاظ محفوظ نہیں رہے۔

کھانا سے فارغ ہوئے تو عرض کیا گیا آج کاموکی جلے میں بھی جانا ہے۔ رات کے آٹھ بجنے والے تھے فرمایا: ”اس وقت اور ایسے موسم ہیں۔“ چھوٹے بھائی نے کہا وعدہ کر چکے

۱۔ شیخ محمد قاضی الدین بن مالوی، ابوالفرج، مفصل حالات کے لئے دیکھئے خزینۃ الاسماء اور نسبہ الخواطر

شہید کی یاد اور بالخصوص سیدنا امام حسینؑ کی یاد ایسے انداز میں منائی جانی چاہئے جو ان کے کردار سے مناسبت رکھتی ہو، وہ نمازی تھے، متقی تھے، پرہیزگار تھے اور صابر و شاکر تھے۔ اگر ان کی یاد مناتے ہوئے نماز اور تقویٰ چھوڑ دیا جائے اور صبر کے بجائے بے صبری کا اظہار کیا جائے تو ایسی یاد ان کے شایان شان نہیں ہو سکتی اور نہ ہی قابل قبول۔“ عرض کیا گیا انشاء اللہ آئندہ ایڈیشن میں تعمیل ارشاد کر دی جائے گی۔

رات کے وقت دوبارہ حاضر ہوا تو عشاء کی نماز کیلئے بستر سے اٹھ کر برآمدے میں تشریف لے گئے ہوئے تھے۔ وہیں پہنچا، فرض، جماعت کے ساتھ پڑ چکے تھے سنت، وتر پڑھ کر اٹھے تو ساتھ ہو لیا۔ بستر کی طرف جاتے ہوئے راستے میں یہ گفتگو شروع فرمادی۔ مجھے ایک دعائیں میری ماں نے دی تھی اور ایک دعا باپ نے، میں دیکھتا ہوں کہ وہ دونوں پوری ہوئی ہیں۔ والد ماجد فرمایا کرتے: ”میرا بیٹا جہاں رہے لوگ اسے بڑے عالم سمجھیں۔“ تو دیکھ لو میں کیا ہوں اور کیا میری حقیقت لیکن جس جگہ رہا اپنے پرانے سب سے حتیٰ کہ شدید ترین مخالفوں نے بھی یہ ہمیشہ تسلیم کیا کہ مفتی صاحب ہیں عالم۔ یہ محض والد مرحوم کی دعا کا نتیجہ ہے اور والدہ نے فرمایا تھا۔ میرا بیٹا جہاں کہیں ہو رزق اس کے آگے پہنچے۔ یہ بھی دیکھ لو کہ اب یہاں ہسپتال میں پڑا ہوں لیکن رب کی ساری نعمتیں یہاں پہنچ رہی ہیں اور بعض اوقات اس سلسلے میں حیرت انگیز واقعات بھی پیش آئے ہیں۔ ایک دفعہ کسی سفر میں رات ایک چھوٹے گاؤں میں آگئی۔ اپنی جان پہچان وہاں کوئی نہ تھی گاؤں کے کنارے پر ایک چھوٹی سی نیم آباد مسجد میں رات گزاری۔ صبح فجر کی نماز پڑھی تو سخت بھوک محسوس ہوئی سمجھ میں نہیں آتا تھا کہ یہاں کہیں قریب کوئی چیز کھانے کی مل جائے گی کہ اتنے میں ایک اجنبی ایک تھال لئے ہوئے مسجد میں داخل ہوا اور وہ تھال میرے سامنے رکھ کر کہنے لگا۔ ”کھائیے“، کپڑا اٹھایا تو تھال میں عمدہ ناشتہ تھا۔ میں نے اس شخص سے پوچھا کہ ”آپ یہ کیوں اور کیسے

میری ماں اسی وقت رونے کی جالی کے قریب ہو کر حضور ﷺ کی طرف متوجہ ہوئیں اور یوں باتیں کرنے لگیں جیسے آمنے سامنے کی جاتی ہیں عرض کرنے لگیں ”یا رسول اللہ!“ میرے بیٹے کا بھائی کوئی نہیں۔ یہ اکیلا ہے۔ آپ خود اس کی پیٹھ پر ہاتھ رکھیو!“

## بِسْمِ اللّٰهِ الرَّحْمٰنِ الرَّحِیْمِ

### قطعاً تاریخ وصال

مفسر قرآن حکیم الامت حضرت مولانا علامہ مفتی احمد یار خان اوجھانی بدایونی برد اللہ مرقدہ  
از نیچے فکر

عالیجناب سید ابوالکمال برق نوشاہی سجادہ نشین دربار نوشاہی ڈوگر شریف ضلع مہرات

برائے ملتِ مختارِ عالم	حکیم امت سرکارِ عالم
فقیرِ عصرِ فاضلِ شیخِ قرآن	جدیدِ وقتِ اوِ شبلیِ دوراں
بعلم و فضلِ نودِ اعلیٰ مقاش	بہ تفسیرِ نعیمیِ زندہ نامش
وحیدِ العصرِ در تحریر و تقریر	خطیبِ اہل سنتِ شیخِ تفسیر
دریغاً! مردِ راہِ ازما نہاں شد	کہ جانِ او سوائے جنتِ رواں شد
حیاتش بود در عالمِ کرامت	وفاتش از علاماتِ قیامت

چوں یکتا بود او اندر شرافت

وفاتش برقِ گو شمعِ شرافت

۱۳۹۱ھ

مقام رکھتے ہیں۔ ان کی زندگی کا دوا فر حصہ تفسیر و شرح کے لیے وقف تھا۔ انہوں نے اپنی تفاسیر و شرح میں جو بیش بہا نکات پیش کئے ہیں وہ انہیں مفسرین میں ایک منفرد حیثیت عطا کرتے ہیں۔ تفسیر نعیمی گیارہ جلدوں پر مشتمل ہے اور نور العرفان فی حاشیہ القرآن ایک بے مثال حواشی تفسیر ہے جو اردو تفاسیر کے ذخیروں میں بے بہا اضافہ کی حیثیت رکھتی ہے۔ ان میں انہوں نے نہایت عرق زیری کے ساتھ آیات کے شان نزول، سورہ مبارکہ کے مختلف نام، تاسخ و منسوخ آیات و کلمات کے تعداد، معترضین کے اعتراضات، مسائل کا استنباط، مترجمین و مفسرین کی اغلاط کی نشاندہی، آیات قرآنی سے متعلق تمام تفسیری، تاویلی، تحریقی، تعبیری اور تغیری اقوال نقل کر کے ایک مفسر کا حق ادا کیا ہے ان تفاسیر میں تفسیر کی تعریف اصول، اس کے اقسام اور مفسر کے فرائض بیان کئے ہیں۔ اس باب میں راقم نے مفسر کی حیثیت سے حضرت صاحب کی خدمات کا تعین کرنے کے لئے دیگر مفسرین سے ان کا موازنہ کیا ہے تاکہ بحیثیت مفسر ان کی عظمت واضح ہو سکے۔

تیسرے باب میں حکیم الامت احمد یار خان کا بحیثیت محقق مرتبہ متعین کرنے کے لیے راقم نے درج ذیل کتابوں کا جائزہ لیا۔ ”شان حبیب الرحمن من آیات القرآن“، ”ایک اسلام“، ”جاء الحق وزهق الباطل“، ”سلطنت مصطفیٰ“، ”اسرار الاحکام بانوار القرآن“، ”رحمت خدا بوسیله اولیاء اللہ“، ”علم القرآن لترجمۃ الفرقان، رسالہ نور“، ”امیر معاویہ پر ایک نظر“، ”اسلام کی چار اصولی اصطلاحیں“، ”فادے نعیمیہ“، ”الکلام المقبول فی طہارۃ نسب الرسول“۔ ان کتابوں کے تفصیلی جائزہ سے راقم اس نتیجہ پر پہنچا ہے کہ بحیثیت محقق ان کے فکرو فن، شعور و آگہی اور نظریات و خیالات میں بڑی گہرائی و گیرائی و باریکی ہے۔ وہ اپنی وسیع معلومات اور حقائق کی روشنی میں لائیکل مسائل کا تجزیہ کرتے ہیں۔ ان کی تحریروں میں تحقیقی شان پائی جاتی ہے۔

ہونا پڑا اس سلسلہ میں بار بار حضرت صاحب کے دوسرے صاحبزادے مفتی اقتدار احمد خان مقیم لندن سے بذریعہ فون اور خط و کتابت ربط پیدا کیا۔ مواد کی فراہمی کی سلسلے میں راقم کو میرٹھ ”مراد آباد“، دہلی، کلکتہ، اڑیسہ کا دورہ کرنا پڑا اور جن حضرات نے اپنا قیمتی وقت نکال کر راقم کو زرین مشوروں سے نوازا ان میں حضرت علامہ ارشد القادری، علامہ عبدالستین نعمانی، علامہ مولانا عبدالحکیم شرف قادری (پاکستان)، علامہ شاہد رضا صاحب نعیمی ولد علامہ قبلہ محمد حبیب اللہ نعیمی جنرل سیکریٹری ورلڈ اسلامک مشن لندن، علامہ محمد علی جناح حبیبی، علامہ سید عبدالسمیع حبیبی لائق ستائش ہیں۔

راقم حسب ذیل اداروں اور کتب خانوں کے اراکین و منتظمین کا شکر گزار ہے جنہوں نے اپنے کتب خانوں کے مطبوعات و مخطوطات سے استفادہ کرنے کا موقع عطا فرمایا۔

- ۱۔ اسٹیٹ سنٹرل لائبریری حیدرآباد، دکن
- ۲۔ ادارہ ادبیات اردو حیدرآباد، دکن
- ۳۔ کتب خانہ نواب سالار جنگ حیدرآباد، دکن
- ۴۔ اورینٹل ریسرچ انسٹیٹیوٹ میسور
- ۵۔ میسور یونیورسٹی لائبریری میسور
- ۶۔ مسلم لائبریری بنگلور
- ۷۔ کتب خانہ اورینٹل ریسرچ انسٹیٹیوٹ میسور

زیر نظر مقالہ کی تیاری، ترتیب اور تکمیل دراصل استاذ گرامی ڈاکٹر مسعود سراج پروفیسر و صدر شعبہ اردو، میسور یونیورسٹی کی نگرانی ان کی حوصلہ افزائی، رہنمائی اور رہبری کا نتیجہ ہے جس کے بغیر مقالہ کی یہ صورت گری نہ ہو پاتی۔ پروفیسر موصوف نے جس دلچسپی شفقت اور انہماک کے ساتھ مقالہ کی ابتداء سے انتہا تک تحریر و زبان کی نوک پلک کو درست فرمایا اور مختلف ابواب کے مواد کی جانچ اور ان کی ترتیب کے بعد مسودہ پر نظر ثانی اور نظر ثالث کیلئے جس مشقت کو خندہ پیشانی سے قبول فرمایا اس کے لئے راقم کما حقہ اظہار تشکر سے قاصر ہے پروفیسر صاحب موصوف نے صحیح معنوں میں رہنمائی اور نگرانی کا حق ادا کیا ہے اور راقم کو ہر

بنیامین ابن یعقوب علیہ السلام تک پہنچتا ہے آپ کا واحد یال علمی دادلی اعتبار سے اور تھیال بھی بڑی شہرت رکھتا ہے۔ آپ کی پرورش انتہائی مہذب اور علمی ماحول میں ہوئی۔ آپ کے جد کریم حضرت منور خان علیہ الرحمہ گردیزی افغانستان سے ہجرت کر کے بستی اٹھیانی میں مقیم ہوئے۔ آپ کے دادا محترم مولانا منور خان اپنے علاقہ کے معززین میں شمار ہوتے تھے۔ آپ فارسی کے زبردست عالم تھے۔ حضرت قبلہ مفتی احمد یار خان کے والد محترم مولانا محمد یار خان اپنے وقت کے تبحر عالم دین تھے۔ آپ کو تین مرتبہ بحالت بیداری حضور اقدس ﷺ کی زیارت کا شرف حاصل ہوا۔ آپ نے اپنے علاقہ میں ایک شاندار مسجد تعمیر فرمائی اور تا عمر اس کی امامت اور خطابت فی سبیل اللہ کی۔

**حلیہ:** آپ کا رنگ سفید سرخی مائل، قد پانچ فٹ گیارہ انچ، داڑھی گھنی چار انگلی لمبی  
**لباس:** آپ شلوار قمیض یا کرتا پانچامہ پہنتے تھے کبھی کپڑے کی ٹوپی کبھی ترکی اکثر عمامہ استعمال کرتے تھے۔

## تسمیہ خوانی

حضرت قبلہ مفتی احمد یار خان تین سال گیارہ ماہ ایک دن کے ہوئے تو آپ کی تسمیہ خوانی خاندانی رسم و رواج کے مطابق ۱۸۹۵ء/ ۱۳۱۸ھ بدایوں شریف کے ایک بڑے بزرگ عبدالقدیر میاں کے ذریعہ ہوئی۔ اس وقت موسم بہار کی پہلی بارش ہلکی ہلکی ہو رہی تھی۔ حضرت مفتی صاحب نے قرآن مجید، دینیات، فارسی اور درس نظامی کی ابتدائی تعلیم اپنے والد سے پائی۔ آپ ۱۳۲۵ھ میں اٹھیانی سے نکل کر بدایونی شہر کے مدرسہ شمس العلوم میں داخل ہوئے جہاں آپ نے تین سال تک علامہ قدیر بخش بدایونی کی نگرانی میں تعلیم حاصل کی۔ والیان ریاست کے قائم کردہ ادارہ دارالعلوم مینڈھو میں ملا حسن تک کی تعلیم حاصل کی۔ ۱۳۳۲ھ میں اپنے چچا زاد بھائی کی وساطت سے جامعہ نعیمیہ مراد آباد میں داخل ہوئے۔

۱۔ مکتوب بنام راقم مورخہ ۱۹۹۳ء ۲۷



شکار ہوا اور حضرت مفتی صاحب کو بھی پریشانیاں لاحق ہو گئیں تو مجبوراً دارالعلوم چھوڑ کر اپنے وطن اوجھیاٹی چلے گئے۔ صدرالافاضل نے دوبارہ انہیں جامعہ نعیمیہ طلب کیا اور تدریسی خدمات سپرد کر دیں۔ اسی سال شیخ المشائخ حضرت شاہ سید علی حسین صاحب اشرفی میاں کی دعوت پر دارالعلوم اشرفیہ کچھوچھو تشریف لے گئے۔ کچھوچھو شریف میں حضرت مفتی صاحب تین سال تک رہے۔ یہیں مفتی صاحب کی بڑی صاحبزادی تولد ہوئیں پھر بعض وجوہات کی بنا پر جامعہ اشرفیہ چھوڑ کر اپنے وطن چلے گئے۔ اس کے بعد صدرالافاضل نے علامہ سید ابوالبرکات کی وساطت سے آپ کو بھکھی ضلع گجرات (پاکستان) سید جلال الدین شاہ کے دارالعلوم میں (دارالعلوم جلال الدین شاہ) روانہ کیا۔ مگر حضرت مفتی صاحب کو یہاں کوئی ذہنگی پیدا نہ ہو سکی۔ آپ وہاں اس نہ آئی۔ اس لئے وہ وطن جانے کے لئے آمادہ ہو گئے۔ مگر سید محمود شاہ ابن پیر سید ولایت شاہ نے سید ابوالبرکات صاحب کی وساطت سے حضرت مفتی صاحب کو ”دارالعلوم انجمن خدام الصوفیہ“ (گجرات پاکستان) کو جانے کے لئے آمادہ کر لیا۔ وہ گجرات گیا گئے کہ گجرات ہی کے ہو کر رہ گئے۔ ”علم الہمیراٹ“ کے علاوہ حضرت مفتی صاحب کی تمام تصنیفات و تالیفات اسی دارالعلوم انجمن خدام الصوفیہ میں تصنیف ہوئیں۔ یہ دور حضرت مفتی صاحب کی زندگی میں بڑی اہمیت کا حامل ہے۔

خود حضرت مفتی احمد یار خان کارا شاد ہے کہ:

”تدریس سے تصنیف زیادہ مشکل کام ہے اور ہمارے پہلے استاذ

جامعہ نے ہمیں مدرس بنا دیا اور دوسرے استاد جامعہ نے ہمیں

مصنف بنا دیا۔“<sup>۱</sup>

یعنی یہاں آپ کا اشارہ مولانا مشتاق احمد میرٹھی اور صدرالافاضل سید نعیم الدین صاحب مراد آبادی کی طرف ہے۔

۱۔ مکتوب بنام راقم از مفتی افتخار احمد خان

کراتے۔ عموماً بارہ رکعت لٹل، وتر پھر دو رکعت نفل بیٹھ کر ادا فرماتے تھے۔ ہائی تمام لواہل ہمیشہ کھڑے ہو کر ادا کرتے تھے۔ سنت فجر گھر میں ادا کرتے اور سب گھر والوں کو جگادیتے اور فرماتے کہ ہر نماز کے وقت گھر میں عید کا سا سماں ہونا چاہئے۔ جب تک بجلی نہ تھی ہر کمرہ میں چراغ یا لائٹس روشن کر دی جاتی تھی۔ مستورات اور بچیاں اپنے اپنے کمروں میں نماز ادا کرتیں۔ پھر قدرے بلند آواز سے تلاوت قرآن مجید کا حکم تھا اس آواز سے گھر میں دھوم مچ جاتی۔ سنت فجر پڑھ کر اپنے دونوں صاحبزادوں کو ساتھ لے کر مسجد جاتے اور باجماعت نماز ادا فرماتے۔ باجماعت نماز کا عشق تھا۔ سفر میں بھی دو آدمی ساتھ رکھتے تاکہ اسٹیشن یا بس کے اڈہ پر اگر نماز کا وقت آجائے تو نماز باجماعت ادا کر سکیں۔ پابندی وقت کی اتنی سخت تھی کہ ضرب اللٹل بن چکی تھی۔ لوگ آپ کے چلنے پھرنے سے گھڑیاں ملا تے تھے بعد نماز فجر درس قرآن مجید فرماتے تھے۔ آدھا گنٹہ، درس حدیث پاک، مشکوٰۃ شریف پندرہ منٹ، چالیس سال میں ایک مرتبہ قرآن مجید اس طرح ختم فرمایا کہ آپ ہر آیت میں گیارہ چیزیں بیان فرماتے تھے۔ ۱۔ لفظی ترجمہ، ۲۔ با معادہ ترجمہ، ۳۔ شان نزول، ۴۔ ربط آیات (تعلق آیات)، ۵۔ تفسیری نحوی، ۶۔ تفسیر عالمانہ، ۷۔ خلاصہ تفسیر، ۸۔ فوائد آیت، ۹۔ مسائل فقہی، ۱۰۔ اعتراضات و جوابات، ۱۱۔ تفسیر صوفیانہ۔ درس کے بعد گھر تشریف لا کر مختصر ناشتہ کرتے۔ پھر کچھ لکھتے تفسیر، خطوط کے جواب یا فتوے یا شرح حدیث یا کوئی اور کتاب۔ پھر طلباء کی تعلیم کا وقت ہو جاتا۔ ہر روز صبح ۹ بجے تا ایک بجے دن مدرسہ میں پڑھاتے۔ پھر بعد نماز ظہر مسجد میں دس منٹ چہل قدمی فرماتے ہوئے وظیفہ پڑھتے رہتے تھے۔ ایک بجے گھر تشریف لا کر کھانے سے فارغ ہو کر دن ڈھائی بجے تک قیلولہ کرتے، ہر دیوں کے موسم میں دو بجے تک پھر اٹھ کر وضو کرتے۔ ہر وضو میں تقریباً دو منٹ مسواک کرتے۔ مسواک ہمیشہ ۷۰ سینہ منورہ کی ہوتی۔ پھر مدرسہ تشریف لا کر ایک پارہ قرآن مجید تلاوت کرتے۔ ایک جذب

تاریخ یاد نہ رہی۔ ڈائری اور مدرسہ کا روزنامہ لکھنے میں وقت پیش آئی اور حضرت کی ناراضگی کا خوف دامن گیر تھا۔ کسی نے مشورہ دیا کہ فلاں کسان سے جا کر پوچھو۔ طلباء حیران ہو گئے۔ جب اس سے جا کر پوچھا تو کسان نے صبح دن اور تاریخ بتادی کہ آپ فلاں اتوار کو گئے ہیں۔ آج پچیس دن ہو گئے ہیں۔ طلبہ نے حیرت سے پوچھا کہ تم کو کس طرح علم ہوا؟ تو کہنے لگا کہ میں نے اس دن سے حضرت کو یہاں سے گذرتے نہیں دیکھا۔

آپ نے اپنی زندگی میں بہت دور دراز کا سفر بھی کیا۔ جیسے بنگلہ دیش، حجاز مقدس، بیت المقدس، عراق، ایران، ملک شام وغیرہ وغیرہ۔ دوران سفر آپ کے پاس دو عدد جیبی گھڑیاں، قطب نما، چھوٹی گول کنگھی، چھوٹا سا چاقو، تھوڑے پیسوں کا ہنڈہ، چھوٹی سی قمیچی، مسواکیں، قلم، پنسل، نیل کٹر، چھوٹی سی کاپی، جنتری، عطر کی شیشی اور مدینہ منورہ کی چند الائچیاں۔ مصری کے چند ڈالے وغیرہ چیزیں ہوتیں۔ آپ کے ہمراہ سفر میں نماز کے لیے لوٹا، بڑا چوڑا مصلیٰ اور ایک دری نماز میں پچھلی صف کے لئے ضرور ہوتی۔ سفر ہو کہ حضرت زندگی ایک وقت کی بھی نماز باجماعت قضا نہیں ہوئی۔ آپ کی زندگی میں پابندی وقت سنت نبوی ﷺ کا عملی نمونہ تھا۔ نماز باجماعت کے بڑی سختی سے پابند تھے۔ تکبیر اولیٰ فوت نہ ہونے دیتے تھے۔ سفر و حضر ہر حالت میں تہجد بھی پڑھا کرتے تھے۔ اکثر و بیشتر درود شریف کا ورد کیا کرتے تھے۔ یہ ان کی روحانی غذا کی حیثیت رکھتا تھا۔ یہاں تک کہ گفتگو کے دوران جب ان کا مخاطب بات کرتا تو اس وقت میں وہ درود شریف پڑھ لیا کرتے تھے۔

لوگوں نے آپسی تنازعات کا تصفیہ کرنے میں ان کو خدا داد ملکہ حاصل تھا۔ لوگ آپس میں لڑکر کٹ کٹ مرنے کے لئے تیار ہو جاتے لیکن جب معاملہ حضرت صاحب کی عدالت میں پہنچتا تو ایسا شاندار فیصلہ فرماتے کہ فریقین خوش ہو کر آپس میں مل جل کر زندگی گزارنے کا حوصلہ لے کر جاتے۔

## سیرت و اخلاق

آپ کی تواضع کا یہ عالم تھا کہ ملاذہ میں بیٹھ کر بھی اجنبی کے لئے آپ کو پہچاننا مشکل تھا۔ آپ اگر کسی شہر میں دعوت کیلئے جاتے تو اکثر استقبال کرنے والوں کو پوچھنا پڑتا کہ حضرت حکیم الامت کون ہیں۔ آپ مستجاب الاعوات تھے۔ وعدہ کرنے سے پرہیز فرماتے اگر کر لیا تو پورا کرنا فرض سمجھتے۔ تمام عمر کسی سے نہ قرض لیا نہ کسی کو دیا۔ اگر کسی نے مانگا تو اس کی ضرورت بطور ہدیہ پوری کر دی اور کبھی رقم واپس نہ لی۔ آپ نے اپنے مدرسے کے لئے بھی کبھی کسی سے چندہ نہیں مانگا لوگ خود لالا کر مدرسے کی خدمت کر کے دارین سنوارتے، حضرت صاحب کی زندگی کا نہایت روشن و بے داغ باب آپ کی پوری زندگی بادوستاں تلطیف بادشمنان مدارا۔ وہ سراپا شرافت و محبت اور پیکر کے خلوص تھے آپ کی ذات حسن و خلق، نیکی و پاکیزگی خلوص کی تصویر تھی بڑوں کا ادب چھوٹوں سے شفقت، امیر و غریب سے مساوی سلوک کرتے۔ وہ بڑے ہی روشن خیال و وسیع النظر فرارخ دل آدمی تھے وہ حقیقی معنی میں دین و ملت کیلئے بنے تھے اور اسی کیلئے وقف ہو کر رہ گئے۔ آپ کے شمائل و خصائل کا احاطہ کرنا مشکل ہے۔ آپ کو کبھی دنیوی جاہ و ثروت کا خیال نہیں آیا۔ ان میں وہ تمام اوصاف ملتے ہیں جو ملت کے سچے ہی خواہ میں ہوتے ہیں۔ ہمیشہ اپنی مالینی و تصنیفی مصروفیت کے آگے زندگی کی آرام و آسائش کو تہ یا ان کا سطح نظر نہایت بلند تھا حکمت، وقار، تحمل، بردباری ان کے مزاج کا حصہ تھا۔ وہ واقعی بلند پایہ شخصیت مرد مجاہد صاحب جلال تھے، جن کا فیض سب کیلئے عام تھا، ان کی عظمت و بزرگی کا سب سے بڑا ثبوت یہی ہے کہ وہ بے لوث خادم قوم و ملت تھے۔ غرض وہ تمام جواہر و محاسن جو ایک بزرگ کامل میں ہوتے ہیں وہ سب کچھ آپ کی ذات میں پائی جاتی ہیں۔

**طریقہ درس:** حکیم الامت مفتی احمد یار خان کا طریقہ درس بھی انوکھا تھا خواہ وقت تعلیم ہو کہ وقت اعلام رموز و اسرار خداوند نکات سے پر ہوتا آپ کا طریقہ درس سے متعلق

مثل نہیں ہو سکتا۔ مثل کا معنی برابر یعنی میں تم سب کی مثل ہوں  
تمہاری صفات میرے پاس ہیں۔ طاقت قوت بھی علم وغیرہ وغیرہ مگر  
میری صفات شان و قوت بھی تمہارے پاس نہیں۔“

”مکتوب بنام راقم“

**لقب :** حکیم الامت کا لقب آپ کو ۱۹۵ء میں حاشیہ قرآن مجید لکھنے پر پیر سید معصوم شاہ  
صاحب نوشاہی قادری مالک نوری کتب خانہ لاہور کی تحریک پر پاکستان کے جید علماء اکرام  
نے متفقاً تجویز فرمایا اور ہندوستان کے علماء اہلسنت نے اس لقب کو تسلیم کیا اور پہلی بار آپ  
کے حاشیہ القرآن مستفی ”نور العرفان“ سرورق پر طبع ہوا۔ ان علماء کرام کے اس گرامی جنہوں  
نے حکیم الامت کے لقب سے نوازا۔

- ۱: پیر سید معصوم شاہ نوشاہی
- ۲: سید ابوالکمال برق نوشاہی
- ۳: شیخ الحدیث عبدالغفور ہزاروی
- ۴: شیخ الحدیث حضرت مولانا سردار احمد
- ۵: حضرت غزالی زماں مولانا سید احمد سعید کاظمی شاہ
- ۶: حضرت پیر سید محمد حسین شاہ ابن سید امیر ملت پیر جماعت علی شاہ محدث علی پوری  
(حیدرآباد دکن پاکستان)
- ۷: حضرت بابو جی گولڑہ شریف
- ۸: حضرت قاری احمد حسین رہنکی خطیب اعظم عید گاہ گجرات
- ۹: صاحبزادگان حضرت صدرالفاضل سید نعیم الدین صاحب مراد آبادی

مکتوب بنام راقم

## تلاذہ

حضرت قبلہ مفتی احمد یار خان کے نامور شاگردوں کے نام حسب ذیل ہیں:

- (۱) مولانا سید مختار اشرف صاحب کچھوچھوی عرف محمد میاں (۲) مولانا حافظ محمد قاضی صاحب نعیمی لاہور (۳) مولانا عبدالکریم صاحب مفلت گنج بنگلہ دیش (۴) مولانا عبدالقدیر صاحب، چٹاگانگ (۵) صاحبزادہ مفتی مختار احمد خان (۶) صاحبزادہ مفتی اقتدار احمد خان (۷) مولانا لیاقت حسین صاحب بنگلہ دیش (۸) مولانا سید مسعود الحسن صاحب چورہ شریف (۹) حافظ الحدیث مولانا سید جلال الدین شاہ صاحب بھکھی گجرات (۱۰) مولانا ریاض الحسن صاحب سنبھل بھارت (۱۱) مولانا نذر محمد صاحب خطیب سلانوالہ (۱۲) مولانا محمد ادریس صاحب ماریش افریقہ (۱۳) مولانا غلام علی صاحب ادکاڑوی (۱۴) مولانا حافظ سید غنی شاہ صاحب گجرات (۱۵) مولانا حامد علی شاہ صاحب چورہ شریف (۱۶) مولانا سید محمود شاہ صاحب گجرات (۱۷) مولانا حکیم غلام سرور صاحب سرگودھا (۱۸) مولانا سید فضل شاہ صاحب گجرات (۱۹) مولانا قاری محمد رفیع صاحب ہریاوالہ گجرات (۲۰) مولانا نذیر حسین صاحب خطیب شاہ دولہ گجرات (۲۱) مولانا عبداللطیف صاحب قادری ٹکوانی (۲۲) مولانا عبداللطیف صاحب خطیب سائیس کانواں والا (۲۳) مولانا سید محمد قاسم صاحب خطیب بری امام راویلنڈی (۲۴) مولانا محمد بشیر صاحب ضلعی خطیب اوقاف گجرات (۲۵) مولانا حافظ غلام محی الدین سائل فاروقی (۲۶) مولانا زاہد صدیقی لاہور (۲۷) مولانا شاہ محمد عارف اللہ قادری میرٹھی (۲۸) قاری احمد حسین رہتلی (۲۹) مولانا سید حمید شاہ صاحب گجرات (۳۰) خطیب اہلسنت سید حامد علی شاہ گجرات (۳۱) پیر طریقت حاجی احمد شاہ صاحب (۳۲) مفتی وقار الدین صاحب چانگام مشرقی پاکستان (۳۳) مولانا حافظ سید علی صاحب (۳۴) صاحب زادہ سید ایوب علی شاہ چورہ شریف (۳۵) مولانا سید حامد علی حمید شریف (۳۶) مولانا سید ارشد حسین

جلد چہارم چوتھا پارہ صفحات ۶۳۶ پر مشتمل

جلد پنجم پانچواں پارہ صفحات ۵۸۷ پر مشتمل

جلد ششم چھٹا پارہ صفحات ۷۲۶ پر مشتمل

جلد ہفتم ساتواں پارہ صفحات ۸۴۴ پر مشتمل

جلد ہشتم آٹھواں پارہ صفحات ۷۴۳ پر مشتمل

جلد نہم نوواں پارہ صفحات ۶۸۸ پر مشتمل

جلد دہم دسواں پارہ صفحات ۵۶۸ پر مشتمل

جلد یازدہم گیارھویں پارہ صفحات ۵۶۸ پر مشتمل

۷۔ اسلامی زندگی ۱۳۶۳ھ

شادی بیاہ، ختنہ، عقیقہ، مختلف تقریبات میں رائج  
رسوم کا تفصیلی ذکر بیان کر کے ان کی خرابیاں بتائی  
گئی ہیں

۸۔ ضمیر شان نبیب الرحمن

یہ شان اولیاء و شہداء میں لکھا گیا ہے یہ بھی  
درحقیقت شان مصطفیٰ ﷺ ہے

۱۳۶۵ھ

۹۔ سلطنت مصطفیٰ ﷺ ۱۳۶۷ھ

خدا کے ملک میں ساری کائنات پر محمد مصطفیٰ ﷺ  
کی شہنشاہی کا ثبوت اور نظام مصطفیٰ جاری ہے اس  
پر مدلل دلائل موجود ہیں

۱۰۔ اسرار الاحکام بانوار القرآن

مختلف اسلامی مسائل کی عقلی حکمتیں سوال و جواب  
کے انداز میں پیش کی گئی ہیں

۱۳۶۸ھ

۱۱۔ رحمت خدا بوسیلة اولیاء اللہ ۱۳۷۱ھ اس میں استعانت، استمداد اور دلائل دیئے گئے ہیں۔

۱۔ اس سے آگے پارہ ۱۱۹ اور ۲۰ تک تصنیف اقتدار احمد خان کو سعادت حاصل ہوئی

marfat.com

۲۰۔ سفر نامے حج و زیارت ۱۳۸۲ھ جس میں بیت المقدس، جبل ابدال کا پہاڑ،

حضرت موسیٰ علیہ السلام کا حزار، حضرت عیسیٰ علیہ السلام کی جائے ولادت وغیرہ کا تفصیلی ذکر موجود ہے۔ فلسطین اور مقبوضہ اسرائیل علاقے

۲۱۔ اسلام کی چار اصولی اصطلاحیں لہٰذا، رسول، نبی، ایمان سے متعلق بحث اور

لوازمات نبوت کے اصول بیان کئے گئے ہیں۔

۱۳۸۳ھ

۲۲۔ الکلام المقبول فی طہارة نسب الرسول اہلیت اطہار کی عظمت شان ثابت کی گئی ہے

۱: قہر کبریا بر منکر عصمت انبیاء، تلافی

۲: الادلة فی حکم الطلاق الثلاثة

۳: لمعات المصاحح علی رکعات التراويح

۱: درس القرآن، ۲: نئی تقریریں، ۳: مواعظ

نعیبہ، ۴: اول، دوئم، سوئم

۲۳۔ ضمیمہ جاء الحق وزحق الباطل

موضوع نام سے ظاہر ہے

تقریری کتب مختلف آیات پر

تفسیری تقریریں

### غیر مطبوعہ

بزبان عربی

فلسفہ پر

حاشیہ صدرا

بزبان عربی

علم منطق پر

حاشیہ حمد اللہ

قواعد نحویہ پر

انشراح بخاری

کھل شرح

نعیم الباری شرح بخاری شریف (عربی)

تصوف پر

رسالہ تصوف

ان کے علاوہ متعدد نصابی کتب پر حواشی تا حال غیر مطبوعہ ہیں۔

حضرت مفتی احمد یار خان کی بہت ساری کتابیں تقسیم ہند کے وقت ہجرت کی وجہ سے ضائع ہو گئیں اور جو کچھ باقی ہیں بے احتیاطی کی وجہ سے قابل اشاعت نہیں رہیں کئی کتابیں کرم خوردہ ہیں۔



## وصال

حکیم الامت مفتی احمد یار خان نے اپنی ساری زندگی دین حق کے لئے وقف کر دی وہ تاحیات تبلیغ و تدریس، تعلیم و اعلام میں مصروف رہے۔ آپ کی لوح حیات نہایت ہی تابناک اور قابل رشک رہی ہے۔

”آپ کے ہو کر جنیں ہم نام نامی پہ مریں ہم  
جب قیامت میں انھیں ہم عرض اس طرح کریں ہم  
عرض ہے سالک کی آقا جانگی کا ہو یہ نقشہ  
سامنے ہو پاک روضہ اور لیوں پر ہو یہ کلمہ“

وہ آخری ایام زندگی میں بیمار ہو کر لاہور ہسپتال میں داخل ہوئے۔ ۳ رمضان المبارک بروز اتوار بعد نماز ظہر ۱۳۹۱ھ مطابق ۱۲۳ اکتوبر ۱۹۷۱ء کو گجرات پاکستان میں داعی اجل کو لبیک کیا اور موت کی آغوش میں سو گئے۔ جہاں انہوں نے برسہا برس درس قرآن و حدیث دیا اسی کمرہ میں ان کی آرام گاہ بنی جو مرجع خلائق ہے۔

حضرت مفتی احمد یار خان کی مفارقت سے تمام اسلامی ممالک میں غم کی لہر دوڑ گئی بلکہ عالم اسلام کی عظیم ہستی کی رحلت سے خلا پیدا ہو گیا۔ اللہ تبارک و تعالیٰ نے ان کو جو ذہن عطا کیا تھا۔ جو قوت تفہیم عطا فرمائی تھی جو فراست روحانی ہی تھی، رب قدیر نے ان کو بے مثال کمالات و فضائل اور علمی اور عملی اوصاف سے نوازا تھا۔ آپ نے ان کے استعمال میں کوئی کسر اٹھانہ رکھی۔ آپ کی زبان و بیان برگ گل کی طرح نرم اور خون جگر کی طرح گرم ہوتی تھی۔

مت، آج انہیں سمجھو پھرتا ہے فلک برسوں

ت خاک، سرور، آواز، نکلے

کیفیت پیدا کرتی ہے ان کی تحقیقی وسعتوں کا اندازہ لگانا مشکل کام ہے وہ تحقیق کے میدان کے یکتا ہیں۔ انہوں نے جس طرف بھی رخ کیا قلم اٹھایا خواہ وہ کیسا ہی میدان کیوں نہ ہو تشنگان علم و ادب کو سیراب کر دیا انہوں نے حقائق بیان کرنے میں صداقت و صرافت سے بھی کام لیا ہے۔ جس کی وجہ سے مہارت اور مجتہدانہ بصیرت نمایاں ہو گئی ہے۔ انہوں نے اپنی صلاحیت کو بروئے کار لا کر میدان علم و فن میں عظیم الشان کارنامہ انجام دیا۔

محمد فاروق رضا رضوی قادری مدرس الجملۃ الاسلام گنج قدیم رامپور (یو پی)

حضرت قبلہ مفتی احمد یار خان کے متعلق لکھتے ہیں:

”چودھویں صدی ہجری ختم ہو چکی ہے۔ اس صدی میں سینکڑوں نہیں بلکہ ہزاروں تابغہ روزگار ہستیاں عالم رنگ و بو میں اپنے علم و فضل، زہد و تقویٰ اور رشد و ہدایت کے نقوش ثبت فرما کر عالم جاودانی کو تشریف لے گئیں۔ ان حضرات میں حکیم الامت حضرت علامہ الحاج الشاہ مفتی احمد یار خان صاحب نعیمی بدایونی علیہ الرحمۃ والرضوان کی شخصیت بہت نمایاں اور ممتاز نظر آتی ہے۔ انہوں نے اپنے پیچھے تصانیف کا گراں قدر ذخیرہ یادگار چھوڑا۔ برصغیر ہندوپاک کے علماء نے ان کے جلالت، علم اور فضل و کمال کا سکہ تسلیم کیا۔“

آپ کی شرح ”مشکوٰۃ المصابیح مرآت المناجیح“ کے متعلق فاضل شہیر مولانا

فاضل خان اختر شاہ جہاں پوری (مترجم بخاری شریف، ابوداؤد شریف، ابن ماجہ شریف) لکھتے ہیں:

”حضرت قبلہ مفتی احمد یار خان بدایونی گجراتی رحمۃ اللہ علیہ، پاکستان

التونئی ۱۳۹۱ھ نے ذوالمرآت کے نام سے مشکوٰۃ شریف کی جو روح

دین کی خاطر انہیں زندگی بھر متحرک و فعال رکھا۔“<sup>۱</sup>

حافظ محمد عارف فارسی ٹیچر پبلک ہائی اسکول گجرات (پاکستان) حضرت حکیم الامت کے بارے میں لکھتے ہیں:

”کیا ہی مبارک تھی وہ گھڑی جب مولانا الحاج حضرت مفتی احمد یار خان صاحب نعیمی بدایونی گجرات میں رونق افروز ہوئے۔ جناب نے صوبہ پنجاب میں تشریف لا کر زبان و قلم کے ذریعہ گجرات ہی نہیں بلکہ سارے پنجاب میں روشنی پھیلا دی۔ آپ کے فیض قلم سے پنجاب ہی نہیں بلکہ دیگر صوبے بھی مستفیض ہوئے۔“<sup>۲</sup>

حافظ ظہیر الدین قادری مدیر اعلیٰ ماہنامہ استقامت ڈائجسٹ کاننوز لکھتے ہیں:

”اس میں کوئی شک نہیں کہ حضرت مفتی صاحب کا یہ علمی کارنامہ رہتی دنیا تک تاریخ کے زرین صفحات پر نقش جاوداں کی صورت میں ہمیشہ زندہ و تابندہ رہے گا۔“<sup>۳</sup>

- 
- ۱۔ دیوان سالک صفحہ ۷
  - ۲۔ مواظظ نعیمیہ حصہ اول صفحہ ۲
  - ۳۔ مشکوٰۃ المصابیح مرآت المناجیح جلد اول صفحہ ۲
-

وَجْهَ كَمَعْنَى چہرہ۔ يَدُ كَمَعْنَى ساتھ۔ اِسْتَوَى كَمَعْنَى برابر ہوتا ہے مگر یہ چیزیں رب کی شان کے لائق نہیں لہذا تشابہات میں سے ہیں۔ اس قسم کی آیتوں پر ایمان لانا ضروری۔ مطلب بیان کرنا درست نہیں۔<sup>۱</sup>

بعض آیات وہ ہیں جو اس درجہ کی مخفی نہیں۔ انہیں قرآنی اصطلاح میں محکمات کہتے ہیں۔ قرآن کریم فرماتا ہے۔

هُوَ الَّذِي أَنْزَلَ عَلَيْكَ الْكِتَابَ مِنْهُ آيَاتٌ مُحْكَمَاتٌ هُنَّ أُمُّ الْكِتَابِ وَأُخَرُ مُتَشَابِهَاتٌ فَأَمَّا الَّذِينَ فِي قُلُوبِهِمْ زَيْغٌ فَيَتَّبِعُونَ مَا تَشَابَهَ مِنْهُ ابْتِغَاءَ الْفِتْنَةِ وَابْتِغَاءَ تَأْوِيلِهِ، وَمَا يَعْلَمُ تَأْوِيلَهُ إِلَّا اللَّهُ

رب وہ ہے جس نے آپ پر کتاب اتاری اس کی کچھ آیات محکم واضح وہ کتاب کی اصل ہیں اور دوسری وہ ہیں جن کے معنی میں اشتباہ ہے وہ لوگ جن کے دلوں میں کجی ہے وہ اشتباہ والی کے پیچھے پڑتے ہیں۔ گمراہی کا فتنہ چاہنے اور اس کے ڈھونڈنے کو اور اس کا ٹھیک پہلو اللہ ہی کو معلوم ہے۔

ان محکمات میں بعض آیات وہ ہیں جن کے معنی بالکل صاف و صریح ہیں۔ جن کے سمجھنے میں کوئی دشواری نہیں ہوتی۔ جیسے قُلْ هُوَ اللَّهُ أَحَدٌ رَحْمَةً فرمادو وہ اللہ ایک ہے۔ انہیں نصوص قطعیہ کہا جاتا ہے اور بعض آیات وہ ہیں۔ جن میں نہ تو تشابہات کی سی پوشیدگی ہے کہ ذہن کی رسائی وہاں تک نہ ہو سکے نہ نصوص قطعیہ کی طرح ظہور ہے کہ تامل کرنا ہی نہ پڑے۔ اس قسم کی آیتوں میں تفسیر کی ضرورت ہے بغیر تفسیر کے صرف ترجمہ کبھی ہلاکت کا باعث ہوتا ہے۔<sup>۲</sup>

۱۔ مقدمہ ”علم القرآن“ صفحہ نمبر ۵ مصنف حکیم الامت مفتی احمد یار خان

۲۔ مقدمہ ”علم القرآن“ حکیم الامت مفتی احمد یار خان

عمل کی ضرورت ہو۔ تفسیر بالرائے حرام ہے۔ حدیث شریف میں آیا ہے۔

”قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ قَالَ فِي الْقُرْآنِ بِرَأْيِهِ فَلْيَتَبَرَّأْ مَقْعَدَهُ مِنَ النَّارِ وَفِي رِوَايَةٍ قَالَ فِي الْقُرْآنِ بِغَيْرِ عِلْمٍ فَلْيَتَبَرَّأْ مَقْعَدَهُ مِنَ النَّارِ“<sup>۱</sup>

(رواہ الترمذی)

فرمایا رسول اللہ ﷺ نے کہ جو قرآن میں اپنی رائے سے کچھ کہے وہ اپنا ٹھکانہ آگ سے بنائے اور ایک روایت میں ہے کہ جو قرآن میں بغیر علم کے کچھ کہے وہ اپنا ٹھکانہ آگ سے بنائے۔

جو شخص قرآن میں اپنی رائے سے کچھ کہے اور اگر صحیح بھی کہے تب بھی وہ خطا کار ہے تفسیر قرآن کے مختلف مراتب ہیں۔

۱: تفسیر قرآن بالقرآن، ۲: تفسیر قرآن بالحدیث، ۳: تفسیر قرآن صحابہ کرام خصوصاً فقہاء صحابہ اور خلفاء راشدین کے قول سے، ۴: تفسیر قرآن تابعین یا تبع تابعین کے قول سے۔  
علم تفسیر عطاء الہی ہے اس کے لئے لازم ہے کہ ایک مفسر ایسا عالم ہو جو راسخ فی العلوم ہو، نیز قلب صالح رکھتا ہو۔

چنانچہ حدیث میں آیا ہے:

”کہ قلب مصنف جب صلاحیت پر ہوتا ہے تو تمام جسم صالح ہو جاتا ہے اور اس کے فساد سے تمام جسم فاسد ہوتا ہے اور قلب کی اعلیٰ اصلاح یہ کہ اس میں اعتقاد راسخ موافق سنت و اجماع سلف ہو کہ یہی

”مرآة کتاب العلم“ الفصل الثانی جلد اول صفحہ ۲۰۸۲۲۰۷

علم و دلیل کے تفسیر کرنا، حرام بلکہ قریب کفر ہے۔“

ان پندرہ علوم میں سے بارہ علوم ناسخ و منسوخ سے متعلق ہیں۔

اردو میں تفسیر ”موضح القرآن“ سے لے کر عہد حاضر تک بہت تفاسیر لکھی گئیں ہیں۔ کسی کی تحریر میں فصاحت و بلاغت ہے کسی نے مسائل کو موضوع بنایا۔ کسی نے شان نزول پر پوری توجہ صرف کر دی۔ کسی کی توجہ صرف صرف و نحو پر رہی۔ جن مفسرین نے تمام پہلوؤں اور ناسخ و منسوخ آیات متشابہات، محذوفات پر نہایت عبور کے ساتھ قلم اٹھایا ان میں حکیم الامت مفتی احمد یار خان کا مقام و مرتبہ بہت بلند ہے۔

آپ کی تفسیر ”تفسیر نعیمی“ اردو تفسیر کے ذخیرے میں ایک گراں قدر اضافہ ہے۔ اس تفسیر کی سب سے بڑی خوبی یہی ہے کہ اس میں کوئی گوشہ تشنہ نہیں معلوم ہوتا ہے۔ حضرت قبلہ صاحب کو علوم عقلیہ، نقلیہ و فروعیہ پر عبور حاصل تھا آپ کی تفسیر عالمانہ بھی ہے عاشقانہ بھی عارفانہ بھی ہے صوفیانہ بھی۔ آپ نے نہایت کمال فن کے ساتھ آیات کی شان نزول، سورہ مبارکہ کے مختلف نام، ناسخ و منسوخ آیات سے آیات کا ربط و تعلق، آیات کی تعداد اور رموز و اسرار کی توضیح فرمائی نیز معترضین کے اعتراضات کے مسکت جوابات بھی دیئے ہیں۔

حضرت صاحب کو مفسر کی ذمہ داریوں کا بھرپور احساس تھا۔ وہ لکھتے ہیں، مفسرین کا کام آیات قرآنی سے متعلق تمام تفسیری، تاویلی، تخریفی، تعبیری فرق کو مد نظر رکھنا ہے اور تفسیر میں تمام آیت میں اقوال نقل کر دینا۔ یہ تمام پہلو خود آپ کی تفسیر میں ملیں گے۔

حضرت مفتی احمد یار خان ایک ممتاز مفسر ہیں انہوں نے اپنی زندگی کا بیشتر حصہ فن تفسیر میں صرف کر دیا۔ انہوں نے دیگر تفاسیر میں جو اغلاط پائے ہیں ان کی نشاندہی ہی نہیں بلکہ قوی دلائل سے ان کی تردید بھی کی ہے۔ آپ نے اصول تفسیر سے کہیں سرواخراف نہیں کیا۔

۱۔ ”تفسیر نعیمی“ پارہ پندرہ صفحہ ۳

تعریف فرمانے والا۔ کس کی؟ اپنے محبوب ﷺ کی۔“<sup>۱</sup>

اسی ”الحمد“ سے متعلق توضیح فرماتے ہوئے شیخ التفسیر والحدیث اس طرح تفسیر لکھتے ہیں۔

”پہلی تمام توجیہوں کی بنا پر اس آیت میں اللہ محمود ہے اور ساری مخلوق یا نبی ﷺ اس کے حامی۔ اس آخری توجیہ کی رو سے حضور ﷺ محمود ہیں اور اللہ حامی۔ تو یہ آیت جس طرح حمد خدا ہے اسی طرح نعت مصطفیٰ ﷺ بھی ہے۔“<sup>۲</sup>

”الحمد للہ“ کی تفسیر صوفیانہ میں شیخ التفسیر والحدیث نے محمد رسول اللہ کی رسالت پر زبردست استدلال کرتے ہوئے مسئلہ وحدت الوجود کا حل بھی پیش کیا۔

”صوفیائے کرام فرماتے ہیں کہ لَا مَوْجُودَ إِلَّا اللَّهُ صرف حق تعالیٰ موجود ہے۔ دنیا کی باقی سب چیزیں اس کا سایہ اور اعتبار ہیں..... حقیقت محمدیہ اس کا اعتبار اول باقی سارا عالم اس کے اعتبارات..... اسی طرح حقیقی نور حق تعالیٰ (اللہ نُورُ السَّمَوَاتِ وَالْأَرْضِ) حقیقت محمدیہ پہلا مخلوقی نور لَا مَوْجُودَ إِلَّا اللَّهُ سے حضور ﷺ کے ذرے ذرے میں موجود ہونے کا مسئلہ حل ہو گیا۔ اسی مسئلہ کو صوفیائے کرام، مسئلہ موجود وحدت الوجود کہتے ہیں۔“

إِهْدِنَا الصِّرَاطَ الْمُسْتَقِيمَ کی تفسیر میں۔ شیخ التفسیر والحدیث حکیم الامت

مفتی احمد یار خان نے حدیث کے اقسام بیان فرما کر نبی در رسول کے اثبات میں استدلال

جو کچھ چاہے یا بندوں کے اعمال کا حافظہ تاکہ نامہ اعمال دینے لینے میں غلطی نہ ہو یا روز حساب کا قاضی کی بندوں کے درمیان حق حق حکم کرے یا روز جزا میں جزا دینے والا۔<sup>۱</sup>

تفسیر القرآن میں ہے۔ روز جزا کا مالک:

”یعنی اس دن کا مالک جب کہ تمام اگلی پچھلی نسلوں کو جمع کر کے ان کے کارنامہ زندگی کا حساب لیا جائیگا اور ہر انسان کو اس کے عمل کا پورا صلہ یا بدلہ مل جائے گا۔“<sup>۲</sup>

تفسیر ماجدی میں ہے۔ مالک روز جزا کا:

”قرآن مجید کے ایک لفظ مالک میں ان سب باطل عقائد کی تردید آگئی یَوْمَ الدِّینِ، دین کے لفظی معنی جزا یا بدلہ کے ہیں۔ الدین الجزاء (کبیر) اللہ تعالیٰ مالک تو آج بھی ہے روز جزا کے ساتھ تخصیص کا مطلب یہ ہے کہ اس روز اس کی صفت مالکیت کا مشاہدہ و تحقیق بڑے سے بڑے منکر کو ہو کر رہے گا۔“<sup>۳</sup>

تفسیر القرآن میں ہے۔

مَالِكِ يَوْمَ الدِّينِ ۝ اِيَّاكَ نَعْبُدُ وَاِيَّاكَ نَسْتَعِينُ ۝

روز جزا کا مالک۔ ہم تیری ہی عبادت کرتے ہیں اور تجھی سے مدد مانگتے ہیں۔

”یعنی اس دن کا مالک جب کہ تمام اگلی پچھلی نسلوں کو جمع کر کے ان

کے کارنامہ زندگی کا حساب لیا جائیگا اور ہر انسان کو اس کے عمل کا پورا

۱۔ تفسیر قادری، صفحہ ۳

۲۔ تفسیر القرآن، صفحہ ۷

۳۔ تفسیر ماجدی، صفحہ ۴



وہ جزا کو اعمال کا قدرتی نتیجہ اور مکافات قرار دیتا ہے۔<sup>۱</sup>

اشرف علی تھانوی لکھتے ہیں:

مَلِكِ يَوْمِ الدِّينِ

مالک روز جزا کا

”جو مالک ہیں روز جزا کے (مراد قیامت کا دن ہے جس میں ہر شخص

اپنے عمل کا بدلہ پاوے گا)۔“<sup>۲</sup>

تفسیر مظہری میں ہے:

مَلِكِ يَوْمِ الدِّينِ

مالک انصاف کے دن کا<sup>۳</sup>

تفسیر ابن کثیر میں ہے:

مَلِكِ يَوْمِ الدِّينِ

جو مالک ہیں روز جزا کا

”قیامت کے دن کے ساتھ اس کی تخصیص کی وجہ یہ ہے کہ اس دن تو

کوئی ملکیت کا دعویٰ درجی نہ ہوگا۔ یَوْمِ الدِّينِ سے مراد مخلوق کے

حساب کا یعنی قیامت کا دن ہے جس دن تمام بھلے برے اعمال کا

بدلہ دیا جائے گا۔“<sup>۴</sup>

صدرالافاضل سید نعیم الدین صاحب مراد آبادی مَلِكِ يَوْمِ الدِّينِ ۵ کے متعلق رقم

۱۔ ”ترجمان القرآن“ جلد اول صفحہ ۱۱۳

۲۔ ”اشرفی معارف القرآن“ صفحہ ۶۸

۳۔ ”تفسیر ابن کثیر“ (اردو ج ۱) صفحہ ۳۳۴۳

۴۔ ”تفسیر مظہری“ صفحہ ۵

ہوتا ہے آفتاب کی حرکت سے اور قیامت کے دن آفتاب کی حرکت نہ ہوگی اس لئے یوم سے مراد وقت یا زمانہ ہے۔

اس کو دین کا دن یا تو اس لئے کہتے ہیں کہ اس دن تمام دینوں یعنی ملتوں کے فیصلے کئے جائیں گے۔ دنیا میں دیندار اور بے دین یکساں بل رہے ہیں ہر دین والا دین اس لئے اختیار کرتا ہے کہ اس دن نجات مل جائے۔ یا (دین) اس لئے کہتے ہیں کہ اس دن کوئی دنیاوی کام نہ ہوگا۔<sup>۱</sup>

حکیم الامت مفتی یار خان حواشی تفسیر میں مَلِکِ یَوْمِ الدِّینِ کی تفسیر میں لکھتے ہیں۔

ترجمہ: روز جزا کا مالک

”اس سے معلوم ہوا کہ اگرچہ ہر چیز کا خالق و مالک رب تعالیٰ ہے مگر اسے اعلیٰ مخلوق کی طرف نسبت کرنا چاہئے لہذا یہ نہ کہا جائے ابو جہل کے رب بلکہ محمد رسول اللہ کے رب۔“<sup>۲</sup>

مَلِکِ یَوْمِ الدِّینِ کے متعلق مختلف مفسرین کی تفسیروں کے غائرانہ مطالعہ سے یہ نتیجہ اخذ کیا جاسکتا ہے کہ حضرت صاحب نے اپنی تفسیر میں بڑے ہی لطیف نکات بیان فرما کر افہام و تفہیم کا حق ادا کر دیا۔ اس تفسیر کی خوبی یہ ہے کہ اس میں ایجاز کا اعجاز ہے فصاحت کا جمال ہے۔ نیز یہ تفسیر معرفت کا گنجینہ بے بہا ہے۔

شبیر احمد عثمانی دیوبندی اِیَّاكَ نَعْبُدُ وَ اِیَّاكَ نَسْتَعِیْنُ کی تفسیر میں لکھتے ہیں خدا کے مقبول

۱۔ ”اشرف التفسیر“ جلد اول صفحہ ۵۷

۲۔ ”نور العرفان“ صفحہ ۲

(۱) پوجا اور پرستش (۲) اطاعت اور فرمانبرداری (۳) بندگی اور

غلامی۔ اس مقام پر تینوں معنی بیک وقت مراد ہیں.....

یعنی تیرے ساتھ ہمارا تعلق محض عبادت ہی کا نہیں ہے بلکہ استعانت

کا تعلق بھی ہم تیرے ہی ساتھ رکھتے ہیں۔

تفسیر قادری کے مفسر ایٹاک نَعْبُدُ وَ اِیَّاكَ نَسْتَعِیْنُ کی تفسیر اس طرح کرتے ہیں۔

”ایٹاک نَعْبُدُ تجھی کو عبادت کرتے ہیں۔ ہم بس اس واسطے کہ تیرا

غیر عبادت کا مستحق نہیں۔

وَ اِیَّاكَ نَسْتَعِیْنُ اور خاص تجھی سے مدد چاہتے ہیں ہم تیری عبادت

س اور سب حاجتیں اور ضرورتیں برآنے میں۔“

قاضی ثناء اللہ پانی پتی ایٹاک نَعْبُدُ وَ اِیَّاكَ نَسْتَعِیْنُ کی تفسیر اس طرح کرتے ہیں۔

ترجمہ: اے خدا ہم تیری ہی عبادت کرتے ہیں اور تجھی سے مدد

مانتے ہیں۔

معنی یہ ہیں کہ اے خدا جو صفات مذکورہ کے ساتھ متصف ہے ہم

خاص کر تیری بندگی کرتے اور تجھی سے توفیق اطاعت کے خواستگار

ہیں بلکہ اپنے سارے چھوٹے بڑے کاموں میں تجھ ہی سے مدد

مانتے ہیں۔

”تفسیر ابن کثیر“ ترجمہ، اشرف علی صاحب تھانوی میں ایٹاک نَعْبُدُ وَ اِیَّاكَ

نَسْتَعِیْنُ کی تفسیر اس طرح ہے۔

۱۔ ”تفسیر القرآن“ ص ۱۰۱/د ج: ۲۔ ”تفسیر قادری“ ص ۲

۳۔ ”تفسیر مظہری“ ص ۱۲

ترجمہ: ہم تجھی کو پوچھیں اور تجھی سے مدد چاہیں۔

”تَسْبُطُكَ جَمْعُ فَرْمَانٍ سَيُطْعَمُ بِهَا كَمَا نَزَلَتْ فِي نَبِيِّكَ“

چاہئے اگر ایک کی قبول ہو سب کی قبول ہو۔ اس سے معلوم ہوا کہ

حقیقتاً اللہ تعالیٰ کی ہے۔ جیسے اللہ تعالیٰ کی ہے خواہ واسطہ

سے ہو یا بلا واسطہ۔ عبادت صرف اللہ کی ہے۔ مدد لینا حقیقتاً اللہ

سے ہے مجازاً اس کے بندوں سے۔ اس فرق کی وجہ سے ان دو

چیزوں کو علیحدہ جملوں میں ارشاد فرمایا۔ عبادت اور مدد لینے میں فرق

یہ ہے کہ مدد تو مجازی طور پر غیر خدا سے بھی حاصل کی جاتی ہے۔ رب

فرماتا ہے اِنَّمَا وَلِيُّكُمُ اللّٰهُ وَرَسُوْلُهُ اور فرماتا ہے وَتَعَاوَنُوْا

اَعْلٰی الْبِرِّ وَالتَّقْوٰی لیکن عبادت غیر خدا کی، کی ہی نہیں جاسکتی۔

حقیقتاً مجازاً کیونکہ عبادت کے معنی ہیں کسی کو خالق یا خالق کے مثل

مان کر اس کی بندگی یا اطاعت کرنا یہ غیر خدا کے لئے شرک ہے۔ اگر

عبادت کی طرح دوسرے سے استعانت بھی شرک ہوتی۔ تو یہاں

یوں ارشاد ہوتا۔ اِذَا كُنْتُمْ فِي السَّيْرِ فَاسْتَعِينُوا بِرَبِّكُمْ وَلَا تَحْمِلُوا

دَفْعَ السَّيْرِ وَلَا تَحْمِلُوا دَفْعَ السَّيْرِ بِرَبِّكُمْ۔ معراج کی رات موسیٰ علیہ السلام نے پچاس

نمازوں کی پانچ کرا دیں۔ اب بھی حضور کے نام کی برکت سے کافر

کلمہ پڑھ کر مومن ہوتا ہے۔ لہذا صالحین سے ان کی وفات کے بعد

بھی مدد مانگنا اس آیت کے خلاف نہیں۔“<sup>۱</sup>

شیخ التفسیر والحدیث مفتی احمد یار خان اس مسئلہ استعانت انبیاء و اولیاء حاصل

کرنا بالکل درست ہے، سے متعلق اہم نکاتی فکروں پیش کرتے ہوئے لکھتے ہیں۔

۱۔ ”نور العرفان“ حواشی تفسیر صفحہ ۲

صفتوں کا بیان غائب کے صیغے سے اچھا ہوتا ہے اور عرض و معروض حاضر کے صیغے سے، نماز میں کسی کو خطاب کر کے کلام کرنا جائز نہیں۔ اگر کوئی ایسا کرے تو نماز جاتی رہے گی۔ سو اللہ کے اور اللہ کے محبوب صلی اللہ علیہ وسلم کے۔ اس طرح کہ یہاں کہتا ہے۔ اِنَّا كُنَّا نَعْبُدُ اور التَّحِيَّاتُ میں کہتا ہے السَّلَامُ عَلَيْكَ أَيُّهَا النَّبِيُّ اس سے معلوم ہوتا ہے کہ نمازی جس طرح اللہ کو حاضر و ناظر جانے۔ اسی طرح اس کے محبوب صلی اللہ علیہ وسلم کو بھی اور جس طرح رب کو راضی کرنے کی نیت کرے ایسے ہی اس کے محبوب صلی اللہ علیہ وسلم کو بھی۔ اس لئے صحابہ کرام رضی اللہ تعالیٰ عنہم اجمعین نے عین حالت نماز میں حضور ﷺ کا ادب کیا ہے۔

اس آیت مبارکہ سے متعلق شیخ التفسیر والحدیث مفتی احمد یار خان، تفسیر صوفیانہ اس طرح فرماتے ہیں۔

صوفیائے کرام فرماتے ہیں کہ ایک درجہ ہمارے یہاں یہ بھی ہے کہ وہاں پہنچ کر انسان ظاہری اسباب پر نظر نہیں رکھتا بلکہ بعض موقعوں پر حق تعالیٰ سے بھی اپنی زبان سے عرض حال نہیں کرتا۔ تاکہ یہ دعائیہ الفاظ بھی آڑ نہ ہو جائیں۔ حضرت ابراہیم علیہ السلام جب نرودی آگ کی طرف چلے تو حضرت جبرئیل علیہ السلام نے عرض کیا کہ کچھ آپ کو حاجت ہے؟ فرمایا تم سے کچھ نہیں۔ حضرت جبرئیل علیہ السلام نے عرض کیا رب ہی سے عرض کیجئے، فرمایا خُشِبِي مِنِّي

۱۔ "تفسیر لیس" اشرف التفسیر ص ۷۲ بول

## تسخیر کی تعریف

”تسخیر کے لغوی معنی ہیں کسی حکم کا ازالہ کرنا اور دوسرے حکم کو اس کی جگہ نافذ کرنا۔“<sup>۱</sup>

”رود کرنا، دور کرنا، اُس چیز کی جگہ دوسری چیز قائم کرنا۔“<sup>۲</sup>

”تسخیر کی شرعی اور اصطلاحی تعریف ہے۔ کسی قانون کی مدت نفاذ ظاہر کرنا اور دوسرا قانون لانا۔“<sup>۳</sup>

”تسخیر کے متعلق قرآن حکیم میں ارشاد ہوا ہے۔

وَإِذَا بَدَّلْنَا آيَةً مَّكَانَ آيَةٍ وَاعْلَمُوا بِمَا نُنزِّلُ الْآخِرَ

اور جب ہم ایک آیت کی جگہ دوسری آیت بدل لیں اور اللہ خوب جانتا ہے جو اتارنا ہے، کافر کہیں تم تو دل سے بتلاتے ہو، بلکہ ان میں اکثر کو علم نہیں۔“<sup>۴</sup>

اگر کلام الہی میں تسخیر نہ ہوتا تو آج تورات و انجیل کیوں منسوخ ہوتیں۔

تسخیر کے ذریعہ احکام کو بدل دینے میں یہ عظیم حکمت ہے کہ بندے کی آزمائش کی جاتی ہے کہ اپنی طبعی خواہش پر عمل کرتا ہے یا اللہ کی رضا پر چلتا ہے کیونکہ کسی کام کے کرنے کی جب عادت پڑ جاتی ہے تو اس کا چھوڑنا مشکل ہوتا ہے۔ تسخیر و منسوخ کے ذریعے جذبہ سرکشی اور جذبہ اطاعت کا فرق ظاہر ہو جاتا ہے۔ مومن کی آزمائش کے لئے تسخیر احکام ایک حسین طریقہ ہے۔

۱۔ ”لغات القرآن“ صفحہ ۳۷۶ ”منجد عربی“ صفحہ ۸۷۳

۲۔ ”تفسیر عربی اردو، اردو عربی لغات“ صفحہ ۲۹۷

۳۔ ”لغات الاحمدیہ“ جلد دوم صفحہ ۲۰۶

۴۔ ”قرآن کریم پارہ ۱۳، سورۃ اراکوع ۱۹

چہارم ..... نسخ حدیث کا قرآن سے

”بیت المقدس کا قبلہ ہونا حدیث سے ثابت تھا اور وہ اس آیت سے منسوخ ہوا **فَوَلِّ وَجْهَكَ شَطْرَ الْمَسْجِدِ الْحَرَامِ**۔ ایسے ہی رمضان کی راتوں میں بیوی سے جماع کی حرمت حدیث سے ثابت تھی مگر وہ اس آیت سے منسوخ ہوئی۔ **أَجَلٌ لَّكُمْ لَيْلَةُ الصِّيَامِ الرَّفِثُ** اس قسم کی بہت سی احادیث ہیں جو آیات سے منسوخ ہیں۔“<sup>۱</sup>

## پھر نسخ کی تین قسمیں ہیں

اول: نسخ تلاوت دوم: نسخ حکم سوم: نسخ تلاوت و حکم

**اول:** نسخ تلاوت یہ ہے کہ آیت کے الفاظ قرآن میں نہ رہیں اور نماز وغیرہ میں اس کی

تلاوت جائز نہ ہو مگر اس کے احکام باقی ہوں۔ جیسے یہ آیت **الشَّيْخُ وَالشَّبِيحَةُ**

**إِذَا زَنِيَا فَاَرْجُمُوهُمَا نَكَالًا مِّنْ اَللّٰهِ ، وَاَللّٰهُ عَزِيْزٌ حَكِيْمٌ**۔ یعنی جب

بوڑھا اور بوڑھی زنا کر بیٹھیں تو ان کو سنگسار کر دو۔ اللہ سے ڈرانے کے لئے اور

اللہ تعالیٰ غالب حکمت والا ہے۔ یہ آیت تلاوتاً منسوخ لیکن اس کا حکم باقی۔“

**دوم:** منسوخ فی الحکم یہ کہ آیت قرآن موجود ہے اس کی تلاوت بھی ہوتی ہو مگر اس کا

حکم باقی نہ ہو جیسے **فَتَسَاْعَا اِلَى الْخَوَلِ غَيْرِ اٰخِرَاجٍ**، سے عدت وقات ایک

سال معلوم ہوتی ہے۔ مگر اب یہ حکم منسوخ ہو چکا مگر آیت کی تلاوت باقی۔“

<sup>۱</sup> ”تفسیر نعیمی“ الم البقرہ صفحہ ۱۱۴ تا ۱۱۵

آقا و کائنات ﷺ کی خدمت میں آئے (اور خونا ک ہو کر) دونوں نے آقا و کائنات ﷺ سے اپنا حال عرض کیا تو آپ نے فرمایا کہ ڈرو مت کہ یہ سورہ منسوخ کی گئی وہ بھلا دی گئی ہے۔ (رواہ مظہر انی و ابوبکر بن ابی انباری) <sup>۱</sup>

قرآن وحدیث میں جس قدر نسخ ہوتا تھا وہ حضور کی زندگی پاک میں ہو گیا اب حضور کی وفات شریف کے بعد کسی قسم کا نسخ ممکن نہیں کیونکہ نہ اب وحی آسکتی ہے اور نہ ہی حدیث لہذا اب سارا قرآن اور ساری احادیث محکم ہیں۔ <sup>۲</sup>

قرآن مجید کی وہ ۳۳ سورتیں جن میں نسخ و منسوخ آیت نہیں

”سورۃ فاتحہ، یوسف، یس، حجرات، رخص، حدید، الصف، جمعہ، تحریم، ملک، الحاقہ، نوح، قمر، مرسلات، نبا، طہ، نازعات، انفطار، انفلاق، بروج، فجر، بلد، شمس، واللیل، والضحیٰ، الم نشرح، والہین، قلم، قدر، لم یکن، زلزال، عادیات، قارہ، انفکاک، حمزہ، قریش، ہاعون، کوثر، نصر، تبت، اخلاص، فلق، ناس۔“ <sup>۳</sup>

قرآن مجید کی وہ ۶ سورتیں جن میں صرف نسخ آیتیں ہیں۔

”سورۃ فتح، حشر، منافقون، تغابن، طلاق، الاطی۔“ <sup>۴</sup>

قرآن مجید کی وہ ۳۰ سورتیں جن میں صرف منسوخ آیتیں ہیں۔

”سورۃ انعام منسوخ ۱۳، اعراف ۲، یونس ۲، ہود ۳، رعد ۲، حجر ۵، نمل ۵، اسراء ۳، کہف ایک، طہ ۳، مؤمنون ۲، نمل ایک، قصص ایک، حکمت ایک، روم ایک آخری آیت، لقمان ایک، سبأ یعنی مضایح ایک آیت، زخرف ۲، دخان ایک، جاثیہ ایک، احقاف ۲،

۱ "مواہب الرحمن" ص ۲۵۸ ج ۱ "تفسیر اللامیہ" فی فتاویٰ نعیمیہ دوم ص ۲۰۹

۲ "تفسیر نعیمی" محمد اول ام البقرہ ص ۷۱۲ ج ۱ "تفسیر اللامیہ" فی فتاویٰ نعیمیہ دوم ص ۲۰۹



سے بھی کمزور ہے۔

”اس آیت کی تفسیر میں ہمارے ہاں کے مفسروں نے بے انتہا کج بحثیاں کی ہیں اور مذہب اسلام کو بلکہ خدا کو بدنام کیا ہے اور قرآن مجید کو ایک شاعر کی بیاض بنا دیا ہے۔“<sup>۱</sup>

اس کی نسبت خدا تعالیٰ نے فرمایا کہ جس آیت کو ہم منسوخ کرتے ہیں یا بھلا دیتے ہیں تو اسکی جگہ اسی کی مانند یا اس سے بہتر آیت دیتے ہیں اس سے صاف ظاہر ہے کہ اس مقام میں آیت کے لفظ سے قرآن کی آیت مراد نہیں ہے بلکہ موسوی شریعت کے احکام جو شریعت محمدیؐ میں تبدیل ہو گئے یا جن احکام شریعت موسوی کو یہودیوں نے بھلا دیا تھا وہ مراد ہیں۔“<sup>۲</sup>

ہمارے اکثر مفسروں نے نہایت کج بحثی سے اس آیت میں جو لفظ، آیت ہے اسکو قرآن مجید کی آیتوں پر محمول کیا ہے اور یہ سمجھا ہے کہ قرآن مجید کی ایک آیت دوسری آیت سے منسوخ ہو جاتی ہے اور اسی پر بس نہیں کیا بلکہ نسیہا کے لفظ سے یہ قرار دیا کہ پیغمبر خدا صلعم بعض آیتوں کو بھول بھی گئے تھے اور ان دو لفظوں یعنی نسخ اور نسھا کی بنا پر جھوٹی اور مصنوعی روایتوں کے بیان کرنے سے اپنی تفسیروں کے ورق کے ورق سیاہ کر دیئے ہیں۔ مگر ان میں کی ایک روایت بھی صحیح نہیں ہے۔ انہی جھوٹی روایتوں کی بنا پر انہوں نے قرآن کی آیتوں کو

۱ "تفسیر البقرہ" ص ۱۷۳

۲ "تفسیر البقرہ" ص ۱۷۵

شیخ التفسیر والحدیث نے اس مسئلہ کو دلائل سے نقل فرمایا کہ عظیم خدمت انجام دی ہے۔

سو دودی نے اپنی تفسیر میں اس آیت مبارکہ کا ترجمہ اور تفسیر اس طرح کی ہے۔

وَمَا مُحَمَّدٌ إِلَّا رَسُولٌ قَدْ خَلَتْ مِنْ قَبْلِهِ الرُّسُلُ

ترجمہ: محمد اس کے سوا کچھ نہیں کہ بس ایک رسول ہیں، ان سے پہلے اور رسول بھی گذر چکے ہیں۔

تفسیر: ”انہی باتوں کے جواب میں ارغداد پورہ ہے کہ اگر تمہاری ”حق پرستی“ محض محمد

کی شخصیت سے وابستہ ہے اور تمہارا اسلام ایسا ستون بنا دے کہ محمد (ﷺ) کے

دنیا سے رخصت ہوتے ہے تم اسی کفر کی طرف پلٹ جاؤ گے جس سے نکل کر

آئے تھے تو اللہ کے دین کو تمہاری ضرورت نہیں ہے۔“<sup>۱</sup>

ابوالکلام آزاد نے اس آیت کی تفسیر اس طرح کی ہے۔

ترجمہ: اور محمد (ﷺ) اس کے سوا کیا ہے کہ اللہ کے رسول ہیں اور ان سے پہلے بھی اللہ کے رسول گذر چکے ہیں۔

تفسیر: ”اس اصل عظیم کی طرف اشارہ کہ بنائے کارا رسول اور عقائد ہیں۔ نہ کہ شخصیت

افراد۔ کوئی شخصیت کتنی ہی بڑی کیوں نہ ہو، لیکن اس کے سوا کچھ نہیں کہ کسی اصل

اور سچائی کی راہ دکھانے والی ہے۔“<sup>۲</sup>

ابوالکلام آزاد نے مذکورہ آیت کی جو تفسیر پیش کی ہے وہ درحقیقت تفسیر ثنائی میں پائی جاتی

ہے۔ اسی کو ابوالکلام آزاد نے اپنی تفسیر میں ہو بہو نقل کر دیا ہے۔

۱۔ ”تفسیر القرآن“ سورہ ال عمران صفحہ ۲۶

۲۔ ”ترجمان القرآن“ سورہ ال عمران صفحہ ۳۳

جس طرح وہ دنیا سے چلے گئے ان کا جانا بھی ضرور سمجھو۔<sup>۱</sup>

تفسیر عزیزی و حسینی اردو کے مفسر نے اختصار کے ساتھ تفسیر فرمائی ہے۔

ترجمہ: اور نہیں محمد مگر پیغمبر تحقیق کے گذرے پہلے اس سے پیغمبر

”وَمَا مُحَمَّدٌ

اور نہیں ہے محمد یعنی بندہ وہ میرا

إِلَّا رَسُولٌ

مگر پہنچا ہوا نزدیک میرے سے

قَدْ خَلَتْ

تحقیق کے گذرے ہیں

مِن قَبْلِهِ الرُّسُلُ آگے اس سے پہنچے ہوئے۔“<sup>۲</sup>

اس طرح کی تفسیر اشرفی معارف القرآن میں درج ہے۔

ترجمہ: اور محمد تو ایک رسول ہے ہو چکے اس سے پہلے بہت رسول

”یعنی محمد ﷺ ایک رسول ہی ہیں (خدا تو نہیں) آپ سے پہلے بھی بہت سے

رسول گذر چکے ہیں۔“<sup>۳</sup>

تفسیر مظہری میں اس طرح تشریح تحریر ہے۔

ترجمہ: اور محمد ﷺ نہیں ہیں مگر رسول

”یعنی خدا نہیں ہیں جن کا مرنا اور فنا ہونا ناممکن ہو اور نہ وہ لوگوں کو اپنی عبادت کی

۱ "خلاصہ التفاسیر" صفحہ ۳۰۳

۲ "تفسیر عزیزی و حسینی اردو" صفحہ ۱۲۲

۳ "اشرفی معارف القرآن" صفحہ ۸۸

حضرت صدر الافاضل سید نعیم الدین صاحب مراد آبادی نے مذکورہ آیت کی بہت ہی جامع تفسیر فرمائی ہے۔

ترجمہ: امام احمد رضا فاضل بریلوی۔

”اور محمد تو ایک رسول ہیں ان سے پہلے اور رسول ہو چکے۔“

”یہ حصر اضافی ہے یعنی وہ صرف رسول ہیں رب نہیں اور ہمیشہ رہنا رب کی صفت ہے۔ اس سے یہ لازم نہیں آتا کہ حضور میں رسالت کے سوا اور کوئی وصف نہ ہو۔ حضور شفیع المرزومین رحمۃ اللعالمین ہیں۔ اللہ تعالیٰ نے انہیں وہ صفات بخشے جو ہمارے وہم و گمان سے بھی باہر ہیں۔“

مذکورہ آیت مبارکہ سے متعلق تمام مفسرین کی تفاسیر کا تحقیقی جائزہ مختلف زاویوں سے لینے کے بعد شیخ التفسیر والحدیث مفتی احمد یار خان کی تفسیر کی اہمیت کا اندازہ بخوبی لگایا جاسکتا ہے۔ عیناً آپ کا تفسیری سرمایہ علمی، تبحر، کتاب و سنت، فہم و وسعت، فکر و نظر کی جولانی ہے۔ سب سے بڑی خوبی یہ ہے کہ کوئی گوشہ نہیں رہتا آپ کا قلم موضوع کے ہر پہلو حاوی ہے۔ آپ نے یہ سمجھایا کہ مَا مُحَمَّدٌ إِلَّا كَمَا حَصْرُ اضْطِافِي ہے جس نے صرف الوصیت کی نفی فرمائی نہ کہ دیگر خصوصیات کی اور آیت یہ بتا رہی ہے کہ نبی کریم کی نبوت آپ کا دین تا قیامت قائم آپ کی وفات اور آپ کی شہادت سے آپ کی حیات ختم نہیں ہوتی۔ آج بھی جو آپ کی نبوت کا منکر ہو گا وہ کافر ہے۔

اشرف علی تھانوی اس آیت مبارکہ قُلْ إِنَّمَا أَنَا بَشَرٌ مِّثْلُكُمْ الرَّابِعُ پارہ کے متعلق لکھتا ہے۔

ترجمہ: آپ فرمادیں گے کہ میں تم ہی جیسا بشر ہوں مجھ پر وحی نازل ہوتی ہے کہ تمہارا

۱ "تذکرۃ الرقاع" نعیم مراد آبادی سورۃ اہل عمران "صفحہ ۱۰۷"

اس آیت سے مشابہ آیت کا ترجمہ اور تفسیر پارہ ۲۴ پر کرتے ہیں۔

ترجمہ: اے نبی ﷺ ان سے کہو، میں تو ایک بشر ہوں تم جیسا۔ مجھے وحی کے ذریعہ سے بتایا جاتا ہے کہ تمہارا خدا تو بس ایک ہی خدا ہے۔

”میں تو ایک انسان ہوں اسی کو سمجھا سکتا ہوں جو کھنے کیلئے تیار ہو، اسی کو سنا سکتا ہوں جو سننے کیلئے تیار ہو اور اسی سے مل سکتا ہوں جو ملنے کیلئے تیار ہو۔“

عبدالماجد دریا بادی، اس آیت مبارکہ کی تشریح اور ترجمہ اس طرح کرتے ہیں۔

قُلْ إِنَّمَا أَنَا بَشَرٌ مِّثْلُكُمْ يُوحَىٰ إِلَيَّ أَنَّمَا إِلَهُكُمُ اللَّهُ وَاحِدٌ

ترجمہ: کہہ دیجئے کہ میں تو بس تمہارے ہی جیسا بشر ہوں میرے پاس یہ وحی آتی ہے کہ تمہارا معبود ایک ہی معبود ہے۔

”یعنی امتیازی چیز میرے پاس صرف یہ ہے کہ میرے پاس وحی آتی ہے جو دوسروں کے پاس نہیں آتی، میں صرف وصف رسالت میں دوسروں سے ممتاز ہوں۔“

انٹما اول تو خود ہی کلمہ حصر ہے۔ پھر مِثْلُكُمْ میں اس کی مزید تصریح کہ میں بشر ہی نہیں ہوں بلکہ تم ہی جیسا بشر ہوں۔ صفات بشری میں تم سے ذرا الگ نہیں ہوں۔ انٹما ..... وَاَجِدُ مِثْلَ مَا تَدْعُونَ  
ی ہے۔“

اس آیت مبارکہ کے متعلق شبیر احمد عثمانی تشریح فرماتے ہیں۔

ترجمہ: تو کہو میں بھی ایک آدمی ہوں جیسے تم۔ حکم آتا ہے مجھ کو کہ معبود تمہارا ایک معبود ہے۔

”تفسیر القرآن“ ۳۱۱ حکم السجدۃ صفحہ ۴۴۱

”تفسیر ماجدی“ ۳۱۱ سورہ کہف صفحہ ۳۸

قُلْ، کہو اے محمد ﷺ کہ اِنَّمَا اَنَا بَشَرٌ مِّثْلُكُمْ سوا اس کے نہیں کہ میں آدمی ہوں مثل تمہارے یعنی جنس بشر میں سے ہوں، فرشتہ اور جن نہیں ہوں کہ تم ان کی بات نہیں سمجھتے ہو اور میں تم کو ایسی چیز کی طرف نہیں بااتا ہوں جس سے سماعت کو کراہیت اور طبیعت کو نفرت ہو بلکہ یٰٰنُوْحٰی اِنِّیْ دَجِّیْ کِیْمٰی ہے میری طرف اِنَّمَا اِلٰھُکُمْ نَحْنُ ہے تمہارا خدا مگر اِلٰھٌ وَّاحِدٌ خدایک۔“<sup>۱</sup>

قُلْ اِنَّمَا اَنَا بَشَرٌ مِّثْلُكُمْ سے متعلق شیخ التفسیر والحدیث مفتی احمد یار خان پارہ ۲۳ پر بھی تحقیق کی روشنی میں تہتق کرتے ہوئے نہایت ہی دلائل کے ساتھ تفسیر کی ہے۔  
ترجمہ: امام احمد رضا فاضل بریلوی رحمۃ اللہ تعالیٰ علیہ

”تم فرماؤ آدمی ہونے میں تو میں تمہیں جیسا ہوں مجھے وحی ہوتی ہے کہ تمہارا معبود ایک ہی معبود ہے۔“

”یہاں قُلْ صرف حضور کے فرمانے کیلئے فرمایا گیا کسی اور کو حق نہیں کہ حضور کو بشر کہہ کہ پکارے۔ رب فرماتا ہے (قرآن) اَلَا تَجْعَلُوْا دُعَآءَ الرَّسُوْلِ کَدُعَآءِ بَعْضِکُمْ بَعْضًا، جیسے کہ بعض پیغمبروں نے اپنے کو ظالم یا خطا کار کہہ کر فرمایا۔ اگر ہم انہیں ان الفاظ سے یاد کریں تو کافر ہو جائیں یہاں لفظ یہ سمجھایا جا رہا ہے کہ میں نہ خدا ہوں نہ خدا کا بیٹا۔ خالص بندہ ہوں یہ صہراضاتی ہے الوہیت کے لحاظ سے قطعی حقیقی نہیں یعنی۔ یہ مطلب نہیں کہ میں نہ رسول ہوں نہ شفاعت کرنے والا، نہ عالم کا مختار، صرف بشر ہوں تمہاری طرح۔ خیال رہے کہ نبی کو بشر مٹلکم کہنے والا یا خدا تعالیٰ ہے یا خود نبی یا شیطان و کفار۔ اب انہیں بشر کہہ کر پکارنے والا خود سوچ لے کہ وہ کون ہے۔“

<sup>۱</sup> ”تفسیر کادری“ جلد دوم، سورۃ طہ السجدہ ص ۳۷۳

رکھتے تھے۔ اس کے باوجود نور تھے۔ ایسے ہی حضور ظاہری چہرے مہرے میں  
بشر، حقیقت میں نور ہیں۔ قَدْ جَاءَكُمْ مِنَ اللَّهِ نُورٌ<sup>۱</sup>

جہاں جملہ مفسرین و مترجمین نے مسئلہ بشریت مصطفیٰ سے متعلق لکھا کہ میں تم ہی جیسا بشر  
ہوں، سوا اس کے نہیں کہ میں آدمی ہوں وغیرہ۔ وہیں مفتی صاحب نے جملہ مفسرین و  
مترجمین کی تفسیر سے ہٹ کر ارشاد فرمایا کہ حضور لباس بشریت میں نور مجسم ہیں۔

اس تفسیر میں متعدد دلائل کے ساتھ بشریت اور نورانیت کا صحیح مفہوم پیش کیا ہے۔ جہاں  
دوسرے نے صرف بشری پہلو پر زور دیا ہے وہاں مفتی صاحب نے بشری پہلو کے ساتھ  
ساتھ نورانیت کا انکشاف کیا ہے۔ ہر جگہ مفہوم مطالب کی تفہیم کے لئے ایک بہتر اسلوب  
اختیار کرتے ہیں۔

ابتدا کی استاد قرآن کے حروف کی پہچان کراتا ہے۔ کاری اس کے پڑھنے کا طریقہ بتاتا ہے۔ عالم اس کے مضامین ذہن نشین کراتا ہے۔ صوفی اس کے اسرار بیان فرماتا ہے۔ استاد سے پڑھ کر بھی کوئی نہیں کہہ سکتا کہ میں نے قرآن مجید پورے طور پر جان لیا ہے۔ قرآن حکیم کی یہ بھی ایک اہم خصوصیت ہے کہ فقط کاغذ پر ہی نہ رہا بلکہ حفاظ کے سینوں میں محفوظ کیا گیا۔ خود رب تبارک و تعالیٰ نے اس کی حفاظت کا وعدہ فرمایا غرض کہ قرآن مجید ایک ایسی کتاب ہے جیسا اس کا شاندار ویسی اس کی تحصیل۔



جنت، دوزخ کے منکر اور الہامی باتوں کو لغو سمجھتے ہیں اس لئے تکفیر کی  
بھی کچھ پروا نہیں کرتے بلکہ مستحکمہ اڑاتے ہیں۔ العیاذ باللہ ثم العیاذ  
باللہ۔“<sup>۱</sup>

ڈاکٹر صالحہ عبدالکحیم شرف الدین ثنائی تفسیر کی طبع سے متعلق اس طرح لکھتے ہیں۔ ”طبع اول  
۱۳۱۳ھ مطابق ۱۸۹۵ء میں شروع ہوا امرتسر کے چشمہ نور پریس سے شائع ہوتا رہا۔ یہ  
سلسلہ ۱۳۳۷ھ مطابق ۱۹۲۸ء تک جاری رہا۔“<sup>۲</sup>  
ابوالکلام آزاد کی تفسیر سے متعلق تحریر فرماتے ہیں۔

”مولوی ابوالکلام آزاد متوفی ۱۳۷۵ھ مطابق ۱۹۵۸ء کے ”ترجمان القرآن“ کا پہلا  
ایڈیشن ۱۳۵۰ھ مطابق ۱۳۹۱ء میں دہلی کے چند برقی پریس میں طبع ہوا۔“<sup>۳</sup>  
ابوالکلام آزاد کی تفسیری نگارش سے متعلق ”ڈاکٹر ملک زادہ منگور احمد“ ”باقیات ترجمان  
القرآن“ کے صفحہ ۲۶ سے اقتباس پیش کرتے ہوئے ”غلام رسول مہر“ کا قول نقل کرتے  
ہیں۔

”تفسیر نہیں کہا جاسکتا ترجمے اور تفسیر کے درمیان کی ایک بے معنی چیز  
قرار دیا جاسکتا ہے۔“<sup>۴</sup>

اس کے آگے مزید تبصرہ کرتے ہوئے ابوالکلام آزاد کی تفسیر سے متعلق اپنی رائے پیش کرتے  
ہوئے لکھتے ہیں۔  
”اس طرح سے ہم ترجمان القرآن کو ”مجمّل تفسیر“ اور ”مفصل لغویات“ کا نام دے سکتے  
ہیں۔“<sup>۵</sup>

۱۔ ”قرآن حکیم کے اردو تراجم“ صفحہ ۲۱۲ ۲۔ ”قرآن حکیم کے اردو تراجم“ صفحہ ۲۲۷

۳۔ ”قرآن حکیم کے اردو تراجم“ صفحہ ۲۲۷ ۴۔ ”قرآن حکیم کے اردو تراجم“ صفحہ ۲۶۴

۵۔ ”ابوالکلام آزاد لکچر فن“ صفحہ ۳۶۳، شریک ڈپو لکھنؤ ۱۹۶۹ء

برعکس جب ہم حضرت مفتی احمد یار خان کی "تفسیر نعیمی" و حواشی تفسیر "نور العرفان" کا تحقیقی جائزہ لیتے ہیں تو اس بات کا انکشاف ہوتا ہے کہ آپ کا کلم کسی بھی موضوع اور کسی بھی پہلو کو تشنہ نہیں چھوڑتا۔

"تفسیر نعیمی" و "نور العرفان" یہ علمی تفاسیر بھی ہیں، صوفیانہ بھی، عارفانہ بھی ہیں عام فہم بھی، ان میں متعدد اعتراضات کے مدلل جوابات بھی دیئے گئے ہیں۔ شان نزول کی وضاحت بھی ہے، ہر لفظ کے مختلف معنی بھی اور با محاورہ ترجمہ بھی ہے۔ ہر آیات کے فوائد کے ساتھ قبل آیات سے ربط کے صراحت بھی ہے۔ آپ کی تفاسیر کے مطالعے سے نئے نئے گوشے سامنے آتے ہیں اندازہ بیان کئی اعتبار سے دیگر تفاسیر سے مختلف اور جداگانہ ہے اس میں بڑی جامعیت اور تفصیل کے ساتھ تمام نکات زیر بحث آئے ہیں۔ اسلوب بڑا پاکیزہ اور شگفتہ ہے سب سے بڑی خوبی یہ ہے کہ قرآنی آیات کے تفسیر ماضی و حال کے سماجوں کے تناظر میں کی گئی ہے اور لطیف نکات برآمد کئے گئے ہیں۔ توحید، صفات الہی، مشیت الہی، رسالت، تجلیات خدواندی، انوار محمدی، ختم نبوت، فیوض نسبت رسول، اسلامی نظام، مقصد وجود عالم، جہاد کی اہمیت و افادیت، گذشتہ اُمّتوں کے احوال و اعمال، استغفار و استعانت، بندگی کے احکام، صبر و استقلال، ایثار و قربانی، اتفاق و اتحاد، عظمت رسول، علم غیب رسول، فضیلت امت رسول، فضائل صحابہ و اہلبیت، مرتبت ازواج مطہرات، کرامات و فضائل اولیاء، تصرفات مقبولین خدا، اہمیت حدیث، وسیلہ، تلاوت، عبادت، عدل ایثار، علامات قیامت، عذاب قبر، احکامات و حدود کفر، شرک، حرام، بدعات، سزا و جزا، امتیاز اولیاء اللہ و من دون اللہ، احکام پردہ، حقیقت ایمان، معراج جسمانی، درجات مومنین، شفاعت مومنین، ان تمام موضوعات کا احاطہ جس چابکدستی اور عالمانہ شان سے کیا گیا ہے وہ حضرت قبلہ مفتی صاحب کی عبقری بلاغت و فصاحت پر دال ہے۔

"ڈاکٹر صالحہ عبد الحکیم شرف الدین" نے "کنز الایمان" سے متعلق رہنمائے

صحت "سب رنگ" ڈائجسٹ دہلی قرآن نمبر کے حصہ چہارم صفحہ ۱۱۸ سے اخذ کر کے ایک

”کنز الایمان فی ترجمہ القرآن“ کی تحریفات سے متعلق اکابر علماء و اہلسنت سے راقم نے رابطہ کیا تو حقیقت کا انکشاف ہوا۔

”مولانا عبدالمبین نعمانی قادری“ ضلع اعظم گڑھ ایک زبردست عالم دین و محقق ہیں ایک خط کا جواب دیتے ہوئے لکھتے ہیں۔

”فی الحال میرے پاس ترجمہ اعلیٰ حضرت (قدس سرہ) کے متعدد نسخے ہیں، سالوں سے جو ایڈیشن نمبر ۲۲ کے حوالہ سے چھپ رہا ہے، جسے تاج کمپنی دہلی، حیطہ بکڈ پور دہلی، اشاعت الاسلام دہلی، ناز بک ڈپو دہلی، وغیرہ ادارے چھاپ رہے ہیں، جو بعینہ تاج کمپنی لاہور کا فوٹو اور عکس ہے، اس پر اب تک غلطیاں چھپ رہی ہیں۔

تاج کمپنی لاہور کے ایک اور ترجمہ ”کنز الایمان“ حوالہ نمبر ۲۸ کی مکمل تصحیح کی ہے ترجمہ کا اصل مخطوطہ کنز الایمان سے مقابلہ کیا ہے جو حضرت صدر الافاضل کے دست مقدس کا تحریر کردہ ہے۔ یہ نسخہ پریس میں ہے، رضوی کتاب گھر بیوٹھی، دہلی کی جانب سے چھپ رہا ہے۔“

صدر الافاضل سید نعیم الدین صاحب مراد آبادی عظیم شخصیت اور خدا رسیدہ بزرگ کا نام ہے آپ کی عظمت کا اندازہ اس بات سے لگایا جاسکتا ہے۔

”حضرت مولانا عبدالباری فرنگی محلی“ آپ کے سامنے اپنے سیاسی خرابات اور دانستی و نادانستہ گناہوں سے تائب ہوئے۔ ”مولانا محمد علی جوہر“ ”مولانا شوکت علی“ مرحوم نے آپ کی ہاتھوں پر اپنے قومی و سیاسی گناہوں اور دانستہ و نادانستہ خطاؤں سے توبہ کی۔ مولانا

## مِرَاةُ الْمَنَاجِيحِ اَرُو ترجمہ و شرح مِسْكَوٰةُ الْمَصَابِيحِ

شیخ التفاسیر والحدیث حکیم الامت مفتی احمد یار خان، ایک مایہ ناز مفسر و محدث تھے۔ انہیں فن حدیث میں حد درجہ کمال حاصل تھا۔ ان کی شرح ”مِسْكَوٰةُ الْمَصَابِيحِ“ جو آٹھ جلدوں میں مشتمل ہے۔ ہر اعتبار سے فوقیت رکھتی ہے۔ آپ نے اپنے بلاغتِ قلم سے تشنگانِ علم حدیث کو طمانیت و تسکینِ قلب کا سامان مہیا فرمایا۔ آپ نے قلم کی ساری توانائی بانی اسلام اور عظمت اسلام کے لئے صرف کی۔ آپ کا قلم، ذہانت، ذکاوت، تفکر و تدبیر، تنظیم و تنقید، استقامت و استحکام، تحمل و بردباری، عقائد و اعمال، ایمان و ایقان، کیلئے دعوتِ فکر دیتا ہے۔ یوں تو فن حدیث میں بہت سی کتابیں لکھی گئی ہیں تاہم جامعیت کے اعتبار سے سب سے اہم کتاب ’مصباح شریف‘ ہے۔ اسکے مصنف نے احادیث کو بڑی ہی عرق ریزی کے ساتھ یکجا کیا ہے۔ اس کتاب کی اہم خوبی اسکا اختصار ہے۔ ”بقول حکیم الامت مفتی احمد یار خان“

”چونکہ مصنف (حسین ابن مسعود آپ کی کنیت ابو فراء) نے طریقہ اختصار کا اختیار کیا اور اسنادوں کو چھوڑ دیا اس لئے اس بارے میں بعض ناقدین نے چہ میگوئیاں کیں۔ اگرچہ مصنف کا نقل فرمادینا ہی اسناد کی مثل ہے کیونکہ وہ معتبر ہیں مگر نشانوں والا راستہ بے نشان راہ کی طرح نہیں، اس لئے آخر میں اللہ سے خیر اور توفیق مانگی اور ان کے بے نشانوں کو نشاندار بنا دیا کہ اس کی ہر حدیث اپنے ٹھکانے میں ویسے ہی رکھی، جیسے ماہر عادل حافظ اماموں نے روایت فرمائی۔“

۱۔ ”مقدمہ“ ماہِ اِشْرَاحِ مِسْكَوٰةِ صَفْوٰةٍ ۹

”حضرت عبداللہ ابن عمر بھی احادیث کو صحائف میں محفوظ کرتے تھے۔“<sup>۱</sup>

حضور ﷺ کے وصال کے بعد دو صحابہ میں تابعین نے صحابہ کی روایات کو لکھ کر محفوظ کرنا شروع کیا، حضرت ابو ہریرہ جن سے پانچ ہزار تین سو چوبتر (۵۳۷۴) احادیث مروی ہیں۔ ان کے شاگردوں نے ان احادیث کو لکھ کر محفوظ کیا اور اس سلسلہ روایت کو آگے بڑھایا۔ حضرت عبداللہ بن عباس سے ایک ہزار چھ سو ساٹھ (۱۶۶۰) احادیث مروی ہیں۔ ان کی روایات کو دوسرے شاگردوں کے علاوہ کریب نے محفوظ کر لیا تھا اور حضرت انس جو کہ دو ہزار دو سو چھیاسی (۲۲۸۶) احادیث کے راوی ہیں ان کے بارے میں مسند داری میں ہے کہ ان کی روایات کو لبان نے لکھ کر محفوظ کر لیا تھا۔ ام المومنین حضرت عائشہ صدیقہ رضی اللہ تعالیٰ عنہا جو دو ہزار دو سو دس (۲۲۱۰) احادیث کی روایت کرتی ہیں ان کی احادیث کو عروہ بن الزبیر ایک ہزار چھ سو تیس (۱۶۳۰) احادیث کی روایت کرتے ہیں۔ طبقات ابن سعد اور داری میں ہے کہ ان کی روایات کو نافع نے لکھ کر محفوظ کر لیا تھا اور حضرت جابر جو ایک ہزار پانچ سو چالیس (۱۵۴۰) احادیث کے راوی ہیں۔ ان کی روایات کو قتادہ بن دبلرہ مروی نے لکھ کر محفوظ کر لیا تھا۔“<sup>۲</sup>

”بغیر کسی ترتیب کے تابعین کرام نے اپنی اپنی روایات کو اپنے

۱۔ بخاری شریف (عکس مترجم) جلد اول صفحہ ۴۵

۲۔ بخاری شریف (عکس مترجم) جلد اول صفحہ ۴۵

مصنفین نے فن حدیث میں کتابیں پیش کی ہیں۔ ان میں سے بعض کتابیں یہ ہیں۔ سنن ابو الولید ۱۵۱ھ جامع سفیان ثوری ۱۶۱ھ مصنف ابی سلمہ ۱۶۷ھ مصنف ابی سفیان ۱۹۷ھ جامع سفیان عینیہ ۱۹۸ھ۔

اور تیسری صدی کے جن مصنفین نے حدیث کی کتابیں تصنیف کی ہیں ان میں سے بعض حضرات کی کتابیں یہ ہیں۔ کتاب الامام اللشافعی ۲۰۳ھ مسند احمد بن حنبل ۲۴۱ھ الجامع الصحیح البخاری ۲۵۶ھ الجامع المسلم ۲۶۱ھ سنن ابوداؤد ۲۷۵ھ الجامع الترمذی ۲۷۹ھ سنن ابن ماجہ ۲۷۳ھ۔<sup>۱</sup>

”علم حدیث کی دو قسمیں ہیں۔ علم حدیث روایت اور علم حدیث درایت حدیث از روئے روایت اس علم کو کہتے ہیں جس سے حضور ﷺ کے اقوال، افعال، احوال اور اوصاف کی معرفت حاصل ہو۔ اس علم کا موضوع خود بخود حضور کی ذات مقدسہ ہے۔

علم حدیث از روئے درایت وہ علم ہے جس سے راوی اور مروی عنہ کے حالات بحیثیت رد اور قبول معلوم ہوں اس علم کا موضوع راوی اور مروی عنہ ہیں۔“<sup>۲</sup>

۱۔ ”بخاری شریف“ (عکس مترجم) جلد اول صفحہ ۴۷

۲۔ ”بخاری شریف“ (عکس مترجم) جلد اول صفحہ ۴۷

معلل: جس حدیث میں علت خفیہ قادم ہو مثلاً حدیث مرسل کو موصولاً روایت کیا جائے۔

صحیح لذایہ: جس حدیث کے تمام راوی متصل، عادل، تام الضبط ہوں اور وہ حدیث غیر شاذ اور غیر معلل ہو۔

صحیح لغیرہ: جس حدیث میں کمال ضبط کے سوا صحیح لذایہ کی تمام صفات ہوں اور ضبط کی کمی تعدد طریق روایت سے پوری ہو جائے۔

حسن لذایہ: جس حدیث میں کمال ضبط کے سوا صحیح لذایہ کی تمام صفات ہوں اور یہ کمی تعدد طرف سے پوری نہ ہو۔

ضعیف: جو حدیث صحیح لذایہ کی ایک سے زیادہ صفات سے قاصر ہو اور تعدد طرق سے وہ کمی پوری نہ ہو۔

متروک: جس حدیث کی سند میں کوئی راوی شتہم بالکذب ہو۔

موضوع: جس حدیث کی سند میں کوئی راوی ہو جس سے وضع فی الحدیث ثابت ہو۔

غریب: جس حدیث کی سند کا کوئی راوی سلسلہ سند کے کسی شیخ سے روایت میں منفرد ہو۔

عزیز: جس حدیث کے دو راوی ہوں پھر سلسلہ سند کے ہر راوی سے کم از کم دو شخص روایت کرتے ہیں۔

مشہور: جو حدیث دو سے زیادہ طرق سے مروی ہو (یعنی سلسلہ سند میں کسی شخص سے بھی تین سے کم راوی نہ ہوں اور یہ زیادتی حد تو اترا سے کم ہو)۔

متواتر: جو حدیث ہر دور میں اتنے کثیر طرق سے مروی ہو کہ ان روایات کا توافق علی الکذب عاۃً محال ہو۔

رسالہ: جس میں جامع کے آٹھوں عنوان میں سے مخصوص عنوانوں سے متعلق احادیث مذکور ہوں۔ جیسے امام احمد کی کتاب الترمذ والادب۔

اربعین: جس کتاب میں چالیس احادیث ہوں جیسے اربعین نووی۔

امالی: جس میں کسی شیخ کی لکھائی ہوئی احادیث یا فوائد حدیث ہوں جیسے امالی امام محمد۔

اطراف: وہ کتاب جس میں حدیث کوئی ایسا جزء ذکر کیا جائے جو بقیہ حدیث پر دلالت کرتا

ہو۔ پھر اس حدیث کے تمام سندوں کو ذکر کر دیا جائے یا اس میں کچھ مخصوص

کتابوں کی سندیں ذکر کی جائیں۔ جیسے اطراف الکتب الخمسہ لابن العباس اور

اطراف المزنی۔“

## نامقبول روایت کے لوازمات

”راوی بد عقیدہ ہے، راوی فاسق ہے، راوی نے حدیث کے علاوہ کسی اور معاملہ میں ایک

بار جھوٹ بولا ہے اور اگر اس نے کوئی روایت گھڑی ہے تو اس کی روایات اتنی نامقبول ہوں

کہ وہ موضوع، راوی خلاف وقار و خلاف مروت افعال کا ارتکاب کرتا ہے اور اگر اس کا

حافظ کمزور ہے اور کسی کی تلقین قبول کر لیتا ہے۔ مگر جو روایت کرتا ہے وہ ثقہ راویوں کے

خلاف ہے۔ سب کچھ درست ہے مگر اس نے اپنی کتاب کی کما حقہ حفاظت نہیں کی، سب کچھ

صحیح ہے مگر سند میں ایک راوی کا نام چھوٹ گیا ہے تو روایت نامقبول ہے۔

بعض جھوٹوں نے اپنے اغراضِ فاسدہ کے پیش نظر کچھ حدیثیں گھڑی ہیں۔ مگر

محمد ثنن نے پکڑ لیا اور بتا دیا کہ یہ موضوع ہے، محدثین کو اس میں اتنا خداداد ملکہِ راسخہ

حاصل تھا کہ حدیثِ الہی و نصرتِ مصطفائی سے یہ حضرات صحیح حدیث کو مخدوش سے الگ

کر لیتے تھے۔



دوسری صورت یہ ہے:

إِنَّ الْمُجْتَهِدَ إِذَا اسْتَدَلَّ بِحَدِيثٍ كَانَ تَضَجُّعًا لَهُ كَمَا فِي التَّخْرِيْبِ وَغَيْرِهِ  
مجتہد جب کسی حدیث سے استدلال کرے تو اس کا استدلال بھی حدیث کے صحیح ہونے کی  
دلیل ہے۔<sup>۱</sup>

تیسری صورت یہ ہے:

”اگر کسی حدیث ضعیف کے موافق اہل علم میں سے کسی کا قول ہو تو اس سے بھی حدیث کی  
تقویت ہو جاتی ہے۔ چنانچہ امام ترمذی، حدیث: إِذَا اتَى أَحَدُكُمْ الصَّلَاةَ وَالْإِمَامَ  
مَشْفُؤْلٌ حَالَ الْحَدِيثِ كَتَحْتِ لَكْتَحْتِ هِيَ۔ هَذَا أَحَدِيْثٌ غَرِيْبٌ لَا نَعْرِفُ أَحَدًا  
إِسْنَدَهُ إِلَّا مَا رَوَى مِنْ هَذَا لَوَجْهِ وَالْعَمَلِ عَلَى هَذَا عِنْدَ أَهْلِ الْعِلْمِ۔“<sup>۲</sup>  
چوتھی صورت یہ ہے:

”بعض اوقات صالحین کے عمل سے بھی حدیث کی تقویت ہو جاتی ہے چنانچہ صلوٰۃ التبیح  
جس روایت سے ثابت ہے وہ حدیث ضعیف ہے اور حاکم اور بیہقی نے اس کی تقویت کی وجہ  
یہ بتلائی ہے کہ عبداللہ بن المبارک کے عمل کی وجہ سے یہ حدیث تقویت پا گئی چنانچہ مولوی  
عبدالحی لکھتے ہیں۔

قَالَ الْبَيْهَقِيُّ كَانَ عَبْدُ اللَّهِ بْنِ الْمُبَارَكِ يُصَلِّيْهَا وَتَدَاوَلَهَا  
الصَّالِحُونَ بَعْضُهُمْ عَنْ بَعْضٍ وَفِي ذَلِكَ تَقْوِيَةٌ لِلْحَدِيثِ  
الْمَرْفُوعِ

”علامہ بیہقی لکھتے ہیں کہ عبداللہ بن المبارک صلاۃ التبیح پڑھا کرتے  
تھے اور بعد کے تمام علماء اس کو ایک دوسرے سے نقل کر کے پڑھتے

۱ ”بخاری شریف“ (عکس مترجم اردو) جلد اول ص ۵۳

۲ ”بخاری شریف“ (عکس مترجم اردو) جلد اول ص ۵۳

”یعنی چار ہزار نو سو گز جو ستر کی ضرب ستر میں دینے سے حاصل ہے۔ یعنی ستر گز لمبی ستر گز چوڑی کل رقبہ چار ہزار نو سو۔“<sup>۱</sup>

اس مقام پر حضرت قبلہ مفتی احمد یار خان کے ترجمہ حدیث و تشریح حدیث میں سرسوی بھی فرق نہیں ہے۔ تاویلات سے بے نیاز، قارئین کے ذہن کو تسکین اور قلب کو اطمینان بخشتا ہے۔ موصوف کو ترجمہ کے فن پر کامل عبور حاصل ہے انہوں نے حدیث کے مفہوم کو آسان اور مربوط طریقے سے پیش کر کے کارہائے نمایاں انجام دیا ہے۔

علامہ نواب محمد قطب الدین خان دہلوی شارح مشکوٰۃ شریف ”اردو“ لفظ ”صلوٰۃ“ کی تشریح اس طرح کرتے ہیں۔

صلوٰۃ کا لفظ (صَلُّوْا کے تثنیہ) صَلُّوْا سے نکالا گیا ہے اور ”صَلُّوْا“ سرین کی دونوں ہڈیوں کو کہتے ہیں۔ (جبکہ صَلُّوْا کے لغوی معنی ہیں: سرین کی ہڈی پر مارنا، سرین کی ہڈیاں ہلانا) اور اس خاص عبادت میں رکوع و سجود وغیرہ کے وقت چونکہ زیادہ تر سرین کی ہڈیاں ہی ہلتی ہیں۔ حرکت کرتی ہیں، اس لئے عبادت کو صلوٰۃ کہا گیا۔“<sup>۲</sup>

حضرت حکیم الامت مفتی احمد یار خان لفظ صلوٰۃ کی تشریح اس طرح بیان کرتے ہیں۔

صلوٰۃ، صَلُّی سے بنا بمعنی گوشت بھوننا، آگ پر پکانا، رب فرماتا ہے سَبِّضِلِي نَارًا ذَاتَ نَهَبٍ۔ نیز آگ سے لکڑی سیدھی کرنے

۱ ”مشکوٰۃ المصابیح“ (مرآة شرح مشکوٰۃ) عذاب قبر، جلد اول صفحہ ۱۳۷

۲ ”مظاہر جدید“ (شرح مشکوٰۃ شریف اردو) کتاب الصلوٰۃ جلد اول صفحہ ۵۰۰

ہیں یہ بالغ نظری، وسعت مطالعہ، کتب متداولہ پر عبور اور اس کے ساتھ ہی جدت طبعی اور حقائق تک پہنچنے والی بصیرت کا نتیجہ ہے۔

علامہ نواب محمد قطب الدین خان دہلوی، شرح مشکوٰۃ، باب الکبائر علامات الخفاق، تیسری فصل، حضرت معاذؓ کو دس باتوں کی وصیت کی، روایت کی تشریح اطاعت والدین سے متعلق اس طرح کرتے ہیں، لکھتے ہیں۔

”اگر ماں باپ تمہیں تمہارے اہل و عیال سے الگ ہو جانے یا تمہیں تمہارے مال و اسباب اور اطلاق و جائیداد سے دست بردار ہو جانے کا بھی حکم دیں تو اس حکم کی اطاعت کرو۔ اس بارہ میں بھی اصل مسئلہ یہ ہے کہ ماں باپ کا یہ حکم ماننا واجب نہیں ہے۔ تاکہ حرج و نقصان میں مبتلا ہونا لازم نہ آئے۔“<sup>۱</sup>

اس تشریح کے برعکس حضرت قبلہ مفتی احمد یار خان نے باب الکبائر کی روایت کی تشریح میں اطاعت والدین کی تشریح اس طرح درج فرمائی ہے۔ لکھتے ہیں:

یہ حکم استجابی ہے والدین کے حکم پر بیوی کو طلاق دیدینا مستحب ہے اسمعیل علیہ السلام نے حضرت ابراہیم علیہ السلام کا اشارہ پا کر طلاق دے دی یہ مستحب عمل تھا۔ مگر ماں باپ کے حکم سے بیوی یا بچوں پر ظلم نہ کرے کہ ظلم سے بچنا اللہ ورسول کا حکم ہے۔ ان کا حکم ماننا ماں باپ کے حکم پر مقدم ہے ایسے ہی اگر ماں باپ کفر یا معصیت کا حکم دیں تو نہ مانے، رب فرماتا ہے وَ اِنْ حَآهَدَكَ غُلٰی اَنْ تَشْرِكَ بِى فَا تَطِيعْهُمَا۔<sup>۲</sup>

<sup>۱</sup> ”مظاہر حق جدید (شرح مشکوٰۃ شریف اردو) جلد اول صفحہ ۱۲۲

<sup>۲</sup> مشکوٰۃ المصابیح (مرآة شرح مشکوٰۃ) جلد اول صفحہ ۷

”اس حدیث سے یہ بات معلوم ہوتی ہے کہ آنحضرت ﷺ کی والدہ کا انتقال حالت کفر میں ہوا تھا۔“<sup>۱</sup>

محمد قطب الدین خان دہلوی، کی تشریح کے بعد دوسری توجیہ شیخ التفسیر والحدیث مفتی احمد یار خان کی نہایت اہم اور مہتمم بالشان ہے۔ موصوف نے نیک نیتی اور خلوص سے شرح پیش کی ہے انہوں نے جب کسی مسئلہ کی تحقیق کی ہے تو مع اختصار معتبر اقوال و آیت قرآنی سے استدلال کیا ہے۔ اپنی معرکہ الآرا شرح میں عقائد حقہ کی اہمیت کو پایہ ثبوت تک پہنچایا ہے۔ آپ کی شرح میں فن حدیث کی گہرائی بدرجہ اتم موجود ہے۔ تفہیم حدیث و تشریح حدیث کے لئے ادب، سلیقہ، شعور لازمی ہے نیت کی درستگی عقائد کی پختگی انسان کو کبھی گمراہ نہیں کر سکتی، تعظیم و تکریم کی دولت کسی بھی مقام میں صاحب ایمان کو ذلیل و رسوا نہیں کر سکتی۔ درست نیت اور ادب کی دولت یہ وہ چیزیں ہیں کہ جس بندۂ مومن کو حاصل رہیں وہ دارین کی ہر منزل میں کامیاب و کامران ہے اور رہیگا۔

حکیم الامت مفتی احمد یار خان بدایونی حدیث مذکورہ حضرت ابو ہریرہ کی روایت حضور نبی کریم ﷺ کی والدہ ماجدہ حضرت آمنہ خاتون کے متعلق اس طرح تشریح کرتے ہیں۔

ترجمہ: روایت ہے حضرت ابو ہریرہ سے فرماتے ہیں کہ نبی کریم ﷺ نے اپنی والدہ کی قبر کی زیارت کی بہت تو روئے اور اپنے ساتھ والوں کو رولایا۔ پھر فرمایا کہ میں نے اپنے رب سے ان کیلئے دعائے مغفرت کرنے کی اجازت مانگی تو اس کی اجازت نہ دی گئی اور ان کی قبر شریف کی زیارت کی اجازت مانگی تو مجھے اس کی اجازت دے دی گئی اور فرمایا کہ قبروں کی زیارتیں کیا کرو کہ یہ موت کو یاد دلاتی ہے۔“ مسلم<sup>۲</sup>

۱ مظاہر جدید (شرح مشکوٰۃ شریف) زیارت قبور کا بیان، جلد دوم، صفحہ ۴۷۸

۲ مراۃ شرح مشکوٰۃ قبروں کی زیارت، جلد دوم، صفحہ ۵۲۳

اس آیت مقدسہ سے ثابت ہوتا ہے کہ کافر کی قبر کی زیارت منع ہے اور حضور کو آمنہ خاتونؓ کی قبر کی زیارت کی اجازت دی گئی لہذا وہ مومنہ ہیں۔ اگر کافر ہوئیں تو حضور ﷺ ان کی قبر پر ہرگز نہ جاتے۔

دیگر آیت مقدسہ سے شارح نے جو استدلال کیا ہے وہ یہ ہے۔

وَمِنْ ذُرِّيَّتِنَا أُمَّةٌ مُّسْلِمَةٌ لَّكَ

ہماری اولاد میں سے ایک امت تیری فرمانبردار ہے

تیسری آیت مبارکہ:

رَبَّنَا وَابْعَثْ فِيهِمْ رَسُولًا مِّنْهُمْ

اے اللہ ہمارے اور بھیج ان میں ایک رسول انہیں میں سے

یعنی اس امت مسلمہ میں نبی آخر الزماں کو بھیج حضرت ابراہیم علیہ السلام نے ہمارے حضور کی تشریف آوری کی دعا کی۔ حضور دعائے ابراہیم و بشارت تک ہیں۔ اس استدلال سے معلوم ہوتا ہے کہ حضور امت مسلمہ میں پیدا ہوئے اور حضور کے آباؤ اجداد موحّد مومن تھے آپ کی شرح کی بڑی خوبی یہ ہے کہ تحقیقات حدیثیہ و تدقیقات فقہیہ کا دریائے ذخار موجیں مارتا نظر آتا ہے۔

وَعَنْهُ قَالَ بَيْنَمَا نَحْنُ جُلُوسٌ عِنْدَ النَّبِيِّ صَلَّى اللَّهُ عَلَيْهِ وَسَلَّمَ

إِذْ جَاءَهُ رَجُلٌ فَقَالَ يَا رَسُولَ اللَّهِ هَلْ لَكَ قَالَ قَالَ وَقَعْتُ عَلَى

إِمْرَأَتِي وَأَنَا صَائِمٌ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ هَلْ

تَجِدُ رَقَبَةً تُعِقُّهَا قَالَ لَا قَالَ فَهَلْ تَسْتَطِيعُ أَنْ تَصُومَ شَهْرَيْنِ

مُتَابِعَيْنِ قَالَ لَا قَالَ هَلْ تَجِدُ إِطْعَامَ مِائَتَيْنِ مِسْكِينًا قَالَ لَا قَالَ

۱۔ قرآن کریم پارہ اللہم، سورہ بقرہ، کو ح ۱۳

۲۔ قرآن کریم پارہ اللہم، سورہ بقرہ، کو ح ۱۳

نے کہا کہ ”میں نہیں ہوں“! آپ نے فرمایا ”لو یہ کھجوریں پکڑو اور انہیں خدا کی راہ میں (محتاجوں کو) تقسیم کر دو! اس شخص نے عرض کیا کہ یا رسول اللہ کیا میں یہ کسی ایسے شخص کو دے دوں جو مجھ سے بھی زیادہ محتاج ہو؟ (یعنی میں تو خود سب سے زیادہ محتاج ہوں دوسرے لوگوں کو کیسے دوں؟) خدا کی قسم! مدینہ کے دونوں کناروں کے درمیان کوئی ایسا گھرانہ نہیں جو میرے گھرانے سے زیادہ محتاج ہو اور مدینہ کے دونوں کناروں سے مراد وہ دونوں پہاڑیاں تھیں (جو مدینہ کے جانب شرق اور جانب غرب واقع ہیں) نبی کریم ﷺ (اس کی بات سن کر) ہنسے یہاں تک کہ آپ کی داڑھیں ظاہر ہو گئیں پھر آپ نے اس سے فرمایا کہ اچھا یہ کھجوریں اپنے اہل و عیال کو کھلاؤ۔“ (بخاری مسلم)

حدیث مذکورہ کی شرح ”علامہ نواب محمد قطب الدین خان دہلوی کرتے ہوئے لکھتے ہیں۔

اپنے اہل و عیال کو کفارہ دینے سے کفارہ ادا نہیں ہوتا خواہ اصول میں سے یعنی باپ دادا وغیرہ ہوں جہاں تک حدیث بالا کا تعلق ہے اس سے اپنے اہل و عیال کو کفارہ دینے کا جواز ثابت ہوتا ہے، تو اس کے بارہ میں علماء کے اختلافی اقوال ہیں کہ آیا اس شخص کے ذمہ کفارہ ادا ہو گیا تھا یا نہیں؟ چنانچہ اکثر علماء کی رائے یہ ہے کہ کفارہ ادا ہو گیا تھا اور یہ حکم صرف اسی کے ساتھ مخصوص تھا کہ آنحضرت ﷺ نے بطور خاص اس کو اجازت عطا فرمادی تھی کہ وہ کھجوریں جو کفارہ کے طور پر اس کی طرف سے دی جاتی تھیں اپنے اہل و عیال کو کھلانے پر صرف کر دے اور چونکہ یہ ایک مخصوص معاملہ تھا اس لئے کسی دوسرے کے لئے یہ جائز نہیں بعض حضرات یہ کہتے ہیں کہ اس وقت اس کے ذمہ کفارہ ادا نہیں ہوا تھا بلکہ اس کے ذمہ باقی رہا تھا۔“

مظاہر حق جدید (شرح مشکوٰۃ شریف) روزہ پاک کرنے کا بیان جلد دوم، صفحہ ۶۳۲ تا ۶۳۳

کفارہ میں ترتیب معتبر ہے روزے کی طاقت نہ ہونا، بڑھاپے، بیماری، غلبہ شہوت ہر طرح سے ثابت ہو جاتا ہے یعنی اس صدقہ کا پہلے تو مالک بن جا، پھر مالک ہو کر اپنی طرف سے ساٹھ مسکینوں کو خیرات کر دے کیونکہ ملک بدلنے سے حکم بدل جاتا ہے یعنی اپنا یہ کفارہ تو خود بھی کھالے اور اپنے گھر والوں کو بھی کھلا دے، تیرا کفارہ ادا ہو جائے گا یہ ہے حضور ﷺ کا اختیار خدا داد، کہ مجرم کے لئے اس کا کفارہ اس کے لئے انعام بنا دیا، ورنہ کوئی شخص اپنا کفارہ، اپنی زکوٰۃ، نہ تو خود کھا سکتا ہے، نہ اس کے بیوی بچے، مگر یہاں اس کا اپنا ہی کفارہ ہے اور اپنے آپ ہی کھا رہا ہے۔ یہاں بعض لوگوں نے بڑے غوطے کھائے ہیں۔ کہتے ہیں کہ یہ کفارہ نہ تھا، کیونکہ وہ فقیر تھا اور ایسے فقیر پر مالی کفارہ واجب نہیں بلکہ حضور ﷺ کا مقصد یہ تھا کہ ابھی تو یہ کھالے، جب کبھی تیرے پاس مال آئے تو کفارہ ادا کر دینا۔ مگر یہ غلط ہے چند وجہوں سے، ایک یہ کہ حضور انور ﷺ نے صاف فرمایا تَصَدَّقْ بِهِ اس کا صدقہ دیدے، پھر یہ کیسے کہا جاسکتا ہے کہ یہ کفارہ نہ تھا، اگر فقیر کو بقدر کفارہ مال دیدیا جائے، تو وہ کفارہ ضرور دے، یہاں ایسا ہی ہوا، دوسرے یہ کہ حضور انور ﷺ نے اس سے یہ نہ فرمایا کہ آئندہ تو کفارہ دے دینا تم یہ کہاں سے کہتے ہو، یہ قید اپنی طرف سے ہے حدیث میں نہیں آئندہ کفارہ دلوانا ہوتا تو اس خصوصیت کے کیا معنی

یہ حضور ﷺ کے خدا داد اختیار میں سے ہے۔<sup>۱</sup> حضرت حکیم الامت بدایونی مفتی احمد یار خان نے شرح حدیث کی تحقیق میں روایت کے گوشوں کو اجاگر کیا ہے یہ ترجمہ و تفسیر اس قدر جامع ہے کہ خاص و عام کے لئے شمع ہدایت ہے۔ اس میں نثر کا حسن بھی اور شرح کی دلکشی و دلبری بھی۔ شارح نے معانی حدیث کے ہر پہلو پر جامع بحث درج کی ہے۔ فن حدیث کے مدعی کی غلطیوں پر کاری ضرب لگائی ہے۔ اب تک مصاحح شریف کی کوئی بھی شرح اس

۱۔ مرآة شرح مشکوٰۃ، روزے کو پاب رکھنا، جلد سوم، صفحہ ۱۶۴ تا ۱۶۱

## از مظاہر حق جدید جلد دوم

### تشریح

چنانچہ جب ان کا انتقال ہوا تو آنحضرت ﷺ کو بہت زیادہ صدمہ ہوا اور آپ نے صحابہ رضی اللہ تعالیٰ عنہم کو ان کے انتقال کی خبر دی اور سب کو لے کر عید گاہ تشریف لے گئے اور وہاں ان کی نماز جنازہ ادا فرمائی۔

حکیم الامت مفتی احمد یار خان "بادشاہ نجاشی" سے متعلق حدیث کا ترجمہ اور

تشریح اس طرح فرماتے ہیں۔

ترجمہ حدیث:

روایت ہے انہی سے (حضرت ابو ہریرہ) کے نبی کریم ﷺ نے لوگوں کو نجاشی کی موت کی خبر دی جس دن انہوں نے وفات پائی اور حضور صحابہ کے ساتھ عید گاہ تشریف لے گئے ان کی صفیں بنائیں اور چار بکیریں کہیں (مسلم و بخاری)

### تشریح

اس واقعہ سے معلوم ہوا کہ حضور ﷺ کی نگاہ دور نزدیک غائب حاضر سب کو دیکھ لیتی ہے کہ جہشہ اور مدینہ منورہ میں ایک مہینہ کا فاصلہ ہے (مرقات) اس سے معلوم ہوا کہ بخگانہ جماعت کی مسجد میں نماز جنازہ منع ہے میت مسجد میں ہو یا نہ ہو، اس لئے حضور ﷺ نے یہ نماز مسجد نبوی شریف میں نہ پڑھی بلکہ ان کو باہر لے گئے۔ اس حدیث کی بنا پر لوگ نماز جنازہ غائبانہ کے قائل ہیں مگر ان کی یہ دلیل کمزور ہے۔ اس لئے کہ نماز غائبانہ صرف حضور ﷺ ہی نے پڑھی کسی صحابی نے کبھی نہ پڑھی۔

مظاہر حق جدید (شرح مشکوٰۃ شریف اردو) جنازہ کا بیان، جلد دوم، صفحہ ۴۲۰



## حضرت حکیم الامت کا ترجمہ و تشریح

”روایت ہے حضرت عائشہ سے فرمائی ہیں فرمایا رسول اللہ ﷺ نے قرآن کا عالم معزز فرشتوں اور محترم و معظم نبیوں کے ساتھ ہوگا اور جو قرآن پڑھتا ہو کہ اس میں اٹلکا ہو اور قرآن اس پر گراں ہو اس کے لئے دو ثواب ہیں۔ (مسلم و بخاری)

### تشریح

قرآن کریم کا ماہر وہ عالم ہے جو الفاظ قرآن معانی و مسائل قرآن اسرار و رموز قرآن کا واقف ہو اس کا بڑا درجہ ہے۔“<sup>۱</sup>

یعنی حکیم الامت مفتی احمد یار خان نے قطب الدین خان کے برعکس جو مفہوم مراد لیا ہے وہ اپنے صحیح تناظر میں ہے۔ پیش کردہ ترجمہ و تشریح سے شیخ التفسیر والحدیث کا ترجمہ اور شرح کا جب ہم دیگر تراجم و شرحوں سے تقابلی مطالعہ کرتے ہیں تو یہ حقیقت واضح ہو جاتی ہے کہ دوسرے شارحین مفسرین و مترجمین حدیث کی نظر معنویت حدیث تک نہیں پہنچ سکی اور ان کے ترجمہ حدیث سے ہی حدیث شریف کا مفہوم ہی بدل جاتا ہے چنانچہ محمد قطب الدین خان دہلوی کا ترجمہ و تشریح حدیث سے واضح ہے کہ انہوں نے ”ماہر قرآن“ کے متعلق جو تشریح کی ہے۔ اس تشریح سے معنی اور مفہوم بالکل بدل گیا ہے اس ترجمہ و تشریح کے برعکس حضرت قبلہ مفتی احمد یار خان کا ترجمہ و تشریح معنی و مفہوم کے عین مطابق ہے۔ یہ آپ کی عظیم خوبی ہے کہ وہی مفہوم اختصار کے ساتھ دلکش پیرایہ میں ادا کر دیا۔

حدیث: وَعَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ  
شَرُّ الطَّعَامِ طَعَامُ الْوَالِيَمَةِ يُدْعَى لَهَا الْأَغْنِيَاءُ وَيَتْرَكَ  
الْفُقَرَاءُ

۱۔ مرآة شرح مشکوٰۃ شریف (ذمیرات، اردو ترجمہ و شرح) قرآن پاک کے فضائل، صفحہ ۲۱۹

دعا میں کرتے ہیں کہ خدا کرنے امیر میں تاکہ ہم کو کھانا و خیرات ملے! اگر ولیمہ اور دیگر خوشی کی دعوتوں میں بھی فقراء بلائے جائیں تو یہ فقراء خوشی کی دعائیں کریں اسی لئے آج کل مشہور ہے کہ بھاٹہ بٹڈیلے، مرانی، بابجے والے تو خوشی کی دعائیں کرتے ہیں اور فقراء غمی کی، غرضیکہ حضور انور ﷺ کے ہر فرمان میں صد ہا حکمتیں ہیں۔ بعض لوگ ان دعوتوں میں فقراء کو بھی بلاتے ہیں۔ مگر انہیں سب سے پیچھے اور ذلت و خواری سے کھلاتے ہیں یہ زیادہ برا ہے۔

فقراء بھی ہمارے بھائی ہیں۔“<sup>۱</sup>

علامہ نواب محمد قطب الدین خان دہلوی کی پیش کردہ شرح کے تقابلی مطالعہ سے یہ حقیقت بالکل واضح ہو جاتی ہے کہ موصوف کی تشریح و ترجمہ میں وہ خصوصیات نظر نہیں آتیں جو خصوصیات مفتی احمد یار خان صاحب کی شرح میں ہیں۔ قطب الدین خان صاحب نے جو ترجمہ پیش کیا ہے اسی ترجمہ کو اپنی شرح کی شرح بنائی۔ جس سے توضیح کا حسن بے آبرو دکھائی دیتا ہے۔ لغت کی اصلاح میں شرح کی معنی کھول کر بیان کرنا ہے۔ شارح کی نظر ماضی اور حال دونوں پر ہونا لازمی ہے۔ شارح اپنی قوم کا نباض ہوتا ہے۔ جو احادیث رسول کی روشنی میں قوم کی گتھیاں سلجھانے کی بھرپور کوشش کرتا ہے۔ تشریح کرتے وقت صداقت کی کسوٹی کے ساتھ ساتھ ماحول اور حکمت، سماج میں پیدا ہونے والی یا رائج ہونے والی برائی پر گہری نظر ہونی چاہئے۔ عہدیداروں میں جو برائی رائج ہو یا ہونے والی ہو اس پر احادیث رسول کی روشنی کے مطابق اصلاح کی ضرورت ہے۔ کامیاب شارح کہلانے کا دعویٰ مستحق ہے جس کی نظر فرمان رسول کی حکمت پر ہو۔ قطب الدین خان دہلوی کی شرح میں یہ تمام

۱۔ مرآت، ولیمہ کا بیان، جلد ۵، صفحہ ۷۵

حدیث مذکورہ کے متعلق علامہ نواب محمد قطب الدین خان دہلوی کا ترجمہ و تشریح اس طرح ہے۔  
ترجمہ: ”اور حضرت ابو ہریرہؓ کہتے ہیں کہ رسول کریم ﷺ نے فرمایا۔ سب سے سچی  
بات جو کسی شاعر نے کہی ہے لبید کا یہ کلام ہے کہ مت بھولو، اللہ کے سوا ہر چیز فنا  
ہو جانے والی ہے۔“ (مسلم بخاری)

## تشریح

”لبید عرب کے بہت مشہور شاعر تھے، عربی ادب میں ان کے کلام اور ان کی  
شاعری کو سند کا درجہ حاصل ہے اللہ تعالیٰ نے ان کو اسلام کی ہدایت بھی بخشی اور  
ان کو قبولیت اسلام کے بعد صحابیت کا شرف حاصل ہوا، جس طرح زمانہ جاہلیت  
میں اپنے فن کی وجہ سے قدر و منزلت کی نگاہ سے دیکھے جاتے ہیں۔ اسی طرح  
زمانہ اسلام میں بہت معزز اکرم رہے۔ بیان کیا جاتا ہے کہ انہوں نے بڑی  
طویل حیات پائی تقریباً ایک سو ستاون سال (۱۵۷) کی عمر میں اس دنیا سے  
رخصت ہوئے۔“<sup>۱</sup>

حدیث مذکورہ کا ترجمہ و تشریح، شیخ التفسیر الحدیث اس طرح بیان کرتے ہیں۔  
ترجمہ: روایت ہے کہ حضرت ابو ہریرہؓ سے فرماتے ہیں فرمایا رسول اللہ ﷺ نہایت  
سچی بات جو شاعر کہے وہ لبید کی بات ہے کہ یقیناً اللہ کے سوا ہر چیز فانی ہے۔“  
(مسلم و بخاری)

## تشریح

یہاں کلمہ سے مراد شعر ہے۔ لبید ابن ربیعہ عامری عرب کے مشہور شاعر ہیں یہ  
اپنی قوم بنی جعفر ابن کلاب کے وفد میں حضور ﷺ کی بارگاہ میں حاضر ہوئے

۱۔ مظاہر حق جدید، جلد پنجم، صفحہ ۴۲۹

میں بیان کر کے شیدا بنانے کی حدیث کی تفسیر میں اضافہ کر دیا ہے۔ شیخ التفسیر والحدیث نے مشکوٰۃ المصابیح کی شرح پیش کر کے ظلمتوں میں بھگتی انسانیت کو راہ مستقیم کی شاہروں میں کھڑا کر دیا ہے۔

وَعَنْ عَائِشَةَ عَنِ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ  
خُلِقَتِ الْمَلَائِكَةُ مِنْ نُورٍ وَخُلِقَ الْجَانُّ مِنْ مَارِجٍ مِنَ النَّارِ  
وَخُلِقَ آدَمُ مِمَّا وُصِفَ لَكُمْ رَوَاهُ مُسْلِمٌ

مذکورہ حدیث کا ترجمہ و شرح، علامہ نواب قطب الدین خان، اس طرح لکھتے ہیں۔  
ترجمہ: ”اور ام المومنین عائشہ رسول کریم ﷺ سے روایت کرتی ہیں کہ آپ نے فرمایا:  
فرشتوں کو نور سے پیدا کیا گیا ہے، جنات کو آگ کے شعلے سے پیدا کیا گیا ہے، جس  
میں دھواں ملا ہوتا ہے اور آدم کو اس چیز سے پیدا کیا گیا ہے جو تمہیں بتا دی گئی ہے۔“

### تشریح

”قاموس میں لکھا ہے کہ ”نور“ کے معنی یا تو ”روشنی“ کے ہیں یا روشنی سے پھوٹنے والی شعاع کے ہیں! بہر حال یہاں حدیث میں وجود نور سے مراد اصل روشنی یعنی وہ جو ہر ہے جس سے روشنی وجود میں آتی ہے پس فرشتوں کی تخلیق اسی جو ہر روشنی سے ہوئی ہے لفظ جان کے معنی یا تو جن یا جنات کے ہیں، یا اس لفظ سے مراد جنات کی وہ اصل (یعنی ان کا باپ) ہے جس سے جنات کی نسل چلی ہے، جیسے انسان کے باپ حضرت آدم ہیں۔“

علامہ نواب قطب الدین خان دہلوی کے ترجمہ و تشریح کے برعکس شیخ التفسیر و

الحدیث مفتی احمد یار خان کا ترجمہ و تشریح اس طرح ہے۔

مظاہر حق جدید، ابتدائے پیدائش، جلد ششم، صفحہ ۵۵۳

www.marfat.com

جب کبھی آپ کی شرح کا تنقیدی یا تحقیقی جائزہ لیا جائے گا تو فن حدیث کی حیثیت سے ہمیشہ اس کو انفرادی مقام حاصل رہے گا۔ آپ کی شرح کی خوبیوں کا پورے طور پر تجزیہ ایک دشوار کن امر ہے۔ جیسا کہ آپ نے اپنی شرح حدیث میں نار و نور کا فرق، فرشتے و جن کا فرق بیان کر کے حقیقت کی وضاحت کی ہے۔ اسی نور سے متعلق علامہ نواب قطب الدین خان دہلوی نے فقط اتنا ہی تحریر کیا ہے کہ ”نور“ کے معنی یا تو روشنی کے ہیں یا روشنی سے پھوٹنے والی شعاع کے ہیں پس فرشتوں کی تخلیق اسی جوہر روشنی سے ہوئی ہے۔“ اس کے برعکس شیخ التفسیر کی شرح نے شارحین حدیث کے بلند ترین مقام پر فائز ہو کر اہم ذمہ داریوں کے تقاضوں کی تکمیل کی پھر پور سعی کی ہے۔

عَنْ جَابِرٍ قَالَ قَالَ رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ فِي حَجَّتِهِ يَوْمَ عَرَفَةَ وَهُوَ عَلَى نَاقَتِهِ الْقُصْوَاءَ يَخْطُبُ فَسَمِعْتُهُ يَقُولُ يَا أَيُّهَا النَّاسُ إِنِّي تَرَكْتُ فِيكُمْ مَا إِنِ اخَذْتُمْ بِهِ لِنُ تَصِلُوا كِتَابَ اللَّهِ وَعِترَتِي أَهْلُ بَيْتِي رِوَاةُ التِّرْمِذِيِّ

حدیث مذکورہ کا ترجمہ و تشریح ”علامہ نواب محمد قطب الدین خان دہلوی“ اس طرح کرتے ہیں لکھتے ہیں۔

”حضرت جابر سے منقول ہے کہ انہوں نے کہا میں نے رسول اللہ ﷺ کو آپ کے حج کے موقع پر عرفہ کے دن اپنی قصواء نامی اونٹنی پر خطبہ دیتے سنا کہ فرمایا، ”گو! میں تمہارے درمیان وہ چیز چھوڑے جا رہا ہوں کہ اگر تم نے اس کو مضبوطی سے پکڑے رکھا تو تم کبھی گمراہ نہ ہو گے۔ یعنی اللہ تعالیٰ کی کتاب اور میری اولاد میرے اہلیت۔“

کی فرمانوں پر عمل کرنا اس کا مطلب یہ نہیں کہ صرف اہلبیت ہی کو چھوڑ دیا جائے کی چھوڑ دو صحابہ کرام کے متعلق ارشاد ہے۔ اَصْحَابِنَا كَالنُّجُومِ بَابِهِمْ اِقْلَابَتُمْ اِهْتَدَيْتُمْ اِهْلِبِيَّتِ اَمْتِ كَلِّئِ كَشْتِي هِي، صحابہ امت کے لئے تارے ہیں۔ سمندر کے سفر میں دونوں کی ضرورت ہے۔ اس میں اشارۃً فرمایا گیا کہ اہل بیت رسول اللہ ﷺ خواہ ازواج پاک ہوں یا اولاد سب ہمیشہ ہدایت پر رہیں گے کبھی گمراہ یا بے راہ نہ ہوں گے۔ بعض شارحین نے کہا کہ اہل بیت کی اطاعت ان احکام میں ضروری ہے جو خلاف شرح نہ ہوں مگر حق یہ ہے کہ وہ حضرات نہ تو خلاف شرح کوئی کام کرتے ہیں نہ اس کا حکم دیتے ہیں۔ (مرقات) ۱

علامہ نواب محمد قطب الدین خان دہلوی کی شرح ”مظاہر حق جدید“ کے تقابلی مطالعہ سے حقیقت واضح ہوتی ہے کہ موصوف کی شرح ایک محدود شرح ہے۔ جس میں تشریح حدیث کے تہ میں پائی جانے والی بات مفقود ہے۔ اس کے برعکس حضرت مفتی احمد یار خان تشریح حدیث کی خصوصیات کو واضح فرما کر پوشیدہ گوشوں کو اجاگر کیا ہے۔ شارح نے مفہوم کی گہرائی کا احاطہ کیا ہے۔ حضرت قبلہ مفتی احمد یار خان نے تشریح حدیث کی اہمیت کا حیرت انگیز نمونہ پیش کیا ہے۔ آپ کی شرح میں زور بیانی بھی ہے، فصاحت و بلاغت بھی ان کی شرح جادو کی طرح فریفتہ کرتی ہوئی نسیم سحر کی تازگی بخشتی ہے۔

حضرت قبلہ مفتی احمد یار خان کی شرح کی سب سے بڑی خوبی یہی ہے کہ اس میں باریک سے باریک مسائل، دقیق سے دقیق معانی کی صراحت اور وضاحت نہایت موثر اور دلکش پیرائے میں کی گئی ہے اس میں دریا کی سی روانی اور صحرا کی

# باب سوئم

## حضرت حکیم الامت بحیثیۃ تحقیق

### مفتی احمد یار خان بدایونی علم میراث

حکیم الامت مفتی احمد یار خان کا یہ مختصر رسالہ ”علم المیراث“ زبان، بیان اور اسلوب کے اعتبار سے ایک خاص اہمیت کا حامل ہے۔ اردو زبان میں اس موضوع پر بہت ہی کم کتابیں دستیاب ہیں۔ جو کتابیں موجود ہیں ان میں اس مسئلہ پر سیر حاصل بحث نہیں ہے۔ جس طرح علم المیراث میں موجود ہے۔

دین اسلام میں مسئلہ وارثت کو بڑی اہمیت حاصل ہے جس کا جاننا ہر خاص و عام کے لئے بہت ہی مفید ہے۔ حضرت ابو ہریرہ کی روایت (عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ تَعَلَّمُوا الْقُرْآنَ وَالْقُرْآنَ وَعَلَّمُوا النَّاسَ) روایت ہے حضرت ابو ہریرہ سے فرماتے ہیں فرمایا رسول اللہ ﷺ نے کہ علم میراث اور قرآن سیکھو اور لوگوں کو سکھاؤ۔

چونکہ علم میراث سے عدل و انصاف قائم ہے۔ جہاں تمام علوم کا تعلق زندگی سے ہے اور وہاں اس کا تعلق موت سے ہے نیز قرب قیامت سب سے پہلے یہ علم دنیا سے اٹھ جائے گا۔ اس لئے خصوصیت سے اس کے سیکھنے کی تاکید فرمائی گئی۔ آپ کی تصنیف میں فکر استدلال کی نکتہ سنجی ہے۔ مصنف نے مسئلہ علم میراث جیسے مشکل ترین مسئلہ کا خاکہ آسانی کے ساتھ پیش کر دیا ہے۔ یہ وہ اختصاص ہے جو کسی اور مصنف کے یہاں نظر نہیں آتا۔ یہ کتاب ۶۳ صفحات پر مشتمل ہے جس کا ۱۳۵۲ھ سنہ تصنیف ہے۔

ڈوب کر یادب کر مر جاویں ان سب مرنے والوں کے لئے کیا حکم ہے اور ان کا مال کسی طرح تقسیم ہوگا۔ باریک سے باریک مسائل میراث کی وضاحت علم المیراث میں کی ہے۔ جو شخص مرتد ہو گیا ہو خواہ وہ عورت ہو یا کہ مرد اس کا کیا حکم ہے۔ اگر شہر کے تمام لوگ مرتد ہو جائیں تو ان کے لئے کیا حکم ہے۔ اس مسئلہ کی مصنف نے کھلے لفظوں میں وضاحت فرمائی ہے، وہ لکھتے ہیں:

”جو شخص مرتد ہو گیا وہ اپنے کسی رشتہ دار کے مال سے ورثہ نہیں پاسکتا چاہے وہ رشتہ دار مسلمان ہو یا وہ بھی مرتد ہو گیا ہو۔ اسی طرح مرتد عورت کسی کے مال سے ورثہ نہ پائے گی۔ ہاں اگر (معاذ اللہ) کسی شہر کے تمام لوگ مرتد ہو گئے تو ان میں سے ایک دوسرے کا مال ورثہ پائیں گے۔“

## فتاویٰ نعیمیہ

حضرت مفتی احمد یار خان کا ”فتاویٰ نعیمیہ“ فقہ اسلامی کا بے بہا خزانہ ہے۔ آپ کی دیگر تصانیف کی طرح آپ کے قلم سے نکلے ہوئے فتاویٰ اپنی نظیر آپ ہیں۔ آپ نے ہر باریک سے باریک مسئلہ قرآن و حدیث، فقہ و تفسیر اور طویل تدریسی مہارت کی روشنی میں حل کیا ہے۔ آپ نے پہلا فتویٰ دوروں طالب علمی انیس سال کی عمر میں یکم ربیع الاول ۱۹۱۳ء میں مراد آباد جامعہ نعیمیہ سے صادر فرمایا۔ جسے پڑھ کر حضرت صدرالافاضل سید نعیم الدین صاحب بے حد متاثر ہوئے اور دارالافتاء کی سند عطا کی اور آپ جامعہ نعیمیہ کے مفتی



حرمین شریفین میں اسی تاریخ میں محفل میلاد شریف کا انعقاد ہوتا ہے اور اسی تاریخ میں اہل مکرمہ مولد پاک مصطفیٰ علیہ الصلوٰۃ والتسلیمات کی زیارت سے شرف ہوتے ہیں۔

حضرت شیخ مدارج میں فرماتے ہیں کہ مشہور آنست کہ در ربیع الاول بود در روز دہم ربیع الاول بود۔ بعضے گفتہ اند کہ بدو شبیکہ گذشتہ و نزد بعضے وہ آمدہ و قول اول اشہر و اکثر است و عمل اہل مکہ بر ایں است و زیارت کردن ایساں موضع ولادت دریں شب و خواندن مولود۔

مواہب و زرقانی میں ہے۔ فقیل ولد للیلین خلنا منہ۔ الخ

تاریخ ترجمہ ابن خلدون سوم صفحہ ۷ میں ہے۔ جمہور مورخین کا اس پر اتفاق ہے کہ عبد اللہ ابن عبدالمطلب کے انتقال کے چند مہینے بعد بارہویں ربیع الاول کو عام الفیل کے پہلے برس چچین روز کے بعد حضور اقدس ﷺ پیدا ہوئے۔

اس میں حاشیہ پر ہے حضور اقدس ﷺ کی ولادت ۵۷۰ھ میں ہوئی تھی۔ غرض با اعتماد و مشہور ترین روایت یہ ہے کہ بارہ ربیع اول دو شنبہ صبح صادق ہے۔ ۹ ربیع الاول کا کسی نے قول نہیں کیا نہ ہی اوپر کی روایتوں سے معلوم ہوا۔ مولوی منظور صاحب کا ۹ کو ترجیح دینا جہالت ہے۔ ۹ کا قول ہی نہیں تو ترجیح کیسی؟ زیادہ تحقیق اعلیٰ حضرت قدس سرہ کے رسالہ مبارک نطق الہلال میں دیکھو۔ واللہ اعلم۔

فقہ کی اولین اساس اصول فقہ ہے۔ اصول فقہ وہ علم ہے جس سے احکام شرعیہ کو دلائل سے ثابت کیا جاتا ہے یعنی شریعت کے عملی احکام بلا دلائل سے جاننے کو علم فقہ کہتے ہیں۔ ہر دور کے علماء، فقہاء، مفتیان کرام تمام مسائل کا حل اصول فقہ کی روشنی میں کرتے آئے ہیں۔ تا قیامت یہ سلسلہ جاری رہے گا۔ فن فتویٰ نویسی عظیم و قدیم ترین فن ہے۔ ایک عالم دین کے تفقہ فی الدین اور تبحر علمی کا اندازہ اس کے فن فتویٰ نویسی سے لگایا جاسکتا ہے۔ فقہ

## شَانِ حَبِيبِ الرَّحْمٰنِ بِآيَةِ الْقُرْآنِ

حکیم الامت مفتی احمد یار خان کی تصنیف ”شان حبیب الرحمن من آیات القرآن“ ایک معرکتہ الآرا کتاب ہے جس میں آپ نے ایک سو دو (۱۰۲) آیات قرآنی سے یہ ثابت کیا ہے کہ سارا قرآن حکیم نعت رسول مقبول ﷺ ہے۔ مصنف نے اپنے دوسرے ایڈیشن میں ضمیرہ کا اضافہ کیا ہے۔ یہ کتاب وسط جمادی الاولیٰ ۱۳۶۱ھ میں شروع ہو کر ۳ شعبان المعظم بروز دوشنبہ ۱۳۶۱ھ پایہ تکمیل کو پہنچی۔ جو تین سو ساٹھ (۳۶۰) صفحات پر مشتمل ہے۔ حضور رسول اکرم ﷺ کو جملہ زبان و بیان، علوم و فنون خواہ وہ کسی زمانہ کی کیوں نہ ہو کمال عبور ہے۔ حتیٰ کہ جانوروں کی زبان سے بھی واقف ہیں۔ سلمان فارسی سے بزبان فارسی کلام کرنا، یہودی عالم مالک بن صیف سے اس کی زبان سمجھتے ہوئے ہر نی آزاد کروانا، اونٹوں کی فریاد درسی پر داد درسی کرنا یہ تمام حضور علیہ السلام کے علم و فنون اور زبانوں و بیان پر مہارت تامہ کی دلیل ہے۔ مصنف نے مختلف حوالوں سے واضح کیا ہے وہ لکھتے ہیں قرآن حکیم کا ارشاد ہے۔

قُلْ يَا أَيُّهَا النَّاسُ إِنِّي رَسُولُ اللَّهِ إِلَيْكُمْ جَمِيعًا

”کہ اے محبوب تم سب لوگوں سے کہہ دو خواہ وہ عیسائی ہوں یا

موسوی، پارسی ہوں یا مجوسی، مشرق کے رہنے والے ہوں یا مغرب

کے، شمال کے ہوں یا جنوب کے تمام دنیا کے لوگوں سے کہہ دو کہ میں

تم سب کی طرف اللہ کا رسول ہوں“

بات بالکل واضح ہے جو تمام انسانوں کا رسول ہو وہ یقیناً تمام انسانوں کی زبان

صیف اپنے ہی دین موسوی اور تمام کتابوں کا منکر ہو گیا۔ اس مناظرہ سے مصنف نے حضور علیہ السلام کا علم علم لدنی ثابت کیا ہے۔ دیگر یہ کہ اس بات کی بھی تصدیق ہوتی ہے کہ حضور ﷺ کی توریت کی آیت پر بھی نظر ہے اور زبان عبرانی پر بھی عبور ہے۔

سیدنا عثمان غنی رضی اللہ تعالیٰ عنہ کے بارے میں جناب مودودی صاحب کے اقتباسات:

”حضرت عثمان جن پر اس کار عظیم کا بار رکھا گیا تھا۔ ان تمام

خصوصیات کے حامل نہ تھے“<sup>۱</sup>

حضرت عثمان رضی اللہ عنہ کی پالیسی کا یہ پہلو بلاشبہ غلط تھا بہر حال غلط

ہے خواہ وہ کسی نے کیا ہو۔ اس کو خواہ مخواہ کی سخن سازیوں سے صحیح

ثابت کرنے کی کوشش کرنا نہ عقل و انصاف کا تقاضا ہے اور نہ دین ہی

کا مطالبہ ہے کہ کسی صحابی کی غلطی کو غلطی نہ مانا جائے“<sup>۲</sup>

حضرت عثمان غنی رضی اللہ تعالیٰ عنہ کے بارے میں صدر الافضل سید نعیم الدین

مراد آبادی لکھتے ہیں:

”جس روز آپ نے حضور اقدس ﷺ سے بیت کی تھی اس روز سے

دم آخر تک اپنا داہنا ہاتھ اپنی شرم گاہ کو نہ لگایا تھا۔“ کیونکہ یہ ہاتھ سید

عالم ﷺ کے دست اقدس میں دے گیا تھا۔ روز اسلام سے روز

وفات تک کوئی جمعہ ایسا نہ گذرا کہ آپ نے کوئی غلام آزاد نہ کیا ہو۔“

حکیم الامت مفتی احمد یار خان نے اس آیت مبارکہ ان الذین یتابعونک الخ سے اخذ کر

کے حضرت سیدنا عثمان غنی رضی اللہ عنہ کی عظمت کا اظہار کیا ہے۔ بیان فرماتے ہیں۔

۱۔ تجدید احیائے دین، صفحہ ۳۳ ۲۔ خلافت و طہریت، صفحہ ۱۰۷

۳۔ سوانح کربلا، صفحہ ۳۸

آسمانوں اور زمین کے سب ایک بتانے والی کتاب میں ہے۔

ثابت یہ ہوا کہ ساری لوح محفوظ اس روشن کتاب قرآن شریف میں اور سارا قرآن شریف حضور علیہ السلام کے علم میں۔

اس مقام پر فاضل مصنف نے علم نبی پر طعن کرنے والوں کو دعوتِ فکر پیش کی ہے۔ ان میں جہاں تک حق گوئی و بیباکی و حق شناسی، سنجیدگی و متانت، مسائل کے ادراک کا تعلق ہے کوئی آپ پر ہم سری نہیں کر سکتا۔ وہ لکھتے ہیں:

حضور ﷺ نے قرآن کب سیکھا؟ ترجمہ رحمن نے اپنے بندہ

محبوب کو قرآن سکھایا، انسانیت کی جان محمد کو پیدا کیا اور مائگانہ و

مائیکون کا ان کو بیان سکھایا۔ اس سے یہ ثابت ہوا کہ حضور علیہ

الصلوات و السلام بلا واسطہ رب تعالیٰ کے شاگرد ہیں نہ کہ جبرئیل علیہ

السلام کے۔ حضرت جبرئیل علیہ السلام تو درمیان حبیب و محبوب

قاصد ہیں بلکہ خود قرآن لے کر آتے ہیں۔ مگر اسرار سے ناواقف

ہوتے ہیں۔

(رحمن) کب سکھایا۔ ظاہر یہ ہے کہ ازل میں سکھایا سکھانے کا وقت تو

وہ تھا مگر اس کے ظہور کا وقت یہ ہوا۔<sup>۱</sup>

## تقلید کی تعریف

لفظ تقلید عربی ہے جس کے لغوی معنی نقل، پیروی، کسی کے قدم بقدم چلنا، کسی کی متابعت کرنا، گردن میں ہار ڈالنا وغیرہ ہے۔ کسی کام کا ذمہ لینا، اس کے شرعی معنی ہیں کہ کسی کے قول و فعل کو اپنے اوپر لازم شرعی جاننا۔

اصول شرعیہ چار ہیں۔ کتاب، سنت رسول اللہ، اجماع امت، قیاس مجتہدین، قرآن حکیم میں اجماع مجتہدین کی پیروی کا حکم ہے تاکہ شرعی احکام معلوم کرنے میں دشواری نہ ہو۔ جو مسائل قرآن و حدیث یا اجماع امت سے اجتہاد و استنباط کر کے نکالے جائیں ان میں غیر مجتہد پر تقلید کرنا واجب ہے۔

علمائے دین کے متعلق قرآن حکیم میں ارشاد ہے۔ اِنَّمَا يَخْشَى اللَّهَ مِنْ عِبَادِهِ الْعُلَمَاءُ۔ اللہ سے ان بندوں میں وہی ڈرتے ہیں جو علم والے ہیں یہ آیت کریمہ امام اعظمؒ، امام شافعیؒ، امام مالکؒ، امام حنبلیؒ جیسے علماء، فقہاء، مجتہدین کے حق اور شان میں اتری۔ رب نے اپنی خشیت و خوف کو ان میں مختص فرمادیا۔

تقلید سے متعلق قرآن حکیم میں واضح اعلان ہے:

وَالسَّابِقُونَ السَّابِقُونَ مِنَ الْمُهَاجِرِينَ وَالْأَنْصَارِ وَالَّذِينَ

اتَّبَعُوهُمْ بِإِحْسَانٍ رَضِيَ اللَّهُ عَنْهُمْ وَرَضُوا عَنْهُ

اور سب میں اگلے پہلے مہاجر و انصار اور جو بھلائی میں ان کے پیروکار

ہوئے اللہ ان سے راضی اور وہ اللہ سے راضی۔<sup>۱</sup>

مسئلہ تقلید سے متعلق شیخ محمد اکرام بیان کرتے ہیں کہ بعض گروہ تقلید کے قائل نہیں ہیں۔ یعنی

۱ نور العرفان پارہ نمبر ۱۱، سورہ التوبہ

” (۱) مجتہد فی الشرع (۲) مجتہد فی المذہب (۳) مجتہد فی المسائل

(۴) اصحاب التخریج (۵) اصحاب التریح (۶) اصحاب التمزیز۔“<sup>۱</sup>

(۱) مجتہد فی الشرع: وہ حضرات ہیں جنہوں نے اجتہاد کرنے کے قواعد

بنائے۔ جیسے چاروں ائمہ

(۲) مجتہد فی المذہب: وہ حضرات ان اصولوں میں تقلید کرتے ہیں اور

ان اصولوں سے مسائل شرعیہ و فرعیہ کو دستنہاٹ کر سکتے ہیں

(۳) مجتہد فی المسائل: وہ حضرات ہیں جو قواعد اور مسائل فرعیہ دونوں

میں مقلد ہیں۔ مگر وہ مسائل جن کے متعلق ائمہ کی تصریح نہیں ملتی ان

کو قرآن اور حدیث وغیرہ سے نکال سکتے ہیں

(۴) اصحاب تخریج: وہ حضرات ہیں جو اجتہاد تو بالکل نہیں کر سکتے، ہاں

ائمہ میں سے کسی کے مجمل قول کی تفصیل فرما سکتے ہیں

(۵) اصحاب تریح: وہ حضرات ہیں جو امام کی چند روایات میں سے بعض

کو تریح دے سکتے ہیں

(۶) اصحاب تمیز: وہ حضرات ہیں جو ظاہر مذہب اور روایات ناوردہ اسی

طرح قول ضعیف اور قوی میں فرق کر سکتے ہیں کہ اقوال مردودہ اور

روایات ضعیفہ کو ترک کر دیں۔<sup>۲</sup>

انہوں نے مجتہدین کے مختلف طبقات کا تفصیلی جائزہ لے کر یہ بھی واضح فرما دیا ہے کہ کون سا

طبقہ کن مسائل سے متعلق استنباط کر سکتا ہے۔ مصنف نے آیت قرآنی اور احادیث صحیحہ اور

اقوال مفسرین سے یہ ثابت کر دیا ہے کہ تقلید ہی صراط مستقیم ہے۔ اس کے برعکس دیگر مکتبہ فکر

مصنفین کا تقلید سے منحرف ہونا آیات قرآنی، احادیث نبوی کے خلاف ہے۔

۱۔ جاہ الحق و ذم الباطل ص ۱۷۰، ص ۱۷۱

۲۔ جاہ الحق و ذم الباطل ص ۱۷۱، ص ۱۸۴

بتاتے ہوئے لکھتے ہیں۔

”اس میں حضور ﷺ نے اپنے جاننے کی نفی نہیں کی ورنہ فرماتے لا  
 اَعْلَمُ ”میں نہیں جانتا“۔ اتنی دراز عبارت کیوں ارشاد فرمائی؟ اس  
 کا مطلب یہ ہو سکتا ہے کہ اے جبرئیل اس مسئلہ میں میرا اور تمہارا علم  
 برابر ہے کہ مجھ کو بھی خبر ہے اور تم کو بھی لیکن اس مجمع میں یہ راز ظاہر کرنا  
 مناسب نہیں دوسرے یہ کہ یہ جواب سن کر حضرت جبرئیل نے عرض  
 کیا کہ فَاخْبِرْنِي اَمَّا زُتُّهَا۔ تو قیامت کی نشانیاں ہی بتا دیجئے۔ اس  
 پر حضور ﷺ نے چند نشانیاں بیان فرمائیں کہ اولادنا فرمان ہوگی  
 اور کیمین فاسقین لوگ عزت پائیں گے وغیرہ وغیرہ۔ جس کو قیامت کا  
 بالکل ہی علم نہ ہو اس سے اس کی نشانیاں پوچھنا کیا معنی؟ نشانیاں  
 اور پتہ تو جاننے والے سے پوچھا جاتا ہے اور وہی بتا سکتا جو قیامت کو  
 جانتا ہو۔“

اس مقام پر فاضل مصنف نے حضور ﷺ کا قیامت کی نشانی بتانے سے متعلق حدیث کی  
 روشنی میں علم قیامت ثابت کیا ہے۔

”حضور علیہ السلام نے قیامت قائم ہونے کا دن بتایا مشکوٰۃ باب  
 الجمعة میں ہے۔ ”لَا تَقُومُ السَّاعَةُ اِلَّا فِي يَوْمِ الْجُمُعَةِ۔  
 قیامت قائم نہ ہوگی مگر جمعہ کے دن۔“ کلمہ کی اور بیچ کی انگلی ملا کر  
 فرمایا: يُعِشْتُ اَنَا وَالسَّاعَةُ كَهَاتَيْنِ۔ ہم اور قیامت اس طرح ملے  
 ہوئے بیچے گئے یعنی ہمارے زمانے کے بعد بس قیامت ہی ہے۔

اسی آیت کو بنیاد بنا کر مخالفین یہ نتیجہ نکالتے ہیں کہ حضور علیہ السلام کو روح کا علم نہیں تھا۔ مگر حضرت مفتی احمد یار خانؒ نے روح البیان کے حوالے سے یہ استدلال پیش کیا ہے کہ اس آیت میں کہیں اس بات کا تذکرہ نہیں ہے کہ حضور علیہ السلام کو روح کا علم نہیں دیا گیا یا کہ کہیں بھی حضور علیہ السلام نے یہ نہیں فرمایا کہ مجھے روح کا علم نہیں ملا۔ حضرت قبلہ مفتی صاحب کے نزدیک اس آیت کو روح کی نفی کے لئے پیش کرنا سراسر غلط ہے۔

”روح البیان نے اسی آیت لائلہ ک کے ماتحت لکھا ہے۔

الْحَقِيقَةُ الْمُحَمَّدِيَّةُ هِيَ حَقِيقَةُ الْحَقَائِقِ وَهُوَ الْمَوْجُودُ الْعِلْمُ الشَّامِلُ حَقِيقَتِ مُحَمَّدٍ فِيهِ تَمَامُ حَقِيقَتِ كُلِّ حَقِيقَةٍ هِيَ وَأُورُوهُ عَنِ وُجُودِ عَالَمٍ هِيَ لِذَا آيَتِ كَيْ مَعْنَى يَهْ هُوَ كَهْ رُوحُ وَهُوَ جَوَامِرُ لِيَعْنَى كُنْ سَهْ بِلَا وَسَطٍ هِيَ وَأُورُوهُ تَوَّ حَقِيقَتِ مُحَمَّدٍ يَهْ هِيَ كَهْ بِلَا وَسَطٍ أَسْ كِي يَهْ اُنْ هِيَ وَأُورُ سَبْ كِي يَهْ اُنْ اِنْ كَهْ نُوْرٍ سَهْ هِيَ مَطْلَبُ يَهْ هُوَا كَهْ رُوحٌ حَقِيقِيٌّ مِي هُوِيْ“۔<sup>۱</sup>

حکیم الامت مفتی احمد یار خان عالم اسلام کے قابل فخر مصنف اور عظیم محقق ہیں جن کا علم و فن شرف کمال کو پہنچا ہوا ہے۔ انہوں نے لاینبجل مسائل کی عقدہ کشائی کر کے عظیم کارنامہ انجام دیا ہے۔ جس کو رہتی دنیا تک فراموش نہیں کیا جاسکتا مصنف کا اسلوب بیان روشن و تابناک ہے۔ آپ کی تصانیف اعلیٰ تحقیقات کے نادر نمونے ہیں مصنف نے اسلاف کی کتابوں سے واضح دلائل میں ثابت کیا ہے کہ وہ مذہب اسلام کے خلاف نہیں بلکہ قرآن و حدیث کا عین مقتضا، ائمہ کرام اور سلف صالحین کے نزدیک مستحسن و پسندیدہ ہیں۔ ”جساء الحق و زهق الباطل“ حصہ دوم حصہ اول کی طرح فیصلہ کن صداقت پر مبنی ہے حصہ دوم کی کیفیت اس طرح ہے۔

۱۔ جاء الحق و زهق الباطل حصہ اول دوسرا باب فصل اول صفحہ ۱۰۱/۱۰۰



نماز نہیں ہوتی۔ (ابن الجوزی فی العلل)

(۶) حضرت عمر رضی اللہ تعالیٰ عنہ فرماتے ہیں جو امام کے پیچھے تلاوت کرے کاش

اس کے منہ میں پتھر ہو۔ (موطا امام محمد و عبد الرزاق)

(۷) حضرت سعد ابن ابی وقاص فرماتے ہیں جو امام کے پیچھے تلاوت کرے

اس کے منہ میں انگارے ہوں۔ (موطا امام محمد و عبد الرزاق)

(۸) حضرت عبد اللہ بن عمرؓ خود بھی امام کے پیچھے تلاوت نہ کرتے تھے اور سختی سے

منع بھی فرماتے تھے کہتے تھے امام کی قرأت کافی ہے۔ (موطا امام محمد و

عبد الرزاق)

یہ تمام روایات طحاوی شریف اور صحیح ابہاری میں موجود ہیں یہ تو بطور نمونہ عرض کیا

گیا ورنہ اسی (۸۰) صحابہ سے منقول ہے کہ وہ حضرات امام کے پیچھے قرأت سے سخت منع فرماتے تھے۔

جاء الحق ہر اعتبار سے ایک ایسی جامع تصنیف ہے جس میں فقہی مسائل کو کمال فن

کے ساتھ آسان زبان میں حل کیا گیا ہے۔

مشکوٰۃ باب السجود و فضلیہ میں ہے۔ ایک دفعہ حضور ﷺ نے حضرت ربیعہ ابن ابی کعب اسلمی سے خوش ہو کر فرمایا۔ "مَسَلْ" کچھ مانگ لو۔ انہوں نے عرض کیا اَسْئَلُكَ مَرَّاتٍ فِي الْجَنَّةِ یعنی میں آپ سے یہ مانگتا ہوں کہ جنت میں آپ کے ساتھ رہوں۔ ارشاد فرمایا اَوْ غَيْرَ ذَلِكَ کَچھ اور مانگتا ہے؟ عرض کیا بس یہی۔

اس حدیث سے تین طرح حضور کی بادشاہت ثابت ہوئی۔ اولاً اس طرح کہ حضور علیہ السلام نے فرمایا کچھ مانگو۔ یہ نہ فرمایا کہ فلاں چیز مانگو اور یہ وہی کہہ سکتا ہے جس کے قبضے میں سب کچھ ہو۔ پھر حضرت ربیعہ نے بھی خوب سوچ کر وہ چیز مانگی جو بے مثل ہے یعنی جنت اور جنت کا صدر اعلیٰ علیین، جہاں حضور کا قیام ہو۔ دوسرے اس طرح کہ حضرت ربیعہ نے عرض کیا اَسْئَلُكَ میں آپ سے مانگتا ہوں یہ نہ کہا میں خدا سے مانگتا ہوں اور حضور علیہ السلام نے بھی نہ فرمایا کہ تم مشرک ہو گئے اور ظاہر بات یہ ہے کہ حضور علیہ السلام اللہ تعالیٰ کی ہر چیز کے مالک ہیں۔ تیسرے اس طرح کی حضور نے اس کے جواب میں فرمایا کچھ اور مانگ لو اس سے معلوم ہوا کہ جنت کے علاوہ بھی کچھ اور دینے پر قادر ہیں۔

حکیم الامت مفتی احمد یار خان حضور ﷺ کی ملکیت سے متعلق علماء امت کے اقوال پیش کرتے ہوئے لکھتے ہیں۔

مرقات شریف شرح مشکوٰۃ میں ملا علی قادری اسی باب میں اسی حدیث کی شرح میں یہی مضمون لکھ کر فرماتے ہیں قَبْضَتِي لِمَنْ يَشَاءُ حُضُورِ جَسْ كُوجو چاہیں وہ دے دیں۔

ان عبارتوں نے فیصلہ کر دیا کہ دنیا و آخرت کی ہر چیز کے مالک حضور ہیں۔

قرآن شریف سنایا کرتے تھے اور اچھوں کی نقل بھی اچھی ہوتی ہے  
انسان ہر دن رات میں بیس رکعت فرض واجب پڑھتا ہے۔  
۷ فرض، ۳ وتر رمضان میں۔ ان بیس کی تکمیل کیلئے بیس رکعتیں اور  
پڑھوائی گئیں تاکہ اس مبارک مہینہ میں اگر وہ رکعتیں ناقص رہی ہیں  
تو ان سے کامل ہو جائیں۔ اس ماہ میں عبادت کامل تر چاہئے۔“

## اسلام اور کلمہ طیبہ

یہاں پر مصنف نے کلمہ سے متعلق ابھرنے والے سوال کا جواب درج فرما کر اپنی دانشوری کا  
ثبوت پیش کیا ہے۔ مصنف نہایت ہی ذکی اوصاف کے حامل ہیں۔  
اس سوال پر کہ کلمہ پڑھتے ہی کفر کے سب گناہ کیوں معاف ہو جاتے ہیں؟ حضرت حکیم  
الامت جواباً لکھتے ہیں:

”کہ اسلام مثل سمندر کے ہے جس میں کیسا ہی پلید آدمی غسل کرے  
پاک ہو جاتا ہے۔ سمندر ظاہری گندگی کو دور کرتا ہے۔ اخلاص والا  
کلمہ باطنی نجاست کو دور کرتا ہے۔“

مہر کے بارے میں ایک سوال کا جواب دیتے ہوئے کہ نکاح میں مرد کے ذمہ مہر کیوں ہوتا  
ہے؟ لکھتے ہیں:

کہ زوجین میں قدرے برابری رہے کہ بیوی نے اپنی جان شوہر کے  
سپرد کی تو اس کے معاوضہ میں شوہر نے مہر و نفقہ دیا۔ قدرے برابری

## دَرَسُ الْقُرْآنِ

یوں تو حضرت قبلہ مفتی احمد یار خان رحمۃ اللہ تعالیٰ علیہ مشاہیر میں سے ہیں۔ جامع تصنیفات و تالیفات کی وجہ سے عظیم و عبقری شخصیت کے حامل ہیں۔ جب آپ گجرات (پاکستان) کی سر زمین پر دین متین کی خدمت کیلئے جلوہ افروز ہوئے۔ فقط خطہ گجرات ہی نہیں دنیائے اسلام کو آپ کی ذات سے برکتیں میسر ہوئیں۔ آپ قیام گجرات کے زمانے میں "درس قرآن" بعد نماز صبح دیا کرتے تھے۔ یہ سلسلہ ۳۰ سال کے طویل عرصہ میں ختم ہوا۔ اہل گجرات اس فیوض و برکات سے استفادہ کرتے رہے۔ درس قرآن کے درمیان حکیم الامت آیات کا شان نزول تفسیر عالمانہ و صوفیانہ آیت کے مسائل و فوائد۔ اعتراضات و جوابات مع تحقیق علم و عرفان کا سمندر ٹھاٹھیں مارتا اور بہتا ہوا نظر آتا ہے۔ جب یہ سلسلہ دوبارہ شروع ہوا تو حضرت سید الحاج محمد معصوم صاحب جیلانی قادری کے اصرار پر حکیم سردار علی صاحب نے درس قرآن کو قلمبند کیا۔ یہ تصنیف اسی درس قرآن کا نتیجہ ہے۔ یہ تصنیف گیارہ مختلف آیات مبارکہ کی روشنی میں درج ہے۔ اس تصنیف کی ایک خصوصیت یہ ہے کہ حیات الشہداء ثابت کرتے ہوئے مدلل بارہ دلائل پیش کر کے مشکوک ذہنوں کی رہنمائی کی ہے۔

یہ تصنیف دو سو سولہ (۲۱۶) صفحات پر مشتمل ہے:

كَمَا أَرْسَلْنَا فِيكُمْ رَسُولًا مِّنْكُمْ يَتْلُوا عَلَيْكُمْ آيَاتِنَا  
وَيُزَكِّيْكُمْ وَيُعَلِّمُكُمُ الْكِتَابَ وَالْحِكْمَةَ وَيُعَلِّمُكُم مَّا لَمْ  
تَكُونُوا تَعْلَمُونَ

ہم نے تم میں ایک شاندار رسول بھیجا جو تم میں سے ہے جو تم پر ہماری

پہلی صورت میں مطلب یہ ہوگا کہ اے ریگستان عرب کے باشندو  
 تمہاری تقدیر کھل گئی کہ تم ذرتوں کو چکانے کے لئے وہ نہ چھپنے والا  
 سورج تشریف لایا۔ جس نے تمہیں تمہارے خاندانوں کو، تمہارے  
 ملک کو، تمہاری زبان کو چکا دیا اور اگر عام مسلمانوں سے خطاب ہے  
 تو مطلب یہ ہوگا کہ اے مسلمانو! تم وہ خوش قسمت لوگ ہو جنہیں وہ  
 رسول ملا جس کی گردِ قدم کو انبیاء کرام ترستے تھے۔ ان کی برکت سے  
 تمہارے عیب چھپ گئے، میل دھل گئے، مشکلیں ٹل گئیں، نصیبے  
 چمک گئے اور اگر سارے انسانوں سے خطاب ہے تو مطلب یہ ہوگا  
 کہ اے گروہ انسان ہم نے تم پر بڑی مہربانی کی کہ تمہاری جماعت  
 میں اپنے حبیب کو بھیجا۔

غرضیکہ اس لفظ **فِيكُمْ** میں تین احتمال پائے جاتے ہیں اور تینوں معنی بھی اپنے اپنے لحاظ سے  
 بالکل درست ہیں۔ یہ وہ تشریح ہے جو مصنف کے علمی طعراق کا جوئندہ ہے۔

## مسئلہ حیات النبی

حیات النبی کا مسئلہ ایک بنیادی مسئلہ ہے۔ اس لئے کہ نبی کریم ﷺ کی حیات سے حیات  
 کائنات ہے اس پر یہ آیت تورات موسیٰ گواہ ہے کہ **لَوْ لَا مُحَمَّدٌ وَأُمَّهُ لَمَّا خَلَقْتُ  
 الْجَنَّةَ وَالنَّارَ وَالشَّمْسَ وَالْقَمَرَ وَاللَّيْلَ وَالنَّهَارَ وَمَلَكًا مُّقْرَّبًا  
 بَأْوَلَانِيًّا مُرْسَلًا وَلَا إِيَّاكَ**۔ اگر محمد اور اس کی امت نہ ہوتی تو میں جنت، جہنم سورج،  
 چاند، رات دن، فرشتے، انبیاء کسی کو پیدا نہ کرتا اور اے موسیٰ تجھے بھی پیدا نہ کرتا۔

۱۔ درس القرآن صفحہ ۱۰/۹/۸

مصنفؒ نے نہ صرف حضور ﷺ کی حیات مبارکہ پر دلیل قائم کیا بلکہ گذشتہ جملہ انبیاء علیہم الصلوٰۃ والسلام کی حیات کیلئے بھی یعنی حیات الانبیاء پر زبردست استدلال آیت قرآنی سے کیا ہے اس مسئلہ پر شرعی اور تحقیقی نقطہ نظر سے عقائد و اعمال کی درستگی کی کامیاب سعی کی ہے۔ وہ رقم طراز ہیں:

رب تعالیٰ فرماتا ہے وَمَنْ مَثَلٌ مِّنْ أَرْسُلَانِ مِن قَبْلِكَ مِنْ رُسُلِنَا إِذْ  
اے محبوب گذشتہ نبیوں سے پوچھ لو کیا ہم نے کچھ اور معبود بنائے  
تھے۔ جن کی عبادت کی جائے۔

رَبِّ الْعَالَمِينَ نے اپنے پیارے حبیب کو از آدم تا عیسیٰ علیہم السلام  
پوچھنے کا حکم دیا اور پوچھا اسی سے جاتا ہے جو زندہ بھی ہو۔ جواب بھی  
دے۔

اس آیت مقدر سے مصنف نے حیات الانبیاء ثابت کرنے کے علاوہ متعدد مسائل کا  
استنباط بھی کیا ہے۔

چالیس ابدال شام کے متعلق حضرت عبداللہ بن مسعود سے روایت ہے جس میں یہ الفاظ ہیں۔ بِهَمَّ يُدْفَعُ الْبَلَاءُ عَنْ هَذِهِ الْأُمَّةِ، انہی ابدال کے وسیلہ سے امت پر سے بلا دفع کی جاتی ہے۔ روزی کی کشائش فتح و شکست دینا۔ بلا دفع کرنا ان حضرات کے وسیلہ سے ہے اور تمام عالم فائدہ اٹھاتا ہے۔  
وسیلہ کے ثبوت میں آیات قرآنی:

يَا أَيُّهَا الَّذِينَ آمَنُوا اتَّقُوا اللَّهَ وَابْتَغُوا إِلَيْهِ الرِّبِيلَةَ وَجَاهِلُوا  
إِلَى سَبِيلِ اللَّهِ لَعَلَّكُمْ تُفْلِحُونَ<sup>۱</sup>

”اے ایمان والو اللہ سے ڈرتے رہو اور رب کی طرف وسیلہ تلاش کرو اور اس کی راہ میں جہاد کرو تا کہ تم کامیاب ہو اس آیت کریمہ سے معلوم ہوا کہ اعمال کے علاوہ اللہ تعالیٰ کے پیارے بندوں کا وسیلہ ڈھونڈنا ضروری ہے کیونکہ اعمال تو اتقوا اللہ میں آگئے اور اس کے بعد وسیلہ کا حکم فرمایا۔ معلوم ہوا کہ یہ وسیلہ اعمال کے علاوہ ہے۔“<sup>۲</sup>

آیت دیگر: فَتَلَقَىٰ آدَمُ مِنْ رَبِّهِ كَلِمَاتٍ فَتَابَ عَلَيْهِ  
”آدم علیہ السلام نے اپنے رب کی طرف سے کچھ کلمے پائے جن کے وسیلہ سے دعا کی اور رب نے ان کی توبہ قبول کی۔“  
معلوم ہوا حضور ﷺ انبیاء کرام کا بھی وسیلہ ہیں۔<sup>۳</sup>

وسیلہ احادیث کی روشنی میں:

يَشْفَعُ يَوْمَ الْقِيَامَةِ ثَلَاثَةٌ الْأَنْبِيَاءُ ثُمَّ الْعُلَمَاءُ ثُمَّ الشُّهَدَاءُ<sup>۴</sup>

یعنی قیامت کے دن تین گروہ شفاعت کریں گے انبیاء، علماء، شہداء،

۱ قرآن مجید پارہ نمبر ۶، سورہ المائدہ سورہ ۵ ج ۳ رحمت خدا وسیلہ اولیاء اللہ باب اول صفحہ ۹

۲ رحمت خدا وسیلہ اولیاء اللہ باب اول صفحہ ۱۰ ج ۳ رحمت خدا وسیلہ اولیاء اللہ باب اول صفحہ ۲۲

آخری سوال کے جواب پر ہے۔ اس آیت کریمہ سے معترضین وسیلہ کی لٹی میں سوال کرتے ہیں۔

سوال: رب تعالیٰ قیامت کے بارے میں فرماتا ہے۔  
 يَوْمَ لَا يَشْفَعُ فِيهِ وَلَا خُلَّةٌ وَلَا شَفَاعَةٌ اور کہیں فرماتا ہے فَمَا  
 تَنْفَعُهُمْ شَفَاعَةُ الشَّافِعِينَ ۝ یعنی اس دن نہ تجارت ہوگی نہ دوستی  
 کام آئے گی۔ نہ کسی کی سفارش۔ معلوم ہوا کہ قیامت میں سارے  
 وسیلے ختم ہو جائیں گے۔

مصنف نے جواب دیا۔

جواب: مسلمانوں کے لئے رب تعالیٰ فرماتا ہے۔  
 الْاِخْلَاءُ يَوْمَئِذٍ بَعْضُهُمْ لِبَعْضٍ عَدُوٌّ اِلَّا الْمُتَّقُونَ  
 اس دن سارے دوست دشمن بن جائیں گے سوا پرہیزگاروں کے  
 کفار کی آیت مومن پر پڑھنا بے دینی ہے۔ نیز فرماتا ہے  
 يَوْمَ لَا يَنْفَعُ مَالٌ وَلَا بَنُونَ اِلَّا مَنْ اتَى اللّٰهَ بِقَلْبٍ سَلِيمٍ ۝  
 اس دن مال و اولاد کام نہ آوے گی سوا اس کے جو رب کے پاس  
 سلامت دل کر آیا۔ معلوم ہوا کہ مومن کا مال و اولاد قیامت میں کام  
 آویں گے۔

اماموں کے امام یعنی امام اعظم ابوحنیفہ رضی اللہ تعالیٰ عنہ قصیدہ نعمان میں فرماتے ہیں۔

اَنَا طَامِعٌ بِالْجُودِ مِنْكَ وَ لَمْ يَكُنْ - لِابْنِي حَنِيفَةَ لِي اِلَّا نَام

بیواک

رحمت خدا بوسیله اولیاء اللہ باب اول صفحہ ۳۸

marfat.com

Marfat.com



## عِلْمُ الْقُرْآنِ ..... لِتَرْجُمَةِ الْفُرْقَانِ

حکیم الامت مفتی احمد یار خان علیہ الرحمۃ کی تصنیف ”عِلْمُ الْقُرْآنِ“ فیصلہ کن گہرائی پر مبنی ہے۔ جو آپ کی تحقیقی و تدقیقی کاوشوں کا نتیجہ ہے یہ تصنیف تین ابواب ایک سو بانوے (۱۹۲) صفحات پر مشتمل ہے۔ پہلا باب قرآن کریم کی اصطلاحات سے متعلق ہے جس میں آیات قرآنی سے ثابت کیا گیا ہے کہ کون سا لفظ کن کن معنوں میں استعمال ہوا ہے۔ دوسرے باب میں قواعد قرآنیہ بیان کر کے ترجمہ قرآن کرنے کا قاعدہ بتایا گیا ہے۔ تیسرے باب میں مسائل قرآنیہ اور وہ مسائل بھی بیان کئے گئے ہیں جو عہد حاضر میں اختلاف کا باعث بنے ہوئے ہیں مصنف کا محاکمہ صرف ان کے زمانے اور ماحول تک محدود نہیں ہے بلکہ تمام ادوار و امصار کا احاطہ کرتا نظر آتا ہے۔ اس تصنیف کے مطالعہ سے اندازہ ہوتا ہے کہ قرآن فہمی کے لئے کس قدر فکری گہرائی تلاش، جستجو، قوت اظہار و درکار ہے۔ مصنف نے جن اصطلاحوں کا احاطہ کیا ہے ان میں سے چند کا جائزہ لیا جاتا ہے۔

### ایمان

قرآن مجید میں بعض الفاظ مخصوص معنوں میں مستعمل ہوئے ہیں اگر ان کا کوئی اور مفہوم لیا جائے تو قرآن کا مقصد فوت ہو جائے گا۔ قرآنی اصطلاحات سے کما حقہ واقفیت کے بغیر صحیح ترجمہ ممکن نہیں ہے۔ ایمان کے لغوی معنی یقین، دیانت، بے خوئی، امان دینا کے ہیں اصطلاحی معنی عقیدے کے ہیں۔

## اسلام

اسلام کے لغوی معنی مسلمان ہونا، اطاعت میں گردن رکھ دینا کے ہیں۔ قرآن شریف میں اسلام کے معنی ایمان دلانے کے ہیں، صلح کرانے کے ہیں اور اطاعت و فرماں برداری کے ہیں۔ فاضل مصنف نے لفظ اسلام سے متعلق آیت قرآنی سے استدلال کرتے ہوئے اس کے مفہوم کو یوں پیش کیا ہے۔

”اسلام مَسْلَمٌ سے بنا جس کے معنی ہیں صلح جنگ کا مقابل رب

تعالیٰ فرماتا ہے وَإِنْ جَنَحُوا لِلسَّلْمِ فَاجْنَحْ لَهَا اِگر وہ صلح کی

طرف مائل ہوں تو تم بھی اس طرف جھک جاؤ۔“

اس آیت مقدسہ سے مصنف نے یہ ثابت کیا ہے کہ اسلام کے معنی صلح کرنا بھی ہے۔

آیت دیگر: اِنَّ الدِّينَ عِنْدَ اللّٰهِ اِلَّا السَّلَامُ

پسندیدہ دین اللہ کے نزدیک اسلام ہے

اس آیت مبارکہ سے یہ ثابت کیا ہے کہ اسلام بمعنی دین و ایمان بھی ہے۔

آیت دیگر: اِذْ قَالَ لِهٖ رَبُّهُ اَسْلِمْتُ قَالَ اَسْلَمْتَ لِرَبِّ

الْعَالَمِيْنَ ۝

جب فرمایا ابراہیم سے ان کے رب نے مطیع ہو جاؤ۔ عرض کیا کہ میں

اللہ رب العالمین کا فرمانبردار ہوا۔

اس آیت میں مصنف علیہ الرحمۃ نے یہ ثابت کیا ہے کہ اسلام بمعنی فرمانبرداری بھی ہے۔

جیسے آیت:

فَاصْبِرْ إِنَّ الْعَاقِبَةَ لِلْمُتَعِينِ ۝

پس صبر کرو جب تک انجام پر میزگاروں کیلئے ہے۔

قلبی متلی سے متعلق فاضل مصنف کا یہ ارشاد کہ معنی وہ ہے جو انبیاء اولیاء اللہ تبارک و تعالیٰ کے مقدس مقامات قرآن، قبلہ حجاز مقدس، انبیاء اولیاء کے قبور و مقامات کی تعظیم دل سے کرے۔

آیت ”وَمَنْ يُعْظِمِ شَعَائِرَ اللَّهِ فَإِنَّهَا مِنْ تَقْوَى الْقُلُوبِ ۝“

جو کوئی اللہ کی نشانیوں کی تعظیم کرے تو یہ دل کی پرہیزگاری سے ہے۔

مصنف نے مقدس مقامات سے متعلق مثلاً صفا و مروہ، حضرت ہاجرہ کا پانی کی تلاش میں سات بار چڑھنا اترنا، مقام ابراہیم اور اس کے سامنے کھڑے ہو کر نماز کا پڑھنے کا تذکرہ کرتے ہوئے ان مقامات کی عظمت کو واضح کیا ہے۔

آیات قرآنی:- لَقَالُوا ۙ بَنُوا عَلَيْهِم بُنْيَانًا رِئُوسُهُمْ أَهْلُم بِهِمْ ۝

پس لوگ بولے کہ ان اصحاب کہف پر کوئی عمارت بناؤ ان کا رب

خوب جانتا ہے۔

اس آیت مبارکہ سے مصنف نے ثابت کیا ہے کہ اصحاب کہف کے غار پر جو ان کی آرامگاہ ہے گذشتہ مومنوں کا اس مقامات پر مسجد بنانا ان کے اس عمل سے رب تعالیٰ کا ناراض نہ ہونا یہ اس بات کی دلیل ہے کہ عینا وہ شعائر اللہ ہے اور جس کی تعظیم لازم ہے۔ جب نبی اسرائیل کے امتی اولیا کی آخری آرامگاہ معظم و محترم ہے تو پھر اولیائے امت رسول ﷺ کی قیامگاہ شعائر اللہ کیوں نہیں ہو سکتی۔ مصنف کا یہ استدلال نہایت قوی ہے۔

تھے جس کی وجہ سے ہم گمراہ ہوئے۔ مشرکین عرب کے جو شریکات تھے وہ پانچ طرح کے تھے ان کی تردید بھی قرآن میں پانچ طرح کی ہوئی ہے۔

- وہ لکھتے ہیں: (۱) خالق کا انکار اور (۲) زمانے کو موثر ماننا،  
 (۳) چند مستقل خالق ماننا، (۴) اللہ کو ایک ان کر اس کی اولاد ماننا،  
 (۵) اللہ کو خالق و مالک مان کر اسے دوسرے کا محتاج ماننا۔

ان پانچوں قسم کے مشرکین کی تردید مصنف نے سورہ اخلاص سے کرتے ہوئے لکھتے ہیں:

قُلْ هُوَ اللَّهُ فِي دَهْرِيَوْمِ كَارِ اللَّهُ عَالَمِ كَا خَالِقِ هِيَءَاخَذُ فِي ان  
 مشرکین کو روکا جو عالم کے دو خالق مانتے تھے تاکہ عالم کا کام چلے لَمْ  
 يَلِدْ وَلَمْ يُولَدْ فِي ان مشرکین کو روکا جو حضرت عیسیٰ علیہ السلام و  
 حضرت عزیر علیہ السلام کو رب تعالیٰ کا بیٹا یا فرشتوں کو رب تعالیٰ کی  
 بیٹیاں مانتے تھے۔ وَلَمْ يَكُنْ لَهٗ كُفُوًاخَذُ فِي ان لوگوں کا روکا جو  
 خالق کو تمہکا ہوا مان کر مدبر عالم اوروں کو مانتے تھے۔

مصنف نے شرک کی حقیقت بیان فرما کر مومن اور مشرک میں امتیاز کر دیا ہے۔ بعض لوگوں کا یہ خیال ہے کہ مسلمان بھی مشرکین عرب کی طرح شرک میں مبتلا ہیں کیونکہ جس طرح مشرکین بتوں کو مانتے تھے وہ نبیوں اور ولیوں کو مانتے ہیں۔ یہ خیال انتہائی شیطانی و گمراہ کن ہے۔ کیونکہ مسلمانوں کا وہ عقیدہ نہیں ہے نہ تھا جو مشرکین کا عقیدہ ہے۔ ہاں البتہ مسلمان اللہ کے نیک بندوں کو وسیلہ سمجھتے ہیں۔ جو امتیاز گنگا کے پانی اور زحرم میں ہے۔ بتوں کے پتھر اور حجر اسود میں ہے وہی فرق یہاں پر مسلمان اور مشرک میں ہے۔ مصنف نے شرک کی حقیقت بیان فرما کر ایمان و کفر کے معیار کی وضاحت کر دی ہے۔

انہیں ان کے باپوں کی نسبت سے پکار دیا اللہ کے نزدیک عدل ہے۔  
آیت دیگر: اذْعُ إِلَىٰ سَبِيلِ رَبِّكَ بِالْحُكْمَةِ وَالتَّوْحِيدِ  
الْحَسَنَةِ

اپنے رب کے راستہ کی طرف لوگوں کو حکمت اور اچھی نصیحت سے  
بلاؤ۔

جب دعا کے ساتھ اللہ تعالیٰ کا ذکر ہوگا تو اس وقت اس مقام پر جو معنی مراد لئے جائیں گے  
اس کے متعلق رقم طراز ہیں:

جب دعا کے ساتھ اللہ تعالیٰ کا ذکر ہو تو وہاں اس کے معنی پکارنا،  
پوجنا، دعا مانگنا ہوگا۔ حسب موقع معنی کئے جائیں گے۔

جن آیات مقدسہ میں لفظ دعا کے بعد دشمن خدا، کافر، مشرک، گمراہ وغیرہ کا ذکر ہو ان آیات،  
مبارک کو مصنف نے بطور مثال پیش کیا ہے۔

وَمَنْ أَحْلَىٰ مِمَّنْ يَنْدُوهُ كَفْرًا مِّنْ قَوْمٍ لَّا يَنْصَرُونَ لَهُ  
إِلَىٰ يَوْمِ الْقِيَامَةِ

اور اس سے بڑھ کر کون گمراہ ہے جو خدا کے سوا ایسوں کو پوجے جو اس  
کی قیامت تک نہ سنبھالیں۔

آیت دیگر: إِنَّ الْمَسْجِدَ لِلَّهِ فَلَا تَدْعُوا مَعَ اللَّهِ أَحَدًا  
بِسْمِ اللَّهِ

جب لفظ دعا کے ساتھ اللہ تعالیٰ کا ذکر ہوگا تو اس کے متعلق آیت مبارکہ بطور مثال یہ ہیں۔

۱	قرآن مجید پارہ ۱۳ سورہ نمل شریف	۲	علم القرآن ودر باب کا صوفی ص ۱۷۷
۲	قرآن مجید پارہ ۱۰ سورہ الاحقاف	۳	قرآن مجید پارہ ۱۳ سورہ جن

## کفر

لفظ کفر عربی ہے اس کے لغوی معنی ناشکری، خدا کو نہ ماننا، بدعتی اور چھپانے، انکار کرنے کے ہیں۔ قرآن کی اصطلاح میں ناشکری، انکار، اسلام سے نکل جانے کے ہیں۔ یہ لفظ مختلف معنوں میں استعمال ہوا ہے۔ ناشکری سے متعلق آیت مبارکہ:

لَئِنْ شَكَرْتُمْ لَأَزِيدَنَّكُمْ وَلَئِنْ كَفَرْتُمْ إِنَّ عَذَابِي لَشَدِيدٌ ۝۱۰

اگر تم شکر کرو گے تو تم کو ہم اور زیادہ دیں گے اور اگر تم ناشکری کرو گے تو ہمارا عذاب سخت ہے۔

انکار سے متعلق آیت کریمہ:

وَكَانُوا اٰیۡمًا ذٰلِیۡنَ ۙ

یہ معبودان باطلہ ان کی عبادت کے انکاری ہو جائیں گے۔

نکل جانے سے متعلق آیت شریفہ:

لَا تَخۡذِلُوۡاۤ اٰیۡمًا ذٰلِیۡنَ ۙ

بہانے نہ بناؤ تم ایمان لانے کے بعد کافر ہو چکے (ایمان سے نکل گئے) پھر کفر چار طرح کا

ہے۔ (۱) کفر انکار، (۲) کفر جحود، (۳) کفر عناد، (۴) کفر نفاق۔ کفر انکار وہ کفر ہے کہ

خدا تعالیٰ کو جانے ہی نہیں۔ کفر جحود رب کو دل سے جانے مگر زبان سے اقرار و اعتراف نہ

کرے۔ کفر عناد۔ دل سے جانے کبھی زبان سے اقرار بھی کرے لیکن کسی وجہ سے اس کو

قبول نہ کرے۔ جیسے حضرت ابوطالب کا کفر۔ کفر نفاق وہ کہ زبان سے اقرار کرے اور دل

میں اعتقاد نہ ہو۔

## رسالہ نور

حضرت قبلہ مفتی احمد یار خانؒ کی کتاب ”رسالہ نور“ ایک تحقیقی تصنیف ہے جس میں مصنف نے برہان کی روشنی میں مسئلہ نور پیش کر کے یہ ثابت کر دیا ہے کہ یقیناً حضور ﷺ مجسم نور ہیں۔ حضور کی نورانیت کا انکار دراصل آیت قرآنی اور احادیث شریفہ کا انکار ہے۔ اس کے دو ابواب ہیں۔ پہلے باب میں معترضین کے اعتراضات کی تردید خود انہیں کے پیشواؤں کے کلام سے بخوبی ہے۔ دوسرے باب میں معترضین کے سوالوں کے جوابات ایسی نوعیت کے ہیں کہ خود ان کا سوال ایک جواب ہے۔ مصنف نے حضور ﷺ کی نورانیت کے منکرین کیلئے نورانیت کا استدلال آیت قرآنی و احادیث شریفہ سے کیا ہے۔ حضور نور ﷺ اللہ کے نور ہیں۔ حضرت قبلہ مفتی احمد یار خان علیہ الرحمۃ دلائل کی روشنی میں لکھتے ہیں۔ آیت قرآنی:

فَدَجَّانَكُمْ مِنَ اللَّهِ نُورًا وَكِتَابٌ مُبِينٌ

بیشک تمہارے پاس اللہ کی طرف سے نور آیا اور روشن کتاب آیت میں نور سے مراد حضور ﷺ ہیں جیسے بغیر روشنی کتاب نہیں پڑھی جاسکتی ایسے ہی حضور کے بغیر قرآن نہیں سمجھا جاسکتا۔ حاکم ابن القحطان نے حضرت امام زین العابدین سے انہوں نے اپنے والد امام حسینؑ سے انہوں نے اپنے والد علیؑ ابن ابی طالب سے روایت کی کہ نبی کریم ﷺ نے فرمایا۔ ہم آدم علیہ السلام کی پیدائش

جواب: اس سوال کے دو جواب ہیں ایک جواب الہامی دوسرا جواب تحقیقی۔ جواب الہامی تو یہ ہے کہ بے تعالیٰ نور ہے اور ہر وقت ہمارے ساتھ ہے مگر ہر جگہ روشنی نہیں ہوتی فرماتا ہے (قرآن) نُورُ السَّمَوَاتِ الْأَرْضِ (سورہ نور) اللہ تعالیٰ آسمان و زمین کا نور ہے نیز قرآن شریف نور ہے اور ہر گھر میں رہتا ہے۔ مگر روشنی نہیں ہوتی۔ فرشتے نور ہیں اور ہمارے ساتھ رہتے ہیں مگر انکی روشنی نہیں پڑتی۔

اب بتاؤ کہ یا تو رب تعالیٰ ہمارے ساتھ نہیں ہے یا وہ نور نہیں۔ اسی طرح فرشتے اور قرآن ہمارے پاس نہیں یا وہ نور نہیں۔

جواب تحقیقی یہ ہے کہ نور دو قسم کا ہے۔ نور حسی اور نور معنوی۔ نور حسی کیلئے محسوس ہونا ضروری ہے مگر نور معنوی کے دیکھنے کیلئے قوتِ قدسیہ والی آنکھیں چاہئے۔

حضور کے بے سایہ ہونے کا قرآنی آیات سے ثبوت پیش کرتے ہوئے لکھتے ہیں۔

يَا أَيُّهَا النَّبِيُّ إِنَّا أَرْسَلْنَاكَ قَابِلًا وَمُبَشِّرًا وَنَذِيرًا  
وَذَاعِبًا  
إِلَى اللَّهِ بِأَذْنِهِ وَبِسْرٍ جَاهِلِيًّا

اے نبی ہم نے تم کو بھجا حاضر و ناظر اور خوشخبری سنانا ڈراتا۔ اللہ کی طرف اسی کے حکم پر بلاتا ہوا اور چمکانے والا سورج۔

اور ظاہر ہے کہ نہ تو نور کا سایہ ہوتا ہے نہ سورج کا اور نہ صاف چمنی کا۔ ان آیات سے حضور کا بے سایہ ہونا ثابت ہے۔



## حضرت امیر معاویہ رضی اللہ تعالیٰ عنہ پر ایک نظر

مصنف نے ”امیر معاویہ پر ایک نظر“ میں حضرت امیر معاویہ کی حیات کے اہم گوشوں کو اجاگر کرتے ہوئے صحابہ کبار خصوصاً حضرت امیر معاویہ کے درجات کی توضیح سے ان پر لگائے گئے الزامات کی تردید کی ہے۔ حضور اکرم ﷺ کا ارشاد ہے۔

میرے کسی صحابی کو برائے نہ کہو۔ تمہارا پہاڑ بھروسنا خیرات کرنا ان کے سوا  
میر جو کے صدقے کے برابر نہیں ہو سکتا اس کے آدمے کے۔

(مسلم و بخاری)

تارے آسمان کیلئے امن ہیں اور میں صحابہ کیلئے امن ہوں اور میرے  
صحابہ میری امت کیلئے امن ہیں۔ (روایت مسلم)

اس مسلمان کو آگ نہیں چھو سکتی جس نے مجھ سے دیکھا۔ (ترمذی) ۱

اس کتاب کے مطالعہ سے مصنف کی شان محققانہ ابھر کر آگئی ہے کہ آپ یقیناً ایک عظیم محقق  
اور علماء متکلمین میں سے ہیں۔ مصنف نے ان احادیث اور درج ذیل آیت سے صحابہ کا متعلق  
ہونا اور گناہ سے محفوظ ہونا ثابت کیا ہے۔

آیت: وَالزَّمَنُ لَهُمْ كَلِمَةَ التَّقْوَىٰ وَكَانُوا أَحَقَّ بِهَا وَأَهْلَهَا

اللہ نے پرہیزگاری کا کلمہ ان سے لازم کر دیا اور وہ اس کے مستحق تھے۔ ۲

فاضل مصنف نے حضرت امیر معاویہ رضی اللہ تعالیٰ عنہ کو ایک مستند اور معتبر راوی کی حیثیت

۱ امیر معاویہ پر ایک نظر ۱۳/۱۳

۲

امیر معاویہ پر ایک نظر صفحہ ۲۶/۲۷

۳

کرنا کے تمام مسائل کی دستگیری امیر معاویہ پر ہے حکیم دوست مثنیٰ اور پرنس نے حضرت امیر معاویہ پر ہونے والے اعتراضات کا منگلی خطاب قانون اسلام ہوا ہے اہل آل سے دیا ہے وہ لکھتے ہیں۔

اپنے بیٹے کو اپنا جانشین کرنا کسی آیت یا حدیث کی رو سے ممنوع نہیں۔ اس سے پہلے امام حسن حضرت علی کے خلیفہ بن چکے تھے۔ بیٹے کا خلیفہ بنا حضرت حسن سے شروع ہوا۔

ذکر یا طلب اسلام نے رب العالمین سے فرزند کا طلب دعا کی کہ میرا بیٹا میرا جانشین ہو۔ یہ دعا قبول ہوئی۔

آیت: قُوتٌ لِّبَنِي مِنْ لَدُنْكَ وَ تَشْفِقُ عَلٰی الْيَتٰمٰی  
بِقُوْتٍ

اللہ قرابت کو اپنا نائب کرنا تو حرام ہے نہ مکروہ بلکہ اس کی کوشش کرنا اس کی دعا کرنا انبیاء سے ثابت ہے۔

کہیں یہ ثابت نہیں ہوتا کہ امیر معاویہ کی حیات میں یزید قاسق و قاجر تھا اور امیر معاویہ نے اس کو قاسق و قاجر جانتے ہوئے اپنا جانشین کیا۔ یزید کافس و فاجر امیر معاویہ کے بعد ظاہر ہوا۔ آئندہ کا فسق و فجور فی الحال قاسق نہ بنائے گا۔

رب تعالیٰ نے شیطان کو اس کے کفر ظاہر ہونے کے بعد جنت اور جماعت طائفہ سے نکالا۔ اس سے پہلے ہر جگہ رہنے کی اجازت دی گئی۔ اس کی عظمت و حرمت فرمائی گئی۔ جب شیطان کفر و عناد کے ظاہر ہونے سے پہلے کافر قرار نہ دیا گیا تو یزید فسق و فجور کے ظہور سے

اس واقعے سے معلوم ہوا کہ امیر معاویہؓ بہت جاہل و ذلیل اور عقول بارگاہ عالمی تھے۔ اس کے برعکس ایک شخص مودودی نے حضرت امیر معاویہ رضی اللہ علیہ وسلم سے نا آشنا ہو کر الزام تراشی کی ہے۔ انہوں نے لکھا ہے۔

مال قیمت کی تقسیم کے معاملہ میں بھی حضرت معاویہؓ نے کتاب اللہ و سنت رسول اللہ کے صریح احکام کی خلاف ورزی کی۔

حضرت معاویہؓ کے عہد میں سیاست کو دین پر بالا رکھنے اور سیاسی اغراض کیلئے شریعت کی حدیں توڑ ڈالنے کی جو ابتدا ہوئی تھی، ان کے اپنے نامزد کردہ جانشین یزید کے عہد میں وہ بدترین نتائج تک پہنچ گئی۔

متعدد حدیثوں میں حضور ﷺ نے اپنے اصحاب کی شان و عظمت میں طعن و لعن، تنقید و تنقیص سے سخت منع فرمایا۔ مودودی کے یہ جاہلانہ اقتباسات کسی بھی صورت پر دائرہ اسلام میں قابل قبول نہیں۔ البتہ دین اسلام میں فتنہ کا مترادف ہے۔ کسی بھی مصنف و مؤلف کو یہ زیب نہیں دیتا کہ وہ اپنے جذبات کی رو میں بہہ کر دروغ گوئی سے کام لے اور ایسے خیالات کا اظہار کرے جس سے حقیقی تصویر مسخ ہو کر رہ جائے۔ مودودی نے انتہا پسندی کا شکار ہو کر اصحاب رسول پر بے جا حملے کئے ہیں۔ اپنے بیانات کو قوی بنانے کیلئے بعض اپنے ہم خیال شیعوں مورخین کے اقتباس پیش کئے ہیں۔ انہوں نے اصحاب رسول کے مطلقاً پیش کرتے ہوئے جو اسلوب اختیار کئے ہیں۔ وہ شائستہ نہیں ہے نہ صرف اصحاب رسول پر بلکہ آقائے دو جہان کی شان اقدس میں بھی نازیبا اور ناشائستہ کلمات کا اظہار کرنے سے نہیں چوکتے اور ایک اقتباس ملاحظہ ہو۔

ساتھ رہیں۔ اس سے سادات کرام کے نسب کی عظمت کی نسبت  
 ہوئی اور بزرگوں کے اعمال کا کام آیا کی معلوم ہوا۔  
 مصطفیٰ علیہ الرحمۃ نے سادات کرام اور دیگر خاندانوں میں کیا فرق ہے اس سے حقیق آیت  
 مبارکہ سے استدلال کرتے ہوئے سادات کرام خاندانوں سے ممتاز ثابت کیا ہے۔ قرآن  
 فرماتے ہیں۔

لَوْلَا نَفْعُكُمْ عَلَيْهِمْ إِذْ أَخْرَجْنَا آلَ الْفِرْعَوْنَ

فرمادو اے محبوب ﷺ کہ میں تخلیق نبوت پر کچھ سزا نہ طلب نہیں

کرتا۔ صرف قربت کی محبت چاہتا ہوں۔

معلوم ہوا کہ سادات کرام جو حضور کے اہل قربت اور زریعہ ہیں ان

سے حضور کی خاطر محبت کرنا لازم ہے دیگر خاندانوں کا یہ حال نہیں۔

حضرت قبلہ مطلق احمد یار خان علیہ الرحمۃ سادات کرام کی عظمت کا ثبوت احادیث شریفہ سے  
 پیش کرتے ہوئے لکھتے ہیں۔

أَجْمَلِي لِبَيْتِ اللَّهِ وَأَجْمَلِي لِبَيْتِي

اللہ کے لئے مجھ سے محبت کرو اور میری محبت کی خاطر میرے اہل

بیت سے محبت کرو۔

حضرت مصطفیٰ علیہ الرحمۃ نے اس مقام پر واضح کر دیا ہے کہ اہل بیت سے محبت کرنے والا  
 احادیث رسول پر عامل ہے۔ اہل بیت سے عداوت رکھنے والا مقام مشق سے بے خبر۔ حکم  
 رسول اور حدیث پاک کا منکر ہے۔

۱۔ اللہ کا رسول نبی طہارت نسب رسول صلوات

۲۔ اللہ کا رسول نبی طہارت نسب رسول صلوات

۳۔ اللہ کا رسول نبی طہارت نسب رسول صلوات

عاص بن وائل صاحب اولاد تھا۔ مگر رب تعالیٰ نے اسے لیترا یعنی بے اولاد فرمایا کیونکہ اس کی ساری اولاد مسلمان ہو گئی اور وہ کافر رہا۔ لہذا نہ وہ اس اولاد کا باپ رہا اور نہ وہ لوگ اس کی اولاد۔ پتہ لگا کہ دین کے اختلاف سے نسب ختم ہو جاتا ہے۔ نسب کیلئے دین میں اتحاد شرط ہے۔

ثابت کرتے ہوئے سوال الٹا ہی قائم کر دیا ہے۔ صرف قرآن کی اطاعت ضروری تھی تو اس آیت میں تمین کا ذکر کیوں فرمایا وہ لکھتے ہیں کہ قرآن وحدیث، فقہا کو ماننا بھی ضروری ہے کیونکہ وہ اولی الامر ہیں۔ قرآن وحدیث اسلامی ستون ہیں۔

رسول تعالیٰ فرماتا ہے۔ **أَطِيعُوا اللَّهَ وَأَطِيعُوا الرَّسُولَ وَأَطِيعُوا**  
**الْأَمْرَ مِنْكُمْ**۔ یعنی فرمانبرداری کرو اللہ تعالیٰ کی اور اس کے رسول کی  
 اور اپنے میں سے امر والوں کی۔ قرآن پر عمل اللہ تعالیٰ کی اطاعت  
 ہے اور حدیث پر عمل رسول اللہ ﷺ کی اطاعت ہے اور فقہا کی  
 ماننا تقلید کرنا اولی الامر کی اطاعت ہے اسی لئے عام صحابہ کرام فقہا  
 صحابہ کی اطاعت کرتے تھے۔

یعنی اللہ کے افعال عادی شکل پیدا دینے رزق وسیع کرنے بیمار کو شفا دینے وغیرہ کو مشرکین ارواح خبیثہ اور بتوں کی طرف نسبت کرتے ہیں اور کافر ہو جاتے ہیں اور اہل توحید اللہ کے ناموں کی تاثیر یا اس کی مخلوقات ادویہ وغیرہ کی خاصیت یا اللہ کے نیک بندوں کی دعا کی تاثیر سمجھتے ہیں جو اللہ کی جناب میں درخواست کر کے خلق کی حاجت روائی کراتے ہیں اس اعتقاد سے ان کی ایمان میں کچھ خلل نہیں آتا۔ مودودی کی تصنیف ”قرآن کی چار بنیادی اصطلاحیں“ سے جو اقتباس پیش کیا گیا۔ کوئی مسلمان نبی ولی یا فرشتہ کو ہر جگہ ناظر و متصرف بالذات نہیں سمجھتا کیونکہ اولیاء و انبیاء علیہم السلام کے ارف بطنائے الہی ہے اس مقام پر مودودی کو زبردست ضلالت ہوئی ہے۔

حضرت محدث دہلوی کی ”تفسیر عزیز“ سورۃ بقرہ سے تحقیق کی روشنی میں ثابت ہوا کہ مودودی کی تصنیف عنکبوت کے جال سے زیادہ کمزور ہے۔ مودودی صاحب نے اللہ کے مفہوم کو غلط استعمال کر کے قرآن حکیم کی وہ آیات مقدمہ جو مشرکین عرب کے متعلق نازل ہوئی ہیں ان آیات مبارکہ کو مسلمانوں پر چسپاں کرتے ہوئے نہایت ہی عامیانه مفہوم بیان کیا نیز مسلمانوں کو کافر و مشرک بنایا اور قرآن مجید کے اصل مدعا کو پس ڈال دیا ہے۔ لفظ اللہ۔ اللہ سے بنا جس کے معنی لغوی انتہائی بلندی یا حیرانی کے ہیں۔ اللہ وہ جو بلند و برتر ہو یا جس کی ذات و صفات میں مخلوق کی شکل حیران رہ جائے۔ قرآن کی اصطلاح میں اللہ بمعنی مستحق عبادت یعنی معبود ہے۔ حکیم الامت مفتی احمد یار خان کی تصنیف ”سلام کی چار اصولی اصطلاحیں“ ہے مصنف نے اس میں نبی، ایمان، اللہ، رسول پر بحث کی ہے جو ۵۲ صفحات پر مشتمل ہے۔ یہ تصنیف ۱۹۶۳ء مطابق ۱۳۸۳ھ میں گجرات (پاکستان) سے شائع ہو کر منظر عام پر آئی۔

عام طور پر اللہ کا غلط مفہوم لیا جا رہا ہے۔ اللہ وہ ہے جو غیب جاننے والا، حاضر ناظر، پیدا دینے

ظہرتے ہیں۔

مصنف علیہ الرحمۃ نے اس آیت مبارکہ سے حضرت عیسیٰ علیہ السلام کے غیب کو ثابت کرتے ہوئے مضامین کے صفحے کی طرف توجہ بھی دلائی ہے تاکہ مسئلہ واضح ہو جائے کہ غیب کا جانا دارالکویت ممکن ہے۔

وَسَخَّرْنَا لَهُ الرِّيحَ تَجْرِي بِأَمْرِهِ ذُؤَلْفًا وَمِنْهَا نَضِب

”معلوم ہوا کہ اللہ تعالیٰ نے آدمی کو نورم ہواؤں کو خواہ پروایا بچھوا،

شمالی یا جنوبی حضرت سلیمان علیہ السلام کے تابع کر دیا بخبریٰ بظہرہ

ہر قسم کی ہوا میں ان کے حکم سے چلتی ہیں۔

انکو بیت کے اس قاعدے سے انہیں بھی نالغما تاپڑے گا۔

ہوا خدا کی ایک ایسی نعمت ہے جس سے عائن کی زندگی کا دار و مدار ہے اللہ تعالیٰ نے ہوا کو

سلیمان علیہ السلام کے قبضہ میں دے کر عالم کی جان کو ان کے قبضہ اختیار میں دے دیا۔ یہ

ہے عالم پر سلیمان علیہ السلام کا تصرف۔ شفاء سے متعلق مصنف نے آیت قرآنی پیش کر

کے واضح کر دیا ہے کہ حضرت یوسف علیہ السلام کے جبہ شریف کے ذریعہ حضرت یعقوب

علیہ السلام کو شفا ملی۔ جو بھی شے بزرگوں کے دامن سے وابستہ ہو جائے اس میں تاثیر پیدا

ہو جاتی ہے جس کی وجہ سے حصول مقصد ممکن ہے۔ اس بارے میں قرآن مجید کا ارشاد ہے:

اذْفَبُوا بِقَمِيصِي هَذَا فَاَلْقَوْهُ عَلَىٰ رُجِّهِ ابْنِي بِأَبٍ بَصِيرًا

میری یہ قمیص لے جاؤ۔ میرے لبا جان کے چہرے پر ڈال دو وہ

انھیارے ہو جائیں گے۔

بیٹا دینے سے متعلق مصنف علیہ الرحمۃ دلیل پیش کرتے ہیں کہ حضرت جبرئیل

۱۔ اسلام کی چار اصولی اصطلاحیں صفحہ ۳ ۲۔ اسلام کی چار اصولی اصطلاحیں صفحہ ۵



## حاضر و ناظر

ہر جگہ کف دست دیکھنے سے حلق معصوم علیہ الرحمہ نے حضرت آصف بن برخیا کا واقعہ بیان فرما کر آیت قرآنی سے حوالہ پیش کیا ہے۔ حضرت آصف بن برخیا نے فلسطین میں رہ کر شہر سببا کا نظارہ کیا جو سیکڑوں میل کا قافلہ ہے اور پلک جھپکنے سے پہلے حضرت سلیمان علیہ السلام کی خدمت میں بھیس کا قیمتی وزنی تخت بغیر وسائل و ذرائع کے حاضر کر دیا۔ حضرت آصف بن برخیا نبی اسرائیل کے اولیاء میں سے ہیں۔ ان کے بارے میں قرآن کا واضح اعلان ہے۔

قَالَ اَنَا اِيْتِكَ بِهٖ قَتْلَ اَنْ يُؤْتِكَ اِيْتِكَ طَرَفَكَ  
میں آپ کی خدمت میں تخت بھیس لاؤں گا آپ کے پلک جھپکنے سے  
پہلے

## الوہیت والہ کے شرعی معنی

حضرت مصطفیٰ علیہ الرحمۃ نے بندہ اور اللہ کے شرعی معنی کا استنباط کرتے ہوئے واضح مسائل بیان فرمائے وہ لکھتے ہیں:

یقیناً اللہ تعالیٰ ازلی ابدی، سب، بصر، حاجت روا، مشکل کشا، خالق مالک، فریاد رس، شفاوروزی رسان ہے مگر ان میں سے کوئی چیز اللہ و عبد و معبود کے درمیان باعث فرق نہیں۔ جو چیز بندہ اور اللہ میں فرق کرے جسکی بنا پر بندہ بندہ ہو اور اللہ اللہ وہ ایک چیز ہے یعنی فنی اور بے نیازی۔ بندہ وہ ہے جو نیاز مند ہو۔ دوسرے کا حاجت مند ہو۔ اس کی ڈور کسی اور کے ساتھ میں ہو۔ اسکی صفات اور وہ خود دوسرے کے قبضہ میں ہو اللہ وہ ہے جو کسی کا حاجت مند کسی کا نیاز مند نہ ہو سب سے فنی و بے نیاز ہو۔

ہیں جس کی وجہ سے شعراء کا نام پر اس میدان میں طبع آزمائی سے گریز کرتے ہیں کیونکہ  
شرعی حدود میں نہ کر لیا جائے گا اور شعراء کی فہم کے کتاب میں داخل ہونا اور اس میں  
پر تولا۔ خیال ہے کہ اس آثر ان شریفہ سے یہ کتابہ شکل کا ہے۔

چنانچہ شریفہ کے نام سے شکل ہے جس کا لوگ آسان لگتے ہیں  
اس میں کوئی حد پر پکا ہے اگر پوچھا جائے تو اس سے اس کا ہونا  
ہے اور کی کتاب ہے تو تحقیق ہوتی ہے اور نصیب شریفہ میں ہوں  
جانب سے ہونی ہے۔

دور نبوی میں نصیب کو شعراء کو کافی قدر حرمت حاصل تھی اور بعد نبوی  
کے بعد بھی وہ ہر دور میں قابل احترام کہے گئے۔ نصیب نبوی حقیقت  
کی صداقت اور جذبات مشق کے آثار کے بغیر ممکن ہے اس کی نصیب  
ہر دور میں ہوتی ہیں۔

نصیب گوئی کا آغاز سب سے پہلے عربی زبان میں ہوا۔ عربی زبان میں نصیب کا نام کاویا فرزند  
موجود ہے۔ علامہ سکاٹی نے اپنی کتاب "تلمیح عظیمہ و النسخہ" میں یہ نصیب دلائل بالنبوت  
مصنف ابو نعیم نے بیان کیا ہے کہ آمنہ خاتون (رضی اللہ تعالیٰ عنہا) نے اپنی وفات کے وقت  
حضور ﷺ کے چہرہ پاک پر حسرت سے نظر کی اور ان کی تپکی پر خیال کر کے یہ اشعار  
پڑھیں۔

! اشعار کا نام ہے جو ۶۴ سال اشاعت کے بعد لکھی گئی ہیں اور یہ عربی نام

سیدنا خاتون کی

! اور یہ عربی نام ہے جو لکھی گئی ہیں اور یہ عربی نام

حضرت ابوطالب کے آخری اشعار:

وَلَقَدْ عَلِمْتُ بِأَنَّ دِينَنَا مُحَمَّدٌ  
مِنْ خَيْرِ الْدِيَانِ الْبَرِيَّةِ دِينِنَا  
لَوْلَا الْمَلَأَةُ أَوْ هَذَا رَسَبَةٌ  
لَوْجَدْنَا نَبِيًّا مِمَّنْهَا بِأَكْرَمِيْنَا ۱

ترجمہ یعنی میں یقین سے جانتا ہوں کہ دین محمدی سب ادیان سے بہتر ہے۔ اگر ملامت و دشنام کا اندیشہ نہ ہوتا تو میں اس دین کو قبول کر لیتا۔

حضرت ابوطالب دل سے حضور کی حقانیت جانتے تھے۔ اس لئے انہوں نے حضور کی بہت شاندار نعتیں کہیں۔ جنہیں بھی شعر گوئی میں دخل تھا انہوں نے نعت کہنے کی سعادت حاصل کی۔ حضور اکرم ﷺ جب مدینہ تشریف لے گئے تو وہاں پر پردہ نشین عورتیں جمجوم جمجوم کر درج ذیل اشعار سنانے لگیں۔

أَفْرَقَ الْبَلَاءُ عَلَيْنَا  
مِنْ نِيَّاتِ الْوِدَاعِ  
وَجَبَّ الشُّكْرُ عَلَيْنَا  
مَا دَعَا إِلَيْهِ دَاعٍ  
أَيْهَا الْمَبْعُوثُ فِينَا  
جَنَّتْ بِالْأَمْرِ الْمُطَاعِ ۲

حضرت کعب بن زہیر کا کلام:

آپ کا مشہور قصیدہ ”ہانت سعاد“ عربی ادب کا شاہکار ہے ان کا کلام اس طرح ہے۔

۱ نورالمرقان سورہ قصص صفحہ ۶۲۵: ج ۲ رحمة اللعالمین جلد اول صفحہ ۹۵

www.marfat.com

Marfat.com

## حضرت اولیس قرنی

حضرت اولیس قرنی حضور ﷺ کی بارگاہ میں اس طرح نصیحت کا گدہ پیش کرتے ہیں:

بَلِّغِ اللَّهُ صَلَاتِي وَتِلَاوَتِي لِبَنِي

لِنَبِيِّ غُرَبَائِي فَلَيْسِي خَرْمِي

اے اللہ میرا اور رسول اسلام ﷺ کا بھتا ہے اس نبی ﷺ پر جو عربی

ہیں۔ حدیث اور حرم شریف کے درجن والے ہیں۔

فَمَنْ فَضَلْ وَجِبَاءِ وَقَنَا وَأَمْنِي

نُورُ بَدْرِ وَبِهَاءِ وَسَمَاءِ الْكَرِيمِ ۱

فضیلت کے آفتاب اور روشنی اور درشن تر نور کی چمک ہیں۔ نور ماہ

کامل بدوقت ہیں اور بخشش کے آسمان ہیں۔

حضرت امام بوسیری کا قصیدہ ”بمدہ شریف“ عربی زبان میں ایک خاص امتیاز رکھتا ہے اسے

جو مقبولیت حاصل ہوئی وہ اپنی نظیر آپ ہے اس قصیدہ پر عربی ادب جس قدر بھی ناز کرے

کم ہے۔

أَمِنْ تَذَكُّرِ جِرَّانِ بِلَيْدِي مَلَمِ

مَرْجَحْتُ فَمَعَا جَرِي مِنْ مَقْلَةٍ بِنَمِ ۲

کیا تجھے ذی مسلم کے مسائے یاد آگئے کہ آنسو ملا ہوا خون تیری

آنکھوں سے جاری ہے۔

۱ ماہنامہ پاسان لاہور، لاہور، نومبر ۱۹۸۸ء صفحہ ۱۱ ۲ قصیدہ بمدہ شریف صفحہ ۲

## حضرت شمس تبریزی رحمۃ اللہ تعالیٰ علیہ

حضرت شمس تبریزی رحمۃ اللہ تعالیٰ علیہ حضور پاک ﷺ کی شان میں اس طرح نعت کہتے ہیں۔

یا رسول اللہ حبیب خالق یکتا توئی  
برگزیدہ ذوالجلال پاک بے ہمتا توئی  
مازنین حضرت حق صدر بزم کائنات  
نور چشم انبیاء غاۃ چشم ما توئی  
شمس تبریزی چہ اندر نعت تو بخبر ایں  
مصطفیٰ و مجتبیٰ و سید اعلیٰ توئی ۱

## حضرت شیخ سعدی رحمۃ اللہ تعالیٰ علیہ

بَلَّغِ الْعُلَمَاءِ بِكَمَالِهِ  
كَشَفِ الدُّجَىٰ بِخَمَالِهِ  
خَسَنَتْ جَمِيعُ خِصَالِهِ  
صَلُّوا عَلَيْهِ وَآلِهِ ۲

عربی کے بعد فارسی شعراء نے بزبان فارسی اس صنف سخن میں اپنا کمال فن کا اظہار کر کے دھوم مچایا ہے۔ عربی کے نعتیہ کلام نے فارسی کوئی جہت عطا کی اہل فارس نے بڑی شاندار نعتیں کہی ہیں شیخ سعدی علیہ الرحمۃ نے عربوں سے بھی خراج تحسین وصول کیا۔ ہندوستان

۱ اردو کی نعتیہ شاعری صفحہ ۱۰

۲ اردو کی نعتیہ شاعری صفحہ ۱۱

ترجمہ: اے عربی غیر ہمارا یہاں دوزخ کر مسماں پہ صراحتاً نعت پاک کا راستہ ہے (اہل دنیا کی مدح کی طرح صراحتاً لودھی نہیں ہے) سنبھل کر چل کیجئے۔ قدم کا راستہ نکواری دھار پر ہے اور ہوش رکھ کیوں کہ ایک عیال و لہجہ میں کونہیں کے بادشاہ رسول اللہ ﷺ کی نعت اور دینی قیصر و جم کی تعریف کو نہیں گاسکتے کیونکہ ادب اور احتیاط ہر حال میں لازم ہے۔

نعت رسول مقبول قدسی اس طرح فرماتے ہیں:

میں ازبہ شاہن غیور آمدہ امی  
ہر چہ کہ آخر پہ ظہور آمدہ امی  
اے فرزندِ فریق تو معلوم شدہ  
دیر آمدہ امی کہ ازبہ دور آمدہ امی ل

ترجمہ: آپ تمام غیرت مند بادشاہوں سے (انجمن طیبہ السلام سے) پہلے وجود میں آئے اگرچہ ظہور کے اظہار سے آپ سے آخر تحریف لائے۔ اے فرزندِ رسول اللہ تعالیٰ سے آپ کی نزدیکی مجھ کو معلوم ہوگی آپ دور کے راستے سے آئے ہیں۔ اس لئے دیر سے آئے۔

جہاں تک اردو میں نعت کا تعلق ہے اسے صنفی و ادبی حیثیت حیدر آباد کن نے عطا کی اور عطا کو بدکن عی نے اس کی اشاعت میں کارہائے نمایاں انجام دیئے۔

اردو کا پہلا نعت گو شاعر جو اردو زبان و ادب کا پہلا شاعر بھی ہے۔  
شمالی ہند سے تعلق رکھتا ہے یہ شاعر طاہر اود ہے۔

دستخط مواد کی بنیاد پر طاہر اود شمالی ہند ہی نہیں بلکہ پورے ہندوستان

آرزوئے شہرہ کوز نہیں  
تخت لب ہوں شریعت و عہد کا

شعراء حقد میں مہارک شاہ آرزو شرف اللہ بن عثمان، شاہ کرامی، ابو حسن، شاہ حاتم، سراج اللہ بن آرزو وغیرہ کے یہاں عمدہ کلام موجود ہیں۔ شعرائے حوٹھ میں میر تقی میر، مرزا مظہر جان جاناں، مرزا امجد سودا، میر حسن اور خواجہ میر درد کے نام قابل فراموشی ہیں۔ خصوصیت سے خواجہ میر درد کی نعتیں قابل توجہ ہیں۔ ان کے بعد میر انشا اور مسکنی کا زمانہ آتا ہے۔ آتش، باغ، انیس، بدور کا نعتیہ کلام ہے وہ بھی لطف سے خالی نہیں۔ ذوق، غالب، مومن کا عہد نعتیہ شاعری کا عہد زریں ہے کیوں کہ اس دور میں مثل کے آخری بادشاہ بہادر شاہ ظفر کی طرف سے نعتیہ شاعروں کا اہتمام ہونے لگا تھا۔ اس دور میں نعت کی ہمہ جہتی ترقی ہوئی۔ اساتذہ فن نے نعت گوئی کی طرف توجہ ضرور کی ہے لیکن فن کی حیثیت سے نہیں بلکہ وقتی ضرورت سے گا ہے بگا ہے نعت کہی ہیں اور شاعری کے دونوں دبستانوں میں نعتیہ شاعری کی مثال فن کے اعتبار سے نہیں ملتی۔

۱۸۵۷ء میں آزادی کی لڑائی کے بعد جب حکومت برطانیہ نے صحن حکومت ہند اپنے ہاتھ میں لے لی۔ بہادر شاہ ظفر قید ہو گئے، وادھ علی شاہ پہلے معزول کئے جا چکے تھے، باشعراگان بند پر خوف اور ہراس طاری ہو گیا۔ یہی وہ ماحول ہے جس سے متاثر ہو کر افق شاعری پر درخشندہ ستاروں نے نعت گوئی کی طرف پوری توجہ صرف فرمادی۔ یہی دور امیر داغ، محسن کا کوروی کا دور کہلاتا ہے۔ اسی دور میں نعتیہ صنف سخن کو باقاعدہ فن کی حیثیت سے استعمال کیا گیا۔ محسن کا کوروی کے بعد اردو کا دوسرا نعت گو شاعر امام احمد رضا کو مانا جاتا ہے۔ محسن کا کوروی، امام احمد رضا، مصطار منیری، اختر منیری، کفایت علی کافی، آسی غازی پوری امیر بیدم، محمد شہ سید میاں، استاد دامن، حضرت حسن رضا، جمیل قادری، سید نعیم اللہ بن مراد



### فیضانِ محبتِ عام کی مرغانِ محبتِ عام نہیں

مہدی نبوی کریم ﷺ سے ناصر حاضر دنیا کے شعر و سخن میں باکمال نعت گو شعراء بے شمار گذرے ہیں جنہوں نے اپنے کلام کے ذریعہ سرکارِ دو جہاں ﷺ کی مدح سرائی فرمائی ہے۔ انہیں شعراء نے اپنے کلام میں ذکرِ حبیب کے وہ نقوش اجاگر کئے ہیں جو تحفظِ دین کا وسیلہ، عشق کی روحانی غذا اور قربِ حبیب کا ذریعہ بن گئے۔ حضرت سالک مفتی احمد یار خان سچے عاشقِ رسول بھی ہیں۔ آپ کے نعتیہ کلام کا ہر شعر عشقِ رسول کا نماز ہے۔

### ذکرِ حبیب کم نہیں وصلِ حبیب سے

آپ نے اپنے نعتیہ کلام میں عشقِ رسول کے ذریعہ آخرت سے بے خوفی کا اعجاز اس طرح کرتے ہیں۔

خوفِ گناہ میں مجرم ہے آبِ آب کیا  
جب رب ہے مصطفیٰ کا پھر خطر اب کیا  
مجرم ہوں رو سیاہ ہوں اور لائقِ سزا ہوں  
لیکن حبیب کا ہوں مجھ پر عتاب کیا لے

آقا حضور ﷺ گنہگاروں (برائیوں سے) آلودہ ہونے والوں، سخت خطا کاروں، ہلاک ہونے والوں کے لئے شفاعت فرمانے والے ہیں۔

حکیم الامت مفتی احمد یار خان علیہ الرحمۃ کے کلام میں نہایت سادگی، تازگی، شیخی، وارثی، لطافت، فصاحت و بلاغت اور بے انتہا گہرائی پائی جاتی ہے۔ آپ کے کلام میں عشق کا دعویٰ نہیں ہے۔ آپ کا عشقِ رسول صداقت پر مبنی ہے۔ یہی وجہ ہے کہ آپ کی زبان پر الفاظ صرف نکلتے نہیں تھے پھلتے بھی تھے۔ نعتیہ کلام کی زمین سنگلاخ بھی، خطرناک بھی۔ اس

یہاں حقیقت اور جذبہ ظلم و دہشت نمایاں ہیں۔ آپ کے کلام کے مطالعے سے یہ بات واضح ہو جاتی ہے کہ نشاط و سرور و کیف کی کیفیت بکسر ختم نہیں ہوتی بلکہ عشق رسول کی حرارت فزوں تر ہو جاتی ہے۔ عشق کی حرارت، تسلسل بیان اور فی مہارت کی بہترین جلوہ گری ہے۔ آپ کے نعتیہ کلام میں عشق رسول کی مستی اور سلاست کا احزانج موجود ہے۔

ہر کا دن تاریخ ہے بارہ فرش پہ چکا عرش تارہ  
تخت ہے ان کا تاج ہے ان کا دونوں جہاں میں راج ہے ان کا  
جن و ملک ہیں ان کے سپاہی رب کی خدائی میں ان کی شاعی  
کعبہ ہی کیا ہے سارے جہاں میں دھوم ہے ان کی حکون و چنگاں میں

دان کرو کچھ جشن ہے ہماری  
در پہ کھڑے ہیں سارے بھکاری

آج وہ تشریف لایا جس نے روتوں کو ہنسیا  
جس نے جلتوں کو بجھایا جس نے بگڑوں کو ہنسیا  
عرشِ اعظم کا ستارہ فرش والوں کا سہارا  
آمت بی کا دلارا حق تعالیٰ کا پیارا  
دو جہاں کا راج والا تخت والا تاج والا  
بے کسوں کی لاج والا ساری دنیا کا اجالا  
تم بتائے دوسرا ہو کعبہ والے کی دعا ہو  
تم ہی سب کے مدعی ہو جان نہ کیوں تم پر فدا ہو

نمبر (۱) ایک سے آٹھ تک کا پانچ

۱-۸ ۲-۷ ۳-۶ ۴-۵

یہ ایک خصوصیت دیگر خصوصیت کا اظہار پہاڑے کے ذریعہ کرتے ہیں کہ ہر جگہ کے پہاڑے میں لو کی جلوہ گری ہے۔

## عرض گدا بوقت وداع

آپ کے نعتیہ کلام میں عشق رسول کے ساتھ ساتھ شرمی عرفان کی جلوہ گری بھی ہے۔ آپ کا یہ کلام تیسرے نچ پر مدینہ منورہ سے رخصت کے وقت عرض کیا گیا۔ اس میں آرزو بھی ہے، ارمان بھی، درد بھی ہے، داغ بھی، سوز بھی ہے گداز بھی تڑپ بھی ہے، احترام بھی ہے، اختصاص بھی۔ یہاں عاشق رسول کا عشق شباب پر ہے کہ وہ روتے ہلکتے، گنبد خضریٰ پر حسرت بھری نظر ڈالتا ہے تو اس کی آنکھ سے ساون بھادوں کی بارش ہو رہی ہے۔ کبھی گنبد خضریٰ سے دوری کا غم اسے تڑپا رہا ہے تو کبھی مقام مہبط وحی کے فراق کا رنج، کبھی شہر مصطفیٰ کی جدائی کا غم۔ عاشق اپنے زبان حال سے یوں عرض کرتا ہے گویا عاشق نے غم حبیب کو سینے میں پال رکھا ہے۔

غم حبیب ز سینے میں پال رکھا ہے  
بنوں عشق نے اس کو سنبھال رکھا ہے

## باب پنجم

### حضرت حکیم الامت مفتی احمد یار خان نقویہ مورخ

#### مہ وزیارات: سفر نامہ

لؤل	نوم	نوم
۱۳۷۳ھ مطابق ۱۹۵۴ء جون تا ۱۸ اکتوبر ۱۹۵۴ء دن	۱۳۸۳ھ رمضان ۱۹۶۴ء جنوری اتوار ۱۳۸۳ھ محرم ۱۹۶۴ء بدھ کل ۱۳۸۳ھ دن	۱۳۸۹ھ شعبان ۱۹۶۹ء ۱۰ نومبر ۱۳۹۰ھ مغرب ۱۹۷۰ء ۱۸ اپریل کل ۱۳۸۹ھ دن

سفر کے معنی ہی مسافرت کے ہیں۔ قرآن حکیم میں سفر کے متعلق حکم پایا جاتا ہے اور زمین میں سفر کرنا مباح ہے۔ سفر میں عبرت حاصل ہوتی ہے۔ اصلیت و نقلیت کا علم ہوتا ہے۔ سفر سے دیگر اقوام کے نشیب و فراز، عروج و زوال کا پتہ چلتا ہے۔ سفر کا حکم مقصد کے حکم سے وابستہ ہے۔ حرام کام کے لئے سفر حرام۔ حلال کام کے لئے سفر حلال۔ فرض و سنت کے لئے فرض بھی ہے سنت بھی۔ فرضیکہ سفر مذہبی ہو یا ادبی ہر اعتبار سے کارآمد ثابت ہوتا ہے۔ خصوصاً اہل قلم حضرات کی سیر خواہ مذہبی مقصد کیلئے ہو یا تاریخی و ادبی انسان کیلئے بہت سود مند ہوتی ہے۔ جس کے ذریعہ کسی ملک کا جغرافیہ، تاریخی حالات، تہذیب و تمدن، معاشرت، رسم و رواج، سلطنت، تجارت، صنعت و حرفت مقامات مقدسہ کی کیفیت کا علم آسانی کے ساتھ ہو جاتا ہے۔ اس لئے قرآن حکیم میں لفظ **سیر** و **آیا**۔ جس کے معنی ہیں زمین میں مطلقاً چلنا۔ سیر و سیاحت کرنا۔

ایک اہل قلم سیاح جب مختلف مقامات و ممالک کا سفر کرتا ہے تو دورانِ سفر۔ سفر کے مشاہدات و تجربات کو سفر نامے کی شکل میں پیش کر کے سیاحی کا فریضہ انجام دیتا ہے۔

نہایت ضروری ہے بغیر کسی اصول و گامدہ کے کوئی بھی نئی ترقی نہیں  
 کر سکتا۔ درحقیقت اصول کی تدوین خود اصول ارتقاء کی پابند ہے۔  
 لیکن ارتقاء پذیر عمل کو سامنے رکھ کر ہم پچھلے کارناموں پر تنقیدی نگاہ  
 ڈال سکتے ہیں۔ رفتہ رفتہ تفریح ادب کی ترقی نوکات فرصت میں  
 اضافہ، روزناموں اور یادداشتوں اور دیگر مستند تحریروں کی دستیابی  
 نے اردو سفرناموں کو کہیں سے کہیں پہنچا دیا۔

ڈاکٹر قدیر قریشی نے کامیاب سفرناموں کے بارے میں قطب القباہی کا

اقتباس بھی پیش کیا ہے۔

ایک سیاح کا روزنامہ جو اپنی یادداشت کیلئے یا اپنی مجلس و بیٹھک میں  
 اپنا رعب جمانے کی خاطر لکھا جاتا تھا آج اس قابل ہو گیا ہے کہ اس  
 کی نثیت صد ہزار پھلورکتی ہے۔ آج سفرنامہ مفہوم بن گیا ہے۔  
 سفرنامے صرف حالات و واقعات اور مشاہدات و تجربات کا مجموعہ ہی  
 نہیں ہوتے بلکہ ان سے زندگی کے کچھ نئے راستے معلوم ہوتے  
 ہیں۔ ایک سیاح دوران سفر جن ممالک سے گذرتا ہے ان ممالک  
 میں وہ جن چیزوں کو دیکھتا ہے اور متاثر ہوتا ہے انہیں وہ سفرناموں کی  
 شکل میں مرتب کرتا ہے۔

سفرنامہ نگاری کے بارے میں وہاج الدین علوی لکھتے ہیں۔

سفرنامے کا وجود ۳۷۱ قبل مسیح سے پایا جاتا ہے ابتدا میں یہ تحریریں  
 سمندری سفر کی مشکلات کو سمجھنے میں معاون ہوتی تھیں اور ان تحریروں

بل کھاتا ہوا گیا ہے پہاڑ کی چڑھائی ہے۔ ڈھلار سے پھاس مل  
 کے فاصلہ پر ایک پہاڑی ورے کے بیچ میں ایک جگہ آئی جسے ہم  
 کہتے ہیں۔ یہاں نہایت شیریں اور ٹھنڈے پانی کا چشمہ ہے۔  
 حکومت نے چشمہ پر سرنگ کی سی عمارت بنائی ہے۔ حجاج اس چشمہ  
 میں داخل ہو گئے اور خوب غسل کیا۔ جو لطف یہاں آیا ہے وہ زندگی  
 میں کبھی نہیں آیا۔

ایران کی سرحد تک دشوار گزار راستے کا بیان بڑی عمدگی سے اس طرح کرتے

ہیں۔

میر جاوا ایران کا پہلا مقام ہے۔ یہاں سڑک پختہ نہیں کی اور  
 ناہموار زمین ہے جس میں لاریاں جھومتی ہوئی چل رہی ہیں جیسے  
 چشتی صوفیوں کو قوالی میں میں حال آرہا ہو۔ لاریاں ریت میں پھنس  
 رہی ہیں اور دھکے دے کی نکال رہے ہیں۔

مصنف علیہ الرحمۃ نے بلوچستان کے باشندوں کا تذکرہ کرتے ہوئے بھی نادر تفصیلات  
 استعمال کی ہیں۔

چند حجاج کو سڑے سے سوار ہوئے جن کے گلے میں خشک پھولوں کا ایک  
 ایک مرجھایا ہوا ہار ہے۔ نہ کوئی ہجوم نہ نعت خوانی، نہ کسی کے دل میں  
 دلورہ۔ نہ جوش ایمانی۔ ایسا مظلوم ہوتا ہے کہ بیوہ کا نکاح ہو رہا ہے۔

اس بیان سے معلوم ہوتا ہے دیگر مقامات کے برعکس بلوچستان کے لوگوں میں مذہبی بیداری  
 بہت کم پائی جاتی ہے۔

۱۔ سفرنامے حج و زیارات حصہ اول صفحہ ۱۶: ج ۱ سفرنامے حج و زیارات حصہ اول صفحہ ۲۳

۲۔ سفرنامے حج و زیارات حصہ اول صفحہ ۲۰

میں غالباً دو سو ہیں وہ بھی سنیوں کی ہیں۔ شیعوں کے صرف نام  
بازے ہیں۔

شہد کے تعلق سے اپنے تاثرات کا اظہار یوں کیا ہے:

آج شب کو ہمارا کافہ قریباً آٹھ بجے شہدِ مقدس میں داخل ہوا۔  
اتفاق سے آج حضرت علی ابن موسیٰ ابن جعفر صادق رضی اللہ تعالیٰ  
عنا کا یوم ولادت تھا۔ تمام شہر میں روشنی ہے سارا شہر روشن بنا ہوا ہے۔  
ایسا مظاہرہ ہماری آنکھوں نے کبھی نہ دیکھا تھا۔

مصنف علیہ الرحمۃ نے ایران والوں کی بزرگوں سے عقیدت و محبت، عرس شریف یوم  
ولادت تزک و احتشام کے ساتھ منانے کا ذکر کر کے ملک ایران کے تہذیبی پہلو کو پیش کیا  
ہے۔ مصنف کے بیان سے شہد کے عظمت وہاں کے لوگوں کا بزرگوں سے عقیدت و  
محبت کا ظہور ہوتا ہے۔ جن کے کارنامے اس قافی زعمی میں عظیم ہوتے ہیں۔ بعد وصال دنیا  
میں ان کی عظمت کے اڑکے بچتے ہیں۔ وہی قوم زعمہ رہتی ہے جو دنیا میں اپنے اسلاف کے  
کارناموں کو قائم رکھتی ہے اور حفاظت کرتی ہے۔

مصنف نے سفر نامے حج و زیارت میں حالات سفر بڑے شوق و ذوق کے ساتھ قلمبند کئے  
ہیں۔ مختلف تاریخی مقامات۔ شعراء کی متعدد ذراویوں سے ایسی تصویر کشی کی ہے کہ تاریخ کو  
محفوظ کر دیا ہے بلکہ ماضی کو حال میں تبدیل کر دیا ہے۔ کسی بھی شہر کا تذکرہ کیوں نہ ہو۔  
تہذیبی، تاریخی اور ادبی ہر اعتبار سے کوئی پہلو تشنہ نہیں رہا۔ صرف شعراء کے مقابری کا  
تذکرہ نہیں کرتے بلکہ ان مقابری پر کندہ اشعار کو بھی پیش کرتے ہیں۔ حتیٰ کہ نیشاپور کی زرخی  
سرزمین وہاں کی فضا کا بھی بیان اس طرح کرتے ہیں:

۱۔ سفرنامہ حج و زیارت حصہ اول صفحہ ۱۳/۱۵ ۲۔ سفرنامہ حج و زیارت حصہ اول صفحہ ۲۹

حضرت مصنف علیہ الرحمۃ حکومت ایران کی اول و آخری سرحد اور اس کا مرہل بیان کرتے ہوئے لکھتے ہیں۔

خسروی ایران کی آخری سرحد ہے اور میر جاوا پہلی سرحد تھی۔ ان دونوں سرحدوں میں سترہ سو پندرہ میل کا فاصلہ ہے۔

مصنف نے ۱۳ دن کے قلیل عرصہ میں ایران کے مختلف مذہبی و تاریخی مقامات کی زیارت فرمائی۔ علی ابن موسیٰ ابن جعفر صادق۔ حضرت امام رضا۔ حضرت محمد محروق ابن زید امام زین العابدین۔ حضرت ابراہیم ابن موسیٰ۔ حضرت خواجہ فرید الدین عطار۔ حضرت محلی ابن موسیٰ۔ حضرت سلطان العارفین بایزید بسطامی۔ حضرت شاہزادہ محمد ابن جعفر صادق۔ حضرت عبدالعظیم ابن امام جعفر صادق۔ حضرت حمزہ ابن امام زین العابدین۔ حضرت طاہر ابن امام حسن۔ کوہ شہر بانو۔ تخت طاؤس۔ قصر شیریں کے علاوہ اور بھی مقامات کی زیارات و مشاہدات بیان کر ملک ایران کی تفصیل حسین پیرائے میں درج فرمائی ہے۔

حضرت مصنف ملک ایران کے بعد سرحد عراق میں ۲۲ جولائی ۱۹۵۳ء مطابق ۲۰ ذی قعدہ ۱۳۷۳ھ بروز پنجشنبہ داخل ہوتے ہیں اور سرکار بغداد شیخ عبدالقادر جیلانی رضی اللہ عنہ کی بارگاہ میں حاضری کی کیفیت اس طرح بیان کرتے ہیں۔

یہ معلوم کیا وقت تھا کہ چیخنے پکارنے کا شور مچ گیا ہر شخص کی زبان پر جاری تھا کہ چوروں کو قطب بنانے والے ہم بھی چور ہیں۔ آپ کے دروازے پر آئے ہیں ہم پر بھی نگاہ کرم فرمائیں۔ اگرچہ قافلہ میں مختلف خیال کے لوگ تھے مگر جناب غوث نے اس وقت سب کو ہی تڑپا دیا۔ عجیب سماں تھا جو آج تک کبھی دیکھنے میں نہ آیا۔



بھرہ پانا شہر ہے۔ مشرہ فی آبادی ہے اور بارگاہ بھروسہ ہے۔  
 العرب و جلد اور فرات کے مجموعہ کا نام ہے۔ بھرہ کے راستے میں  
 خطرناک درگتیں ہیں جو کاغذ یا بس راستہ بھول جائے یا تیل ختم ہو  
 جائے اس کی موت جینی ہے۔ یہاں تیل کثرت سے نکلتا ہے بھرہ  
 میں حسب ذیل زیارات ہیں: حضرت طلحہؓ صحابی رسول اللہ  
 ﷺ حضرت ذبیحہؓ ابن مومنان رضی اللہ عنہ حضور کے درشتے میں بھائی  
 اور صحابی اور سازموی ہیں۔ حضرت اسماء بنت ابوبکر صدیق رضی اللہ  
 عنہا۔ حضرت عائشہ رضی اللہ عنہا کی بہن آپ کے نکاح میں تھیں۔  
 حضرت طلحہ و حضرت زبیر دونوں بزرگ مشرہ بھروسہ میں سے ہیں۔  
 حضرت قتبہ ابن مرزوان۔ خواجہ خواجگان حسن بھری آپ تابعین میں  
 سے ہیں۔ حضرت علی رضی اللہ تعالیٰ عنہ کے خلیفہ اور سلسلہ قادریہ  
 پشتیہ سہروردیہ کے شیخ الشیخ ہیں۔ حضرت محمد ابن سیرین محدث یہ  
 امام بخاری و مسلم و غیر ہم محدثین کے استاد ہیں۔

مندرجہ بالا اقتباسات سے بخوبی یہ بات واضح ہو جاتی ہے کہ سفرنامہ حج و زیارات حضرت  
 قبلہ مفتی احمد یار خان علیہ الرحمۃ کے عشق و محبت کا ثبوت ہے۔ جہاں ان کی نگاہ دنیوی  
 زیبائش و آرائش پر پڑی ہے وہیں پر دینی عظمت و جلال کے حسن و خوبی کا احاطہ بھی کرتی  
 ہے۔ انہوں نے سفرنامے میں عام فہم اور سادہ زبان کا استعمال کیا ہے۔

حضرت مصنف علیہ الرحمۃ کا سفرنامہ ملک عراق کی حقیقت کا آئینہ ہے۔ جہاں پر انہوں نے  
 مجاور و سجادگان خدام کی تعریف کی ہے۔ وہیں پر ان سجادگان پر تنقید کرنے سے دریغ نہیں کیا

کریم ﷺ کے اطلاق حاصل کر کے چاؤ۔ فرضیکہ عجیب و غریب  
صیحت آمیز خطبہ تھا۔

مصطفیٰ رحمۃ اللہ تعالیٰ علیہ نے جہاں حکومت کے انتظامات کو دل سے سراہا ہے۔ وہیں  
خطیب سعودیہ کے عقائد و خطبہ پر کاری ضرب لگائی۔ وہی خطیب دوسرے جمعہ ۲۰ اگست  
۱۹۵۲ء مطابق ۲۰ ذی الحجہ ۱۳۷۳ھ کو جو خطبہ پڑھا اس کے بارے میں لکھتے ہیں:

ڈیڑھ بجے دوپہر خطبہ شروع ہوا۔ آج خطبہ بالکل وہاں بیان نہ تھا۔ جس کا  
خلاصہ یہ تھا کہ نبی کریم ﷺ کی تعریف بالکل نہ کرو۔ صرف  
عبداللہ و رسولہ کہہ یا کرو۔ قبروں پر عمارت نہ بناؤ۔ آج کل  
سارے مسلمان بالکل ویسے ہی مشرک ہیں جیسے پہلے یہود و نصاریٰ  
مشرک تھے۔

فاضل مصطفیٰ علیہ الرحمۃ نے مکہ معظمہ کے معبد و مقدس مقامات، حضرت علیؑ خاتم الاولیاء کی  
جائے پیدائش، بیت ام ہانی، دارالشوری، بیت ارقم، مولد حضرت فاطمہ، مولد حضرت علی  
مولد النبی ﷺ، مسجد النبی علیہ السلام، بیت ابو بکر صدیقؓ و غیر ہم مقامات کا بخوبی تذکرہ  
کیا ہے۔ حضرت مصطفیٰ نے جبل غزالہ کے بارے میں اس ہرن کا ذکر کیا ہے جو ایک  
یہودی نے بذریعہ جال قید کر لیا تھا اور حضور نبی کریم ﷺ کی ضمانت پر رہا کر دیا حسب  
وعدہ ہرن مع اپنے بچوں کے اسی مقام پر حاضر خدمت ہوئی تھی۔ لکھتے ہیں۔

مشہور یہ ہے کہ اس ہرن کا دودھ اس پہاڑ پر نپکتا گیا ایک قدرتی بوٹی  
پیدا ہوئی جو اب تک اس جگہ کسی کسی کو ملتی ہے۔ یہ بوٹی ممبرہ کا کام دیتی  
ہے آنکھوں کو بہت مفید ہے۔ لمبی ڈنڈی سرخ رنگ کی ہوتی ہے۔

۱۔ سفرنامہ حج و زیارات حصہ اول صفحہ ۹۰ ۲۔ سفرنامہ حج و زیارات حصہ اول صفحہ ۸۸

کہلوائے۔

بدن سے جان نکلتی ہے آہ سینہ سے  
 ترے فدائی نکلتے ہیں جب مدینہ سے  
 روضہ اچھا زائر اچھے اچھی راتیں اچھے دن  
 سب کچھا اچھا ایک رخصت کی گھڑی اچھی نہیں

حضرت مصنفؒ کا کلام سفر نامے کی دلکشی میں اضافہ کر دیتی ہے۔ آپ نے اکثر مقامات پر  
 اشعار کا بر محل استعمال کیا ہے۔

۱۔ اس سفر کے درمیان مصنفؒ نے جس عجیب چیز کا ذکر کیا ہے وہ یہ ہے:  
 ۱۔ اس سفر میں ہم نے دو چیزیں عجیب دیکھیں۔ ایک یہ کہ دراز سفر  
 میں یہاں گجرات سے مدینہ منورہ تک ایک اونچ زمین کسی غیر مسلم کی  
 نہ آئی۔ تمام سلطنتیں مسلمانوں ہی کی آئیں

۲۔ دوسرے یہ کہ ان تمام اسلامی ممالک میں ہندو سکھ آباد ہیں۔  
 خوب کاروبار کرتے ہیں چنانچہ مشہد مقدس میں سب سے بڑی فرم  
 رام جی مول چند کی ہے مگر ان غیر مسلموں کو محسوس بھی نہیں ہوتا کہ ہم  
 اپنے دیس میں ہیں یا کہ اسلامی ملک میں بڑے امن و عافیت  
 آزادی سے زندگی بسر کر رہے ہیں۔ مگر افسوس ہے کہ بھارت کے  
 مسلمان بالکل غیر محفوظ ہیں۔

آپ کے تحریری سرمایہ کی کمان حق و صداقت کا نشان ہے۔ آپ کے سفر نامے (حج و زیارات)  
 کو ہر اعتبار سے ایک ممتاز مقام حاصل ہے۔ مصنف علیہ الرحمۃ سفر نامے میں حرم مدینہ

۱۔ سفر نامہ حج و زیارات حصہ اول صفحہ ۱۵۸

ہم روزانہ نماز تہجد صبح کے سامنے والی جگہ جہاں چھوٹی محراب ہے اور حضور ﷺ کا مقام تہجد ہے۔ وہاں پڑھا کرتے تھے۔ لوگ بہت شوق سے وہاں جمع ہو جاتے تھے۔ مگر آج وہاں نجدی سپاہی کا پہرہ تھا۔ کسی کو وہاں نفل نہ پڑھنے دیئے۔ سپاہی نے اس جگہ نماز پڑھنے کو ممنوع و حرام کہہ کر ہم لوگوں کو روک دیا۔

۱۵ شوال ۱۳۸۳ھ مطابق ۲۷ فروری ۱۹۶۳ء پنجشنبہ آج اس جگہ نماز تہجد جائز ہو گئی۔ آج وہاں پولیس کا پہرہ نہیں۔ ہم لوگوں نے بجمہ تعالیٰ وہیں پر تہجد ادا کی۔ حکومت کا کوئی قاعدہ مقرر نہیں۔ آج ایک چیز حرام و ممنوع ہے۔ کل وہی چیز حلال و مباح ہے۔

حضرت مصنفؒ نے سعودی حکومت کے بارے میں جو نشانِ دعویٰ کی ہے وہ صداقت پر مبنی اور آفتاب کی شعاع سے زیادہ روشن ہے۔ تاہم بحین کے دور سے گرو کعبہ چار مصلے پختے چلے آ رہے تھے۔ ہر گروہ یعنی حنفی، شافعی، مالکی، حنبلی اپنے اپنے امام کے پیچھے اقتداء کرتا تھا۔ حکومت سعودی نے وہ تینوں مصلے ختم کر دیئے ہیں۔ اب فقط وہابی مصلیٰ برقرار ہے اور امام احمد حنبلہ کے عقیدے سے بھی مختلف ہے۔ حکومت سعودیہ نے عبادتِ الہیہ کو اپنی سیاست کی زنجیر میں جکڑ کر رکھ دیا ہے۔ جس کی نشانِ دعویٰ فاضل مصنف علیہ الرحمۃ نے اپنے سفر نامے میں کی ہے۔ مختلف جگہوں پر سعودی سپاہیوں کا تبرک مقامات پر متعین ہونا اور زائرین کو زیارت سے کفر و شرک، حرام کہہ کر روکنا۔ اس بات کی غمازی کرتا ہے کہ حکومت میں مذہبیات سے زیادہ سیاسیات دخل ہے۔ مصنف علیہ الرحمۃ نے خیر کے حالات و زیارت گاہ کے کوائف بیان کرتے ہوئے عظیم تاریخی و مذہبی حقائق کا انکشاف کیا ہے۔ لکھتے ہیں۔

میں ۷۸ ہزار انبیاء علیہم الصلوٰۃ والسلام کے حرارات، حضرت بی بی رفقہؓ و بیاتلح علیہما السلام ان قبور کی لوہی تعمیر ہونا، قبروں پر شاعریوں کا بنانا۔ گویا کہ ایک ایک بات کا معائنہ و مشاہدہ کیا ہے۔ حضرت مصنفؒ نے اپنے مشاہدہ اور تحقیق کی روشنی میں ثابت کیا ہے کہ موسیٰ کلیم اللہ جیسے اولوالعزم و خیر کی قبر شریف پر غلاف کا ہونا دیگر بزرگوں کے حرارات پر قبوں کا بننا یہ ایک ایسی حقیقت ہے کہ جو اسلام میں زمانہ قدیم سے ہونا آیا ہے۔ نہ یہ سلسلہ غلط ہے نہ ناجائز و حرام بلکہ بزرگوں کی عظمت کی نشانی ہے۔ انہوں نے اپنی دیگر تصنیفات و تالیفات کی طرح سفر نامے کو بھی تحقیق کی روشنی میں پیش کر کے اس کی اہمیت کو دوبالا کر دیا ہے۔ آپ نے اپنے سفر نامے میں عام فہم زبان استعمال کر کے اس کے ارتقاء کو خوب تیز تر بنا دیا ہے۔

حضرت مصنفؒ نے اپنے سفر نامے میں بیت المقدس کا قدیم و جدید نام جو وہاں کے لوگوں کی زبان میں رائج ہے اس اسم کو بیان فرما کر ایک تاریخی دست کو محفوظ کر دیا ہے نیز بہت ساری زیارت گاہوں کا تفصیلی تذکرہ بھی موجود ہے۔ اس کے علاوہ اصل مسجد اقصیٰ جو حضرت سلیمان علیہ السلام نے جنات سے تعمیر کروائی ہے اس کے بارے میں بھی تذکرہ کرتے ہوئے تحریر فرمائی کہ کون سی محراب کن کن بزرگوں سے منسوب ہے۔ محراب القبی کے بارے میں لکھتے ہیں۔

یہاں حضرت نبی کریم ﷺ نے معراج کی شب حضرات انبیاء

کرام کی امامت فرمائی۔

بیت المقدس کے متبرک مقامات کے تذکرہ میں قید خانہ جنات، حضرت مریم کی قبر شریف اور وہاں تک رسائی کی صورت، مسجد سیدنا عمرؓ، عیسائی عقیدے کے مطابق بعد سولی عیسیٰ علیہ

۱۔ سفر نامہ حج و زیارات حصہ دوم صفحہ ۱۰۰

ابدال کا پہاڑ، دمشق کے قبرستان میں بی بی سیکٹ ننب، ام کلثوم، یہ حضرات حضرت امام حسین کی شاہزادیاں ہیں۔ حضرت بلال حبشی، حضرت عبداللہ ابن جعفر، حضرت ننب بنت علی، حضرت مقداد، ابن مسعود، حضرت ابی لکن کعب، صحابہ کے حرورات، حضرت خولہ بنت ازور، حضرت رقیہ بنت امام حسین، حضرت مکی علیہ السلام کی قبر شریف، سلطان صلاح الدین ایوبی کا حرار، سلطان نورالدین، یزید مروود کی قبر، حضرت امیر معاویہ کا حرار، قتل ہائیل کی جگہ اسی پہاڑ پر چالیس ابدال کے مغلے بھی ہیں۔ دمشق کے موجودہ حالات نیز دمشق ملک شام کا پایہ تخت ہے۔ ملک شام کی زبان کے بارے میں لکھتے ہیں۔

یہاں تاریخ و ماہ فرنج کا چلنا ہے۔ چنانچہ آج ۲۷ مئی ۱۹۶۳ء ہے مگر

جب ہم نے ہوٹل کا مل دیا تو ہوٹل والوں نے ۱۶ رجب ۱۳۷۶ء

کی تاریخ ڈالی۔

حضرت مصطفیٰ علیہ الرحمۃ کا یہ سفر ۱۹ جنوری ۱۹۶۳ء یکشنبہ کو شروع ہو کر ۱۰ جون ۱۹۶۳ء بروز چہار شنبہ جملہ چار ماہ ۲۷ دن میں طے ہوا۔

حضرت مصطفیٰ کا اسلوب تحریر نہایت سلجھا ہوا دلکش و لادین ہے۔ جو قاری کے ذہن کو سوراخ کر کے قلب میں گہرے نقوش نقش کرتا ہے۔ قلم میں روانی، فکر میں جولانی پائی جاتی ہے۔ آپ کا سفر نامہ فکر و شعور، نظریات و خیالات کی قدیمیں روشن کرنا دکھائی دیتا ہے۔ حضرت مصطفیٰ علیہ الرحمۃ محض مورخ یا فقیہ نہیں ہیں بلکہ ایک عظیم رہبر بھی ہیں۔ جو انہی تصنیفات و تالیفات، عمل و کردار کے ذریعہ لاکھوں گم شدہ مسافروں کو صحیح منزل کا پتہ بتاتا اور دکھاتا ہے۔ آپ کا جذبہ شوق، عمل و خرد کی گتھوں کو سلجھاتا ہوا بجلی کی کوئی کی طرح آن واحد میں ہمہ جہت منور و مٹھی کر دیتا ہے۔ یوں تو انیسویں صدی سے لے کر عہد حاضر تک بہت سے

## باب ششم حرف آخر

حکیم الامت مفتی احمد یار خانؒ کی تصانیف و تالیفات کا یہ نظر تحقیقی مطالعہ کرنے اور تجزیہ کرنے کے بعد یہ تسلیم کرنا پڑتا ہے کہ ان کی خدمات کا دائرہ بے حد وسیع تھا۔ انہوں نے نہ صرف اپنے عہد کے تقاضوں کو سمجھا بلکہ انہیں پورا کیا۔ انہوں نے جن موضوعات پر قلم اٹھایا جن مسائل سے بحث کی ان میں ان کی مجتہدانہ شان پائی جاتی ہے۔ انہوں نے متنازع فیہ مسائل کا اس طرح حل پیش کیا ہے کہ وہ عصری زندگی کے مسائل سے ہم آہنگ ہو گئے ہیں۔ ایسے موضوعات جن کے تعلق سے یہ محسوس ہوتا ہے کہ ان میں اب کسی حرید اضافہ کی گنجائش باقی نہیں ہے۔ ان پر جب قلم اٹھایا ہے تو نئے امکانات پیدا کر دیئے ہیں اور ایک جہان معنی آباد کر دیا ہے۔

انہوں نے تفسیر اس خوش اسلوبی سے بیان کی ہے کہ اس میں وسعت و ہمہ گیری، بلندی و رفعت، افادیت و مقصدیت، وقعت و عظمت پیدا ہو گئی ہے۔ ایسے مسائل جن پر عرصہ دراز سے تاریکی کا پردہ پڑا ہوا تھا۔ انہوں نے اپنی نور بصیرت سے دیکھا۔ ان کا تجزیہ کیا اور اپنے ذہنی استدلال اور اجتہاد سے ان کو حل کیا۔

ان کی تحریروں میں سادگی زبان، حقیقت نگاری اور وحدتِ فکر ملتی ہے۔ انہوں نے جو بات کہی ہے بڑی سادا اور عام فہم زبان میں کہی ہے جو سلفِ صالحین کے اسلوب سے مطابقت رکھتی ہے۔ ان کی ریاضت، خلوص، ہمہ دانی و ہمہ گیری کا بین ثبوت ان کی تصنیفات و تالیفات ہیں۔ حضرت قبلہ مفتی صاحبؒ سے اختلاف رائے کی گنجائش مشکل ہے۔ انہوں

## حضرت حکیم الامت مفتی احمد یار خانؒ ایک مفسر و محدث کی حیثیت سے

تفسیر شرح کی بہت سی کتابیں لکھی گئیں ہیں لیکن جس معیار و پایہ کی تفسیر و شرح حضرت صاحب نے کی اس کی نظیر ملنی مشکل ہے۔ انہوں نے ترجمہ کرتے وقت ہمیشہ اس بات کو پیش نظر رکھا ہے کہ جو بھی لفظ استعمال کیا جائے کہ وہ آیات مبارکہ اور احادیث معتدسہ کے سیاق و سباق میں اصل مفہوم کو ادا کرے ورنہ ایسے اسرار و موز حقائق و معارف پیش کرتے ہیں جو عام طور پر دیگر تراجم، تفاسیر و شرحوں میں نہیں ملتے۔ ان تراجم و تفاسیر میں قرآن و احادیث کی حقیقی روح موجود ہے۔

آپ کی تراجم، تفاسیر و شرح کی ایک اور خوبی یہ کہ آپ نے ہر جگہ آداب اور مقتضیات سے سرمو انحراف نہیں کیا۔ آپ کا اسلوب بیان بھی دیگر مفسرین سے خاصہ مختلف ہے۔ آپ کی تفسیر عالمانہ بھی ہیں صوفیانہ و عارفانہ بھی۔ فن حدیث کے شارح ہونے کی حیثیت سے ان کا پایہ سب سے بلند اور منفرد ہے۔ ان کی شرح بہت ہی جامع اور معنویت سے بھرپور ہے وہ فن حدیث کے رمزشناس ہیں۔ انہوں نے اپنی شرح میں تشریح، تفسیم، نقد و تبصرہ کا حق ادا کر دیا ہے۔

حضرت حکیم الامت مفتی احمد یار خان علیہ الرحمۃ نے نامساعد حالت میں سنت کے تحفظ کا بیڑا اٹھا کر عقاید حقہ کا اظہار کیا اور اپنی تحریروں کے ذریعہ ان تمام مفروضات و کوتاہیوں اور غلط فہمیوں کا ازالہ کیا۔ جو بعض مکتہ فکر کے مصنفین کی سہل انگاری کی وجہ سے در آئیں تھیں۔ انہوں نے بڑی اخلاقی جرأت کے ساتھ اختلاف رائے کیا ہے۔ وہ نہ صرف علوم



موضوع بنایا۔ انہوں نے درد و غم کا اظہار بڑے ہی سلاست روانی اور سادگی کے ساتھ کیا ہے۔ ان کے کلام میں اظہار کی بے ساختگی اور خیالات کی بے جھجکی پائی جاتی ہے، ہر جگہ آمد ہی آمد ہے۔ انہوں نے دلی جذبات کو شعر کے سانچے میں ڈھالا ہے۔ اپنے حقیقی جذبات کو جب وہ شعر کا جامہ پہناتے ہیں تو اس میں بڑی تاثیر پائی جاتی ہے۔ یہی تاثیر انہیں دوسروں سے ممتاز کرتی ہے۔ وہ جذبات کی مصوری میں اپنا جواب نہیں رکھتے وہ اپنے مخصوص رنگ و آہنگ سے پہچانے جاتے ہیں۔ انہوں نے اپنی نعتوں کو اپنی دلگدازی سے حرین کیا ہے۔ ان کی نظموں میں بھی ایک سلیقہ اور تعمیری مقصد نظر آتا ہے۔

ان کا کلام سربس عارفانہ ہے۔ خدا ترسی، انسان دوستی، عشق و عرفان، سلوک و معرفت کے نکات سے بھرپور روشن ہے۔ ان کی قادر کلامی کا اعتراف کرنا پڑتا ہے۔ وہ مختلف صنعتوں کا استعمال بڑے سلیقہ سے کرتے ہیں۔ انہوں نے سماجی موضوعات کو بھی موضوع شعر قوی اصلاح کے پیش نظر بنایا۔ شاعری ان کا مقصد حیات نہیں تھا لیکن جہاں کہیں مختلف سماجی تقاضوں سے مجبور ہو کر شعر کہے ہیں وہاں معظم اخلاق نظر آتے ہیں۔

ان کے سفر نامے حج و زیارات، ان کے مشاہدہ و مطالعہ نیز ان کے ذوق تجسس کا پتہ دیتے ہیں۔ انہوں نے جس باریک بینی سے دوران سفر چیزوں کو دیکھا، محسوس کیا اور ان کو جس دل نشین پیرایہ میں قلمبند کیا اس کا جواب مشکل ہے، یوں تو سیکڑوں سفر نامے لکھتے ہیں لیکن ان کے سفر نامے کی بات ہی انوکھی ہے۔ ایسا معلوم ہوتا ہے کہ وہ ایک رہبر بن کر پڑھنے والوں کو بھی ان مقامات کی سیاحت سے لطف اندوز ہونے کا سامان بہم پہنچا رہے ہیں اور بیش قیمت تحقیقی و تاریخی مواد فراہم کر رہے ہیں۔

اس سفر نامے میں مصنف علیہ الرحمۃ شامل بھی ہیں نہیں بھی ہیں..... انہوں نے حقائق کو بغیر کسی رنگ آمیزی کے پیش کیا۔ مختلف مقامات اور وہاں کے سماجی حالات کی ترجمانی کا

## حکیم الامت سے عقیدت کیسے پیدا ہوئی

میرے دادا جو نشانیاں حکیم الامت کیلئے بیان فرماتے جس کو میں بارہا اپنے والد کی زبانی آج تک سنتا آرہا ہوں وہ غالباً حکیم الامت مفتی احمد یار خان علیہ الرحمۃ والرضوان کی شان ہے۔ دوسری بات سب سے زیادہ مجھ کو مفتی احمد یار خان کی تصنیفات و تالیفات نے اس قدر متاثر کر دیا کہ جس کی وجہ سے روحانی کشش پیدا ہو گئی۔ جس میں دنیا کو دنیا میں کھویا۔ عقائد باطلہ رکھنے والوں کو توہین نبوت کے مجرم ہونے کی بنیاد پر ہمیشہ نفرت اور گھن محسوس کی۔ اہل باطل کے علماء کی دہجی اڑادی اور ان کے عقائد باطلہ کو اپنی تصنیفات کا موضوع بنا کر لوگوں کو بیدار و ہوشیار کر کے دوزخ کی دھکتی آگ سے بچالیا یہی ہی وہ ادا ہے جس نے بندہ کو حکیم الامت مفتی احمد یار خان علیہ الرحمۃ والرضوان کی عقیدت میں دیوانہ بنا دیا۔

ڈاکٹر ایس، کے، بلال احمد صدیقی جیسی

(ایم اے، پی ایچ ڈی)

1193، عقب جامع مسجد، میسور

